

رسول عظیم النماہ کتاب

# أَحْسَنُ الْوَعَاءِ لِأَدَابِ الدُّعَاءِ

مع نوح

## ذِيْلُ الْمُدَّعَايَ أَحْسَنُ الْوَعَاءِ

مكتبة المرفق

شہید مسجد کھارادر کراچی

# فضائلِ دعا

مصنف

رئیس متکلمین علامہ نقی علی خان علیہ رحمۃ الرحمن

شارح

مجددِ اعظم امام احمد رضا علیہ الرحمۃ

محقق

عبدالمصطفیٰ رضا عطاری

مکتبۃ المدینہ

شہید مسجد کھار اور کراچی

# فہرستہ

صفحہ نمبر		نمبر شمار
	عرض محشی	
1	خطبة الكتاب	۱
	فصل اول	
3	فضائل دعا	۲
	فصل دُوم	
8	آداب دعا و اسباب دعا	۳
"	دعا بلا شرط مستجاب ہو سکتی ہے	۴
12	فائدہ جلیلہ : (حاشیہ ۲ ص ۱۲)	۵
15	تین بار یا ارجم الراحمین کہنے کی فضیلت	۶
16	محبوبانِ خدا سے توسل	۷
19	اللہ تعالیٰ کے سمجھ و بصر، جمیع موجودات کو عام ہیں	۸
26	عام مسلمانوں کے حق میں دعا کرنے کے فضائل	۹
30	دعا میں اپنے آپ کو مقدم کرے یا دیگر مسلمانوں کو	۱۰
	فائدہ جلیلہ : قبول دعا میں دیر سے نہ گھبرانے کا	۱۱
33	بیان شافی	

صفحہ نمبر		نمبر شمار
40	فصلیتِ امامِ اعظم میں ایک روئے صالحہ	۱۲
46	اوقاتِ قبولیت کا بیان	۱۳
"	ساعتِ جمعہ کا بیان	۱۴
50	تقدیراجات، صحیح حدیث کا ارشاد	۱۵
<b>فصل چہارم</b>		
54	مقاماتِ قبولیت کا بیان	۱۶
	ان مزاراتِ اولیاء کا بیان جن کے پاس قبولِ دعا کو	۱۷
58	علمائے کرام نے مجرب بتایا	
	۱۲۹۳ھ میں حضور محبوبِ الہی کی روشن کرامت کا	۱۸
60	ظہور	
<b>فصل پنجم</b>		
62	اسمِ اعظم و کلماتِ اجابت کا بیان	۱۹
<b>فصل ششم</b>		
68	مواعظِ قبولیت	۲۰
96	کوئی حق العبد گردن پر ہونا سخت مانعِ قبولیت ہے	۲۱
	وہ لوگ جن کی دعا "نہیں علاج اپنے ہاتھ کے	۲۲
73	بنائے گا" کے طور پر قبول نہیں ہوتی	
76	میں ۲۰ فوائدِ احادیث	۲۳
79	تنبیہ:	۲۴
"	ترکِ دعا کبھی نہ چاہئے	۲۵
"	قبولیت نہ ہونا کسی حالت میں یقینی نہیں	۲۶

صفحہ نمبر	فصل ہفتم	نمبر شمار
80	کن کن باتوں کی وعانہ کرنی چاہئے	۲۷
"	مخال عادی کا مفہوم (حاشیہ ۲۳۸)	۲۸
"	عافیت کی بیہنگی اور شارح کی تحقیق	۲۹
81	دونوں جہاں کی بھلائی مانگنے کا مسئلہ	۳۰
82	مخال عادی کی دعا کا مسئلہ	۳۱
	اللہ تعالیٰ سے حقیر چیز مانگنے کا مسئلہ اور مصنف و شارح کی تحقیق	۳۲
83		
85	اپنی موت طلب کرنے کا مسئلہ	۳۳
87	دوسرے کیلئے دعائے ہلاکت نہ کرے	۳۴
90	مسلمان پر کفر کی بددعا کا مسئلہ	۳۵
"	لعنت کی مذمت اور اس کے جواز و حرمت کی تفصیل	۳۶
95	لعن یزید کا بیان	۳۷
	فائدہ جلیلہ : بد مذہب گمراہوں کے مقابلے کا دفع	۳۸
98		
"	ایک وجہ اسلام اور نالوے ۹۹ وجہ کفر کے معنی	۳۹
99	اہل قبلہ کی تکفیر نہ کرنے کے معنی	۴۰
	گزرے ہوئے کافر کیلئے دعائے مغفرت اشد حرام ہے	۴۱
100	بلکہ تجدید اسلام و نکاح چاہئے	
	سب مسلمانوں کے سب گمراہوں کی بخشش اور	۴۲
102	شارح کی تحقیق	
107	اولاد پر بددعا اور قبولیت میں شارح کی تحقیق	۴۳
108	حاصل شدہ کا حصول	۴۴

صفحہ نمبر	نمبر شمار
109	۴۵
	دعا میں تنگی نہ کرے
	<b>فصل ہشتم</b>
111	۴۶
	وہ کہ جن کی دعا مقبول ہے
	<b>فصل نہم</b>
117	۴۷
	وہ اعمالِ صالحہ جن کے کرنے والے کو کسی دعا کی حاجت نہیں
	<b>فصل دہم</b>
120	۴۸
	دعا سے متعلق چند نفیس سوالات و جوابات
	۴۹
	سوال اول: دعا بہتر ہے یا قضاء پر راضی ہو کر ترک دعا؟
123	۵۰
	ہر روز کم از کم تیس ۲۰ بار دعا بلا تفاق واجب ہے
124	۵۱
	سوال دُوم: کیا دعا تقویٰ کے منافی ہے؟
125	۵۲
	شرط خیر و صلاح ہر دعا میں لگانی چاہئے
	۵۳
127	۵۳
	سوال سیوم: جو مقدر ہے، ہو کر رہے گا، پھر دعا سے کیا فائدہ؟
	۵۴
	قضاء معلق و مہر م کا بیان
	۵۵
	حضور سیدنا غوث اعظم کا ارشاد اور اس کی توضیح
128	۵۶
	میں شارح کی تحقیق
131	۵۶
	سوال چہارم: کیا دعا خلاف تسلیم و رضا ہے؟
	۵۷
	تقویٰ و تسلیم میں فرق

صفحہ نمبر	نمبر شمار
133	58 سوال پنجم: کیا دعا ترک ارادہ و خواہش کے خلاف ہے؟
"	59 احکام فقہ و تصوف کا فرق
135	60 سنت پر زیادت کا مسئلہ
"	61 بدعت حسنہ، سنت پر زیادت نہیں، شارح کی تحقیق
"	62 حضرت بقرہ حافی رحمۃ اللہ تعالیٰ علیہ کی برہنہ پائی
138	63 نبی ﷺ کی سنت، بلحاظ امت عامہ ہوتی ہے، خواص کہ اپنی عظیم قوت کے مطابق عمل کریں، مخالف سنت نہیں
تذیبیل:	
142	64 غیر خدا سے سوال کا بیان
145	65 کومی سے مانگنے میں تین خرابیاں ہیں
146	66 سوال کے جواز کی بیس ۲۰ شرطیں
"	67 حاجت شرعیہ اور غیر شرعیہ کا بیان
147	68 بیس کی شادی یا سفر حج کیلئے مانگنے کا مسئلہ
151	69 صدقہ کو حقیر نہ جاننے کی تین تفسیریں
153	70 مسجد میں مانگنے کا مسئلہ
154	71 عمل آخرت کو ذریعہ دنیا طلبی بنانا جائز نہیں
155	72 جمع مال کیلئے وعظ کرنے کی مذمت
157	73 سید بن کر مانگنے کی مذمت
158	74 ماں کے سیدہ ہونے سے پٹا سید نہیں ہو جائے گا

صفحہ نمبر	نمبر شمار
	بعض اولیائے کرام کے سوال کرنے، اسکے وجوہ
158	و مقاصد اور فوائد کا بیان
159	توکل فرض عین ہے اور ترک اسباب توکل نہیں
162	سائنس کیلئے ناوراہت سوال میں شارح کی تحقیق
"	جوگیوں کا مانگنا حرام ہے
163	سوال اولیاء کی دوسری نفیس توجیہ و تحقیق شارح
164	باہم انبساط تام کی حالت میں ہندو انبساط مانگنا سوال نہیں
165	مریدوں سے فرمائش کا مسئلہ
"	شیخ کو کیا لحاظ چاہئے اور مرید کو کیا سمجھنا لازم
"	رسول اللہ ﷺ کو اپنا مالک جانے
خاتمہ:	
166	چند ترکیب نماز حاجت میں
"	رسول اللہ ﷺ کو نام پاک لے کر ندا کرنا جائز نہیں
"	جس دعا میں لفظ یا محمد آیا ہو اس کی جگہ
"	یا رسول اللہ کہنا لازم ہے
172	مسئلہ بمعاقد العز من عرشک
173	نماز میں قیام کے سوا کہیں تلاوت قرآن جائز نہیں
"	سجدے یا قعدے میں سورۃ الفاتحہ و آیۃ الکرسی
"	سے نیت ثناء کریں نہ کہ نیت قرآن
174	نماز غوثیہ شریف
"	حضور سیدنا غوث اعظم ؒ کی دوہائی

## عرضِ مُحَشّی

### بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ الَّذِیْ اَبْدَعَ الْاَفْلاَکَ وَالْاَرْضِیْنَ ۝ وَالصَّلٰوةَ وَالسَّلَامَ عَلٰی مَنْ  
كَانَ نَبِیًّا وَّ اَدَمَ بَیْنَ الْمَآءِ وَالطِّیْنِ ۝ وَعَلٰی اٰلِهِ وَصَحْبِهِ اَجْمَعِیْنَ۔

اما بعد! ایک عرصہ سے دلی تمنا تھی کہ مجددِ اعظم امام احمد رضا علیہ  
الرحمة کی تصانیفِ جلیلہ کی مع تہمیلِ لطیفہ اشاعت کا سلسلہ جدیدہ شروع ہو، تاکہ  
مطالعہ کرنے والے کی دلچسپی میں اضافہ ہو۔

الحمد للہ علی احسانہ کہ اس پاک پروردگار جلّ جلالہ ذی الجلال نے اپنے  
حبیبِ کریم علیہ الصلوٰۃ والتسلیم کے صدقے یہ توفیقِ رفیق بخشی کہ رئیس  
المتکلمین مجاہدِ تحریکِ آزادی، والدِ اعلیٰ حضرت، حضرت علامہ مولانا نقی علی  
خان علیہ رحمۃ الرحمن کی تصنیفِ لطیفِ احسن الوعاء کہ جس پر مجددِ اعظم نے نام  
ذیلُ المدعا شرح تحریر فرمائی، دعا کے موضوع پر اس عظیم الشان کتاب کی تہمیل  
میں اس انداز سے کوشش کروں کہ

○ ان تمام عربی عبارات کی سلیس اردو میں ترجمانی کر دوں کہ جن میں  
عوام کیلئے افادہ عامہ ہے۔

○ اکثر فارسی، عربی اشعار کی ترجمانی اردو شاعری کی صورت میں  
کر دوں۔

○ جدید انداز میں پیرامندی، نقل اشاپ نیز کانا (ء) کا خاص خیال رکھوں۔

تاکہ مذکورہ تمام کاوشوں کے بعد ایک عام قاری کیلئے بھی کتاب کا مطالعہ  
آسان تر ہو جائے۔ چونکہ پہلے سے خود مصنف اور شارح علیہما الرحمۃ کے چند

حواشی موجود تھے چنانچہ ان حواشی قدیمہ اور جدیدہ کے مابین اس شکل کے ذریعہ امتیاز قائم رکھا گیا ہے۔

یاد رہے کہ مذکورہ تمام عبارتوں کا ترجمہ نہیں بلکہ ترجمانی کی گئی ہے کہ مقصود اصلی کتاب کی تسہیل اور قاری کی تفہیم ہے اور اہل علم پر ترجمہ اور ترجمانی کا فرق مخفی نہیں۔

نیز یہ بھی یاد رہے کہ تسہیل کی غرض سے اصل کتاب کی عبارت میں کچھ تغیر نہیں کیا گیا بلکہ جو کچھ کاوش ہوئی، وہ حواشی کی صورت میں ہے تاکہ اصل کتاب کی عبارات میں تحریف و بگاڑ پیدا نہ ہو۔ البتہ حواشی قدیمہ میں کہیں کہیں ہلالین ( ) میں عبارت کی تسہیل کی گئی ہے کہ حاشیہ پر مزید حاشیہ چڑھانا ایک امر دقیق ہے۔

مکنہ حد تک کوشش کی گئی ہے کہ کتاب ہر قسم کے اغلاط سے پاک رہے۔ اس کے باوجود ہتھانہ، بھڑیت، قارئین اگر کسی قسم کی غلطی پائیں تو رضائے الہی کیلئے مکتبۃ المدینہ کراچی کے اڈریس پر اطلاع دے کر عند اللہ ماجور ہوں۔ انشاء اللہ آئندہ ایڈیشن میں وہ غلطی دور کر لی جائے گی۔

عبدالمصطفیٰ رضا  
حوتاری

۱۷ ذیقعد ۱۴۲۰ھ

۲۳ فروری ۲۰۰۰ء

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ السَّمِیْعِ الْقَرِیْبِ الْمَجِیْدِ الْمُحِیْبِ قَرِیْبٌ رُبُّنَا فَنُنَا جِیْهِ لَا بَعِیْدٌ  
فَنُادِیْهِ وَالصَّلٰوةُ وَالسَّلَامُ عَلٰی النَّجِیِّ النَّجِیْبِ الْمُنَاجِیِّ الْحَبِیْبِ الْبَشِیْرِ النَّذِیْرِ  
الدَّاعِیِّ اِلٰی اللّٰهِ بِاِذْنِهِ السِّرَاجِ الْمُنِیْرِ وَعَلٰی اِلٰهِ الْكِرَامِ وَصَحْبِهِ الْعِظَامِ الدَّاعِیْنَ  
رَبِّهِمْ وَالنَّاسِ نِیَامٌ وَاَشْهَدُ اَنْ لَا اِلٰهَ اِلَّا اللّٰهُ وَاَنَّ مُحَمَّدًا عَبْدُهُ وَرَسُوْلُهُ اِمَامُ الدُّعَاةِ  
صَلَّى اللّٰهُ تَعَالٰی عَلَیْهِ وَعَلٰی اٰلِهِ وَصَحْبِهِ اَجْمَعِیْنَ اِلٰی یَوْمِ الدِّیْنِ - (۱)

اٰمِیْنَ یٰرَبُّ الْعٰلَمِیْنَ

لما بعد :

یہ رسالہ ہے دعا کے آداب و فضائل اور اجابت کے موافق و وسائل (۲) اور اس کے متعلق تیس مسائل میں سمجھی بہ احسن الوعاء لاذاب الدعاء تصنیف لطیف اعظم حضرت داعی سنت راجی شریعت افضل السحقیین اکمل المدققین حضرت مولانا مولوی محمد تقی علی خان صاحب محمدی سنی حنفی قادری برکاتی بریلوی مدبر و ارضاء و جعل الجنة مصیرہ و مشواہ کہ فقیر نازع عبدالمصطفی احمد رضا غفر اللہ تعالیٰ لہ و اصلح عمله

(۱) سب خوبیاں اللہ کو جو سننے والا اپنے بندوں سے نزدیک ہوگی والا اپنے بندوں کی دعاؤں کو قبول فرمانے والا ہمارا پروردگار نزدیک ہے کہ اس سے آہستہ کہیں نہ دور کہ اس کو پکاریں اور رحمت اور سلامتی اس پر جو نجات دلانے والا عمدہ نسب والا اپنے رب کے حضور مناجات کرنے والے صحیب پروردگار خوشخبری دینے والا ڈر سنانے والا اللہ کی طرف اس کے حکم سے بلائے والا اسی کی اجازت سے چکاویئے والا آفتاب اور اس کی معزز آل اور عظمت والے صحابہ پر جو اپنے رب عزوجل سے دعا کیں مانگتے ہیں جبکہ لوگ خواب غفلت میں سوئے ہوتے ہیں اور میں گواہی دیتا ہوں کہ اللہ عزوجل کے سوا کوئی عبادت کے لائق نہیں اور محمد ﷺ اللہ عزوجل کے بندے اور رسول، تمام دعا کرنے والوں کے امام ہیں۔ قیامت تک اللہ عزوجل ان پر اور ان کے جمیع آل و اصحاب پر رحمت نازل فرمائے۔ آمین یارب العلمین

(۲) یعنی ان چیزوں کے بیان میں جو دعا کی قبولیت میں رکاوٹ یا دعا کی قبولیت کا سبب بنتی ہیں۔

نے اس کا شرفِ خدمت لیا اور خاص مسودہ حضرت مصعبِ عامِ قدس سرہ سے بیعت کیا۔ (۳) اثنائے تمیض میں کہیں وضاحتِ مرام (۴) کہیں ازاحتِ اوحام (۵) کہیں مناسبتِ مقام کے لئے فقیر نے زیاداتِ کثیرہ کہیں کہ اصل رسالہ سے نہ قدر بلکہ مقدار میں بڑھ گئیں۔ تو مناسب ہوا کہ انہیں رسالہ مستقلہ قرار دیجئے اور اصل کیلئے بجائے شرح و ذیل سمجھ کر ہمام ذیل المذعاء لآحسن الوعاء مسمیٰ کیجئے۔

اصل رسالہ سے ان زیادات کے امتیاز کا یہ طریقہ رکھا کہ ان کے شروع میں قال الرضاء اور آخر میں اس (۶) شکل کا خط ہلالی لکھا۔ (۶)

اس مبارک رسالہ کے مطالبِ نفیسہ کا دس فصل پر اختتام اور آخر میں ایک تذیل اور ایک خاتمہ پر انتہائے کلام۔

والحمد لله ولي الانعام والصلوة على محمد واله والسلام۔ (۷)

فصل اول، فضائلِ دعا میں۔ فصل دوم، آدابِ دعا و اسبابِ اجابت میں۔ فصل سوم، اوقاتِ اجابت میں۔ فصل چہارم، آدابِ اجابت میں۔ فصل پنجم، اسمِ اعظم و کلماتِ اجابت میں۔ فصل ششم، موانعِ اجابت میں۔ فصل ہفتم، کن کن باتوں کی دعا نہ کرنی چاہئے۔ فصل ہشتم، ان لوگوں کے بیان میں جن لوگوں کی دعا قبول ہوتی ہے۔ فصل نہم، ان اعمالِ صالحہ میں جن کے کرنے والے کو کسی دعا کی حاجت نہیں۔ فصل دہم، محبتِ دعا کے متعلق چند نفیس سوال و جواب میں۔ تذیل، غیر خدا سے سوال کے حکم میں۔ خاتمہ، چند ترکیبِ نمازِ حاجت میں افادِ قدس سرہ۔

(۳) یعنی اصل مسودے کو صاف کر کے لکھا۔ ۴۔ یعنی مقصد و مطلب کی وضاحت۔

(۵) دھموں کو دور کرنا۔

(۶) مذکورہ خط ہلالی کی جدید شکل یہ ہے کہ چنانچہ جدید ایڈیشن میں اسی کو اختیار کیا گیا ہے۔

(۷) سب تو نبی اللہ عزوجل کو جو بخشش والا پروردگار اور رحمت و سلامتی ان پر اور ان کی آل پر جو ہیں نبی و خاتم النبیین۔

## فصل اول فضائل دعا میں

قال الرضاء: فضائل دعا میں احادیث بھرت ہیں۔ دس اس فصل میں مذکور ہوں گی۔ آئندہ بھی ضمن کلام میں بہت احادیث آئیں گی۔ واللہ الموفق ﴿

قال الله عز وجل:

أَجِيبُ دَعْوَةَ الدَّاعِ إِذَا دَعَانِ ۝ (۸)

”میں دعا مانگنے والے کی دعا قبول کرتا ہوں جب وہ مجھے پکارے“ اور فرماتا ہے۔

أَدْعُونِي أَسْتَجِبْ لَكُمْ ۝ (۹)

”مجھ سے دعا مانگو میں قبول فرماؤں گا۔“

إِنَّ الَّذِينَ يَسْتَكْبِرُونَ عَنْ عِبَادَتِي سَيَدْخُلُونَ جَهَنَّمَ دَاخِرِينَ ۝ (۱۰)

”جو لوگ میری عبادت سے تکبر کرتے ہیں عنقریب جہنم میں جائیں گے ذلیل

ہو کر۔“ (یہاں عبادت سے مراد دعا ہے۔)

قال الرضاء: اور فرماتا ہے۔

فَلَوْلَا إِذْ جَاءَهُمْ بَاءُ سُنَّاتِنَا تَضَرَّعُوا وَلَكِنْ قَسَتْ قُلُوبُهُمْ ۝ (۱۱)

”تو کیوں نہ ہوا جب آئی تھی ان پر ہماری طرف سے سختی تو گڑگڑائے

ہوتے لیکن سخت ہو گئے ہیں دل ان کے“ (اس آیت سے ترک دعا پر تمہید

شدید نکلی) (۱۲) ﴿

(۸) سورة البقرة آیت ۸۶۔

(۹) سورة المؤمن آیت ۶۰۔

(۱۰) سورة المؤمن آیت ۶۰۔

(۱۱) سورة الانعام آیت ۳۳۔

(۱۲) یعنی ترک دعا پر شدید خوف دلایا جا رہا ہے۔

حدیث ۱: رسول اللہ ﷺ فرماتے ہیں، اللہ عزوجل ارشاد فرماتا ہے۔

”میں اپنے بندے کے گمان کے پاس ہوں۔“

یعنی وہ جیسا گمان مجھ سے رکھتا ہے میں اس سے ویسا ہی کرتا ہوں۔ وَأَنَا مَعَهُ

(اِذَا دَعَانِي) ”اور میں اس کے ساتھ ہوں، جب مجھ سے دعا کرے۔“

قال الرضاء: یہ حدیث بخاری و مسلم و ترمذی و نسائی و ابن ماجہ نے ابو

ہریرہ سے روایت کی ﴿

اقول..... اللہ تعالیٰ کا علم و قدرت سے ساتھ ہونا تو ہر شے کے لئے ہے۔ یہ

خاص معیتِ کرم و رحمت ہے، جو دعا کرنے والے کو ملتی ہے۔ اس سے زیادہ کیا دولت

و نعمت ہوگی کہ بندہ اپنے مولیٰ کی معیت سے مشرف ہو۔ ہزار حاجت روائیاں اس پر

نثار اور لاکھ مقصد و مراد اس کے تصدق ﴿

حدیث ۲: فرماتے ہیں ﷺ۔ ”اللہ تعالیٰ کے نزدیک کوئی چیز دعا سے بزرگ تر

نہیں۔“

قال الرضاء: اسے ترمذی و ابن ماجہ و ابن حبان و حاکم نے انہیں صحابی سے روایت

کیا (۱۲) ﴿

حدیث ۳: نبی ﷺ اپنے رب تبارک و تعالیٰ سے نقل فرماتے ہیں:

”اے فرزند آدم! تو جب تک مجھ سے دعا کرتا اور میرا امیدوار رہے گا، میں

تیرے گناہ کیسے ہی ہوں، معاف فرماتا رہوں گا اور مجھے کچھ پرواہ نہیں۔“

قال الرضاء: رواہ الترمذی عن انس بن مالک ﴿

حدیث ۴: فرماتے ہیں ﷺ ”دعا سے عاجز نہ ہو کہ کوئی شخص دعا کے ساتھ ہلاک

(۱۲) یعنی حضرت ابو ہریرہ سے۔

نہ ہوگا۔“

قال الرضاء: رواه عنه ابن حبان والحاكم ﴿

حدیث ۵: فرماتے ہیں ﷺ ”دعا مسلمانوں کا ہتھیار ہے اور دین کا ستون اور آسمان و زمین کا نور۔“

قال الرضاء: رواه الحاكم عن ابی هريرة وابی يعلى عن علی ﴿

حدیث ۶: منقول کہ فرماتے ہیں ﷺ ”جو بلا اتر چکی اور جو ابھی نہ اتری دعا سب سے نفع دیتی ہے تو دعا اختیار کرو اے خدا کے بندو!“

قال الرضاء: رواه الترمذی والحاكم عن ابن عمر رضی اللہ تعالیٰ عنہما ﴿

حدیث ۷: وارد کہ فرماتے ہیں ﷺ ”بلا اترتی ہے پھر دعا اس سے جا ملتی ہے تو دونوں کشتی لڑتے رہتے ہیں قیامت تک۔“ یعنی دعا اس بلا کو اترنے نہیں دیتی۔

قال الرضاء: رواه البزار والطبرانی والحاكم عن ام المؤمنین رضی اللہ تعالیٰ عنہا ﴿

حدیث ۸: مروی کہ فرماتے ہیں ﷺ ”دعا عبادت کا مغز ہے۔“

قال الرضاء: رواه الترمذی عن انس ﴿

حدیث ۹: مذکور کہ فرماتے ہیں ﷺ ”کیا میں تمہیں وہ چیز نہ بتاؤں جو تمہیں تمہارے دشمن سے نجات دے اور تمہارے رزق وسیع کر دے۔ رات دن اللہ تعالیٰ سے دعا مانگتے رہو کہ دعا سلاحِ مومن ہے۔“ (۱۴)

قال الرضاء: رواه ابو يعلى عن جابر بن عبد اللہ ﴿

حدیث ۱۰: فرماتے ہیں ﷺ ”جو اللہ تعالیٰ سے دعا نہ کرے اللہ تعالیٰ اس پر غضب فرمائے۔“

(۱۴) دعا مومن کا ہتھیار ہے۔

قال الرضاء: اخرجہ احمد وابن ابی شیبۃ والبخاری فی الادب المفرد و  
 الترمذی وابن ماجہ والحاکم عن ابی ہریرۃؓ۔  
 یہ معنی بعض احادیث قدسی میں بھی آئے۔

اخرجہ العسکری فی المواعظ عنہ عن النبیؐ قال قال اللہ تعالیٰ من  
 لا یدعونی اغضب علیہ۔

اللہ تعالیٰ فرماتا ہے۔ ”جو مجھ سے دُعا نہ کرے گا میں اس پر غضب فرماؤں گا۔“  
 (العیاذ باللہ تعالیٰ) ﴿۱۵﴾

اے عزیز! دعا ایک عجیب نعمت اور عمدہ دولت ہے کہ پروردگار تقدُّس و  
 تعالیٰ نے اپنے بندوں کو کرامت فرمائی اور ان کو تعلیم کی۔ حلِ مشکلات میں اس سے  
 زیادہ کوئی چیز مؤثر نہیں اور دفعِ بلا و آفت میں کوئی بات اس سے بہتر نہیں۔  
 سبک دعا سے آدمی کو پانچ فائدے حاصل ہوتے ہیں۔

اول: عابدوں کے گروہ میں داخل ہوتا ہے کہ دعا فی نفسہ عبادت بلکہ سر  
 عبادت ہے۔ (۱۵)

دوم: وہ اقرارِ عجز و نیازِ داعی (۱۶) و اعترافِ بقدرت و کرمِ الہی پر دلالت کرتی  
 ہے۔

سوم: انتقالِ امرِ شرع (۱۷) کہ شارع نے اس پر تاکید فرمائی۔ نہ مانگنے پر  
 غضبِ الہی کی وعید آئی۔

(۱۶) یعنی جو شخص دعا کرتا ہے وہ اپنے عجز و احتیاج کا اقرار اور اپنے پروردگار کے کرم و قدرت کا  
 اعتراف کرتا ہے۔ ۱۲ منہ

(۱۵) یعنی دعا عبادت کا مغز و اصل ہے۔

(۱۷) یعنی شریعت کے حکم کی حجاز آوری ہے کہ فرمایا عزوہ جل: ”مجھ سے دعا کرو میں قبول کروں گا۔“

چہارم: اتباع سنت کہ حضور اقدس ﷺ اکثر اوقات دعا مانگتے اور اوروں کو بھی تاکید فرماتے۔

پنجم: دفع بلا و حصول مدد کا حکم اَدْعُونِيْ اَسْتَجِبْ لَكُمْ (۱۷) وَاَجِبْ دَعْوَةَ الدَّاعِ اِذَا دَعَاكَ۔ (۱۸)

آوی اگر بلا سے پناہ چاہتا ہے، خدائے تعالیٰ پناہ دیتا ہے اور جو وہ کسی بات کی طلب کرتا ہے، اپنی رحمت سے اس کو عطا فرماتا ہے یا آخرت میں ثواب عطا ہے۔

سرور معصوم ﷺ سے روایت ہے ”دعا بندے کی تین باتوں سے خالی نہیں ہوتی یا اس کا گناہ عطا جاتا ہے یا دنیا میں اسے فائدہ حاصل ہوتا ہے یا اس کیلئے آخرت میں بھلائی جمع کی جاتی ہے کہ جب بندہ اپنی ان دعاؤں کا ثواب دیکھے گا جو دنیا میں مستجاب نہ ہوئی تھیں، تمنا کرے گا، کاش! دنیا میں میری کوئی دعا قبول نہ ہوتی اور سب یہیں کے واسطے جمع رہتیں۔“

مگر ایسے شخص کو کہ اپنی دعا کا قبول ہونا اور بصورتِ عدم حصولِ مدعا ثوابِ آخرت اس کے عوض ملنا چاہتا ہے۔ مناسب کہ دعا میں اس کے آداب کی رعایت کرے۔ (۱۹) وَاللّٰهُ الْمَوْفِقُ۔

(۱۷) مجھ سے دعا کرو میں قبول کروں گا۔ سورۃ المؤمن آیت ۶۰ ترجمہ (کنز الایمان)۔

(۱۸) دعا قبول کرتا ہوں پکارنے والے کی جب مجھے پکارے۔ سورۃ البقرہ آیت ۱۸۶ ترجمہ (کنز الایمان)۔

(۱۹) یعنی جو شخص یہ چاہتا ہو کہ میری دعا قبول ہو جائے یا پھر جس چیز کی دعا کی بظاہر وہ نہ ملی تو اس کے عوض آخرت میں ثواب کا خزانہ ہاتھ آئے تو اسے چاہئے کہ دعا میں آدابِ دعا کو ملحوظ خاطر رکھے۔

## فصل دوم آداب دعا و اسباب اجابت میں

قال الرضاء: آداب دعا جس قدر ہیں، سب اسباب اجابت ہیں کہ ان کا اجتماع ان شاء اللہ العزیز صورت اجابت ہوتا ہے (۲۰) بلکہ ان میں بعض ممنزلہ شرط ہیں۔ جیسے حضور قلب و صلوة علی النبی ﷺ اور بعض دیگر محسنات و مستحبات۔

ثم اقول..... یہاں کوئی آداب ایسا نہیں جسے حقیقہ شرط کہیے، بایں معنی کہ اجابت اس پر موقوف ہو کہ اگر وہ نہ ہو تو اجابت زائد نہ ہو۔ (۲۱) اب یہ حضور قلب ہی ہے جس کی نسبت خود حدیث میں ارشاد ہوا۔

واعلموا ان الله لا يستجيب دعاء من قلب غافل لاه۔

”خبردار ہو! بیشک اللہ تعالیٰ دعا قبول نہیں فرماتا کسی غافل کھینٹنے والے دل کی۔“ حالانکہ بارہا سوتے میں جو شخص بلا قصد زبان سے نکل جائے مقبول ہو جاتا ہے۔ لہذا حدیث صحیح میں ارشاد ہوا۔ ”جب نیند غلبہ کرے تو ذکر و نماز ملتوی کر دو۔ مبادا کرنا چاہو استغفار اور نیند میں نکل جائے کوسنا۔“

تو ثابت ہوا کہ یہاں شرط بمعنی حقیقی نہیں، بلکہ یہ مقصود کہ ان شرائط کا اجتماع ہو تو وہ دعا بجز کمال ہے اور اس میں توقع اجابت کو نہایت قوت۔ خصوصاً جب کہ محسنات کو بھی جامع ہو اور اگر شرائط سے خالی ہو تو فی نفسہ وہ رجائے قبول نہیں، محض کرم و رحمت یا توافق سماعت اجابت، قبول ہو جانا دوسری بات ہے۔ (۲۲) یہ فائدہ ضرور ملاحظہ رکھئے۔ اب شمار آداب کی طرف چلے۔

آداب دعا کہ آیات و احادیث صحیحہ معتبرہ و ارشادات علمائے کرام سے ثابت، جن کی رعایت ان شاء اللہ تعالیٰ ضرور باعث اجابت ہو۔

(۲۰) یعنی قبولیت کا سبب ہوتا ہے۔

(۲۱) یعنی ایسا نہیں کہ اگر ان آداب میں سے کوئی نہ پایا جائے تو ہرگز دعا قبول نہ ہو۔

(۲۲) یعنی اگر خود اس دعا کو دیکھا جائے تو اس کی قبولیت کی امید نہیں کہ شرائط و آداب سے خالی ہے، البتہ رحمت الہی و قبولیت کی گھڑی سے سبب قبول ہو جانا اور بات ہے۔

قال الرضاء: وہ ساتھ ہیں۔ اکاون حضرت مصنف علام قدس سرہ نے ذکر فرمائے اور نو فقیر غفر اللہ تعالیٰ لہ نے بڑھائے ﴿

ادب ۱: دل کو حتی الامکان خیالات غیر سے پاک کرے۔

قال الرضاء: رب مزاج کا خاص محل نظر دل ہے۔ ان اللہ لا ينظر الى صوركم و اموالكم ولكن ينظر الى قلوبكم واعمالكم ﴿ (۲۳)

ادب ۲، ۳، ۴: بدن و لباس و مکان پاک و نقیض و طاہر ہوں۔

قال الرضاء: کہ اللہ تعالیٰ نقیض ہے۔ نفاقت کو دوست رکھتا ہے ﴿

ادب ۵: دعا سے پہلے کوئی عمل صالح کرے کہ خدائے کریم کی رحمت اس کی طرف متوجہ ہو۔

قال الرضاء: صدقہ، خصوصاً پوشیدہ، اس امر میں اثر تمام رکھتا ہے۔ قَدِمُوا بَيْنَ يَدَي نَجْوٰكُمْ صَدَقَةٌ— (۲۴) وجوب اگر منسوخ ہے تو استحباب ہنوز باقی ہے ﴿ (۲۵)

ادب ۶: جن کے حقوق اس کے ذمہ ہوں، ادا کرے یا ان سے معاف کرالے۔

قال الرضاء: خلق کے مطالبات گردن پر لے کر دعا کے لئے ہاتھ اٹھانا ایسا ہے جیسے کوئی شخص بادشاہ کے حضور بھیک مانگتے جائے اور حالت یہ ہو کہ چار طرف سے لوگ اسے چھنے دار و فریاد کا شور کر رہے ہیں، اسے گالی دی، اسے مارا، اس کا مال لے لیا، اسے لوٹا۔ غور کرے اس کا یہ حال قابل عطا و نوال ہے یا لائق سزا و نکال و حسبنا اللہ

(۲۳) بلاشبہ اللہ عزوجل تمہارے چہرہ اور اموال کی جانب نظر نہیں فرماتا، ہاں وہ تو تمہارے دلوں اور اعمال کی طرف دیکھتا ہے۔

(۲۴) اپنی عرض سے پہلے کچھ صدقہ دے لو۔ سورۃ المجادلہ، آیت ۱۲ ترجمہ (کنز الایمان)۔

(۲۵) قَدِمُوا کے صیغہ امر کے سبب اس آیت پاک سے ظہت ہوا کہ دعا سے پہلے صدقہ کرنا واجب ہے مگر چونکہ اس آیت کریمہ سے ظہت شدہ وجوب منسوخ ہو چکا ہے چنانچہ واجب تو نہیں البتہ اب بھی مستحب ضرور ہے۔

ذوالجلال۔ ﴿

ادب ۷: کھانے پینے لباس و کسب میں حرام سے احتیاط کرے کہ حرام خوار و حرام کار کی دعا اکثر رد ہوتی ہے۔

ادب ۸: دعا سے پہلے گزشتہ گناہوں سے توبہ کرے۔

قال الرضاء: کہ نافرمانی پر قائم رہ کر عطا مانگنا بے حیائی ہے ﴿

ادب ۹: وقت کراہت نہ ہو تو دو رکعت نماز خلوص قلب سے پڑھے کہ جالب رحمت ہے اور رحمت موجب نعمت۔ (۲۶)

ادب ۱۰، ۱۱، ۱۲: دعا کے وقت با وضو، قبلہ رو، مؤدب دو زانو بیٹھے یا گھٹنوں کے بل کھڑا ہو۔

قال الرضاء: یا یہ شکر توفیق دعا والتجاء الی اللہ سجدہ کرے کہ یہ صورت سب سے زیادہ قرب رب کی ہے۔ قالہ رسول اللہ ﷺ۔

وقیدنا بنیۃ الشکر لان السجود بلا سبب حرام عند الشافعیۃ ولیس بشئی

عندنا انما هو مباح لالک ولا علیک کما نصوا علیہ۔ (۲۷) ﴿

ادب ۱۳، ۱۴: اعضاء کو خاشع (۲۸) اور دل کو حاضر کرے۔ حدیث میں ہے۔ ”اللہ تعالیٰ غافل دل کی دعا نہیں سنتا۔“

اے عزیز! حیف ہے کہ زبان سے اس کی قدرت و کرم کا اقرار کیجئے اور دل اوروں کی عظمت اور بڑائی سے ہٹ ہو۔ بنی اسرائیل نے اپنے پیغمبر سے شکایت کی کہ

(۲۶) یعنی باعث رحمت اور رحمت باعث نعمت ہے۔

(۲۷) ہم نے شکر کی نیت کے ساتھ سجدہ کو مقید کر لیا کہ سجدہ بلا سبب شافعیوں کے نزدیک حرام اور ہم حنفیوں کے ہاں محض جائز کہ نہ کرنے پر ثواب اور نہ نہ کرنے پر عتاب جیسا کہ علماء نے

فرمایا اس پر خطاب۔ (مراد یہ کہ دعا کے وقت سجدہ کرے، تو اس میں نیت سجدہ، شکر کی کرنے)

(۲۸) یعنی ظاہر بدن سے عاجزی و انکساری کا اظہار ہو۔

ہماری دعا قبول نہیں ہوتی۔ جواب آیا، میں ان کی دعا کس طرح قبول کروں کہ وہ زبان سے دعا کرتے ہیں اور دل ان کے غیروں کی طرف متوجہ رہتے ہیں۔

اے عزیز! جب تک تو دل سے اپنی اور تمام خلق کی ہستی خدائے تعالیٰ کی ہستی میں گم نہ کرے، رحمتِ خاصہ کہ ازل سے مخلصوں کے لئے مخصوص ہے، تیری طرف کب متوجہ ہو۔ جو شخص جہاد بادشاہ کے حضور اپنی بوائی اور عظمت کا دعویٰ کرے یا بادشاہ اس کی طرف متوجہ ہو اور وہ کسی چوہدار یا اہلکار کی طرف نظر رکھے۔ سزاوارِ زجر ہے، ناکہ مستحق انعام۔

ایک دن حضرت خواجہ سفیان ثوری قدس سرہ نماز پڑھاتے تھے، جب اس آیت پر پہنچے۔ اِيَّاكَ نَعْبُدُ وَ اِيَّاكَ نَسْتَعِينُ ”بھئی کو ہم پوجتے ہیں اور بھئی سے ہم مدد چاہتے ہیں۔“ روتے روتے بے ہوش ہو گئے۔ جب ہوش میں آئے، لوگوں نے حال پوچھا۔ فرمایا اس وقت مجھے یہ خیال آیا کہ اگر غیب سے ندا ہو، اے کاذب! خموش! کیا ہماری ہی سرکار تجھے جھوٹ بولنے کے لئے رہ گئی۔ رات دن رزق کی تلاش میں کوبھو پھرتا ہے اور ہماری کے وقت طبیبوں سے التواء کرتا ہے اور ہم سے کہتا ہے، میں بھئی کو پوجتا ہوں اور بھئی سے مدد چاہتا ہوں، تو میں اس بات کا کیا جواب دوں۔

اے عزیز! وہاں دل پر نظر ہے ناکہ زبان پر۔

ما زبان را نگریم و قال را

ما رواں را بگریم و حال را (۲۹)

چاہئے کہ دل و زبان کو موافق اور ظاہر و باطن کو مطابق اور جمع ماسوائے اللہ سے رہنے امید قطع کرے۔ نہ نفس سے کام نہ خلق سے غرض رکھے۔ تا شاید مقصود جلوہ گر ہو اور گوہر مقصد ہاتھ آئے۔

(۲۹) ع زبان و قال کی جانب کبھی ہوتی نہیں مائل

مری رحمت دل خستہ تمہاری ہی طرف مائل

قال الرضاء: نظر بغير 'جب بالذات نظر بغير ہو' نظر بغير ہے۔ بلکہ حقیقتہً معنی بالذات مقصود و مراد ہوں' تو قطعاً شرک و کفر۔

محبوبانِ خدا (☆۲) سے تو سب 'نظرِ خدا ہے' ناکہ نظر بغير۔ ولہذا خود قرآنِ عظیم نے اس کا حکم دیا، جس کا ذکر ادب ۲۲ میں آتا ہے۔ اس کی نظیر تواضع ہے۔ علمائے کرام فرماتے ہیں۔ غیر خدا کیلئے تواضع حرام ہے۔ فتاویٰ ہندیہ و ملقط وغیرہا میں ہے۔  
التواضع لغير الله حرام۔

حالانکہ معظمانِ دین کے لئے تواضع قطعاً مامور بہ ہے خود یہی علماء اس کا حکم دیتے ہیں۔ حدیث میں ہے: تواضعوا لمن تعلمون منه وتواضعوا لمن تعلمونہ ولا تکتونوا جبابرة العلماء۔

”اپنے استاد کے لئے تواضع کرو اور اپنے شاگردوں کے لئے تواضع کرو اور سرکش عالم نہ بنو۔“

نیز حدیث شریف میں ارشاد ہوا۔ جو کسی غنی کے لئے اس کے غنا کے سبب تواضع کرے۔ ذہب ثلاثا دینہ ”اس کا دو تہائی دین جاتا رہے۔“

تو وجہ وہی ہے کہ مال و دنیا کے لئے تواضع رو خدا نہیں۔ یہ حرام ہوئی اور یہی تواضع لغير الله ہے اور علمِ دین کے لئے تواضع رو خدا ہے، اس کا حکم آیا، اور یہ عین تواضعِ لئہ ہے۔ یہ نکتہ ہمیشہ یاد رکھنے کا ہے کہ اسی کو بھول کر وہابیہ و مشرکین افراط و تفریط میں پڑے۔ (۳۰)

والعیاذ باللہ رب العلمین ﴿

(☆۲) فائدہ جلیلہ: استعانتِ بغير و تو سب بہ محبوبانِ کا امتیاز۔

(۳۰) کہ نصاریٰ اس قدر حد سے بڑھ گئے کہ حضرت عیسیٰ علی نبینا وعلیہ الصلوٰۃ والسلام کو اس لم یلد و لم یولد کی شان والی پاک ذات کا بیٹا کہنے لگے اور ادھر وہابیوں دہریوں نے اس قدر عاجز و لاجوار سمجھا کہ اللہ و رسول عزوجل و علیہ السلام کی شان میں گستاخیاں کر بیٹھے۔..... (بقیہ اگلے صفحہ پر)

ادب ۱۵: نگاہ نیچی رکھے، ورنہ معاذ اللہ زوال بصر کا خوف ہے۔ (۳۱)

قال الرضاء: یہ اگرچہ حدیث میں دعائے نماز کے لئے وارد، مگر علماء اسے عام فرماتے ہیں ﴿

ادب ۱۶: دعا کے لئے ازل و آخر حمد الہی جالائے کہ اللہ تعالیٰ سے زیادہ کوئی اپنی حمد کو دوست رکھنے والا نہیں۔ تھوڑی حمد پر بہت راضی ہوتا اور بے شمار عطا فرماتا ہے۔ حمد کا مختصر و جامع کلمہ،

لا اُحْصِي ثَنَاءً عَلَيْكَ أَنْتَ كَمَا أَثْنَيْتَ عَلَيَّ نَفْسِكَ (۳۲) اور اللَّهُمَّ لَكَ

(بقیہ حاشیہ ۳۰)

کے مصطفیٰ کی اہانتیں کھٹے بندوں اس پر یہ جراتیں کہ میں کیا عین ہوں محمدی ارے ہاں نہیں، ارے ہاں نہیں ذکر روکے فتنے کاٹے کھنکھس کا جویاں رہے پھر کے مردک کہ ہوں امت رسول اللہ ﷺ

(امام اہلسنت)

منحفوظ سدا رکھنا شامی ہے ادبوں سے اور مجھ سے بھی سر زد نہ کبھی ہے ادنیٰ ہو

(امیر اہلسنت)

(مردک، ذلیل و گھٹیا آدمی کو کہتے ہیں)۔

(۳۱) یعنی نظر کمزور ہو جانے کا اندیشہ ہے۔

(۳۲) اے پاک پروردگار عزوجل! میں تیری ثناء کا حق ادا کرنے سے قاصر ہوں تو ایسا ہی ہے جیسا

کہ تو نے اپنی ثناء فرمائی۔

الْحَمْدُ كَمَا تَقُولُ وَخَيْرًا مِمَّا تَقُولُ ہے۔ (۳۳)

قال الرضاء: يوشى اللهم لك الحمد حمداً يوافق نِعْمَكَ وَيُكَافِي مَزِيدَ كَرَمِكَ  
(۳۴) وغیر ذلك کہ احادیث میں وارد ہے

ادب ۱۷: اول و آخر نبی ﷺ اور ان کے آل و اصحاب پر درود بھیجئے کہ درود اللہ تعالیٰ کی بارگاہ میں مقبول ہے اور پروردگار کریم اس سے برتر کہ اول و آخر کو قبول فرمائے اور وسط کو رد کر دے۔

امیر المؤمنین عمر رضی اللہ عنہ کی حدیث میں ہے۔ ”دعا زمین و آسمان کے درمیان روکی جاتی ہے۔ جب تک تو اپنے نبی ﷺ پر درود نہ بھیجے بندہ نہیں ہونے پاتی۔“  
قال الرضاء: بلکہ شہتی واہو الشیخ سیدنا علی کرم اللہ تعالیٰ وجہہ سے راوی حضور سید المرسلین ﷺ فرماتے ہیں۔

الدعاء محبوب عن الله حتى يصلني على محمد واهل بيته.

”دعا اللہ تعالیٰ سے حجاب میں ہے جب تک محمد ﷺ اور ان کے اہل بیت پر درود نہ بھیجی جائے۔“

اے عزیز! دعا طائر ہے اور درود شہپر (۳۵) طائرے پر کیا اڑ سکتا ہے؟

ادب ۱۸: اب کہ مانگنے کا وقت آیا، تصور عظمت و جلال الہی میں ڈوب جائے۔

قال الرضاء: اگر اس مبارک تصور نے وہ غلبہ کیا کہ زبان بند ہو گئی۔ تو سبحان اللہ!

(۳۳) اے اللہ عزوجل! سب خوبیوں بخشی کو ہیں جیسا کہ ہم بیان کرتے ہیں اور تیری خوبیاں تو ہمارے کے سے زیادہ بھلی ہیں۔

(۳۴) اے رب ہمارے! ساری خوبیاں بخشی کو کہ تیری نعمتوں کو پورا کرے اور تیرے کرم میں اضافے کیلئے کافی ہو۔

(۳۵) پرندے کے بازو کے سب سے بڑے پر کو شہپر کہا جاتا ہے کہ جس پر دیگر چھوٹے پروں کا دارودار ہوتا ہے۔ یعنی دعا ایک پرندہ ہے اور پرندے کو پرواز کیلئے شہپر یعنی درود شریف کی احتیاج ہے۔

یہ خاموشی ہزار عرض سے زیادہ کام دے گی ورنہ اس قدر تو ضرور کہ مؤثر ہو جیاد  
 ادب و خضوع و خشوع ہو گا کہ یہی روح دعا ہے۔ دعا بے اس کے تن بے جان اور تن  
 بے جان سے امید جہالت ہے

ادب ۱۹: اللہ تعالیٰ کی عظیم رحمتوں کو جو باوجود گناہ اس کے حال پر فرماتا رہا یاد کر  
 کے شرمندہ ہو۔

قال الرضاء: یہ شرم باعث دل شکستگی ہوگی اور اللہ تعالیٰ دل شکستہ سے بہت  
 قریب ہے۔ حدیث قدسی میں ہے۔ انا عند المنكسرة قلوبهم لاجلی (۳۶) اور نیز  
 تصور رحمت بجزأت عرض پر باعث ہوگا۔

ومن فصح له ابواب الدعاء فصح له ابواب الاجابة. ”جس کے لئے دعا  
 کے دروازے کھلتے ہیں اجابت کے دروازے بھی کھل جاتے ہیں۔“

ادب ۲۰: اللہ جل جلالہ کی قدرت کاملہ اور اپنے عجز و احتیاج پر نظر کرے کہ  
 موجب الحاج و زاری ہے۔ (۳۷)

ادب ۲۱: شروع میں اللہ عزوجل کو اس کے محبوب ناموں سے پکارے۔ رسول  
 اللہ ﷺ فرماتے ہیں۔ ”اللہ تعالیٰ نے اسم پاک اَرْحَمُ الرَّاحِمِينَ پر ایک فرشتہ مقرر  
 فرمایا ہے کہ جو شخص اسے تین بار کہتا ہے فرشتہ ندا کرتا ہے۔ مانگ کہ  
 اَرْحَمُ الرَّاحِمِينَ تیری طرف متوجہ ہو۔“

پانچ بار یارِئِنَّا کہنا بھی نہایت مؤثر اجابت ہے۔ (۳۸) قرآن مجید میں اس لفظ

(۳۶) میں ان سے قریب ہوں جن کے دل میرے لئے شکستہ ہیں۔

(۳۷) یعنی گریہ و زاری کا سبب ہے کہ اس کی قدرت کاملہ کے حضور اپنے عجز و محتاجی پر نظر کرنے  
 سے رونا نصیب ہو گا کہ دلیل قبولیت ہے۔

(۳۸) یعنی دعا کی قبولیت میں اثر رکھتا ہے۔

مبارکی کو پانچ بار ذکر کر کے اس کے بعد ارشاد فرمایا۔

فَاسْتَجَابَ لَهُمْ رَبُّهُمْ (۳۹) ”تو ان کی دعا قبول کی ان کے رب نے۔“

امام جعفر صادق ؑ سے منقول ہے۔ ”جو شخص عجز کے وقت پانچ بار یاربنا کہے۔

اللہ تعالیٰ اسے اس چیز سے جس کا خوف رکھتا ہے، امان بخشے اور جو چیز چاہتا ہے عطا فرمائے پھر یہ آیتیں تلاوت کیں۔ رَبَّنَا مَا خَلَقْتَ هَذَا بَاطِلًا أَلِي قَوْلِهِ تَعَالَى : إِنَّكَ لَآتُخَلِّفُ الْمِيثَاقَ (۴۰) اور اسمائے حسنیٰ کا فضل خود پوشیدہ نہیں۔

اوب ۲۲ : اللہ تعالیٰ کے اسماء و صفات اور اس کی کتابوں خصوصاً قرآن اور ملائکہ و انبیائے کرام بالخصوص حضور سید الانام علیہ وعلیہم الصلوٰۃ والسلام اور اس کے اولیاء و اصفیاء بالتخصیص حضور غوث اعظم ؑ سے توسل اور انہیں اپنے اشجاء حاجات کا ذریعہ کرے (۴۱) کہ محبوبانِ خدا کے وسیلے سے دعا قبول ہوتی ہے۔

قال الرضاء: قال الله تعالى: وَابْتَغُوا إِلَيْهِ الْوَسِيلَةَ ”اللہ تعالیٰ کی طرف وسیلہ ڈھونڈتے ہیں۔“ صحیح حدیث میں نبی ﷺ نے تعلیم فرمایا کہ یوں دعا کی جائے۔

اللَّهُمَّ إِنِّي أَسْأَلُكَ وَأَتَوَجَّهُ إِلَيْكَ بِنَبِيِّكَ مُحَمَّدٍ نَبِيِّ الرَّحْمَةِ يَا مُحَمَّدُ إِنِّي

(۳۹) سورة ال عمران آیت ۱۹۵۔

(۴۰) اے رب ہمارے! تو نے یہ بے کار نہ بنایا، پاکی ہے تجھے تو ہمیں دوزخ کے عذاب سے چھانٹے اے رب ہمارے! بیشک جسے تو دوزخ میں لے جائے اسے ضرور تو نے رسوائی دی اور ظالموں کا کوئی بددگار نہیں اے رب ہمارے! ہم نے ایک منادی کو سنا کہ ایمان کیلئے دعا فرماتا ہے کہ اپنے رب پر ایمان لاؤ، تو ہم ایمان لائے اے رب ہمارے! تو ہمارے گناہ بخش دے اور ہماری برائیاں محو فرمادے اور ہماری موت اچھوں کے ساتھ کر اے رب ہمارے! اور ہمیں دے وہ جس کا تو نے ہم سے وعدہ کیا ہے اپنے رسولوں کی معرفت اور ہمیں قیامت کے دن رسوائی کر بے شک تو وعدہ خلاف نہیں کرتا۔ سورة ال عمران، آیت ۱۹۱ تا ۱۹۳، ترجمہ (کنز الایمان)۔

(۴۱) یعنی حاجات کے پورا ہونے کا ذریعہ کرے۔

تَوَجَّهْتُ بِكَ إِلَى رَبِّي فِي حَاجَتِي هَذِهِ لِتُقْضَى لِي - (۳۲)

”الیٰ میں تجھ سے مانگو اور تیری طرف توجہ کرتا ہوں تیرے نبی محمد ﷺ کے وسیلہ سے جو مہربانی کے نبی ہیں۔ یا رسول اللہ! میں نے حضور کے وسیلے سے اپنے رب کی طرف توجہ کی اپنی اس حاجت میں کہ میرے لئے پوری ہو۔“

صحیح بخاری میں ہے، امیر المؤمنین عمرؓ نے دعا کی۔ انا نتوسل اليك بعم نبينا ﷺ فاسقنا۔ ”الیٰ! ہم تیری طرف توسل کرتے ہیں، اپنے نبی ﷺ کے چچا عباسؓ سے کہ بدارانِ رحمت بھیج۔“

حضور غوثِ اعظمؓ فرماتے ہیں۔

من استغاث بي في كربة كشفت عنه ومن نادى باسمي في شدة فوجت عنه ومن توسل بي في حاجة قضيت له۔

”جو کسی تکلیف میں مجھ سے مدد مانگے وہ تکلیف دور ہو اور جو کسی سختی میں میرا نام لے کر پکارے وہ سختی دفع ہو اور جو کسی حاجت میں مجھے وسیلہ کرے وہ حاجت روا ہو“ اور فرماتے ہیں۔

اذا سألتم الله فاسألوا بي -

”جب تم اللہ تعالیٰ سے سوال کرو تو میرے وسیلے سے مانگو، تمہاری مراد پوری ہوگی۔“ یہ مضامین باسائید صحیحہ (۳۳) اس جناب سے ائمہ دین و اکابرِ معتمدین نے روایت فرمائے ﴿

(۳۲) حدیث پاک میں یا محمد ہے۔ مگر اس کی جگہ یا رسول اللہ کہنا چاہئے کہ صحیح مذہب میں حضور اقدس ﷺ کو نام لے کر ندا کرنا ناجائز ہے۔ علماء فرماتے ہیں، اگر روایت میں وارد ہو جب بھی تبدیل کر لیں۔ یہ مسئلہ مجددِ اعظم امام احمد رضا کے رسالہ تجلی الیقین بان نبینا سید المرسلین میں مفصل مؤرخ مذکور ہے۔

(۳۳) یعنی صحیح شدوں سے۔

اوب ۲۳: اپنی عمر میں جو نیک عمل خالصاً لوجہ اللہ ہوا ہو اس سے توکل کرے کہ جالبِ رحمت ہے۔ (۳۴)

قال الرضاء: قصہ اصحاب الرقیم اس پر دلیل کافی (۳۵) ﴿

اوب ۲۴: بہ کمال اوب ہاتھ آسمان (۳۳) کی طرف اٹھا کر سینے یا شانوں یا چہرے کے مقابل لائے یا پورے اٹھائے۔ یہاں تک کہ بغل کی سپیدی ظاہر ہو۔ یہ احتمال ہے۔ (۳۶)

اوب ۲۵: ہتھیلیاں پھیلی رکھے۔

قال الرضاء: یعنی ان میں خم نہ ہو کہ آسمان قبلہ دعا ہے ساری کتب دست (۳۷) مواجہ آسمان رہے ﴿

(۳۳) بعض احادیث سے مستفاد کہ طلبِ نعمت کی دعا ہو تو کتبِ دست (ہتھیلی) سوئے آسمان کرے اور روبرو بلا کی تو پشت دست۔ مگر بو دلاؤ وغیرہ کی حدیث میں ہے کہ پشت دست سے دعا نہ کرو اور بعض اوقات صرف صحیح شہادت سے اشارہ بھی آیا اور امام محمد بن حنفیہ سے منقول کہ دعا چار قسم ہے۔

دعاے رغبت اس میں بطن کف (ہتھیلی کا پیٹ) جانب آسمان ہو۔

دُوم: دعاے رہبت اس میں پشت دست اپنے چہرے کی طرف ہو۔

سوم: دعاے تضرع اس میں جنصر و بنصر (چھنگلیا اور اس کے برابر والی انگلی) بند اور وسطی و ابهام (درمیانی انگلی اور انگوٹھا) کا حلقہ کر کے مستجبہ (شہادت کی انگلی) سے اشارہ کرے۔

چهارم: دعاے خفیہ کہ بندہ صرف دل سے عرض کرے زبان نہ بلائے۔ واللہ تعالیٰ

اعلم۔ ۱۲ منہ قدس سرہ

(۳۴) یعنی رحمت کو جوش میں لانے والی۔

(۳۵) اصحاب کف ہی کو اصحاب الرقیم بھی کہا جاتا ہے۔ ان کا واقع عزائم العرفان حاشیہ کنز الایمان میں سورۃ الکہف کی آیت ۹ کے تحت ملاحظہ فرمائیے۔

(۳۶) گریہ و زاری کا اظہار ہے۔

(۳۷) یعنی انگلیوں سمیت پوری ہتھیلی سوئے آسمان رہے۔

ادب ۲۶: ہاتھ کھلے رکھے، کپڑے وغیرہ سے پوشیدہ نہ ہوں۔

قال الرضاء: ہاتھ اٹھانا اور کریم کے حضور پھیلانا، اظہارِ عجز و فقر کیلئے مشروع ہوا (۴۸) تو ان کا چھپانا اس کے نقل ہوگا۔ جس طرح عمامے کے بیچ پر سجدہ مکروہ ہوا کہ اصل مقصود سجدہ یعنی اظہارِ تذلّل (۴۹) میں خلل انداز ہے، نماز میں منہ چھپانا مکروہ ہوا کہ صورتِ توجہ کے خلاف ہے، اگرچہ رب عزوجل سے کچھ نہاں نہیں۔ (۵۰)

هذا ما ظہر لی واللہ تعالیٰ اعلم۔ (۵۱)

ادب ۲۷: دعاؤں و پست آواز سے ہو کہ اللہ تعالیٰ سمیع و قریب ہے۔ جس طرح چلانے سے سنتا ہے، اسی طرح آہستہ۔

قال الرضاء: بلکہ وہ اسے بھی سنتا ہے جو ہنوز زبان تک اصلانہ آیا (۵۲) یعنی دلوں کا ارادہ، نیت، خطرہ کہ جیسے اس کا علم تمام موجودات و معدومات کو محیط ہے یونہی اس کے سمع و بصر جمع موجودات کو عام و شامل ہیں۔ اپنی ذات و صفات اور دلوں کے ارادات و خطرات اور تمام اعیان و اغراض کائنات، ہر شے کو دیکھتا بھی ہے اور سنتا بھی۔ نہ اس کا دیکھنا رنگ و ضواء (۵۳) سے خاص، نہ اس کا سنتا آواز کے ساتھ مخصوص، اِنَّ بِكُلِّ شَيْءٍ بِصِيرٌ (۵۴) ﴿

(۴۸) یعنی شرعی حیثیت حاصل ہے۔

(۴۹) یعنی اس پاک پروردگار جلّ جلالہ ذی الجلال کے حضور اپنے آپ کو ذلیل ظاہر کرنا۔

(۵۰) یعنی رب عزوجل سے کچھ پوشیدہ نہیں۔

(۵۱) یہ وہ گویا پارے ہیں کہ میرے رب عزوجل نے مجھ پر ظاہر فرمائے اور اللہ عزوجل ہی سب سے زیادہ علم والا ہے۔

(۵۲) یعنی جو ابھی زبان پر آیا ہی نہیں۔

(۵۳) یوں تو ضواء کے معنی روشنی کے ہیں مگر یہاں مراد آنکھ کی روشنی یعنی بینائی ہے۔

(۵۴) بے شک وہ سب کچھ دیکھتا ہے۔ سورۃ الملک، آیت ۱۹ ترجمہ (کنز الایمان)۔

ادْعُوا رَبَّكُمْ تَضَرُّعًا وَخُفْيَةً (۵۵) ”اللہ تعالیٰ سے عاجزی اور آہستگی کے ساتھ دعا مانگو۔“ اِنَّهُ لَا يُحِبُّ الْمُعْتَلِينَ (۵۶) ”وہ حد سے بڑھنے والوں کو دوست نہیں رکھتا۔“ سیدنا امام حسن مجتبیٰ ابن مولیٰ مرتضیٰ رضی اللہ تعالیٰ عنہما فرماتے ہیں۔  
 ”آہستہ دعا ظاہر دعا سے ستر مرتبہ بہتر ہے۔“

صحابہ کرام ۷۷ اکثر دعا کرتے اور ان کی آواز اچھی نہ سنی جاتی۔ ایک صحابی نے عرض کی: یا رسول اللہ اقرب ربنا فننا جیبہ ام بعید فننا دیہ ”یا رسول اللہ! ہمارا رب نزدیک ہے کہ اس سے آہستہ کہیں یا دور کہ اس کو پکاریں۔“ جواب آیا۔ اِذَا سَأَلَكَ عِبَادِي عَنِّي فَاتِّبِ قُرْبِي. (۵۷) ”جب میرے بندے تجھ سے مجھے پوچھیں، تو میں نزدیک ہوں۔“ اُجِيبْ دَعْوَةَ الدَّاعِ اِذَا دَعَا. (۵۸) ”دعا مانگنے والے کی دعا قبول کرتا ہوں، جس وقت مجھ سے دعا مانگے۔“

اوب ۲۸: دعا مانگنے میں حاجتِ آخرت کو مقدم رکھے کہ امر اہم کی تقدیم ضروری ہے۔ اور آیہ کریمہ رَبَّنَا اِنَّا فِي الدُّنْيَا حَسَنَةٌ وَفِي الْاٰخِرَةِ حَسَنَةٌ (۵۹) اس کے منافی نہیں، کہ حسہ دنیا سے وہ نیکیاں اور خوبیاں جو آخرت میں کام آئیں مراد لے سکتے ہیں۔ علاوہ برائیں تقدیم دنیا باعتبار تقدم زمانی منافی اس اعتبار کے نہیں۔

قال الرضاء: یعنی فی الدنيا حسنة فرمایا ہے نہ کہ حسنة الدنيا اور حسنة دین (۶۰) کہ مورث حسہ آخرت، ہیں، سب دنیا ہی میں ملتے ہیں۔ تو کلمہ جامعہ ہے، نہ کہ

(۵۵) سورة الاعراف آیت ۵۵۔

(۵۶) سورة الاعراف آیت ۵۵۔

(۵۷) سورة البقرة آیت ۱۸۶۔

(۵۸) سورة البقرة آیت ۱۸۶۔

(۵۹) اے رب ہمارے! ہمیں دنیا میں بھلائی دے اور ہمیں آخرت میں بھلائی دے۔ سورة البقرة

آیت ۲۰۱ ترجمہ (کنز الایمان)

(۶۰) یعنی دین کی بھلائیاں، آخرت کی بھلائیاں کیلئے سب ہیں۔

صرف حسنتِ دُنیویہ سے خاص ﴿

اوب ۲۹: دعا میں نہایت عاجزی و الخاح کرے۔ (۶۱)۔

زور را بجزار و زاری را بجزیر  
رحم سوئے زار آید اے فقیر (۶۲)  
جس قدر ادھر سے عاجزی زیادہ، ادھر سے لطف و کرم زائد ہے  
پہائے یوس تو دست کئے رسد کہ بدام  
چو آستانہ بدیں در ہمیشہ سر وارد  
من کان اضعف کان الرب به الطف۔ (۶۳)

خاک سے زیادہ کوئی بانیاز نہ تھا۔ اسی واسطے آفتابِ عنایت، عرش و کرسی اور فلک  
و ملک کو چھوڑ کر اس پر چکا۔

قال الرضاء: حدیث میں ہے کہ اللہ تعالیٰ دعا میں الخاح کرنے والوں کو دوست  
رکھتا ہے۔

رواه الطبرانی فی الدعاء وابن عدی فی الکامل والامام الترمذی فی  
النوادر والبیہقی فی شعب الایمان والقضاعی و ابو الشیخ عن عائشة رضی اللہ  
تعالیٰ عنہا ﴿

(۶۱) گریہ و زاری۔

(۶۲) ع تو چھوڑ دے کلیر ہو بھائی میرے عاجز

چھائی ہے اس پہ رحمت کرتا ہے جو تواضع

(عطاری)

(۶۳) جو زیادہ نیاز مند و خستہ حال ہو اللہ عز و جل اس پر زیادہ لطف و کرم فرماتا ہے۔

ادب ۳۰: دعا میں تکرار چاہئے۔

قال الرضاء: تکرار سوال (۶۴) صدق طلب پر دلیل ہے اور یہ اس کریم حقیقی کی شان ہے کہ تکرار سوال سے ملال نہیں فرماتا بلکہ نہ مانگنے پر غضب فرماتا ہے۔

من لم يسئل الله يغضب عليه- (۶۵)

مخلاف بنی آدم کہ کیسا ہی کریم ہو، کثرت سوال و شدت تکرار و هجوم سالکان (۶۶) سے کسی نہ کسی وقت دل تنگ ہوتا ہے۔

اللّٰهُ يَغْضَبُ إِنْ تَرَكْتَ سَأْلَهُ  
وَبَنِي آدَمَ حِينَ يُسْأَلُ يَغْضَبُ (۶۷)

نستل الله العفو والعافية عدد السائلين وعدد المسائل والحمد لله رب

العلمين (۶۸)

ادب ۳۱: عدد طاق ہو کہ اللہ وتر ہے (۶۹) وتر کو دوست رکھتا ہے۔ پانچ بہتر ہے اور سات کا عدد اللہ عزوجل کو نہایت محبوب اور اقل مرتبہ تین ہے۔ (۷۰) اس سے کم نہ

(۶۳) بار بار مانگتا۔

(۶۵) جو اللہ عزوجل سے اپنی حاجت طلب نہیں کرتا اللہ عزوجل اس پر غضب فرماتا ہے۔

(۶۶) مانگنے والوں کی کثرت۔

(۶۷) غضب فرمائے اس پر جو نہ مانگے حاجتیں اپنی

بنی آدم ہے کہ اس کو غضب آتا ہے مانگتا ہے

(عطاری)

(۶۸) ہم اس پاک پروردگار عزوجل سے اسقدر معافی و جملہ بلیات سے عافیت طلب کرتے ہیں جس قدر

حاجت مند اور ان کی حاجتیں ہیں اور سب خوبیاں اللہ عزوجل کو جو مالک سارے جہان والوں کا۔

(۶۹) یعنی اللہ عزوجل اکیلا ہے اور وتر یعنی تین پانچ سات نو گیارہ وغیرہ کو پسند فرماتا ہے۔

(۷۰) یعنی کم سے کم مرتبہ وتر ہونے میں تین کا ہے اس سے کم نہ ہو۔

مانگے۔ حدیث میں ہے بندہ دعا کرتا ہے، پروردگار قبول نہیں فرماتا، پھر دعا کرتا ہے، پھر قبول نہیں فرماتا، پھر دعا کرتا ہے، اس وقت پروردگار تعالیٰ فرشتوں سے ارشاد فرماتا ہے۔ ”اے میرے فرشتو! میرے بندے نے غیر کو چھوڑ کر میری طرف رجوع کی، میں نے اس کی دعا قبول فرمائی۔“

اوب ۳۲: دعا فہم معنی کے ساتھ ہو۔

قال الرضاء: لفظ بے معنی قالب بے جان ہے (۷۱) ﴿

اوب ۳۳: آنسو چکنے میں کوشش کرے، اگرچہ ایک ہی قطرہ ہو، کہ دلیلِ اجابت ہے۔ روانہ آئے تو رونے کا سامنہ بنائے کہ نیکوں کی صورت بھی نیک ہے۔

قال الرضاء: من تشبه بقوم فهو منهم (۷۲)

ایک نفل صوفیائے کرام کی نقلیں کرتا، بعد موت عشا گیا کہ ہمارے محبوبوں کی صورت تو بناتا تھا، اگرچہ بطور ہنسی کے۔

یہ صورت بنانا یہ نیت تھی، (۷۳) اللہ عزوجل کے حضور ہے، نہ کہ لوگوں کے دکھانے کو، کہ وہ ریا ہے اور حرام، یہ نکتہ یاد رہے ﴿

اوب ۳۴: دعا عزم و جزم کے ساتھ ہو، (۷۴) یوں نہ کہے کہ الھی! تو چاہے تو میری یہ حاجت روا فرما، کہ اللہ تعالیٰ پر کوئی جبر کرنے والا نہیں۔

قال الرضاء: واما قوله ﷺ ان تغفر اللهم تغفر جماً و ای عبدك لا الما

(۷۱) یعنی جسم بے جان۔

(۷۲) یعنی جو کسی قوم سے مشابہت اختیار کرے وہ انہیں میں سے ہے۔

(۷۳) یعنی نقل کرنا، دوسروں کی عادتیں اپنانا۔

(۷۴) یعنی پختہ ارادہ کے ساتھ مشغول بہ دعا ہو۔ یوں نہ ہو کہ اپنی طرف سے لاپرواہی ظاہر کرے کہ اے اللہ عزوجل! اگر تو چاہے تو میری یہ حاجت پوری فرما، بلکہ دعا میں ارادے کی پختگی کا اظہار ہو کہ اے مولیٰ! اپنے کرم سے میرا یہ کام بنائی دے۔

رواه الترمذی والحاکم عن ابن عباس رضی اللہ تعالیٰ عنہما وصححہما فلیس ان  
 فیہ للشک بل للتعلیل کقولک لابنک ان کنت ابنی فافعل کذا ای الفعلہ وامثل  
 امری لانک ابنی وکقولہم ان کنت سلطانا فاعط الجزیل فالمعنی اغفر کثیرا  
 لانک غفار۔ (۷۵) ﴿

اوپ ۳۵: دعا جامع، قلیل اللفظ وکثیر المعنی ہو۔ (۷۶) تطویل بے جا سے احتراز  
 کرے۔ (۷۷)

(۷۵) رہا یہ اعتراض کہ مصطفیٰ کریم علیہ الصلوٰۃ والتسلیم نے بھی تو اس طرح دعا فرمائی کہ اے  
 رب ہمارے! اگر تو بخش فرماتا ہے تو اپنے بندوں کے سارے گناہوں کو بخش دے۔ تیرا کونسا بندہ  
 ہے جس سے گناہ سرزد نہ ہوتا ہو۔  
 اس حدیث پاک کو امام ترمذی وحاکم نے حضرت ابن عباس رضی اللہ عنہما سے روایت کیا اور صحیح  
 قرار دیا۔

مذکورہ بالا اعتراض کا جواب یہ ہے کہ سرکارِ نامدار ﷺ کے مبارک کلام میں لفظ ان بسعنی  
 (اگر) شک اور تہذیب کی بنا پر نہیں کہ اے اللہ عزوجل! اگر تو مغفرت فرماتا چاہے تو مغفرت  
 فرمادے، بلکہ ان کے مبارک کلام میں لفظ ان تعلیل یعنی وجہ بیان کرنے کیلئے ہے کہ اے مولیٰ  
 عزوجل! تو اپنے بندوں کی بخش فرما، اس لئے کہ تو ہی بخش فرمانے والا ہے۔  
 جیسا کہ باپ اپنے بیٹے سے کہتا ہے کہ اگر تو میرا بیٹا ہے تو یہ کام کر یعنی تو میرا حکم مان لے  
 اور یہ کام کر ڈال اس لئے کہ تو میرا بیٹا اور میں تیرا باپ ہوں۔

اسی طرح رعایا میں سے کسی کا حکم سے کہتا کہ اگر تو حکم ہے تو مجھ پر عطاؤں کی بارش فرما  
 یعنی مجھے عطیات سے نواز دے، یہ نہیں کہ اگر تو حکم ہے تو دے ورنہ نہیں۔  
 چنانچہ مذکورہ حدیث پاک کے معنی بھی یہی ہیں کہ اے پروردگار! ہماری بخش فرما، اس لئے  
 کہ تو خوب بخش فرمانے والا ہے۔

(۷۶) یعنی اس طرح دعا کرے کہ جس میں الفاظ کم اور معنی کی ادائیگی زیادہ ہو مثلاً  
 رَبَّنَا إِنَّا فِي الدُّنْيَا حَسَنَةٌ وَفِي الآخِرَةِ حَسَنَةٌ كَمَا اس مختصر سے کلام میں دونوں جہاں کی  
 بھلائیوں مانگ لی گئیں۔

(۷۷) یعنی دعا میں کلام کو بلا ضرورت طویل کرنے سے پرہیز کرے اور نہ نصیب اکہ بھی پرہیز  
 عام گفتگو میں بھی ہو کہ فضول گفتگو سے آدمی کا وقار ختم ہو جاتا ہے۔ اس پر مزید یہ کہ نحر میں ہر  
 ہر لفظ کو پڑھ کر سنا پڑے گا۔ والعیاذ باللہ

حضور اقدس ﷺ کی حدیث میں ہے۔ آخر زمانے کے لوگ دعا میں حد سے بڑھ جائیں گے اور آدمی کو اس قدر دعا کفایت کرتی ہے کہ خدایا! میں تجھ سے سوال کرتا ہوں مجھے بہشت عطا فرما اور اس قول و فعل کی جو اس سے نزدیک کرے، توفیق دے۔  
بعض کتابوں میں ہے یہ دعا جامع و کافی ہے۔ رَبَّنَا إِنَّا فِي الدُّنْيَا (۳۷) حَسَنَةٌ وَفِي الْآخِرَةِ حَسَنَةٌ وَقِنَا عَذَابَ النَّارِ۔ (۷۸)

”خدایا! ہمیں دنیا و آخرت کی بھلائی عنایت فرما اور دوزخ کی آگ سے بچا۔“  
عبداللہ بن مغفلؓ کے بیٹے نے دعا کی ”خدایا مجھے بہشت میں ایک سپید محل دے کہ جاتے وقت میرے دہنے ہاتھ پر پڑے۔“ فرمایا۔ اے پینا! خدا سے بہشت کا سوال کر اور دوزخ سے پناہ چاہ، فضول باتوں سے کیا فائدہ۔

ادب ۳۶: دعا میں سحیح (۷۹) اور تکلف سے بچے کہ باعث شغل قلب و زوال رقت ہے۔ حدیث میں آیا۔ ایاکم والسجع فی الدعاء۔ (۸۰)

قال الرضاء: اور حضور اقدس ﷺ کی دعاؤں میں سحیح کا آنا، سحیح کا آنا ہے، نہ کہ سحیح کا لانا اور محذور (۸۱) مسحیح کرنا ہے، نہ کہ مسحیح ہونا، کہ مشوش خاطر وہی

(۳۷) فِي الدُّنْيَا حَسَنَةٌ أَمْ رَحْمَةٌ وَفِي الْآخِرَةِ حَسَنَةٌ أَمْ الْجَنَّةُ۔ ۱۲ منہ قدس سورہ (۷۸) اے رب ہمارے! ہمیں دنیا میں بھلائی دے اور ہمیں آخرت میں بھلائی دے اور ہمیں عذاب دوزخ سے بچا۔ سورۃ البقرۃ آیت ۲۰۱ ترجمہ (کنز الایمان)۔

(۷۹) یعنی دعا میں بلا تکلف ہم کافیہ و موزن جملے استعمال نہ کئے جائیں کہ اس سے دل اس کی ذلت میں مشغول ہو جاتا ہے اور رقت جاتی رہتی ہے۔  
(۸۰) دعا میں سحیح سے بچو۔

(۸۱) یعنی دعا میں جس چیز سے روکا گیا ہے وہ کام کو بلا تکلف سحیح کے ساتھ لانا ہے۔ اگر دعا کرنے والا خود اس قدر فصیح و بلیغ ہو اور اس کے منہ سے نکلنے والا کلام بلا تکلف ہم کافیہ ہی نکلتا ہو تو اس میں حرج نہیں۔ اب رہا ہمارے آقا و مولیٰ محمد رسول اللہ ﷺ کا معاملہ تو ان سے بڑھ کر فصیح و بلیغ نہ آج تک کوئی آیا نہ آئے۔..... (بقیہ اگلے صفحہ پر)

ہے۔ (۸۲) نہ کہ یہ۔ ولہذا حضرت مصنفِ علامِ قدس سرہ نے لفظِ تکلف زیادہ فرمایا ﴿

ادب ۳۷: راگ اور زمزے سے احتراز کرے (۸۲) کہ خلافِ ادب ہے۔

ادب ۳۸: اللہ تعالیٰ سے اپنی کل حاجتیں مانگے۔

قال الرضاء: اس کی تحقیق حضرت مصنفِ قدس سرہ عنقریب افادہ فرمائیں گے ﴿  
ادب ۳۹: بہتر ہے کہ جو دعائیں حدیثوں میں وارد اور اکثر مطالبِ دنیا و آخرت کو  
جامع ہیں، انہی پر اقتصار کرے کہ نبی ﷺ نے کوئی حاجت نیک دوسرے کے مانگنے  
کو نہ چھوڑی۔

قال الرضاء: مگر کوئی دعائے ماثور معین نہ کرے کہ تعین و ادا امت (۸۳) باعثِ  
زوالِ رقت و قلتِ حضور ہوتی ہے ﴿

ادب ۴۰: جب اپنے لئے دعا مانگے، تو سب اہلِ اسلام کو اس میں شریک کر لے۔

قال الرضاء: کہ اگر یہ خود قابلِ عطا نہیں، کسی بندے کا طفیلی ہو کر مراد کو پہنچ  
جائے گا ﴿

ابو الشیخ اصہبانی نے ثابت بنانی سے روایت کی۔ ”ہم سے ذکر کیا گیا، جو شخص

(بقیہ حاشیہ ۸۱)

ع

تیرے آگے یوں ہیں دے لے فقواءِ عرب کے بڑے بڑے  
کوئی جانے منہ میں زبان نہیں نہیں بلکہ جسم میں جاں نہیں  
(امام اہلسنت)

(۸۲) یعنی طبیعت کو تشویش و انتشار میں مبتلا کرنے والی چیز دعا میں کلام کو با تکلف ہم قافیہ لانا ہے  
نہ کہ بلا تکلف آجائے۔

(۸۳) یعنی راگ اور ترنم کے ساتھ دعا نہ کی جائے۔

(۸۴) یعنی احادیث میں وارد دعاؤں میں سے کسی کو ہمیشہ کیلئے معین نہ کر لے کہ اس سے رقت اور  
دل و دماغ کی توجہ میں کمی آجاتی ہے کہ ادھر ادھر خیالات میں گم رہتے ہیں۔

مسلمان مردوں اور عورتوں کے لئے دعائے خیر کرتا ہے، قیامت کو جب ان کی مجلسوں پر گزرے گا، ایک کہنے والا کہے گا۔ یہ وہ ہے کہ تمہارے لئے دنیا میں دعائے خیر کرتا تھا۔ پس وہ اس کی شفاعت کریں گے اور جنابِ الہی میں عرض کر کے بہشت میں لے جائیں گے۔ یہاں تک کہ حدیث میں ہے۔ ”جو شخص نماز میں مسلمان مردوں اور عورتوں کے لئے دعائے خیر کرے وہ نماز ناقص ہے۔“

قال الرضاء: یہ بھی ابو الشیخ نے روایت کی اور خود قرآنِ عظیم میں ارشاد ہوتا ہے۔

وَاسْتَغْفِرُ لَذَنبِكَ وَالْمُؤْمِنِينَ وَالْمُؤْمِنَاتِ (۸۵)

”مغفرت مانگ اپنے گناہوں کی اور سب مسلمان مردوں اور مسلمان عورتوں

کے لئے۔“

حدیث میں ہے نبی ﷺ نے ایک شخص کو اللّٰهُمَّ اغْفِرْ لِي (۸۶) کہتے سنا۔ فرمایا ”اگر عام کرتا تو تیری دعا مقبول ہوتی۔“ دوسری حدیث میں ہے ایک نے اللّٰهُمَّ اغْفِرْ لِي وَارْحَمْنِي (۸۷) کہا۔ حضور اقدس ﷺ نے فرمایا۔ ”اپنی دعا میں تعمیم کر (۸۸) کہ دعائے خاص و عام میں وہ فرق ہے جو زمین و آسمان میں۔“

صحیح حدیث میں فرماتے ہیں۔ ”جو سب مسلمان مردوں اور مسلمان عورتوں کے لئے استغفار کرے۔ اللہ تعالیٰ اس کے لئے ہر مسلمان مرد و مسلمان عورت کے بدلے ایک نیکی لکھے گا۔“

رواه الطبرانی فی الکبیر عن عبادۃ بن الصامتؓ بسند جید۔

(۸۵) سورة محمد، آیت ۱۹۔

(۸۶) اے اللہ عزوجل! میری مغفرت فرما۔

(۸۷) اے اللہ عزوجل! میری مغفرت فرما اور مجھ پر مہربانی فرما۔

(۸۸) اپنی دعا کو عام کر یعنی صرف اپنے لئے یا صرف کسی مخصوص شخص کیلئے دعا کرنے کے بجائے

تمام مسلمانوں کو اپنی دعا میں شامل کر لے۔

فرماتے ہیں ﷺ ”جو ہر روز مسلمان مردوں اور مسلمان عورتوں کے لئے ستائیس بار استغفار کرے، ان لوگوں میں ہو جن کی دعا مقبول ہوتی ہے اور ان کی برکت سے خلق کو روزی ملتی ہے۔“

رواہ ایضاً عن ابی الدرداء ؓ بسند حسن۔

خطیب کی حدیث میں ابو ہریرہ ؓ سے ہے، حضور اقدس ﷺ نے فرمایا۔ ”اللہ تعالیٰ کو کوئی دعا اس سے زیادہ محبوب نہیں کہ آدمی عرض کرے“  
 ”اللَّهُمَّ ارْحَمْ أُمَّةَ مُحَمَّدٍ رَحْمَةً عَامَةً“ الی! امت محمد ﷺ کی عام مغفرت فرما۔“

انس ؓ کی حدیث میں آیا۔ ”جو تمام مسلمان مردوں اور عورتوں کے لئے استغفار کرے، بنی آدم کے جتنے بچے پیدا ہوں سب اس کے لئے استغفار کریں۔ یہاں تک کہ وفات پائے۔ رواہ ابو الشیخ الاصبہانی۔“

فقیر نے اس بارے میں اس لئے احادیث بھرت نقل کیں کہ مسلمانوں کو رغبت ہو۔ بعض طبائع دعا میں مغل کرتی ہیں اور نہیں جانتیں کہ خود یہ ان ہی کا نقصان ہے۔ مسلمان مردوں اور مسلمان عورتوں کی دعائے خیر میں ملائکہ آسمان مشغول ہیں۔ ویستغفرون لمن فی الارض جعلنا اللہ من المسلمین وحشرنا فیہم بسمہ امین (۸۹) ﴿﴾

ادب ۳۱: ساتھ ہی والدین و مشائخ کے لئے بھی ضرور دعا کرے۔ ماں باپ موجب حیات ظاہری ہیں۔

قال الرضاء: اور مشائخ باعث حیات باطنی، باپ پدر آب و گل ہے اور پیر و استاذ

(۸۹) اور زمین والوں کیلئے معافی مانگتے ہیں اللہ عزوجل ہمیں مسلمانوں سے کرے اور اپنے انعام سے انہیں کے ساتھ ہمارا حشر فرمائے۔

آمین بجاہ النبی الامین ﷺ

پدر روح و دل۔ ع ذابو الروح لا ابو النطف۔

جب کہ وہ حق و ارشاد کے پیر و استاذ ہوں۔ (۹۰)

ع ورنہ زہر و قہر جاں شعل

اے بسا ابلیس آدم روئے ہست ﴿

حدیث میں ہے۔ ”جو شخص نماز پڑھے اور اس میں ماں باپ کے لئے دعائے کرے وہ نماز ناقص ہے اور دعا والدین کے لئے سنت قدیمہ ہے کہ حضرت نوح علی نبینا وعلیہ الصلوٰۃ والسلام کے وقت سے جاری۔ اللہ تعالیٰ ان سے حکایت فرماتا ہے۔ رَبِّ اغْفِرْ لِيْ وَ لِيٰ ذِيْ الْقُرْبَىٰ (۹۱)

قال الرضاء: اور حضرت ابراہیم علیہ الصلوٰۃ والسلام سے حکایت فرمائی۔ رَبَّنَا اغْفِرْ لِيْ وَ لِيٰ ذِي الْقُرْبَىٰ وَ لِلْمُؤْمِنِيْنَ يَوْمَ يَقُوْمُ الْحِسَابُ (۹۲) دوسری جگہ ارشاد ہوتا ہے رَبِّ اَرْحَمْهُمَا كَمَا رَبَّنَا صَغِيْرًا (۹۳) ﴿

(۹۰) یعنی وہ پیر و استاذ خود بھی شریعت کے پابند ہوں اور اپنے مریدین و تلامذہ کو بھی شرعی احکام کی جان آوری کیلئے تاکید کرتے ہوں اور سب سے بڑھ کر یہ کہ سننی صحیح العقیدہ ہوں ورنہ آخرت میں خود بھی پشیمان اور مریدین و تلامذہ کیلئے بھی وبال جان۔

آج کل بے عمل و بد عقیدہ نام نہاد پیروں کا زور و دودھ ہو چلا ہے۔ مسلمانوں پر لازم کہ ایسوں سے خود بھی چھٹیں اور اپنے اقرباء کو بھی چھٹیں اور کسی کو بھی پرکھنے کیلئے شریعت کے ترازو کو استعمال میں لائیں کہ وہ شرعی احکام پر کس قدر عمل پیرا ہے کہ اصل معیار خرق عادت شعبدے دکھانا نہیں شرعی احکام کی جان آوری ہے۔

(۹۱) اے میرے رب! مجھے بخش دے اور میرے ماں باپ کو۔ سورۃ نوح، آیت ۲۸ ترجمہ (کنز الایمان)۔

(۹۲) اے ہمارے رب! مجھے بخش دے اور میرے ماں باپ کو اور سب مسلمانوں کو جس دن حساب قائم ہوگا۔ سورۃ ابراہیم، آیت ۳۱ ترجمہ (کنز الایمان)۔

(۹۳) اے میرے رب! تو ان دونوں پر رحم کر جیسا کہ ان دونوں نے مجھے پچھٹن میں پالا۔ سورۃ بنی اسرائیل، آیت ۲۴ ترجمہ (کنز الایمان)۔

ادب ۴۲: سنت یوں ہے کہ پہلے اپنے نفس کے لئے دعا مانگے، پھر والدین و دیگر اہل اسلام کو شریک کرے۔

قال الرضاء: سعيد بن يسار كثره في. میں حضرت عبداللہ بن عمر رضی اللہ تعالیٰ عنہما کے پاس بیٹھا تھا۔ ایک شخص کو یاد کر کے میں نے اس کے لئے دعائے رحمت کی۔ حضرت ابن عمر نے میرے سینے پر ہاتھ مارا اور فرمایا ”پہلے اپنے نفس سے ابتداء کر۔“ رواہ ابن ابی شیبہ۔

امام حنفی فرماتے ہیں ”جب دعا کرے، اپنے نفس سے ابتداء کرے۔ تجھے کیا خبر کہ کونسی دعا قبول ہو جائے۔“

صحاح میں ثابت کہ حضور سرور عالم ﷺ جب کسی کے لئے دعا فرماتے، اپنے نفسِ نفس سے ابتداء فرماتے اور بارہا حضور اقدس سے اس کا خلاف بھی ثابت۔

امام بدر الدین زرکشسی حواشی ابن الصلاح میں یوں تطبیق دیتے ہیں کہ اگر اپنے اور دوسرے کے لئے ایک ہی بات کی دعا کرے، تو اپنے نفس سے ابتداء کرے۔  
شَاءَ اللَّهُمَّ اغْفِرْ لِيْ وَكَوَالِدِيْ (۹۳) اور اگر دعا غیر غیر ہو تو اختیار ہے۔ جیسے اللَّهُمَّ اشْفِ فُلَانًا وَاغْفِرْ لِيْ (۹۵) يَا اللَّهُمَّ ارْحَمْنِيْ وَاقْضِ دَيْنَ فُلَانٍ (۹۶)

شرح قصیدہ برہانیہ میں ہے کہ دعا میں اپنے نفس پر بھائی مسلمانوں کو مقدم رکھے۔ مگر یہ مرتبہ ایسا ہے۔ حدیث میں ہے جب ہمہ اپنے بھائی مسلمان کے لئے دعا کرتا ہے تو اللہ تعالیٰ فرماتا ہے لِيْكَ ”اے میرے بندے! اور میں پہلے تجھ سے شروع کروں گا۔“ اس سے بڑھ کر کیا فضیلت ہوگی اور اجابت (۹۷) میں اس سے

(۹۳) اے اللہ عزوجل! میری اور میرے والدین کی بخشش فرما۔

(۹۵) اے اللہ عزوجل! میرے فلاں بھائی کو شفا دے اور میری بخشش فرما۔

(۹۶) اے اللہ عزوجل! مجھ پر رحم فرما اور میرے فلاں بھائی سے قرض کا بوجھ اتار دے۔

(۹۷) قبولیت۔

ہدایت ہوگی، تو مقام ایثار مقام عالی و شریف ہے۔ یہ لکھ کر اخیر میں اختیار دے دیا۔  
 کہ فان شاء بدء بنفسه وان شاء بدء بغيره انتهى (۹۸)

علامہ شہاب خفاجی مصری نسیم الرياض میں فرماتے ہیں۔ ان اقوال میں یوں جمع کر سکتے ہیں کہ ہر امر کے لئے ایک مقام جداگانہ ہے اور ہر شخص کے لئے اس کی نیت۔ اتھی

اقول..... ظاہر ایہ ایثار مقام خواص ہے اور عوام کو تقدیم نفس ہی مناسب۔  
 ولہذا شارع ﷺ سے کہ عام کے لئے تشریح فرماتے، اکثر یہی منقول بلکہ فقیر کے خیال میں نہیں کہ حضور اقدس ﷺ سے دعا میں اپنے نفس اقدس کو اوروں سے مؤخر رکھنا ثابت ہو۔ ہاں دعا للفقیر پر اقتصار بار ہا ہوا ہے اور حدیث صحیح ابدء بنفسك ثم بمن تعول (۹۹) سے بھی اس معنی پر استدلال کر سکتے ہیں۔ شرع مطہر میں حق نفس حق غیر پر پیشک مقدم۔ واللہ سبحانہ و تعالیٰ اعلم ﴿

ادب ۴۳: حتى الوسع اوقات واماکن اجابت کی رعایت کرے۔ (۱۰۰)

ادب ۴۴: آمین پر ختم کرے کہ دعا کی مُبر ہے۔

قال الرضاء: اور سننے والے کو بھی آمین کہنا چاہئے۔

استانا بسنة هارون عليه الصلوة والسلام فان موسى كان يدعو و هارون يؤمن

(۹۸) اگر چاہیں تو دعا میں اپنے آپ سے شروع کیجئے اور اگر چاہیں تو اپنے دوسرے بھائی سے ابتدا کیجئے۔

(۹۹) اپنے آپ سے ابتدا کیجئے پھر وہ جو آپ کی کفالت میں ہیں۔

(۱۰۰) یعنی جن جن اوقات و مقامات سے متعلق احادیث یا اقوال بزرگان دین رَحِمَهُمُ اللهُ أَجْمَعِينَ سے منقول کہ ان اوقات یا مقامات میں مولیٰ تعالیٰ کا خاص فضل و کرم اپنے بندوں کے شامل حال رہتا ہے ان اوقات و مقامات کی رعایت کرتے ہوئے ان میں اپنے رب عزوجل کے حضور دعا کرے۔ ان اوقات و مقامات کو جاننے کیلئے اسی کتاب میں تیسری اور چوتھی فصل کا مطالعہ فرمائیے۔

كما في الحديث عنه صلى الله تعالى عليه وعليهما وسلم (١٠١) ﴿

اوب ٣٥ : بعد فراغ دونوں ہاتھ چہرے پر پھیرے کہ وہ خیر و برکت جو بذریعہ دعا حاصل ہوئی اشرف الاعضاء یعنی چہرے سے ملاتی ہو۔ (١٠٢)

اوب ٣٦ : اللہ جل جلالہ کے سمعت رحمت و صدق وعدہ اَدْعُوْنِيْ اَسْتَجِبْ لَكُمْ (١٠٣) پر نظر کر کے استجاب دعا پر یقین کامل رکھے (١٠٣) کہ کریم ساکن کو محروم نہیں پھیرتا۔ حدیث میں ہے۔

ادعوا الله وانتم موقنون بالاجابة-

”اللہ تعالیٰ سے دعا کرو اس حال پر کہ تمہیں اجابت کا یقین ہو۔“ (١٠٥)

جو دعا کرے اور یہ سمجھے کہ میری دعا کیا قبول ہوگی۔ اس کی دعا مقبول نہ ہوگی۔ قال اللہ تعالیٰ : اَنَا عِنْدَ ظَنِّ عَبْدِيْ (١٠٦) اسی وجہ سے کہتے ہیں کہ دعا کے وقت اپنا گناہ یاد نہ کرے کہ اس کا خیال یقین اجابت میں خلل ڈالے گا اور طاعت کو بھی بطور استحقاق نہ یاد کرے کہ عجب و ناز میں مبتلا کرے گا اور تضرع (١٠٧) و شکستگی میں نخل ہوگا۔ اوب ٣٧ : دعا کرتے کرتے ملال نہ لائے۔ بلکہ نشاط قلب کے ساتھ عرض کرے۔ فان اللہ لا يمل لا تصلوا. (١٠٨)

(١٠١) ہارون علی نبینا وعلیہ الصلوٰۃ والسلام کی سنت پر عمل کرتے ہوئے کہ حضرت موسیٰ علی نبینا وعلیہ الصلوٰۃ والسلام دعا فرماتے تھے اور ہارون علیہ السلام آمین کہتے تھے جیسا کہ حدیث پاک میں ہمارے آقا ﷺ سے منقول ہے۔

(١٠٢) یعنی مس ہو۔

(١٠٣) مجھ سے دعا کرو میں قبول کروں گا۔ سورة المؤمن آیت ٦٠ ترجمہ (کنز الایمان)۔

(١٠٤) یعنی یہ یقین رکھے کہ میرا پروردگار ضرور میری دعا قبول فرمائے گا۔

(١٠٥) قبولیت۔

(١٠٦) میں اپنے بندے کے گمان سے نزدیک ہوں۔

(١٠٧) عاجزی و انکساری۔

(١٠٨) بے شک اللہ عزوجل ملال سے پاک ہے تم بھی اپنے آپ کو ملال میں مبتلا نہ کرو۔

قال الرضا: وفي لفظ لايسئام حتى تسئاموا والمولى سبحانه وتعالى منزه عن

الملاية والسامة وانما هو من باب المشاكلة (۱۰۹)

اوب ۳۸: دعا کے قبول میں جلدی نہ کرے۔ حدیث شریف (۶۵) میں ہے کہ خدائے تعالیٰ تین آدمیوں کی دعا قبول نہیں کرتا۔ ایک وہ کہ گناہ کی دعائے مانگے، دوسرا وہ کہ ایسی بات چاہے کہ قطع رحم ہو، تیسرا وہ کہ قبول میں جلدی کرے کہ میں نے دعا مانگی اب تک قبول نہ ہوئی ایسا شخص گھبرا کر دعا چھوڑ دیتا ہے اور مطلب سے محروم رہتا ہے۔

اے عزیز! تیرا پروردگار فرماتا ہے:

أَجِيبُ دَعْوَةَ الدَّاعِ إِذَا دَعَانِ (۱۱۰) ”میں دعائے مانگنے والے کی دعا قبول کرتا ہوں“ جب مجھ سے دعائے مانگے۔“

(۶۵) عن ابن مسعود عن النبي ﷺ انه قال اذا رفعتم ايديكم الى الله ودعوتهم وسائتموه حوائجكم فامسحوا ايديكم على وجوهكم فان الله حي كريم يستحي من عبده اذا رفع يديه وسئل ان يردهما خائين فامسحوا هذا الخير على وجوهكم۔

یعنی جب تم اپنے ہاتھ خدائے تعالیٰ کی طرف اٹھا کر دعا و سوال کرو، انہیں منہ پر پھیر لو کہ خدائے تعالیٰ شرم و کرم والا ہے۔ جب ہتھ اپنے دونوں ہاتھ اٹھاتا اور سوال کرتا ہے تو اللہ تعالیٰ خالی ہاتھ پھیرنے سے شرماتا ہے پس اس خیر کو اپنے مونوں پر مسح کرو یعنی خدائے کریم ہاتھ خالی نہیں پھیرتا۔ کسی طرح کی بھلائی اور خیر و خوبی خواہ وہی خیر جس کیلئے دعا کی یا دوسری نعمت ضرور مرحمت فرماتا ہے بنظر اسی رحمت و برکت کے دعا کے بعد منہ پر ہاتھ پھیرتا مقرر ہوا۔ ۱۶ منہ قدس سرہ

(۱۰۹) ایک روایت میں لفظ یوں ہے ”لايسئام حتى تسئاموا“ یعنی اللہ تعالیٰ ملول نہیں ہوتا، یہاں تک کہ تم ملال نہ کرو اور وہ پروردگار تو ملال سے پاک، منزہ و مبرہ ہے اور یہ جو اس کی طرف نسبت کی گئی یہ مشاکلہ کے باب سے ہے۔

(۱۱۰) سورة البقرہ آیت ۱۸۶۔

وَاذْكُرُوا اللَّهَ كَثِيرًا لَعَلَّكُمْ تُفْلِحُونَ (۱۱۱) ”دعا بہت مانگو اور مجھ کو اپنی مصیبت کے وقت یاد کرو تاکہ بلاء سے نجات پاؤ۔“

فَلَنِعْمَ الْمُجِيبُونَ (۱۱۲) ”ہم کیا اچھے قبول کرنے والے ہیں۔“

ادْعُونِي أَسْتَجِبْ لَكُمْ (۱۱۳) ”مجھ سے دعا مانگو، میں قبول فرماؤں۔“

پس یقین سمجھ کہ وہ تجھے اپنے در سے محروم نہیں کرے گا اور اپنے وعدے کو وفا فرمایگا۔ وہ اپنے حبیب ﷺ سے فرماتا ہے وَأَمَّا السَّائِلُ فَلَا تَنْهَوْهُ (۱۱۳) ”سائل کو نہ جھڑک۔“ آپ کس طرح اپنے خوانِ کرم سے دور کرے گا۔ بلکہ وہ تجھ پر نظرِ کرم رکھتا ہے کہ تیری دعا کے قبول کرنے میں دیر کرتا ہے۔

ابن ابی شیبہ و بیہقی و صاہبی کی حدیث میں ہے۔ حضور اقدس ﷺ فرماتے ہیں۔ ”جب کوئی پیارا خدائے تعالیٰ کا دعا کرتا ہے۔ جبرائیل علیہ السلام کہتے ہیں۔ اللہ! تیرا بندہ تجھ سے کچھ مانگتا ہے۔ حکم ہوتا ہے ٹھہرو، ابھی نہ دو تاکہ پھر مانگے کہ مجھ کو اس کی آواز پسند ہے۔“

خوش ہی آید مرا آواز او

وال خدایا گھن و آل راز کو (۱۱۵)

”اور جب کوئی کافر یا فاسق دعا کرتا ہے، فرماتا ہے اس کا کام جلدی کر دو تاکہ پھر

(۱۱۱) سورة الانفال آیت ۳۵۔

(۱۱۲) سورة المصفت آیت ۷۵۔

(۱۱۳) سورة المؤمن آیت ۶۰۔

(۱۱۴) سورة الضحیٰ آیت ۱۔

(۱۱۵) ع پسند آتی ہے مجھ کو تو وہی آواز اے بندے!

تو جس میں راز کتا ہے مجھے پکار اٹھتا ہے

(عطاری)

نہ مانگے کہ مجھ کو اس کی آواز مکروہ ہے۔“ (۱۱۶)

یحییٰ بن سعید بن قحطان رحمۃ اللہ علیہ نے جناب باری کو خواب میں دیکھا۔ عرض کی۔ الہی! میں اکثر دعا کرتا ہوں اور تو قبول نہیں فرماتا۔ حکم ہوا: اے یحییٰ! میں تیری آواز کو دوست رکھتا ہوں۔ اس واسطے تیری دعا میں تاخیر کرتا ہوں۔

قال الرضاء: سگان دنیا (۱۱۷) کے امیدواروں کو دیکھا جاتا ہے کہ تین تین برس تک امیدواری میں گزارتے ہیں۔ صبح و شام ان کے دروازوں پر دوڑتے ہیں اور وہ ہیں کہ رُخ نہیں ملتے، باد نہیں دیتے، جھڑکتے، دل تنگ ہوتے، ناک نچھوٹ چڑھاتے ہیں۔ امیدواری میں لگایا تو بیچارہ ڈالی۔ یہ حضرت گرہ سے کھاتے، گھر سے منگاتے۔ (۱۱۸) بیچارہ بیچارہ کی بلاء اٹھاتے ہیں اور وہاں برسوں گزریں ہنوز روزِ اوّل ہے۔ مگر یہ نہ امید توڑیں، نہ پیچھا چھوڑیں اور احکم الحاکمین، اکرم الاکرمین عزوجلہ کے دروازے پر اوّل تو آتا ہی کون ہے اور آئے بھی تو اکٹھے، گھبراتے۔ کل کا ہوتا آج ہو جائے۔ ایک ہفتہ کچھ پڑھتے گزرا اور شکایت ہونے لگی، صاحب پڑھا تو تھا، کچھ اثر نہ ہوا۔ یہ احمق اپنے لئے اجابت کا دروازہ خود بند کر لیتے ہیں۔ رسول اللہ ﷺ فرماتے ہیں۔

يستجاب لاحدكم ما لم يعجل بقول دعوت فلم يستجب لي ۰

”تمہاری دعا قبول ہوتی ہے جب تک جلدی نہ کرو کہ میں نے دعا کی تھی، قبول

(۱۱۶) یعنی ناپسند ہے۔

(۱۱۷) سگان، سگ کی جمع ہے اور سگ فارسی میں کتے کو کہتے ہیں چونکہ اهل اللہ رَحِمَهُمُ اللہ ارباب اقتدار سے دور ہی رہتے ہیں کیونکہ یہ طبقہ عموماً ظلم و ستم اور غرور و تکبر سے بچ نہیں سکتا۔ نذرِ اہتمام میں نہ جانے یہ حکام اپنے آپ کو کیا سمجھتے ہیں۔ اسی لئے اعلیٰ حضرت علیہ الرحمہ نے ان کو سگان دنیا کہہ کر مخاطب کیا ہے۔ (فیضانِ سنت)۔

(۱۱۸) بعض اوقات دنیوی انسران کسی کو آئندہ ملازمت کی امید دلا کر بلا اجرت کام لیتے اور طرح طرح سے نخرے دکھاتے ہیں، مزید یہ کہ اس امیدوار کو اپنے اثراجات وغیرہ بھی اپنے پلے سے دینے پڑتے ہیں۔ ان تمام مصیبتوں اور بلاؤں کے باوجود دنیوی لالچ کا حال یہ ہے کہ امید ختم نہیں ہوتی۔

نہ ہوئی“ اور پھر بعض تو اس پر ایسے جاے سے باہر ہو جاتے ہیں کہ اعمال و اوعیۃ (۱۱۹) کے اثر سے بے اعتقاد بلکہ اللہ کے وعدہ و کرم سے بے اعتماد۔

والعیاذ باللہ الکریم الجواد۔

ایوں سے کہا جائے کہ اے بے حیا! بے شرمو! ذرا اپنے گریبان میں منہ ڈالو۔ اگر کوئی تمہارا برابر والا دوست تم سے ہزار بار کچھ کام اپنے کے اور تم اس کا ایک کام نہ کرو، تو اپنا کام اس سے کہتے ہوئے اول تو آپ لجاؤ گے کہ ہم نے تو اس کا کہنا کیا ہی نہیں، اب کس منہ سے اس سے کام کو کہیں اور اگر ”غرض دیوانی ہوتی ہے“ کہہ بھی دیا اور اس نے نہ کیا، تو اصلاً محل شکایت نہ جانو گے کہ ہم نے کب کیا تھا، جو وہ کرتا۔ اب جانچو کہ تم مالک علی الاطلاق عز جلالہ کے کتنے احکام جلاتے ہو۔ اس کا حکم جانا نہ لانا اور اپنی درخواست کا خواہی نخواستی قبول چاہنا کیسی بے حیائی ہے او احمق! پھر فرق دیکھو۔ اپنے سر سے پاؤں تک نظر غور کر، ایک ایک روئیں میں ہر وقت ہر آن کتنی کتنی ہزار در ہزار صد ہزار بے شمار نبتیں ہیں۔ تو سوتا ہے اور اس کے معصوم بندے تیری حفاظت کو پہرا دے رہے ہیں، تو گناہ کر رہا ہے اور سر سے پاؤں تک صحت و عافیت، بلاؤں سے حفاظت، کھانے کا ہضم، فضلات کا دفع، خون کی روانی، اعضاء میں طاقت، آنکھوں میں روشنی، بے حساب کرم بے مانگے بے چاہے تجھ پر اتر رہے ہیں۔ پھر اگر تیری بعض خواہشیں عطا نہ ہوں، کس منہ سے شکایت کرتا ہے۔ تو کیا جانے کہ تیرے لئے بھلائی کا ہے میں ہے، تو کیا جانے کہ کیسی سخت بلا آئے والی تھی کہ اس دعا نے دفع کی، تو کیا جانے کہ اس دعا کے عوض کیسا ثواب تیرے لئے ذخیرہ ہو رہا ہے۔ اس کا وعدہ سچا ہے، اور قبول کی یہ تینوں صورتیں ہیں جن میں ہر

(۱۱۹) دعا کی جمع۔

پہلی پھجلی سے اعلیٰ ہے۔ (۱۲۰) ہاں بے اعتقادی آئی، تو یقین جان کہ مارا گیا اور المیہیں  
لعین نے تجھے اپنا سا کر لیا۔ والعیاذ باللہ سبحنہ و تعالیٰ۔

اے ذلیل خاک! اے آبِ ناپاک! اپنا منہ دیکھ اور اس عظیم شرف کو غور کر کہ  
اپنی بارگاہ میں حاضر ہونے، اپنا پاک متعالی نام لینے، اپنی طرف منہ کرنے، اپنے پکارنے  
کی تجھے اجازت دیتے ہیں۔ لاکھوں مرادیں اس فضلِ عظیم پر مبنی۔

اوپے صبرے! ذرا بھیک مانگنا نیکیہ، اس آستانِ رفیع کی خاک پر لوٹ جا اور پینارہ  
اور ٹکٹکی بندھی رکھ کہ اب دیتے ہیں، اب دیتے ہیں۔ بلکہ اسے پکارنے، اس سے  
مناجات کرنے کی لذت میں ایسا ڈوب جا کہ ارادہ و مراد کچھ یاد نہ رہے۔ یقین جان کہ  
اس دروازے سے ہرگز محروم نہ پھرے گا کہ

ع من دق باب الکریم انفتح (۱۲۱)

وباللہ التوفیق

(۱۲۰) انسان اپنے رب عزوجل کے حضور دعا کرتا ہے اور بعض اوقات بظاہر اپنی دعا کی قبولیت کو  
محسوس نہیں کرتا چنانچہ شیطان دل میں یہ دوسوہ ڈالتا ہے کہ اللہ تعالیٰ اپنے کلامِ مجید میں جب خود  
ارشاد فرماتا ہے کہ ”مجھ سے دعا کرو“ میں قبول کروں گا“ تو پھر میری دعا کیوں قبول نہیں کی گئی۔  
پیارے اسلامی بھائیو! جان لیجئے کہ دعا کی قبولیت کی مختلف صورتیں ہیں۔

اول یہ کہ جو اس نے مانگا وہ نہ دیا گیا کہ شاید اس کے حق میں بہتر نہ تھا اور وہ اَوْحَمُ  
الرَّاحِمِينَ اپنے بندوں کے حق میں بہتری چاہتا ہے۔ قبولیت دعا کی یہ صورت سب سے اعلیٰ ہے۔  
دُؤْمٌ یہ کہ اس دعا مانگنے والے پر کوئی سخت بلا و مصیبت آئی تھی۔ جسے اس کا پروردگار اس  
دعا کے سبب دور فرمادیتا ہے۔ قبولیت دعا کی اس صورت کا مرتبہ دوسرا ہے۔  
سُؤْمٌ یہ کہ جو مانگا وہ نہیں دیا جاتا بلکہ اس دعا کے عوض آخرت میں ثواب کا ذخیرہ دعا کیا  
جائے گا۔

حدیث پاک میں فرمایا ﷺ کہ جب بندہ آخرت میں اپنی ان دعاؤں کا ثواب دیکھے گا جو دنیا میں  
مقبول نہ ہوئی تھیں، تمنا کریگا، کاش! دنیا میں میری کوئی دعا قبول نہ ہوتی اور سب یہیں (یعنی  
آخرت) کے واسطے جمع ہو جاتیں۔

(۱۲۱) جس نے کریم کے دروازے پر دستک دی تو وہ اس پر کھل گیا۔

ادب ۴۹: اپنے سناؤ، خطا پر نظر کر کے دعا کو ترک نہ کرے کہ شیطان کی بھی دعا قبول ہوئی اور اسے قیامت تک مہلت ملی۔ اِنَّكَ مِنَ الْمُنْتَظَرِيْنَ (۱۲۲)

کہتے ہیں فرعون دن بھر خدائی کا دعویٰ کرتا اور رات کو دعا و زاری میں مشغول رہتا۔ اسی سبب سے جاہ و حشم و مال و ملک اس کا مدت تک قائم رہا۔

روز موسیٰ پیش حق نالاں شدے نیم شب فرعون ہم گریاں شدے  
 کیں چہ نفل امت اے خدا گردنم گرنہ نفل باشد کہ گوید من مہم  
 اے عزیزو! وہ ارحم الراحمین ہے اس سے ناامید ہونا مسلمان کی شان  
 نہیں۔ جو کافروں کو نعمت سے محروم نہیں رکھتا، تجھے کب محروم کرے گا۔

اے کریے کہ از خزانہ غیب گہر و ترسا و خیفہ خور داری (۱۲۳)  
 دوستانہ راکجا کنی محروم تو کہ باد شمتاں نظر داری (۱۲۴)  
 ادب ۵۰: تندرستی و خوشی و فراخ دستی کی حالت میں دعا کی کثرت کرے۔ تاکہ سختی  
 ورنج میں بھی دعا قبول ہو۔ حدیث میں ہے۔

من سرہ ان يستجيب الله له عند الشدائد والكرب فليكثر الدعاء في  
 الرخاء (۶)

(۶) جس کو یہ پسند ہو کہ مشکلات کے وقت اللہ تعالیٰ اس کی دعا قبول فرمائے تو اس کو چاہئے کہ  
 آسائش کے وقت دعا کی کثرت کرے۔

(۱۲۲) تو مہلت والوں میں ہے۔ سورہ ص، آیت ۸۰ ترجمہ (کنز الایمان)۔

(۱۲۳) ع خزانہ غیب کا تیرے کھلا ہے مت پرستوں پر

تو نصرانی، یہودی بھی کبھی محروم نہ پھوڑے

جو فرمائے کرم ایسا کہ دشمن بھی رہیں شاداں (۱۲۴)

ہے تو تودوست عطاری ارہے محروم کیونکر تو

(عطاری)

ادب ۵۱ : جس امر کا انجام یقیناً نہ معلوم ہو کہ اپنے لئے کیسا ہے، بلا شرطِ خیر و صلاح دعا نہ کرے۔

قال الرضاء: ممکن ہے کہ جسے یہ اپنے حق میں خیر جانتا ہے، انجام اس کا برا ہو اور بالکس۔ تو اپنے منہ سے اپنی مضرت (۱۲۵) مانگنا ہوگا۔ اللہ تعالیٰ فرماتا ہے۔

عَسَىٰ أَنْ تَكْرَهُوا شَيْئًا وَهُوَ خَيْرٌ لَّكُمْ وَعَسَىٰ أَنْ تُحِبُّوا شَيْئًا وَهُوَ شَرٌّ لَّكُمْ  
وَاللَّهُ يَعْلَمُ وَأَنْتُمْ لَا تَعْلَمُونَ (۱۲۱)

”قرب ہے کہ تم کسی چیز کو مکروہ سمجھو گے اور وہ تمہارے لئے بہتر ہے اور  
قرب ہے کہ تم کسی چیز کو دوست رکھو گے اور وہ تمہارے لئے بُری ہے اور اللہ جانتا  
ہے اور تم نہیں جانتے“ اور فرماتا ہے۔

عَسَىٰ أَنْ تَكْرَهُوا شَيْئًا وَيَجْعَلَ اللَّهُ فِيهِ خَيْرًا كَثِيرًا (۱۲۷)  
”قرب ہے کہ تم بعض چیزوں کو ناپسند کرو گے اور اللہ تعالیٰ ان میں خیر کثیر  
رکھے گا۔“

لہذا دعا یوں چاہئے کہ الہی! اگر میرے لئے یہ امر دین و دنیا و آخرت میں بہتر  
ہے تو عطا فرما۔

جس کی خیریت و مضرت یقینی ہے، جس میں دوسرا پہلو نہیں، وہاں اس شرط و  
استثناء کی حاجت نہیں۔ مثلاً ”الہی! میں تجھ سے جنت مانگتا ہوں۔ الہی! مجھ کو دوزخ  
سے بچا۔“ آمین۔

یہ وہ اکاون آداب ہیں جو حضرت مصنف قدس سرہ نے افادہ فرمائے۔ اب فقیر  
غفر اللہ تعالیٰ لہ نو اور ذکر کرتا ہے کہ ساٹھ کا عدد کامل ہو۔ وباللہ التوفیق۔

ادب ۵۲ : دعا تمنا کی میں کرے۔ حدیث میں آیا ہے۔ ”پوشیدہ کی ایک دعا علانیہ کی

(۱۲۵) نقصان۔

(۱۲۶) سورة البقرہ، آیت ۲۱۶۔

(۱۲۷) سورة النساء، آیت ۱۹۔

ستر دعا کے برابر ہے“ رواہ ابو الشیخ والد یلمی عن انس ؓ۔

فائدہ عجیبہ: اخیر محرم ۱۳۰۲ھ میں فقیر نے بدایوں مدرسہ طیبہ قادریہ میں خواب دیکھا کہ صحیح بخاری شریف نہایت خوش خط و محشی میرے سامنے ہے۔ اس کے حاشیے پر غالباً بروایت امام شافعی ؒ یہ حدیث لکھی ہے کہ

الدعاء فی الشمس مرة افضل من الدعاء فی الظل سبع عشرة مرة۔

یعنی دسویں میں ایک بار دعائے میں سترہ بار کی دعا سے بہتر ہے۔

اس مضمون کی حدیث فقیر کی نظر سے کہیں نہ گزری۔ حضرت عظیم البرکت مولانا مولوی محمد عبدالقادر صاحب قادری دامت برکاتہم سے بھی استفسار کیا۔ فرمایا۔ ”میرے خیال میں بھی نہیں۔“ واللہ تعالیٰ اعلم۔

اسی طرح اب کوئی چند مہینے ہوئے اور سید شاہ فضل حسین صاحب پنجابی فقیر سے صحیح بخاری شریف پڑھتے تھے۔ ایک دن فقیر نے اپنے مکان میں خواب دیکھا کہ ”جامع صحیح مطبوع“ مطبع احمدی پیش نظر ہے اور اس میں جلد بن عبداللہ رضی اللہ تعالیٰ عنہما کی ایک اثر موقوف میں کسی مؤذن کی اذان کا ذکر اور اس پر بحث ہے کہ اس کی اذان مطابق سنت ہے یا نہیں۔ اس پر حضرت جلد فرماتے ہیں۔

قد سمعہ افقہ بلدنا واعظمہم علما ابو حنیفة۔

یعنی اس کی اذان کیونکر صحیح نہ ہو۔ حالانکہ اسے سنا ہے ہمارے شہر کے اکمل فقہاء واعظم علماء ابو حنیفہ نے۔

خواب کی باتیں اکثر تاویل طلب ہوتی ہیں تو حضرت جلد کا حضرت امام پر زبانا تقدم کچھ مضر نہیں۔ واللہ تعالیٰ اعلم ﴿

ادب ۵۳: جب قصد دعا ہو، پہلے مسواک کر لے کہ اب اپنے رب سے مناجات کرے گا۔ ایسی حالت میں رات کو متغیرہ (۱۲۸) سخت ناپسند ہے۔ خصوصاً کھانے پینے والے

(۲۸) یعنی بدبو دار سانس۔

خصوصاً تمباکو کھانے والوں کو اس ادب کی رعایت ذکر و دعا و نماز میں نہایت اہم ہے۔  
 کچا لہسن پیاز کھانے پر حکم ہوا کہ مسجد میں نہ آئے۔ وہی حکم یہاں بھی ہوگا۔ مع ہذا  
 حضور اقدس ﷺ فرماتے ہیں۔ ”سواک رب کو راضی کرنے والی ہے“ اور ظاہر ہے  
 کہ رضائے رب باعث حصول ارب ہے۔ (۱۲۹)

ادب ۵۴ : جہاں تک ممکن ہو دعا بہ زبان عربی کرے۔ غور الافکار وغیرہ میں  
 ہمارے علماء نے تصریح فرمائی کہ غیر عربی میں دعا مکروہ ہے۔

وما وقع في النهير والدر من التحريم فحمله ما اذا لم يعلم معناه كمثل  
 الرقية بالعجمية (۱۳۰)

امام ولوالہی فرماتے ہیں۔ ”اللہ تعالیٰ غیر عربی کو دوست نہیں رکھتا“ اور فرماتے  
 ہیں ”عربی میں دعا اجابت سے زیادہ قریب ہوتی ہے۔“

میں کہتا ہوں..... مگر جو عربی نہ سمجھتا ہو اور معنی سیکھ کر تکلف ان کی طرف  
 خیال لے جانا مشوش خاطر و عقل حضور ہو، وہ اپنی ہی زبان میں اللہ تعالیٰ کو پکارے کہ  
 حضور و یکسوئی اہم امور ہے۔

ادب ۵۵ : اگر دعا کرتے کرتے نیند غالب ہو، جبکہ بدل دے۔ یوں بھی نہ جائے تو  
 وضو کر لے۔ یوں بھی نہ جائے تو موقوف کرے۔ صحیح حدیث میں اس کی وصیت  
 فرمائی کہ مبادا استغفار کرنا چاہے اور زبان سے اپنے لئے بد دعا نکل جائے۔

ادب ۵۶ : اقول..... حالت غضب میں بد دعا کا قصد نہ کرے کہ غضب عقل کو

(۱۲۹) یعنی حصول مراد میں کامیابی کا ذریعہ ہے۔

(۱۳۰) نہیر الفائق اور در مختار میں جو غیر عربی میں دعا کو حرام فرمایا وہ حکم اس وقت ہے کہ جب غیر  
 عربی میں دعا کرنے والا اپنے الفاظ کے معنی نہ جانتا ہو جیسا کہ غیر عربی میں منتر وغیرہ یا جھاڑ پھونک  
 کرنا۔ (جیسا کہ بعض اور لاد و خانکف یا منتر وغیرہ فارسی میں ہوتے ہیں کہ پڑھنے والا ان کے معنی نہیں  
 جانتا اس طرح پڑھنے میں اندیشہ ہے کہ معنی نہ جانتے ہوئے کوئی بات خلاف شرع کہ جائے)۔

پھیلاتا ہے۔ کیا عجب کہ بعد زوالِ غضب خود اس بددعا پر تادم ہو۔ اس مضمون کو حدیث لایقظی القاضی وهو غضبان (۱۳۱) سے استنباط کر سکتے ہیں۔

ادب ۵۷ : دعا میں تکبر اور شرم سے بچو۔ مثلاً تمناؤں میں دعا یہ نہایت تضرع والمالح (۱۳۲) کر رہا ہے۔ اپنا منہ خوب گڑ گڑانے کا بنا رہا ہے۔ اب کوئی آگیا تو اس حالت سے شرمناک موقوف کر دیا۔ یہ سخت حماقت اور معاذ اللہ! اللہ کی جناب میں تکبر سے مشابہ ہے۔ اس کے حضور گڑ گڑانا موجب ہزاروں عزت ہے نہ کہ معاذ اللہ خلاف شان و شوکت۔

ادب ۵۸ : دعا میں جیسے کہ بلند آواز نہ چاہئے نہایت پست بھی نہ کرے اور اس قدر تو ضرور ہے کہ اپنے کان تک آواز پہنچے۔ بغیر اس کے مذہب رائج پر کوئی کلام و قرأت کلام و قرأت نہیں ٹھہرتا۔ (۱۳۳)

وقال الله تعالى: وَلَا تَجْهَرُ بِصَلْوَتِكَ وَلَا تَخَافُ بِهَا وَابْتَغِ بَيْنَ ذَلِكَ سَبِيلًا (۱۳۴)

ادب ۵۹ : دعا میں صرف بدعا پر نظر نہ رکھے بلکہ نفسِ دعا کو مقصود بالذات جانے کہ وہ خود عبادت بلکہ مغزِ عبادت ہے۔ مقصد ملنا نہ ملنا اور کتنا لذتِ مناجات نقد وقت ہے۔ والحمد لله رب العلمین O

(۱۳۱) قاضی جب غصہ میں ہو تو فیصلہ نہ دے۔

(۱۳۲) گریہ دزاری گڑ گڑانا۔

(۱۳۳) یعنی کسی بھی قسم کے کلام مثلاً اوراد و وظائف درود پاک دعا یا قرأت وغیرہ کرتے وقت اتنی آواز کا ہونا ضروری ہے کہ پڑھنے والا خود اپنے کانوں سے سنے اگر کم از کم اتنی آواز نہ ہوئی تو اسکا پڑھنا پڑھنا نہیں کہا جائے گا اور نہ ہی اس کا کچھ اثر۔ خصوصاً نماز میں اس مسئلہ کو ملحوظ رکھا جائے کہ بغیر قرأت کے نماز ہی نہیں ہوگی۔

(۱۳۴) اور اپنی نماز نہ بہت آواز سے پڑھو نہ بالکل آہستہ اور ان دونوں کے بیچ میں راستہ چاہوں۔ سورۃ بنی اسرائیل آیت ۱۱۰ ترجمہ (کنز الایمان)۔

ادب ۶۰: تمنا اپنی دعا پر قناعت نہ کرے۔ بلکہ صلحا و اطفال (۱۳۵) و مساکین اور بیوہ عورتوں کے ساتھ نیک سلوک کر کے ان سے بھی دعا چاہے کہ اقرب بقبول ہے۔

اولاً: جب احسان کیا، وہ راضی ہوں گے اور دل سے اس کے لئے دعا کریں گے اور مسلمان کی دعا مسلمان کے لئے اس کی نغیبت (۱۳۶) میں نہایت جلد قبول ہوتی ہے۔

ثانیاً: ان کی رضا مندی سے اللہ راضی ہوگا۔ نبی ﷺ فرماتے ہیں ”اللہ تعالیٰ بندے کی مدد میں ہے، جب تک بندہ اپنے مسلمان بھائی کی مدد میں ہے اور جو کسی مسلمان کی تکلیف دور کرے۔ اللہ تعالیٰ اس کی تکلیف دور فرمائے۔“

ثالثاً: ان کا منہ اس کے لئے دعا میں اس کے منہ سے بھر ہوگا۔

منقول ہے حضرت موسیٰ علیہ الصلوٰۃ والسلام کو خطاب ہوا۔ اے موسیٰ! مجھ سے اس منہ کے ساتھ دعا مانگ جس سے تو نے گناہ نہ کیا۔ عرض کی الہی! وہ منہ کہاں سے لاؤں۔ (یہ انبیاء علیہم الصلوٰۃ والسلام کی تواضع ہے، ورنہ وہ یقیناً ہر گناہ سے معصوم ہیں) فرمایا ”اوروں سے دعا کر کہ ان کے منہ سے تو نے گناہ نہ کیا۔“

امیر المؤمنین فاروق اعظم رضی اللہ عنہ منورہ کے بچوں سے اپنے لئے دعا کراتے کہ دعا کرو عمر عشا جائے۔

اور صائم (۱۳۷) و حاجی و مریض و مبتلاء سے دعا کرنا اثر تمام رکھتا ہے۔ ان تین کی حدیثیں تو فصل ہشتم میں آئیں گی اور مبتلا وہ جو کسی دنیوی بلا میں گرفتار ہو۔ یہ مریض سے عام ہو۔

ابو الشیخ نے کتاب الثواب میں ابو درداء رضی اللہ عنہ سے روایت کی۔ حضور اقدس ﷺ

(۱۳۵) یعنی نیک لوگ اور ہے۔

(۱۳۶) غیر موجودگی میں۔

(۱۳۷) روزہ دار۔

نے فرمایا۔ اغتصموا دعوة المؤمن المبتلى ”مسلمان بتلاء کی دعا غنیمت جانو۔“  
 فائدہ: جب مطلب حاصل ہو، اسے خدائے تعالیٰ کی عنایت و مہربانی سمجھو۔  
 اپنی چالاکی و دانائی نہ جانے۔ اللہ تعالیٰ فرماتا ہے۔

إِذَا مَسَّ الْإِنْسَانَ ضُرٌّ دَعَانَا ثُمَّ إِذَا خَوَّلَهُ نِعْمَةً مِنَّا قَالَ إِنَّمَا أُوتِيتُهُ عَلَىٰ عِلْمٍ ۗ (۱۳۸)

”جب آدمی کو تکلیف پہنچتی ہے ہم سے دعا کرتا ہے۔ پھر جب ہم اسے نعمت دیتے ہیں، کہتا ہے یہ مجھے اپنی دانائی سے ملی۔“

بَلْ هِيَ فِتْنَةٌ (۱۳۹)

”بلکہ وہ نعمت آزمائش ہے“ کہ دیکھیں ہمارا احسان مانتا ہے یا نہیں۔

وَلَكِنَّ أَكْثَرَ النَّاسِ لَا يَعْلَمُونَ (۱۴۰)

”لیکن بہت لوگ نہیں جانتے“ اور اس نعمت کو اپنی دانائی کا نتیجہ سمجھتے ہیں۔ ایسا شخص پھر اگر دعا کرتا ہے، قبول نہیں ہوتی۔ جو کریم کا احسان نہیں مانتا، لائق عطا نہیں۔ مستوجب سزا ہے۔

مَنْ أَعْرَضَ عَن ذِكْرِي فَإِنَّ لَهُ مَعِيشَةً ضَنْكًا. (۱۴۱)

”جو ہماری یاد سے منہ پھیرے، اس کے لئے ہے تنگ زندگی۔“

قال الرضا: ظاہر ہے کہ جب نعمت ملے، شکر واجب ہے کہ قائم رہے اور زیادہ ملے۔ حدیث شریف میں ہے ”نعمتیں وحشی ہوتی ہیں، انہیں شکر سے مقید کرو۔“ اللہ تعالیٰ فرماتا ہے۔

(۱۳۸) سورة الزمر، آیت ۳۹۔

(۱۳۹) سورة الزمر، آیت ۳۹۔

(۱۴۰) سورة الاعراف، آیت ۱۸۷۔

(۱۴۱) سورة طہ، آیت ۱۲۲۔

لَئِنْ شَكَرْتُمْ لَأَزِيدَنَّكُمْ. (۱۳۲)

”اور بیشک اگر تم شکر کرو گے۔ میں تمہیں زیادہ دوں گا۔“

فائدہ: قال الرضاء: حدیث میں قبول دعا دیکھنے کے وقت یہ دعا ارشاد فرمائی۔

الْحَمْدُ لِلَّهِ الَّذِي بِعِزَّتِهِ وَجَلَالِهِ تَبِمُ الصَّالِحَاتِ وَبِهِ. (۱۳۳)

تم فصل الاداب والہ تعالیٰ اعلم بالصواب (۱۳۳) ﴿

---

(۱۳۲) سورۃ ابراہیم آیت ۷۔

(۱۳۳) سب خوبیاں اس معبود کریم کو جس کی ذات و عزت و جلال ہی پر تمام اچھائیوں کا مستحق

ہے۔

(۱۳۳) ختم ہوئی فصل آداب اور اللہ عزوجل ہی سب سے زیادہ جاننے والا ہے حق و صواب۔

میں مبسوط' (۱۵۲) اور النصارف یہ ہے کہ دونوں جانب کافی قوتیں ہیں۔ طالب خیر کو چاہئے کہ دونوں وقت دعا میں کوشش کرے۔ یہ طریقہ (۱۵۲) جمع کا امام احمد وغیرہ اکابر سے منقول اور پیٹنگ اس میں امید اتویٰ و اتم (۱۵۳) اور مصداقہ مطلوب (۱۵۵) کی توقع اعظم واللہ سبحانہ و تعالیٰ اعلم۔

میں کہتا ہوں..... اس دوسرے قول پر اس مابین میں دعا دل سے ہوگی یا زبان سے دعا کا موقع بعد التحیات و درود کے ملے گا، خواہ جلسہ بین السجدتین میں، جبکہ امام بھی وہاں قدرے توقف کرے۔ فافہم ﴿

نہم ۹: روز چار شنبہ (۱۵۶) ظہر و عصر کے درمیان۔

قال الرضاء: خصوصاً مسجد الفتح میں کہ مساجد مدینہ طیبہ سے ایک مسجد ہے۔

فصل آئندہ میں اس کی حدیث مذکور ہوگی ﴿

دھم ۱۰: مسجد کو جاتے وقت۔

یا ز دھم ۱۱: وقت اذان۔

قال الرضاء: حدیث میں ہے، اس وقت درہائے آسمان کھولے جاتے ہیں ﴿

دواز دھم ۱۲: وقت تکبیر۔

بیز دھم ۱۳: درمیان اذان و اقامت۔

(۱۵۲) یعنی مذکورہ دونوں اقوال کی تائید میں کثیر دلائل کتاب فتح الباری وغیرہ میں تفصیلاً مذکور۔

(۱۵۳) یعنی وہ طریقہ جسے اختیار کرنے سے دونوں اقوال پر عمل ہو جائے۔

(۱۵۴) یعنی اس میں زیادہ کامل و قوی امید ہے۔

(۱۵۵) یعنی حاجت مطلوبہ کے حصول کی امید زیادہ ہے۔

(۱۵۶) بدھ۔

چہار و ہم ۱۴: جب امام ولا الضالین کے۔

قال الرضاء: یہاں دعا وہی امین ہے یا دل میں مانگے ﴿

پانزدہم ۱۵ تا نوزدہم ۱۹: پنجگانہ فرضوں کے بعد۔

قال الرضاء: رواہ الترمذی والنسائی عن ابی امامتہؓ بلکہ ہر نماز کے بعد کما

رواہ الطبرانی فی الکبیر عن العرباض بن ساریتہؓ مرفوعاً۔ اور کلام مصنف علام

قدس سرہ میں باتبع حدیث اول فرائض پنجگانہ کی تخصیص ان کی فضیلت و

مزاہت (۱۵۷) کے سبب سے ہے کما افادہ علی القاری فی الحوزہ ﴿

ہستم ۲۰: سجدے میں۔

قال الرضاء: حضور سید عالم ﷺ فرماتے ہیں۔ ”ہمدہ اس سے زیادہ کبھی اپنے رب

سے قریب نہیں ہوتا سجدے میں دعا زیادہ مانگو۔“ ﴿

ہست وکیم ۲۱: بعد تلاوت قرآن مجید۔

ہست وڈوم ۲۲: بعد استماع قرآن شریف۔ (۱۵۸)

ہست ورسوم ۲۳: وقت ختم قرآن کریم۔

قال الرضاء: خصوصاً قاری کے لئے کہ بہ ارشاد حدیث شریف ایک دعا ضرور

مستجاب ہے ﴿

ہست وچہارم ۲۴: جب مسلمان جہاد میں صنف باندھیں۔

ہست وپنجم ۲۵: جب کفار سے لڑائی گرم ہو۔

(۱۵۷) عمدگی۔

(۱۵۸) دلجمعی اور توجہ سے تلاوت قرآن سننے کے بعد۔

ہفت و ہشتم ۲۶: آب زمزم پی کر۔

قال الرضاء: حدیث میں فرمایا۔ زمزم لما شرب له ”زمزم اس لئے ہے جس لئے پیا جائے۔“ صحیح الامام ابن الجوزی یعنی جس نیت سے پیا جائے وہ حاصل ہو۔ صحیح حدیث میں ہے ابو ذرؓ نے قبل ظہور اسلام مہینہ بھر صرف آب زمزم پیا۔ مکہ میں پوشیدہ تھے کچھ کھانے کو نہ ملتا۔ تمنا اس مبارک پانی نے کھانے پانی دونوں کا کام دیا اور بدن نہایت تروتازہ و فریبہ ہو گیا ﴿

ہفت و ہفتم ۲۷: جب روزہ افطار کرے۔

ہفت و ہشتم ۲۸: مینہ برستے میں۔

ہفت و نہم ۲۹: جب مرغ اذان دے۔

قال الرضاء: یہ سب اوقات حدیث میں آئے ہیں اور مرغ بولنے کے باب میں ارشاد ہوا ہے کہ وہ ملائکہ رحمت کو دیکھ کر بولتا ہے۔ اس وقت اللہ کا فضل مانگو۔ فقیر اس وقت یہ دعا مانگتا ہے۔

يَا ذَا الْفَضْلِ الْعَظِيمِ صَلَّى عَلَيَّ فَضْلِكَ الْعَظِيمِ أَسْأَلُكَ مِنْ فَضْلِ

الْعَظِيمِ (۱۵۹) ﴿

سیم ۳۰: مجمع مسلمانان میں۔

قال الرضاء: علماء فرماتے ہیں ”جہاں چالیس مسلمان جمع ہوں ان میں ایک ولی اللہ ضرور ہوگا“ ﴿

سی و یکم ۳۱: ذکر خدا اور رسول کی مجلس میں۔

قال الرضاء: صحیح حدیث شریف میں ہے کہ ان کی دعا پر فرشتے امین کہتے ہیں ﴿

---

(۱۵۹) اے بڑے فضل والے! اپنے فضل عظیم یعنی مصطفیٰ کریم ﷺ پر رحمت نازل فرما، میں تجھ سے تیرے فضل عظیم کا سوال کرتا ہوں۔

سی و دوم ۳۲: مسلمان میت کے پاس، خصوصاً جب اس کی آنکھیں بند کریں۔

قال الرضاء: یہاں بھی حدیث شریف میں آیا کہ اس وقت نیک ہی بات منہ سے نکالو کہ جو کچھ کہو گے، فرشتے اس پر امین کہیں گے ﴿

سی و سوم ۳۳: وقتِ رقتِ دل۔

قال الرضاء: نبی ﷺ سے حدیث میں ہے۔ ”رقتِ قلب کے وقت دعا غنیمت جانو کہ وہ رحمت ہے۔“ اخرجه الديلمی عن ابی بن کعب ؓ ﴿

سی و چہارم ۳۴: سورج ڈھلتے۔

قال الرضاء: حدیث میں ہے، اس وقت آسمان کے دروازے کھلتے ہیں۔ نیز حدیث حسن بطرقہ میں فرمایا جب سائے ٹپٹیں اور ہوائیں چلیں تو اپنی حاجات عرض کرو کہ وہ ساعت اذاتن کی ہے۔ رواہ الديلمی و ابو نعیم عن ابن ابی اوفی ؓ ﴿

سی و پنجم ۳۵: رات کو سونے سے جاگ کر۔

قال الرضاء: حضور سید عالم ﷺ فرماتے ہیں۔ جو رات کو سوتے سے جاگے۔ پھر کہے:

لا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ  
الْحَمْدُ لِلَّهِ وَسُبْحَانَ اللَّهِ وَلَا إِلَهَ إِلَّا اللَّهُ وَاللَّهُ أَكْبَرُ وَلَا حَوْلَ وَلَا قُوَّةَ إِلَّا بِاللَّهِ - (۱۶۰)

اس کے بعد اَللّٰهُمَّ اغْفِرْ لِي (۱۶۱) کہے۔ یا فرمایا، دعا مانگے، قبول ہو اور اگر وضو کر کے دو

(۱۶۰) اللہ عزوجل کے سوا کوئی عبادت کے لائق نہیں، وہ اکیلا ہے اس کا کوئی شریک نہیں، اسی کیلئے بادشاہت ہے۔ سب خوبیاں اسی کو اور وہ ہر شئی پر قدرت رکھتا ہے۔ سب خوبیوں اسی کو اور اسے پاکی ہے اور اللہ عزوجل کے سوا کوئی عبادت کے لائق نہیں اور اللہ عزوجل سب سے بڑا ہے اور بغیر اسکی تائید کے نرائی سے چنے کی کچھ قدرت نہیں اور ہا ہی نیکی پر کچھ قوت۔

(۱۶۱) اے اللہ عزوجل! میری مغفرت فرما۔

رکعت پڑھے، نماز مقبول ہو۔ رواہ البخاری و ابو داؤد و الترمذی و النسائی و ابن

ماجة عن عبادة بن الصامت رضی اللہ عنہ

سی و ہشتم ۳۶: بعد قرأت سورۃ اخلاص۔

و غیر ذلک۔

قال المرضاء: یہ وہ اوقات ہیں کہ حضرت مصنف قدس سرہ نے ذکر فرمائے۔

اب نو فقیر زائد کرتا ہے۔

سی و ہفتم ۳۷: رجب کی چاند رات۔

سی و ہشتم ۳۸: شب برات۔

سی و نهم ۳۹: شب عید الفطر۔

چہلم ۴۰: شب عید النبی۔ ابن عساکر عن ابی امامة رضی اللہ تعالیٰ عنہ عن

النبی صلی اللہ علیہ وسلم خمس لیلال لا ترد فیہن الدعوة اول لیللة من رجب و لیللة النصف من

شعبان و لیللة الجمعة و لیللة الفطر و لیللة النحر، (۱۶۲)

چہل و یکم ۴۱: رات کی پہلی تہائی۔

چہل و دوم ۴۲: رات کا پچھلا ٹکٹ۔

چہل و سوم ۴۳: اذان سننے میں بعد خئی علی الفلاح۔

چہل و چہارم ۴۴: تلاوت سورۃ انعام میں دو اسم جلال کے مابین یعنی آیہ کریمہ

مَثَلُ مَا أُوْتِيَ رَسُولُ اللَّهِ ﷺ اللَّهُ ﷻ أَعْلَمُ حَيْثُ يَجْعَلُ رِسَالَتَهُ ﷻ (۱۶۳) میں دونوں لفظ اللہ کے

---

(۱۶۲) ابن عساکر نے حضرت ابو امامہ رضی اللہ عنہ سے اور انہوں نے اللہ عزوجل کے پیارے محبوب

وانائے غیب صلی اللہ علیہ وسلم سے روایت کیا کہ پانچ راتیں ایسی ہیں جن میں دعا رد نہیں کی جاتی۔ رجب کی

پہلی یعنی چاند رات اور شب نصف شعبان یعنی شعبان المعظم کی پندرہویں شب اور شب جمعہ اور شب

عید الفطر اور شب نحر یعنی ذوالحجۃ الحرام کی دسویں شب۔

(۱۶۳) جیسا اللہ کے رسولوں کو ملا اللہ خوب جانتا ہے جہاں اپنی رسالت رکھے۔ سورۃ الانعام

آیت ۱۲۳ ترجمہ (کنز الایمان)۔

درمیان دعا کرے۔

چہل و پنجم ۴۵ : قرأت صحیح بخاری شریف میں جب اسمائے اصحاب بدر پر  
پہنچے رَضِيَ اللهُ تَعَالَى عَنْهُمْ أَجْمَعِينَ۔

حضرت مصنف علام قدس سرہ کا وہ چھتیس ذکر کر کے وغیر ذلک فرمانا خود  
باتا تھا کہ انیس میں حصر نہیں اور بھی ہیں۔ تو فقیر کا یہ نو بڑھانا اسی کلمہ وغیر ذلک  
کی شرح تھی اور ہنوز حصر نہیں۔ (۱۶۴)

وَفَضَّلَ اللهُ أَطِيبَ وَآكْثَرَ وَالْحَمْدُ لِلَّهِ رَبِّ الْعَالَمِينَ (۱۶۵) ﴿﴾

---

(۱۶۴) یعنی ایسا نہیں کہ قبولیت کے تمام مواقع جمع کر لئے گئے ہوں، بلکہ مذکورہ اوقات کے علاوہ  
اور بھی ہو سکتے ہیں۔

(۱۶۵) اور اللہ عزوجل کا فضل سب سے عمدہ و کثیر ہے اور سب غنیمتیں اللہ عزوجل کو جو مالک  
سارے جہان والوں کا۔

## فصل چہارم اَمِکِنَه اِجَابَت میں (۱۶۱)

قال الرضاء: وہ چوالیس ہیں۔ تینیس ذکر فرمودہ حضرت مصنف قدس سرہ اور  
اکیس ملحقات فقیر غفر الله تعالى له ﴿  
اول: مظاف۔

قال الرضاء: یہ وسط مسجد الحرام شریف میں ایک گول قطعہ ہے سنگ مرمر سے  
مفروش۔ اس کے بیچ میں کعبہ معظمہ ہے۔ یہاں طواف کرتے ہیں۔ زمزمہ اقدس  
حضور سید عالم ﷺ میں مسجد اسی قدر تھی۔ افادہ المصنف قدس سرہ فی الجواهر ﴿  
دوم: ملتزم۔

قال الرضاء: یہ کعبہ معظمہ کی دیوار شرقی کے پارہٴ جنوبی کا نام ہے۔ جو درمیان  
در کعبہ و سنگ اسود واقع ہے یہاں لپٹ کر دعا کرتے ہیں۔ حدیث شریف میں ہے۔  
حضور اقدس ﷺ فرماتے ہیں۔ ”میں جب چاہوں جبرائیل کو دیکھ لوں کہ ملتزم سے  
پینا ہوا کہہ رہا ہے۔ یا واجدُ یا ماجدُ لا تُزِلْ عَنِّي نِعْمَةً أَنْعَمْتُهَا عَلَيَّ“ (۱۶۷)  
الحمد لله کہ حضور بُر نور ﷺ کے کرم سے اللہ عزوجل نے اس گدائے بے  
نوا کو بھی یہ دعا کرامت فرمائی۔ بارہا ملتزم سے لپٹ کر عرض کیا ہے۔ یا واجدُ یا  
ماجدُ لا تُزِلْ عَنِّي نِعْمَةً أَنْعَمْتُهَا عَلَيَّ۔  
أَرْحَمُ الرَّاحِمِينَ عَمَّ نَوَالُهُ سے امید قبول ہے۔ وَصَلَّى اللهُ تَعَالَى عَلَيَّ سَيِّدِنَا  
وَمَوْلَانَا مُحَمَّدٍ وَآلِهِ أَجْمَعِينَ ﴿

(۱۶۶) کعبہ مکان کی جمع ہے اور مراد یہاں مقامات قبولیت ہیں۔

(۱۶۷) اے ہر شی کو اپنی قدرت سے موجود کرنے والے! اے بزرگی والے! مجھ سے اپنی نعمت کو  
دور نہ فرمانا جو تو نے مجھے عطا فرمائی۔

سوم ۳ : مستحار کہ رکن شامی و یمنی کے درمیان محاذی ملتزم واقع ہے۔

قال الرضاء: یا رقیاس سابق یوں کہئے کہ یہ کعبہ معظمہ کی دیوارِ غربی کے پارہ

جنوبی کا نام ہے۔ جو درمیان در مسدود و رکن یمنی واقع ہے ﴿

چہارم ۴ : داخل بیت۔ (۱۶۸) پنجم ۵ : زیر میزاب۔ ششم ۶ : حطیم۔

ہفتم ۷ : حجر اسود۔ ہشتم ۸ : رکن یمنی۔

قال الرضاء: خصوصاً جب کہ طواف کرتے وہاں گزر ہو۔ حدیث شریف میں

ہے۔ یرا اللہم انی اسئلك العفو و العافیة فی الدنیا و الاخرة ربنا اننا فی الدنیا

حسنة و فی الاخرة حسنة و قنا عذاب النار کہے۔ (۱۶۹) ہزار فرشتے امین کہیں گے۔

رواہ ابن ماجہ ﴿

نہم ۹ : خلف مقام ابراہیم علیہ الصلوٰۃ و التسلیم۔ دہم ۱۰ : نزد زمزم۔

یازدہم ۱۱ : صفا۔ دوازدہم ۱۲ : مرۃ۔

سیزدہم ۱۳ : مسعی خصوصاً دونوں میل سبز کے درمیان۔

چہار دہم ۱۴ : عرفات خصوصاً نزد موقف نبی ﷺ۔

پانزدہم ۱۵ : مزدلفہ خصوصاً مشعر الحرام۔

شانزدہم ۱۶ : میثی

---

(۱۶۸) بیت اللہ شریف۔

(۱۶۹) اے اللہ عزوجل! میں تجھ سے دنیا و آخرت میں معافی اور ہر برائی سے عافیت کا سوال کرتا

ہوں۔ اے رب ہمارے! ہمیں دنیا میں بھلائی دے اور ہمیں آخرت میں بھلائی دے اور ہمیں عذاب

دوزخ سے بچا۔

ہفتہ ہم ۱۷، ہر دو ہم ۱۸، نوز و ہم ۱۹: بھراستِ حید۔

ہستم ۲۰: نظر گاہِ کعبہ جہاں کہیں ہو اور ان امانتوں سے بعض میں اجابت، بعض کے نزدیک، بعض اوقات سے خاص ہے۔

قال الرضاء: اشار اليه الفاضل على القارى في شرح اللباب وبسطه الطحطاوى في حاشيتى الدر و مراقى الفلاح۔

قلت ..... وان قيل بالتعميم فالفضل عميم ﴿

ہست وکیم ۲۱: مسجد نبی ﷺ۔

ہست و دووم ۲۲: مکان استجاب دعا، جہاں ایک مرتبہ دعا قبول ہو، وہاں پھر دعا کرے۔

قال تعالى: هُنَالِكَ دَعَا زَكَرِيَّا رَبَّهُ۔ (۱۷۰)

قال الرضاء: خواه اپنی کسی دعا کا قبول دیکھے، خواہ دوسرے مسلمان بھائی کی۔ جس طرح سیدنا زکریا علی نبینا الکریم وعلیہم الصلوٰۃ والتسلیم نے حضرت مریم رضی اللہ عنہا پر فضل اعظم رب اکرم اور بے فصل کے میوے انہیں ملنا دیکھے کرو ہیں اپنے لئے فرزند عطا ہونے کی دعا کی۔ جس کی طرف مصنف علام قدس سرہ نے اس آیت کریمہ کی تلاوت سے اشارہ فرمایا (۱۷۱) ﴿

(۱۷۰) یہاں پکارا زکریا اپنے رب کو (یعنی دعا مانگی) سورۃ آل عمران، آیت ۳۸، ترجمہ (کنز الایمان)۔

(۱۷۱) حضرت زکریا علی نبینا وعلیہ الصلوٰۃ والسلام کے اس عمل سے معلوم ہوا کہ جب اللہ عزوجل کی ایک نیک بھری حضرت مریم رضی اللہ عنہا کی عبادت گاہ باعث برکت اور قبولیت دعا کا مقام بن سکتی ہے تو جس جگہ اللہ عزوجل کے نیک بھری سے ..... (بقیہ اگلے صفحہ پر)

ہست و سوم ۲۳: اولیاء و علماء کی مجالس۔ نَفَعَنَا اللهُ تَعَالَى بِبِرِّكَاتِهِمْ أَجْمَعِينَ ۝ (۱۷۲)  
 قال الرضاء: رب عزوجل صحیح حدیث قدسی میں فرماتا ہے۔ هُمْ الْقَوْمُ لَا يَشْقَى  
 بِهِمْ جَلِيسُهُمْ ۝

”یہ وہ لوگ ہیں کہ ان کے پاس بیٹھنے والا بدعت نہیں رہتا۔“  
 اب فقیر اپنی زیادات کو گنائے۔

ہست و چہارم ۲۴: مواجہہ شریفہ حضرت سید الشافعیین رحمۃ اللہ علیہما  
 امام ابن الجریزی فرماتے ہیں۔ ”دعایاں قبول نہ ہوگی تو کہاں ہوگی۔“

اقول..... آیہ کریمہ وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ فَاسْتَغْفَرُوا  
 اللّٰهَ اسْتَغْفَرَ لَهُمُ الرَّسُولُ لَوَجَدُوا اللّٰهَ تَوَّابًا رَّحِيمًا ۝ (۱۷۳) اس پر دلیل کافی ہے۔  
 سبحانہ و تعالیٰ ہر طرح معاف کر سکتا ہے، مگر ارشاد ہوتا ہے کہ ”اگر وہ جب اپنی  
 جانوں پر قلم کریں، تیرے حضور حاضر ہوں اور اللہ سے معافی مانگیں اور رسول ان کی  
 بخشش چاہے تو ضرور اللہ کو توبہ قبول کرنے والا مہربان پائیں۔“ یہی تو وہ تختہ الہیہ  
 ہے جسے گم کر کے وہابیہ چاہہ ضلال میں پڑے۔ والعیاذ باللہ رب العلمین۔

ہست و پنجم ۲۵: منبر اطہر کے پاس۔

ہست و ششم ۲۶: مسجد اقدس کے ستونوں کے نزدیک۔

(بقیہ حاشیہ ۱۷۱)..... یعنی اولیائے کرام خود جسم اطہر کے ساتھ تشریف فرما ہوں یعنی مزارات  
 شریفہ میں، تو اس مقام کو بھی باعث برکت سمجھتے ہوئے وہاں حاضر ہو کر اپنے رب عزوجل کے  
 حضور ان اولیاء کرام کے توسل سے دعا کرنا جائز بلکہ قبولیت سے قریب تر ہے۔

(۱۷۲) اللہ تعالیٰ ہمیں تمام اولیاء و علماء کی برکتوں سے نفع پہنچائے۔

(۱۷۳) سورۃ النساء، آیت ۶۴۔

دست و ہفتم ۲۷: مسجد قبا شریف میں۔

دست و ہشتم ۲۸: مسجد الفتح میں، خصوصاً روز چہار شنبہ بین الظہر والعصر۔ (۱۷۴)

امام احمد بسند جید اور بزار وغیرہما جلد بن عبد اللہ رضی اللہ تعالیٰ عنہما سے راوی، حضور سید عالم ﷺ نے مسجد فتح میں تین دن دعا فرمائی۔ دو شنبہ، سہ شنبہ، چہار شنبہ۔ (۱۷۵) چہار شنبہ کے دن دونوں نمازوں کے بیچ میں اجابت فرمائی گئی کہ خوشی کے آثار چہرہ انور پر نمودار ہوئے۔ جلد فرماتے ہیں۔ جب مجھے کوئی امر مہم بھدت پیش آتا ہے۔ میں اس ساعت میں دعا کرتا ہوں، اجابت ظاہر ہوتی ہے۔

دست و نہم ۲۹: باقی مساجد طیبہ کہ حضور اقدس ﷺ کی طرف منسوب ہیں۔

۳۰: وہ کوئیں جنہیں حضور پر نور ﷺ کی طرف نسبت ہے۔

سی و سیم ۳۱: جبل احد شریف۔

سی و دووم ۳۲: حضور اقدس ﷺ کے تمام مشاہد حبر کہ۔ (۱۷۶)

سی و سوم ۳۳: سی و چہارم ۳۴: مزارات بقیع و احد۔

دست و دووم ۳۲، دست و سوم ۳۳ کے سوا یہ بیس ۳۲ مقامات حرمین طہین اور

ان کے متعلقات میں تھے۔

سی و پنجم ۳۵: مزار مطہر ابو حنیفہ رضی اللہ عنہ کے پاس۔

حضرت امام شافعی رحمۃ اللہ تعالیٰ علیہ فرماتے ہیں۔ ”مجھے جب کوئی حاجت پیش

(۱۷۴) یعنی بدھ کے روز ظہر و عصر کے درمیان۔

(۱۷۵) یعنی حبر، منگل، بدھ۔

(۱۷۶) یعنی وہ تمام مقامات جہاں ہمارے آقا ﷺ ظاہری حیات مبارکہ میں تشریف لے گئے۔

آتی ہے دو رکعت نماز پڑھتا اور قبر امام ابو حنیفہ رحمۃ اللہ علیہ کے پاس جا کر دعا مانگتا ہوں۔ اللہ تعالیٰ روا فرماتا ہے۔“

یہ مضمون امام ابن حجر کی شافعی نے خیرات الحسان فی مناقب الامام الاعظم ابی حنیفۃ النعمان میں نقل فرمایا۔

سی و ششم ۳۶ : مزار مبارک حضرت امام موسیٰ کاظم رحمۃ اللہ علیہ۔ امام شافعی قدس سرہ فرماتے ہیں۔ ”وہ استجاب دعا کے لئے تریاقِ مجرب ہے۔“

سی و ہفتم ۳۷ : ترمذی سرپاپرکت حضور سیدنا غوث اعظم رحمۃ اللہ علیہ۔

سی و ہشتم ۳۸ : مزار فاضل الانوار سیدنا معروف کرخی قدس اللہ تعالیٰ سرہ۔

علامہ زرقانی شرح مواہب میں فرماتے ہیں۔ ”وہاں اجابتِ مجرب ہے۔“ کہتے ہیں سو بار سورۃ اخلاص وہاں پڑھ کر جو چاہے اللہ تعالیٰ سے مانگے حاجت پوری ہو۔

ذکرہ فی الفصل الاول من المقصد السابع -

سی و نہم ۳۹ : مرقد مبارک حضرت خواجہ غریب نواز معین الحق والدین چشتی قدس سرہ۔

چہلم ۴۰ : حضرت امام ملک العلماء ابو بکر مسعود کاشانی اور ابن کی زوجہ مطہرہ فقیہہ فاضلہ حضرت فاطمہ قدس اللہ تعالیٰ اسرارہما کے بین المزارین۔

ذکرہ العلامة الشامی فی رد المحتار -

چہل و یکم ۴۱ : یوں ہی حضرت سیدی ابو عبداللہ محمد بن احمد قرشی و حضرت سیدی ابن سلمان قدس اللہ تعالیٰ سرہما کے مزاروں کے درمیان۔ ذکرہ الزرقانی فی الفصل المذكور۔

”ان کے مزارات بیت المقدس میں ہیں۔“

چہل و دویم ۴۲ : قرآنہ میں امام اشہب و ابن القاسم رحمہما اللہ تعالیٰ کے

مزاروں کے درمیان کھڑے ہو کر سو بار قل هو اللہ شریف پڑھے۔ پھر رو بقلہ جو دعا کرے قبول ہو۔ ذکرہ ایضاً ثمہ۔

چہل و سوم ۴۳: مرقد امام لکن لال محدث احمد بن علی ہمدانی رحمۃ اللہ تعالیٰ علیہ کے پاس۔

ذکرہ فی کشف الظنون عن القاضی ابن شہبہ عند ذکر معجم الصحابة له۔

چہل و چہارم ۴۴: اسی طرح تمام اولیاء و صحبہ محبوبان خدا تعالیٰ کی بزرگاریں خانقاہی آرامگاہیں۔ نفعنا اللہ تعالیٰ ببرکاتہم فی الدنیا والاخرۃ امین۔ (۱۷۷)

سترہویں شریف ماہ فخر ربیع الآخر ۱۲۹۳ھ میں کہ فقیر کو اکیسواں سال تھا۔ اعلیٰ حضرت مصنف غلام سیدنا الوالد قدس سرہ الماجد و حضرت محبت الرسول جناب مولانا مولوی محمد عبدالقادر صاحب قادری بدایونی دامت برکاتہم العالیہ کے ہمراہ رکاب حاضر بارگاہ بیکس پناہ حضور پُر نور محبوب الہی نظام الحق والدین سلطان الاولیاء رضی اللہ تعالیٰ عنہ و عنہم ہوں۔ بخرہ مقدسہ کے چار طرف مجالس باطلہ ہو و سرور گرم تھیں۔ شور و غوغا سے کان پڑی آواز نہ سنائی دیتی۔ دونوں حضرات عالیات اپنے قلوبِ مطمئنہ کے ساتھ حاضر ملاحظہ اقدس ہو کر مشغول ہوئے۔ اس فقیر نے جو شہ و غم سے خاطر پریشان پائی۔ دروازہ مطہرہ پر کھڑے ہو کر حضرت سلطان الاولیاء سے عرض کی کہ اے مولیٰ غلام جس لئے حاضر ہوا یہ آوازیں اس میں خلل انداز ہیں۔ (لفظ یہی تھے یا ان کے قریب بہر حال مضمون معروضہ یہی تھا) یہ عرض کر کے بسم اللہ کہہ کر دہنا پاؤں دروازہ حجرہ طاہرہ میں رکھا ہوں رب قدیر وہ سب آوازیں دفعتاً بگم تھیں۔ مجھے گمان ہوا کہ یہ لوگ خاموش ہو رہے ہیں پھر کر

(۱۷۷) اللہ تعالیٰ ہمیں ان مقدس حضرات کی برکتوں سے دنیا و آخرت میں نفع پہنچائے۔

امین بجاہ النبی الامین ﷺ۔

دیکھا تو وہی بازار گرم تھا۔ قدم کہ رکھا تھا باہر ہٹایا پھر آوازوں کا وہی جوش پایا۔ پھر بسم اللہ کہہ کر دہنا پاؤں اندر رکھا۔ حمد اللہ پھر ویسے ہی کان ٹھنڈے تھے۔ اب معلوم ہوا کہ یہ موٹی کا کرم اور حضرت سلطان الاولیاء کی کرامت اور اس بندۂ ناچیز پر رحمت و معونت ہے۔ شکر الہی جلا لایا اور حاضر مولجہ عالیہ ہو کر مشغول رہا۔ کوئی آواز نہ سنائی دی۔ جب باہر آیا پھر وہی حال تھا کہ خانقاہ اقدس کے باہر قیام گاہ تک پہنچنا دشوار ہوا۔ فقیر نے یہ اپنے اوپر گزری ہوئی گزارش کی کہ اول تو وہ نعمت الہی تھی اور رب عزوجل فرماتا ہے۔ وَأَمَّا بِنِعْمَةِ رَبِّكَ فَحَدِّثْ (۱۷۸) ”اپنے رب کی نعمتوں کو لوگوں سے خوب بیان کر۔“ مع ہذا اس میں غلامان اولیائے کرام کے لئے بشارت اور مشکروں پر بلا و حسرت ہے۔ الہی! صدقہ اپنے محبوبوں کا ہمیں دنیا و آخرت و قبر و حشر میں اپنے محبوبوں کے برکات بے پایاں سے بہرہ مند فرما۔

فانك انت الكريم وان الكريم لا يقطع عوائده والحمد لله رب العلمين  
وصلی اللہ تعالیٰ علی سیدنا محمد و سائر المعجبین و باریک وسلم . آمین (۱۷۹) ﴿

(۱۷۸) سورة الضحیٰ آیت ال

(۱۷۹) بے شک تو کریم ہے اور کریم اپنی طرف آنے والوں سے اپنے کرم کو نہیں روتا اور سب خیمیاں اللہ عزوجل کو جو مالک سارے جہان والوں کا اور اللہ عزوجل ہمارے آقا و مونس محمد و سون اللہ ﷺ اور اپنے تمام محبوب بندوں پر اپنی رحمت بڑکت اور سلامتی نازل فرمائے۔ آمین

## فصل پنجم اسم اعظم و کلمات اجابت میں

قال الرضاء: یہاں میں بشارتیں ہیں۔ نو حضرت مصنف علام قدس سرہ نے ذکر فرمائیں اور گیارہ فقیر سگ کوئے قادری غفر الله تعالى له نے بڑھائیں ﴿

بشارت ۱: حدیث میں آئے کریمہ لا اِلهَ اِلاَّ اَنْتَ سُبْحٰنَكَ اِنِّیْ كُنْتُ مِنَ الظَّالِمِیْنَ ﴿۱۸۰﴾ کی نسبت فرمایا۔ ”یہ اسم اعظم ہے جو اس کے ساتھ دعا کرے قبول ہو۔“ علماء فرماتے ہیں آئے کریمہ قبول دعا خصوصاً دفع بلا میں اثر تمام رکھتی ہے۔

قال الرضاء: سعد بن ابی وقاصؓ کی حدیث میں ہے۔ رسول اللہ ﷺ نے فرمایا۔ کیا میں تمہیں اللہ تعالیٰ کا وہ اسم اعظم نہ بتا دوں کہ جب وہ اس سے پکارا جائے اجابت کرے (۱۸۱) اور جب اس سے سوال کیا جائے عطا فرمائے۔ وہ وہ دعا ہے جو یونس علیہ الصلوٰۃ والسلام نے تین تاریکیوں میں کی تھی۔ لا اِلهَ اِلاَّ اَنْتَ سُبْحٰنَكَ اِنِّیْ كُنْتُ مِنَ الظَّالِمِیْنَ ﴿

کسی نے عرض کی یا رسول اللہ! یہ خاص یونس علیہ الصلوٰۃ والسلام کے لئے تھا یا سب مسلمانوں کے لئے ہے۔ فرمایا مگر تو نے خدا تعالیٰ کا ارشاد نہ سنا کہ

فَاَسْتَجِبْنَا لَهُ وَنَجَّيْنَاهُ مِنَ الْغَمِّ وَكَذٰلِكَ نُنْجِي الْمُؤْمِنِيْنَ ﴿۱۸۲﴾

یعنی ”ہم نے یونس کی دعا قبول فرمائی اور اسے غم سے نجات دی اور یونسی نجات دیں گے ایمان والوں کو۔“

رواه احمد والترمذی والنسائی والحاكم مطولا واللفظ له والبيهقي

(۱۸۰) معبود نہیں سوا تیرے پاکی ہے تجھ کو بے شک مجھ سے بے جا ہوں۔ سورۃ الانبیاء، آیت ۸۷ ترجمہ (کنز الایمان)۔

(۱۸۱) یعنی قبول فرمائے۔

(۱۸۲) سورۃ الانبیاء، آیت ۸۸۔

بشارت ۲: سید عالم ﷺ نے ایک شخص کو کہتے سنا۔

اللَّهُمَّ إِنِّي أَسْأَلُكَ بِأَنِّي أَشْهَدُ أَنَّكَ أَنْتَ اللَّهُ لَا إِلَهَ إِلَّا أَنْتَ الْأَخَذُ الصَّمَدُ  
الَّذِي لَمْ يَلِدْ وَلَمْ يُولَدْ وَلَمْ يَكُنْ لَهُ كُفْوًا أَحَدًا (۱۸۴)

ارشاد فرمایا۔ ”تم خدا کی تو نے اللہ تعالیٰ سے وہ اسم اعظم لے کر سوال کیا کہ  
جب اس سے سوال کیا جاتا ہے اللہ تعالیٰ عطا کرتا ہے اور جب اس سے دعا کی جاتی  
ہے قبول فرماتا ہے۔“

قال الرضاء: رواه احمد و ابن ابی شیبہ و ابو داؤد و الترمذی و النسائی و ابن  
ماجة و ابن حبان و الحاكم۔

امام ابو الحسن علی مقدسی و امام عبد العظیم بخاری و امام بن حجر عسقلانی وغیرہم  
آئمہ رحمہم اللہ تعالیٰ فرماتے ہیں۔ ”اس حدیث کی اسناد میں کوئی طعن نہیں اور  
دربارہ اسم اعظم یہ سب احادیث سے جمید و صحیح تر ہے۔“ ﴿

بشارت ۳: ایک حدیث میں آیا اسم اعظم ان دو آیتوں میں ہے۔

إِلَهُكُمْ إِلَهٌ وَاحِدٌ لَا إِلَهَ إِلَّا هُوَ الرَّحْمَنُ الرَّحِيمُ (۱۸۴) اور لَمْ يَلِدْ وَلَا يُولَدْ  
هُوَ الْحَيُّ الْقَيُّومُ (۱۸۵)

(۱۸۴) اے اللہ عزوجل! میں تجھ سے اپنی اس گواہی کے ظہیل سوال کرتا ہوں کہ بے شک تو ہی  
معبود ہے، کوئی عبادت کے لائق نہیں مگر تُو اکیلا ہے نیا کہ نہ جس کی کوئی لولاد اور نہ جو کسی سے  
پیدا ہوا اور نہ جس کے جوڑ کا کوئی۔

(۱۸۴) تمہارا معبود ایک معبود ہے، اس کے سوا کوئی معبود نہیں مگر وہی بڑی رحمت والا مہربان۔  
سورۃ البقرۃ آیت ۱۶۳ ترجمہ (کنز الایمان)۔

(۱۸۵) اللہ ہے جس کے سوا کسی کی پوجا نہیں، آپ زندہ لوروں کا قائم رکھنے والا۔ سورۃ ال  
عمران آیت ۲ ترجمہ (کنز الایمان)۔

قال الرضاء: رواه ابن ابى شيبه و ابو داود و الترمذى وابن ماجه عن اسماء بنت يزيد رضى الله تعالى عنها ﴿

بشارت ۴: بعض علماء يا بديع السموات والأرض يا ذا الجلال والإكرام (۱۸۶) کو اسم اعظم کہتے ہیں۔

قال الرضاء: سرى بن يحيى قدس سره بعض اولياء سے راوى میں دعا کرتا تھا اللہ تعالیٰ سے کہ مجھے اسم اعظم دکھا دے۔ مجھے آسمان میں ایک ستارہ نظر پڑا جس پر لکھا تھا۔ يا بديع السموات والأرض يا ذا الجلال والإكرام ﴿

بشارت ۵: بعض علماء نے يا الله يا رحمن يا رحيم کو اسم اعظم کہا۔

بشارت ۶: حضور اقدس ﷺ نے زيد بن صامت ؓ کو یوں دعا کرتے سنا۔ اَللّٰهُمَّ اِنِّىْ اَسْئَلُكَ بِاَنَّ لَكَ الْحَمْدَ لَا اِلٰهَ اِلَّا اَنْتَ وَحَدِّكَ لَا شَرِيكَ لَكَ يَا حَنَّانُ يَا مَنَّانُ يَا بَدِيْعَ السَّمٰوٰتِ وَالْاَرْضِ يَا ذَا الْجَلَالِ وَالْاِكْرَامِ يَا حَيُّ يَا قَيُّوْمُ۔ (۱۸۷)

فرمایا: ”یہ اللہ کا وہ اسم اعظم ہے کہ جب اس سے پکارا جائے اجابت کرے اور جب مانگا جائے عطا فرمائے۔“

اخرجه احمد و ابن ابى شيبه و الاربعه و ابن خيوان و الحاكم عن انس ؓ۔

بشارت ۷: حدیث میں ام المؤمنین صدیقہ رضی اللہ تعالیٰ عنہا نے یوں دعا کی۔

(۱۸۶) اے آسمانوں اور زمین کو ابتدا پیدا فرمانے والے! اے عظمت و بزرگی والے!۔

(۱۸۷) اے اللہ عزوجل! میں تجھ سے اس بات کے وسیلے سے سوال کرتا ہوں کہ سب غمخیاں تجھی کو ہیں، کوئی معبود نہیں مگر تو اکیلا، حیران کوئی شریک نہیں۔ اے مہربان! اے بہت احسان فرمانے والے! اے آسمانوں اور زمین کو ابتدا پیدا فرمانے والے! اے عظمت و بزرگی والے! اے اپنے آپ کو دوسروں کو قائم رکھنے والے۔



بشارت ۱۲: امام فخر الدین رازی و بعض صوفیائے کرام نے کلمہ ہو کو اسم اعظم بتایا۔  
 بشارت ۱۳: جمہور علماء فرماتے ہیں۔ کہ اللہ اسم اعظم ہے۔ کذا عراه الیہم  
 القاری۔

حضور سیدنا غوث اعظم رحمۃ اللہ علیہ فرماتے ہیں۔ شرط یہ ہے کہ تو اللہ کہے اور اس وقت  
 تیرے دل میں اللہ تعالیٰ کے سوا کچھ نہ ہو۔

بشارت ۱۴: بعض علماء نے بِسْمِ اللّٰهِ شَرِيفِ كُو اسْمِ اعْظَمِ کہا۔  
 حضور غوث الطہین رحمۃ اللہ علیہ سے منقول کہ بِسْمِ اللّٰهِ زَبَانَ عَارِفٍ سَے اِیْکِی ہِے جِیْہِے  
 کُنْ کَلَامِ خَاقِ سَے۔

بشارت ۱۵: رسول اللہ صلی اللہ علیہ وسلم فرماتے ہیں جو ان پانچ کلموں سے ندا کرے۔ اللہ  
 تعالیٰ سے جو کچھ مانگے اللہ عزوجل عطا فرمائے۔

لَا إِلَهَ إِلَّا اللَّهُ وَاللَّهُ أَكْبَرُ لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ  
 وَهُوَ عَلَى كُلِّ شَيْءٍ قَدِيرٌ لَا إِلَهَ إِلَّا اللَّهُ وَلَا حَوْلَ وَلَا قُوَّةَ إِلَّا بِاللَّهِ (۱۹۲)

بشارت ۱۶: اوپر گزرا کہ جو شخص یا اَرْحَمَ الرَّاحِمِينَ تین بار کہے، فرشتہ کہتا ہے۔  
 مانگ کہ اَرْحَمَ الرَّاحِمِينَ نے تیری طرف توجہ فرمائی۔

بشارت ۱۷: پانچ بار یا رَبَّنَا کہنے کا فضل امام جعفر صادق رحمۃ اللہ علیہ سے گزرا۔

بشارت ۱۸: یہی خاصیت اسمائے حسنیٰ کی ہے۔

بشارت ۱۹: نبی صلی اللہ علیہ وسلم نے ایک شخص کو يَا ذَا الْجَلَالِ وَالْاِكْرَامِ (۱۹۳) کہتے سنا

(۱۹۲) اللہ عزوجل کے سوا کوئی عبادت کے لائق نہیں اور اللہ عزوجل سب سے بڑا ہے۔ اللہ  
 عزوجل کے سوا کوئی عبادت کے لائق نہیں وہ اکیلا ہے، اس کا کوئی شریک نہیں، ساری بادشاہت  
 اسی کیلئے ہے اور سب خمیاں اسی کو لور وہ تو سب کچھ کر سکتا ہے اللہ عزوجل کے سوا کوئی عبادت کے  
 لائق نہیں اور اللہ عزوجل کی تائید کے بغیر بُرائی سے بچنے کی کچھ طاقت نہیں لور نہ ہی نیکی کرنے کی  
 کچھ قوت۔

(۱۹۳) اے عظمت و بزرگی والے!۔

فرمایا۔ مانگ کہ تیری دعا قبول ہوگی۔

بشارت ۲۰ : ابن عباس رضی اللہ تعالیٰ عنہما کی حدیث میں ہے۔ حضور سید المرسلین ﷺ نے فرمایا۔ جبرائیل میرے پاس کچھ دعائیں لائے اور عرض کی۔ جب حضور کو کوئی حاجت پیش آئے، انہیں پڑھ کر دعا مانگئے۔

يَا بَدِيعَ السَّمَوَاتِ وَالْأَرْضِ يَا ذَا الْجَلَالِ وَالْإِكْرَامِ يَا صَرِيحَ الْمُتَضَرِّحِينَ  
يَا غِيَاثَ الْمُسْتَغِيثِينَ يَا كَاشِفَ السُّوءِ يَا رَحِمَ الرَّاحِمِينَ يَا مُجِيبَ دَعْوَةِ  
الْمُضْطَرِّينَ يَا إِلَهَ الْعَالَمِينَ بِكَ أَنْزَلَ حَاجَتِي وَأَنْتَ أَعْلَمُ بِهَا فَأَقْضِهَا (۱۹۳) ﴿

---

(۱۹۳) اے آسمانوں اور زمین کو ابتدا پیدا فرمانے والے! اے عظمت و بزرگی والے! اے فرادیوں کی فریاد رسی فرمانے والے! اے مدد چاہنے والوں کی مدد فرمانے والے! اے سب آفتوں کو دور فرمانے والے! اے سب سے زیادہ مہربان! اے پریشان حالوں کی دعا قبول فرمانے والے! اے سب جہان والوں کے مجبور برحق! میری حاجت تیرے ہاں سے آئی اور تو ہی اس کو زیادہ جانتا ہے۔ تو تو اس حاجت کو روا فرما۔

## فصل ششم موانع اجابت میں

قال الرضاء: وہ پندرہ ہیں، پانچ افادہ حضرت مصنف قدس سرہ اور دس زیادت فقیر حقیر غفیر کہ

اے عزیز! اگر دعا قبول نہ ہو تو اسے اپنا قصور سمجھے۔ خدائے تعالیٰ کی شکایت نہ کرے کہ اس کی عطا میں نقصان نہیں، تیری دعا میں نقصان ہے۔ (۱۹۵)

ع اس کے الطاف تو ہیں عام شہیدی سب پر  
تجھ سے کیا ضد تھی اگر تو کسی قابل ہوتا  
ہرچہ ہست از قامت ناساز و بے اندام ماست  
ورنہ تشریف تو بر بالائے کس کو تاہ نیست (۱۹۶)

اے عزیز! دعا چند سبب سے رد ہوتی ہے۔

سبب ۱: کسی شرط یا اوب کا فوت ہونا اور یہ تیرا قصور ہے اپنی خطا پر تادم نہ ہونا اور خدا کی شکایت کرنا، نری بے حیائی ہے۔

قال الرضاء: نبی ﷺ فرماتے ہیں۔ ”ایک شخص سفر دراز کرے، بال الجھے، کپڑے گرد میں آئے، اپنے ہاتھ آسمان کی طرف پھیلائے اور یارب یارب کہے اور اس کا کھانا حرام سے اور پینا حرام سے اور پہننا حرام سے اور پرورش پائی حرام سے، تو اس کی دعا کہاں قبول ہو۔“

سفر اور اس پریشانی حالی کا ذکر اس لئے فرمایا کہ یہ زیادہ جالب رحمت و مؤثر ہے

(۱۹۵) یعنی اس مولیٰ کریم عزوجل کی عطا میں کوئی کمی نہیں، کسی تو تیرے دعا کرنے میں ہے۔

ع کسی پر کم نہیں فضل د کرم تیرا مرے مولیٰ (۱۹۶)

یہ بد عملیوں کا ہے نتیجہ کہ پریشانی ہوں

(عطاری)

اجابت ہوتے ہیں۔ (۱۹۷) باضمیمہ (۱۹۸) جب اکل و شرب حرام سے ہے، امید اجابت نہیں ﴿

سبب ۲: گناہوں سے تلوٹ (۱۹۹)

قال الرضاء: اگرچہ یہ بھی سبب اول میں داخل تھا مگر بوجہ مہتمم بالشان (۲۰۰) ہونے کے جدا کر فرمایا ﴿

اسی واسطے دعا سے پہلے مظلوموں کے حقوق واپس کرنا اور ان سے اپنے تصور خشوع اور خدا کے سامنے توبہ و استغفار اور ترکِ معاصی پر عزمِ مصمم کرنا لازم ہے۔

کعب احبار سے منقول، زمانہ حضرت موسیٰ علیہ الصلوٰۃ والسلام میں قحط پڑا۔ آپ بنی اسرائیل کو لے کر تین بار دعا کے واسطے گئے، مینہ نہ برسا۔ اللہ عزوجل نے وحی بھیجی۔ ”اے موسیٰ! میں تیری اور تیرے ساتھ والوں کی دعا قبول نہ کروں گا کہ تم میں ایک نصاب ہے“ (۲۰۱) کہ ایک کا عیب دوسرے سے بیان کرتا ہے، عرض کی۔ اے رب! وہ کون ہے؟ کہ اس کو ہم اپنے گروہ سے نکال دیں۔ حکم آیا، ”میں تمہیں نیچکی سے منع کرتا ہوں اور خود ایسا کروں؟“ موسیٰ علیہ الصلوٰۃ والسلام نے سب کو توبہ کا حکم کیا، بعد توبہ دعا مانگتے ہی مینہ برسا۔

سفیان ثوری رحمۃ اللہ علیہ کہتے ہیں۔ بنی اسرائیل سات برس قحط میں مبتلا رہے۔ یہاں تک کہ مردوں اور بچوں کو کھانے لگے۔ ہمیشہ پہاڑوں میں نکل جاتے اور

(۱۹۷) یعنی رحمت کو زیادہ سمجھنے لانے والے اور دعا کی قبولیت کا باعث ہوتے ہیں۔

(۱۹۸) اس کے باوجود.....

(۱۹۹) گناہوں میں تلوٹ رہنا۔

(۲۰۰) یعنی زیادہ اہمیت کا حامل ہے۔

(۲۰۱) چٹل خور۔

عاجزی و تعرض کے ساتھ دعا مانگتے اور روتے مگر رحمت الہی ان کے حال پر اصلاً توجہ نہ فرماتی۔ یہاں تک کہ ان کے پیغمبر علیہ الصلوٰۃ والسلام پر وحی ہوئی۔ ”اگر تم میری طرف اس قدر چلو کہ تمہارے گھٹنے گھس جائیں اور تمہارے ہاتھ آسمان کو لگ جائیں اور تمہاری زبانیں دعا کرتے کرتے گو لگی ہو جائیں۔ جب بھی میں تم میں سے کسی دعا مانگنے والے کی دعا قبول نہ کروں اور کسی رونے والے پر رحم نہ فرماؤں، جب تک مظلوموں کو ان کے حقوق واپس نہ کر دیں“ پس بنی اسرائیل نے مظلوموں کو ان کے حق واپس کئے۔ اسی دن بینہ برسا۔

مالک بن دینار رحمۃ اللہ علیہ کہتے ہیں۔ بنی اسرائیل لیام قحط میں بینہ کی دعا کے لئے نکلے۔ پیغمبر وقت علیہ الصلوٰۃ والسلام پر وحی ہوئی ”ان سے کہہ دیجئے کہ تم میری طرف نکلتے ہو، ناپاک بدنوں کے ساتھ اور ہتھیلیاں میری طرف اٹھاتے ہو، جن سے تم نے خون ناحق کئے اور تم نے اپنے پیٹ حرام مال سے بھرے ہیں۔ اب تم پر میرا غضب سخت ہو گیا اور تم کو سوا زیادہ، مجھ سے دور ہونے کے دعا سے کچھ فائدہ نہ ملے گا۔“

ابو صدیق ناہی سے روایت ہے۔ حضرت سلیمان علیہ الصلوٰۃ والسلام بینہ کی دعا کے واسطے باہر نکلے۔ ایک چیونٹی کو دیکھا، اپنے پاؤں آسمان کی طرف اٹھائے کہتی ہے۔

”اللہ میں بھی تیری خلق سے ایک مخلوق ہوں اور ہم کو تیرے رزق سے بے پرواہی نہیں ہو سکتی، پس تو ہم کو اوروں کے گناہوں کے سبب ہلاک نہ کر۔“

سلیمان علیہ الصلوٰۃ والسلام نے یہ دیکھ کر فرمایا لوٹ چلو کہ اس چیونٹی کی دعا سے بینہ بر سے گا۔

اوزاعی کہتے ہیں ”لوگ بینہ کی دعا کے لئے نکلے۔ بلال بن سعد نے خدا کی تعریف و ثنا کر کے کہا اے حاضرین! کیا تم اپنے گناہ پر اقرار نہیں کرتے ہو؟ سب نے کہا، ہم

اقرار کرتے ہیں۔ پھر کہا 'الہی! تو فرماتا ہے مَا عَلَى الْمُحْسِنِينَ مِنْ سَبِيلٍ' (۲۰۲) اور ہم اپنی گنہگاری پر اقرار کرتے ہیں پس مغفرت تیری ہماری امثال کے واسطے ہے۔ الہی! ہم کو بخش دے اور ہم پر رحم کر اور ہم کو پانی دے۔ پھر اپنے ہاتھ اٹھائے اور مینہ برسایا۔ کسی نے مالک بن دینار سے کہا۔ مینہ کے لئے دعا کیجئے، فرمایا۔ ”تم مینہ برسنے میں دیر سمجھتے ہو اور میں پتھر برسنے میں“ یعنی تم سمجھتے ہو کہ مینہ برسنے میں دیر ہوگئی اور میں کہتا ہوں یہ خدا کی رحمت ہے کہ پتھر نہیں پڑتے۔

سبب ۳: اِسْتِغْنَاءِ مَوْلَى۔ وہ حاکم ہے، محکوم نہیں۔ غالب ہے، مغلوب نہیں۔ مالک ہے، تابع نہیں۔ اگر تیری دعا قبول نہ فرمائی، تجھے ناخوشی اور غصے، شکایت اور شکوے کی مجال کب ہے۔ جب خاصوں کے ساتھ یہ معاملہ ہے کہ جب چاہتے ہیں عطا کرتے ہیں جب چاہتے ہیں منع فرماتے ہیں۔ تو تو کس شمار میں ہے کہ اپنی مراد پر اصرار کرتا ہے۔ وَاللّٰهُ غَالِبٌ عَلٰی اَمْرِہٖ وَلٰكِنْ اَكْثَرُ النَّاسِ لَا یَعْلَمُوْنَ (۲۰۳)

قال المرضاء: اس کا اِسْتِغْنَاءِ حق اس کا وعدہ حق اس کی بات تمام اس کی رحمت عام۔ دعا کہ شرائط و آداب کی جامع ہو، حصول مسکول ہی کے ساتھ قبول ہونا ضرور نہیں۔ وفتح بلا ہے، ثوابِ عقبیٰ ہے، جیسا کہ آتا ہے اور باہمہ اس پر کچھ واجب نہیں۔ یَفْعَلُ اللّٰهُ مَا یَشَاءُ (۲۰۴) اِنَّ اللّٰهَ یَحْكُمُ مَا یُرِیدُ (۲۰۵)

نہ اس کے غنائے مطلق میں کوئی شک۔ اِنَّ اللّٰهَ هُوَ الْغَنِیُّ الْحَمِیدُ (۲۰۶)

(۲۰۲) نیکی والوں پر کوئی راہ نہیں۔ سورۃ التوبہ، آیت ۹۱، ترجمہ (کنز الایمان)۔

(۲۰۳) اور اللہ اپنے کام پر غالب ہے مگر اکثر آدمی نہیں جانتے۔ سورۃ یوسف، آیت ۲۱، ترجمہ (کنز الایمان)۔

(۲۰۴) اللہ جو چاہے کرے۔ سورۃ ابراہیم، آیت ۲۷، ترجمہ (کنز الایمان)۔

(۲۰۵) بے شک اللہ حکم فرماتا ہے جو چاہے۔ سورۃ المائدہ، آیت ۱، ترجمہ (کنز الایمان)۔

(۲۰۶) بے شک اللہ ہی بے نیاز ہے، سب خوبیوں سرلہ۔ سورۃ لقمن، آیت ۲۶، ترجمہ (کنز الایمان)۔

تہ اس کے کسی وعدے یا وعید میں فرق آنا ممکن۔ اِنَّ اللّٰهَ لَا يُخَلِّفُ الْمِيعَادَ (۲۰۷)

مَا يُدْرِكُ الْقَوْلَ لَدَىٰ وَمَا اَنَا بِظَلَامٍ لِّلْعَبِيدِ (۲۰۸) آہ آہ آہ!

جگر خون میٹھو زین یاد مارا  
ز استغنائے حق فریاد مارا

لا ملجاء من اللّٰه الا الیہ وحسبنا اللّٰه ونعم الوکیل وصلی اللّٰه تعالیٰ علی

النبی الرحمة المہددة اقرب وسیلة الی اللّٰه والہ وصحبہ بالتبجید. (۲۰۹)

سبب ۴: حکمت الہی ہے کہ کبھی تو براہ نادانی کوئی چیز اس سے طلب کرتا ہے اور وہ براہ مہربانی تیری دعا کو اس سبب سے کہ تیرے حق میں مضرت ہے رد فرماتا ہے۔ مثلاً تو جو یاکے سم و زہر ہے (۲۱۰) اور اس میں تیرے ایمان کا خطر ہے یا تو خواہان تندرستی و عافیت ہے اور وہ علم خدا میں موجب نقصان عاقبت ہے۔ ایسا رد قبول سے بہتر۔ عَسَىٰ اَنْ تُحِبُّوا شَيْئًا وَهُوَ شَرٌّ لِّكُمْ (۲۱۱) پر نظر کر اور اس رد کا شکر جلال۔

سبب ۵: کبھی دعا کے بدلے ثوابِ آخرت دینا منظور ہوتا ہے۔ تُو حُطَامٍ وِنِيَا (۲۱۲)

(۲۰۷) بے شک اللہ وعدہ خلاف نہیں کرتا۔ سورۃ الرعد آیت ۳۱ ترجمہ (کنز الایمان)۔

(۲۰۸) میرے یہاں بات بدلتی نہیں اور نہ میں بدوں پر قلم کروں۔ سورۃ ق آیت ۲۹ ترجمہ (کنز الایمان)۔

(۲۰۹) اللہ عزوجل سے پناہ نہیں مگر اسی کے پاس اور اللہ عزوجل ہم کو بس ہے اور کیا ہی اچھا کار ساز اور اللہ تعالیٰ اپنے رحمت والے نبی ﷺ اور ان کے تمام آل و اصحاب پر رحمت نازل فرمائے جن کیلئے کائنات سجائی گئی۔ اللہ عزوجل کی طرف سب سے قریبی وسیلہ ہیں۔

(۲۱۰) یعنی مال و دولت کا متلاشی و خواہشمند۔

(۲۱۱) قریب ہے کہ کوئی بات تمہیں پسند آئے اور وہ تمہارے حق میں بُری ہو۔ سورۃ البقرۃ آیت

۲۱۶ ترجمہ (کنز الایمان)۔

(۲۱۲) دینی و مادی ساز و سامان۔

طلب کرتا ہے اور پروردگار نفاکسِ آخرت تیرے لئے ذخیرہ فرماتا ہے۔ یہ جائے شکر ہے نہ مقام شکایت۔

## قال الرضاء

سبب ۶ تا ۱۱: حضور سید عالم ﷺ فرماتے ”تین شخص ہیں کہ تیرا رب ان کی دعا نہیں قبول کرتا۔ ایک وہ کہ ویرانے مکان میں اترے، دوسرا وہ مسافر کہ ہر راہ مقام کرے، یعنی سڑک سے بچ کر نہ ٹھہرے۔ بلکہ خاص راستے ہی پر نزول کرے۔ تیسرا وہ جس نے خود اپنا جانور چھوڑ دیا۔ اب خدا سے دعا کرتا ہے کہ اسے روک دے۔“

اخرجه الطبرانی فی الکبیر عن عبدالرحمن بن عائذ بسند حسن O اور فرماتے ہیں ﷺ ”تین شخص اللہ تعالیٰ سے دعا کرتے ہیں اور ان کی دعا قبول نہیں ہوتی۔ ایک وہ جس کے نکاح میں کوئی بد خلقی عورت ہو اور وہ اسے طلاق نہ دے۔ دوسرا وہ جس کا کسی پر کچھ آتا تھا اور اس کے گواہ نہ کر لیں۔ تیسرا وہ جس نے سفیہ بے عقل کو مال سپرد کر دیا۔ حالانکہ اللہ تعالیٰ فرماتا ہے ”سفیہوں کو اپنے مال نہ دو۔“

اخرجه الحاکم عن ابی موسیٰ الاشعری بسند نظیف۔

تو یہ چھ ہوئے جن کی نسبت تصریح فرمائی کہ ان کی دعا قبول نہیں ہوتی۔  
اقول وباللہ التوفیق۔ مگر ظاہر اس سے مراد یہی کہ اس خاص مادے میں ان کی دعا نہ سنی جائے گی نہ یہ کہ جو ایسا کرے مطلقاً اس کی کوئی دعا کسی امر میں قبول نہ ہو اور ان امور میں عدم قبول کا سبب ظاہر کہ یہ کام خود اپنے ہاتھوں کے کئے ہیں۔  
ویرانے مکان میں اترنے والا اس کی مضرتوں سے آگاہ ہے۔ پھر اگر وہاں چوری ہو یا کوئی لوٹ لے یا جن ایذا پہنچائیں، تو یہ باتیں خود اس کی قبول کی ہوئی ہیں اب کیوں ان کے رفع کی دعا کرتا ہے۔

یونہی جب راستے پر قیام کیا، تو ہر قسم کے لوگ گذریں گے۔ اب اگر چوری ہو جائے یا ہاتھی، گھوڑے کے پاؤں سے کچھ نقصان، رات کو سانپ وغیرہ سے ایذا پہنچے، اس کا اپنا کیا ہوا ہے۔ نبی ﷺ فرماتے ہیں ”شب کو ہر راہ نہ اترو کہ اللہ تعالیٰ

اپنی مخلوق سے جسے چاہے راہ پر پھیلنے کی اجازت دیتا ہے۔“

یونہی جانور کو خود چھوڑ کر اس کے جس (۲۱۳) کی دعا تو ظاہر حماقت ہے۔ کیا واحد قہار کو آزماتا یا معاذ اللہ اسے اپنا محکوم ٹھہراتا ہے۔ سیدنا عیسیٰ روح اللہ علیہ الصلوٰۃ والسلام سے کسی نے کہا۔ اگر خدا کی قدرت پر بھروسہ ہے اپنے آپ کو اس پہاڑ سے نیچے گرا دو۔ فرمایا۔ ”میں اپنے رب کو آزماتا نہیں۔“

عورت کی نسبت صحیح حدیث سے ثابت کہ ٹیزھی پہلی سے بنی ہے۔ اس کی کبھی ہرگز نہ جائے گی۔ سیدھا کرنا چاہو تو ٹوٹ جائے گی اور اس کا ٹوٹنا یہ ہے کہ طلاق دے دی جائے۔ پس یا تو آدمی اس کی کبھی پر صبر کرے یا طلاق دیدے کہ نہ طلاق دیتا نہ صبر کرتا بلکہ بددعا دیتا ہے قابل قبول نہیں۔

یونہی جب گواہ نہ کیئے خود اپنا مال مہلکہ میں ڈالا اور صفحہ (۲۱۴) کو دینا بربادی کے لئے پیش کرنا ہے۔ پھر دانستہ، مواقعِ مضرت (۲۱۵) میں پڑ کر خلاص مانگنا حماقت ہے۔ خلاصہ یہ کہ ”خویشترن کردہ را علاجہ نیست“ (۲۱۶) فقیر کے خیال میں ظاہراً معنی احادیث یہ ہیں۔ واللہ تعالیٰ اعلم۔

فقیر نے اس تحریر کے چند روز بعد الاشباہ والنظائر میں دیکھا کہ فوائدِ شریعہ میں محیط کی کتاب الحجر سے یہ پچھلے تین شخص نقل کئے کہ ان کی دعا قبول نہیں ہوتی۔

علامہ حموی نے غمز العیون والبصائر میں احکام القرآن امام ابو بکر جصاص سے نقل کیا کہ ضحاک نے اپنے ذین (۲۱۷) پر گواہ نہ کرنے والے کی نسبت کہا۔

(۲۱۳) یعنی اس کے قابو آنے کی دعا۔

(۲۱۴) بے عقل دے دے و توف۔

(۲۱۵) نقصان دہ مقامات۔

(۲۱۶) ع نہیں علاج خود کردہ کار سازی کا

(۲۱۷) قرض۔

ان ذہب حقہ لم یؤجر و ان دعا علیہ لم یجب لانہ ترک حق اللہ تعالیٰ و امرہ  
یعنی ”اگر اس کا حق مارا جائے تو کچھ اجر نہ پائے اور اگر مدیون پر بددعا کرے تو  
قبول نہ ہو کہ اس نے اللہ عزوجل کا حق پھوڑا اور اس کے امر کا خلاف کیا۔“ یعنی  
قولہ تعالیٰ: وَأَشْهَدُوا إِذَا تَبَايَعْتُمْ۔ (۲۱۸) یہ تعلقیل حمد اللہ تعالیٰ اس معنی کی مؤید ہے  
(۲۱۹) جو فقیر نے سمجھے۔ یعنی ان کی دعا مقبول نہ ہونا خاص اسی ماذے میں ہے۔

سبب ۱۲ تا ۱۴: اسی غمزداریوں میں کتاب المحاضرات ابو یحییٰ زکریا مراغی سے  
نقل کیا۔ حضرت امام جعفر صادق علیہ السلام نے فرمایا۔ ”اللہ تعالیٰ چھ شخصوں کی دعا قبول  
نہیں فرماتا۔ تین تو یہی پچھلے ذکر فرمائے اور ایک وہ جو اپنے گھر میں منہ پھیلائے بیٹھا  
رہے، کہ اے رب میرے! مجھے روزی دے۔ اللہ عزوجل فرماتا ہے۔ کیا میں نے  
تجھے رزق ڈھونڈنے کا حکم نہ دیا؟ تو نے میرا ارشاد نہ سنا۔؟“

فَانْتَشِرُوا فِي الْأَرْضِ وَابْتَغُوا مِن فَضْلِ اللَّهِ۔ (۲۲۰)

”پھیل جاؤ زمین میں اور ڈھونڈو فضل اللہ کا۔“

دوسرا وہ جس نے اپنا مال فضول خرچیوں میں کھو دیا۔ اب کتا ہے اے رب! مجھے  
اور دے۔ اللہ تعالیٰ فرماتا ہے کیا میں نے تجھے میانہ روی کا حکم نہ دیا تھا؟ کیا تو نے  
میرا ارشاد نہ سنا تھا؟

وَالَّذِينَ إِذَا أَنْفَقُوا لَمْ يُسْرِفُوا وَلَمْ يَقْتُرُوا وَكَانَ بَيْنَ ذَلِكَ قَوَامًا (۲۲۱)

تیسرا وہ کہ ایسے لوگوں میں مقیم رہے جو اسے ایذا دیتے ہیں اور دعا کرے اے

(۲۱۸) اور جب خرید و فروخت کرو تو گواہ کرو۔ سورۃ البقرۃ آیت ۲۸۲ ترجمہ (کنز الایمان)۔

(۲۱۹) یعنی تاکید کرتی ہے۔

(۲۲۰) سورۃ الجمعۃ آیت ۱۰۔

(۲۲۱) اور وہ کہ جب خرچ کرتے ہیں نہ حد سے بڑھیں اور نہ تنگی کریں اور ان دونوں کے بیچ

اعتدال پر ہیں۔ سورۃ الفرقان آیت ۶۷ ترجمہ (کنز الایمان)۔

رب میرے! مجھے ان کے شر سے کفایت کر۔ اللہ تعالیٰ فرماتا ہے۔ کیا میں نے تجھے ہجرت کا حکم نہ دیا؟ کیا میرا ارشاد نہ سنا؟ اَلَمْ تَكُنْ اَرْضُ اللّٰهِ وَاَسِعَتْ فَنُتْجَا جِرُوا فِيهَا (۲۲۲)

یہ تقریر بھی محمد اللہ اس معنی فقیر کی موید ہے۔

**اقول.....** اس تقدیر پر اور بہت لوگ ایسے نکل سکتے ہیں جو خود کردہ کا علاج ڈھونڈتے ہوں۔ مثلاً جو بغیر کسی سخت مجبوری کے رات کو ایسے وقت گھر سے باہر نکلے کہ لوگ سو گئے ہوں۔ پاؤں کی پچھل راستوں سے موقوف ہو گئی ہو۔ صبح حدیث میں اس سے ممانعت فرمائی کہ اس وقت بلائیں منتشر ہوتی ہیں یا رات کو دروازہ کھلا چھوڑ دے یا بغیر بِسْمِ اللّٰهِ کے بند کرے کہ شیطان اسے کھول سکتا ہے اور جب بِسْمِ اللّٰهِ کہہ کر دہنا پاؤں مکان میں رکھے۔ تو شیطان کہہ ساتھ آیا تھا باہر رہ جاتا ہے اور جب بِسْمِ اللّٰهِ کہہ کر دروازہ بند کرے تو اس کے کھولنے پر قدرت نہیں پاتا یا کھانے پانی کے برتن بِسْمِ اللّٰهِ کہہ کر نہ ڈھانکے کہ بلائیں اترتی اور خراب کر دیتی ہیں۔ پھر وہ طعام و شراب بھاریاں لاتے ہیں۔ (۲۲۳) یا بچے کو مغرب کے وقت گھر سے باہر نکالے کہ اس وقت شیاطین منتشر ہوتے ہیں یا کھانے سے بے ہاتھ دھوئے سو رہے کہ شیطان چائنا اور معاذ اللہ برص کا باعث ہوتا ہے یا غسل خانے میں پیشاب کرے کہ اس سے وسوسہ پیدا ہوتا ہے یا جھجے کے قریب سوئے اور چھت پر روک نہ ہو کہ گر پڑنے کا احتمال ہے یا عورت سے بھستری کے وقت بِسْمِ اللّٰهِ نہ کہے (۲۲۴) کہ شیطان

(۲۲۲) کیا اللہ کی زمین کشادہ نہ تھی کہ تم اس میں ہجرت کرتے۔ سورۃ النساء آیت ۹۷ ترجمہ (کنز الایمان)۔

(۲۲۳) شراب سے مراد یہاں پی جانے والی اشیاء ہیں۔

(۲۲۴) بھستری کے وقت بسم اللہ شریف پڑھنے سے مراد یہ ہے کہ ستر کھولنے سے پہلے ہی پڑھ لے کہ کھلے ستر پڑھتا جائز نہیں۔ یہی احتیاط استنجاء خانہ جاتے وقت بھی ملحوظ رکھیں کہ استنجاء خانے سے باہر ہی بسم اللہ شریف اور دعا پڑھ لی جائے۔

شریک ہو جاتا اور اپنا عضو اس کے عضو کے ساتھ داخل کرتا ہے جس کے باعث چر  
انسان و شیطان دونوں کے نطفے سے بیٹا اور پھر بُرا تُم بُرا ہی پھل لاتا ہے یا کھانا بغیر  
بِسْمِ اللّٰهِ کے کھائے (۲۲۵) کہ شیطان ساتھ کھاتا اور جو طعام چند مسلمانوں کو بس کرتا  
ایک ہی کے کھانے میں فنا ہو جاتا ہے یا زمین کے سوراخوں میں پیشاب کرے کہ کبھی  
سانپ وغیرہ جانوروں کا گھریا جن کا مکان ہوتا اور انسان ایذا پاتا ہے یا اپنی خواہ اپنے  
دوست کی کوئی چیز پسند آئے۔ تو اس پر دفع نظر کی دَعَا اللّٰهُمَّ بَارِكْ عَلَيْهِ وَلَا تَصْرَفْهُ  
مَا شَاءَ اللّٰهُ لَا قُوَّةَ اِلَّا بِاللّٰهِ (۲۲۶) نہ پڑھے کہ نظر حق ہے مرد کو قبر اور اونٹ کو دیگ  
میں داخل کر دیتی ہے یا تھما سفر کرے کہ فُتَاق اَنْس و جن سے مضرت پہنچتی ہے  
(۲۲۷) اور ہر کام میں دقت پڑتی ہے یا ہنگامِ جماع شرم گاہِ زن کی طرف نگاہ کرے کہ  
مَعَاذِ اللّٰهِ اپنے یا بچے یا دل کے اندھے ہونے کا باعث ہے یا اُس وقت باتیں کرے کہ  
بچے کے گوٹے ہونے کا احتمال ہے یا کھڑے کھڑے پانی پیا کرے کہ دردِ جگر کا  
مورث ہے یا پاخانے میں بغیر بِسْمِ اللّٰهِ کے جائے کہ خَبَاث (۲۲۸) سے مضرت کا  
اندیشہ ہے یا فاستوں فاجروں بد وضعوں بد مذہبوں کے پاس نشست برخواست کرے  
کہ اگر بالفرض صحبتِ بد کے اثر سے چلا تو متہم ضرور ہو جائے گا (۲۲۹) یا لوگوں کے  
راستوں میں خواہ ان کی نشست برخواست کی جگہ پاخانہ پیشاب کرے کہ آپ ہی گالیاں

(۲۲۵) حدیث پاک میں وارد کہ کھانے سے پہلے بِسْمِ اللّٰهِ پڑھنا اگر بھول جائے اور درمیان میں یاد  
آئے تو یوں کہ بِسْمِ اللّٰهِ اَوْلٰئِهِ وَاٰخِرَتِهِ اللّٰهُ کے نام سے کھانے کی ابتداء اور انتہاء۔

(۲۲۶) اے اللہ عزوجل! اس پر برکت نازل فرما اور اسے ضرر نہ پہنچے جو کچھ اللہ عزوجل نے چاہا سو  
وہی تو ہوا اللہ عزوجل کی تائید کے بغیر کبھی پر کچھ قدرت نہیں۔

(۲۲۷) یعنی نقصان پہنچتا ہے۔

(۲۲۸) یعنی غمبیت جنات وغیرہ سے نقصان پہنچنے کا اندیشہ ہے۔

(۲۲۹) یعنی اگر بڑوں کی صحبت میں بیٹھ کر خود ان کی برائی میں شریک نہ بھی ہو تب بھی قسمت زدہ  
ضرور ہوگا کہ یہ بھی انہیں جینا ہے نیز حدیث پاک میں قسمت کی جگہ سے بچنے کی تاکید فرمائی گئی

ہے۔

کھائے گا یا نہ پلٹ کر بغیر اطلاع کے رات کو اپنے گھر میں چلا آئے کہ مکروہ دیکھنے کا احتمال ہے۔ (۲۳۰) یہ سب امور حدیثوں میں ماثور اور اسی قسم کے اور صدہا آداب احادیث میں مذکور اور کتب آئمہ و علماء میں مسطور۔ (۲۳۱) جن کی شرح کے لئے مجلدات بھی کافی نہیں۔ برہانے تقریر مذکور ان سب صورتوں میں کہہ سکتے ہیں کہ ان خاص مادوں میں ان لوگوں کی دعا قبول نہ ہوگی کہ انہوں نے خود خلاف حکم شرع کر کے مواقع مضرت میں قدم رکھا اور خادم حدیث جانتا ہے کہ اکثر حدیث میں بعض باتوں کا تذکرہ اور ان کے ذکر سے ان کے ہزار امثال کی طرف اشارہ فرماتے ہیں۔ ہذا ما عندی والله تعالیٰ اعلم ۵

سبب ۱۵: امر بالمعروف ونہی عن المنکر نہ کرنا۔ (۲۳۲)

یعنی کسی جماعت میں کچھ لوگ اللہ عزوجل کی نافرمانی کرتے ہوں۔ دوسرے خاموش رہیں اور حتی المقدور انہیں باز نہ رکھیں، منع نہ کریں کہ ہر ایک کے اعمال اس کے ساتھ ہیں، ہمیں روکنے، منع کرنے سے کیا فرض، توجہ بلا آئے گی، اس میں نیکوں کی دعا بھی نہ سنی جائے گی کہ یہ خود نہیں و امر چھوڑ کر تارک فرائض تھے۔

رسول اللہ ﷺ فرماتے ہیں۔ ”یا تو تم امر بالمعروف ونہی عن المنکر کرو گے یا اللہ تعالیٰ تم پر تمہارے بدوں کو مسلط کر دے گا۔ پھر تمہارے نیک دعا کریں گے تو قبول نہ ہوگی۔“

اخرجه البزار و الطبرانی فی الاوسط عن ابی ہریرۃ رضی اللہ عنہ بسند حسن۔

(۲۳۰) یعنی ہو سکتا ہے کہ اس کے گھر والے ایسی حالت میں ہوں کہ اسے ناپسند ہے اور انہیں ایسی حالت میں دیکھ کر اسے دکھ و تکلیف پہنچے۔

(۲۳۱) یعنی کتب علماء میں لکھا ہوا ہے۔

(۲۳۲) یعنی نیکی کا حکم نہ کرنا اور برائی سے نہ روکنا۔

اقول..... کسی صورت میں دعا قبول نہ ہونا یقینی قطعی نہیں۔ نہ اس سے یہ مراد کہ ایسی حالتوں میں دعا کو محض فضول و نامقبول جان کر باز رہیں۔ حاشا دعا سلاح اہل ایمان ہے۔ (۲۳۳) دعا جالبِ امن و امان ہے۔ (۲۳۴) دعا نورِ زمین و آسمان ہے۔ دعا باعثِ رضائےِ رحمن ہے بلکہ مقصود ان امور سے روکنا ہے کہ یہ دعا و اجابت میں حجاب اور اثر کے لئے سدباب ہوتے ہیں۔ تو ان سے بچنا لازم اور جس سے واقع ہوئے، اگر ہنوز موجود ہیں تو ان کا ازالہ ضرور۔ (۲۳۵) جیسے مالی حرام کہ جس سے لیا ہے، واپس دے۔ وہ نہ رہا، اس کے وارث کو دے یا ان سے معاف کرائے۔ کوئی نہ ملے تو صدقہ کر دے اور جو گزر چکے تو بہ و استغفار اور آئندہ کے لئے ترکِ اصرار کا عزم صحیح کرے۔ اس کی برکت ان کی نحوست کو زائل کر دے گی۔ (۲۳۶) اور دعا بِاِذْنِ تَعَالٰی اپنا اثر دے گی۔

وبالله التوفیق ﴿﴾

(۲۳۳) یعنی دعا اہل ایمان کا ہتھیار ہے۔

(۲۳۴) یعنی دعا امن و امان کا باعث ہے۔

(۲۳۵) یعنی اگر ابھی تک اپنے میں ایسے اسباب پاتا ہے جو دعا کی قبولیت میں رکاوٹ ڈالتے ہیں تو

ان اسباب کو دور کر لیا جائے۔

(۲۳۶) یعنی توبہ و استغفار کی برکت ان گناہوں کی نحوست کو زائل کر دے گی۔

## فصل ہفتم

### کن کن باتوں کی دعا نہ کرنی چاہئے

قال الرضاء: اس میں پندرہ مسئلے ہیں۔ بارہ ارشاد حضرت مصنف علام اور تین ملحقات فقیر مستمام

مسئلہ اولی: دعا میں حد سے نہ بڑھے۔ مثلاً انبیاء علیہم الصلوٰۃ والسلام کا مرتبہ مانگنا یا آسمان پر چڑھنے کی تمنا کرنا۔ اسی طرح جو چیزیں محال یا قریب بہ محال ہیں نہ مانگے۔ **إِنَّ اللَّهَ لَا يُجِبُ الْمُعْتَدِينَ** (۲۳۷)

قال الرضاء: درمختار وغیرہ میں اسی قبیل سے عجا۔ ہمیشہ کے لئے تدرستی عافیت مانگنا کہ آدمی کا عمر بھر کبھی کسی طرح کی تکلیف میں نہ پڑنا بھی محال عادی ہے۔ (۲۳۸)

اقول..... مگر حدیث شریف میں ہے: **اللَّهُمَّ إِنِّي أَسْأَلُكَ الْعَافِيَةَ وَتَمَامَ الْعَافِيَةِ وَدَوَامَ الْعَافِيَةِ**۔

”الہی! میں تجھ سے مانگتا ہوں عافیت اور عافیت کی تمامی اور عافیت کی بیشکلی۔“

مگر یہ کہ تمام العافیۃ سے دین و دنیا و روح و جسم کی عافیت ہر بلا سے مراد ہو جو حقیقتاً بلا ہے یا ناقابل برداشت۔ اگرچہ بنظر اجر و جزا نعمت و عطا ہے۔ (۲۳۹) دین میں

(۲۳۷) اللہ پسند نہیں رکھتا حد سے بڑھنے والوں کو۔ سورۃ البقرۃ آیت ۱۹۰ ترجمہ (کنز الایمان)۔

(۲۳۸) محال عادی سے مراد یہ ہے کہ عموماً یا عادت کے طور پر ایسا ہوتا نہ ہو مگر اس کا ہونا ناممکن

نہ ہو کبھی کسی حکمت کے تحت ہو بھی سکتا ہے۔ مثلاً کسی شخص کا ہمیشہ کیلئے صحت مند رہنا خصماً نہ پڑنا۔

(۲۳۹) کہ ان ناقابل برداشت اور زائل ہو جانے والی تکلیفوں اور بلاؤں کے بدلے آخرت میں

لازوال نعمتوں سے نوازا جائے گا مگر یہ کہ ان تکالیف پر صابر و شاکر ہو کہ او ایسا بچانے سے تکلیف

دور نہ ہوگی البتہ ثواب جاتا رہے گا۔

عقیدہ و عمل کسی قسم کا نقص مطلقاً بلا ہے اور روح پر غم و فخرِ عقبنی کے سوا اور ہر غم و پریشانی مطلقاً رنج و عنایت ہے (۲۳۰) اور جسم کے حق میں کبھی کبھی ہلکا خارا، زکام، دروس اور ان کے مثل ہلکے امراض بلا نہیں، نعمت ہیں۔ بلکہ ان کا نہ ہونا بلا ہے۔ مردانِ خدا پر اگر چالیس دن گزریں کہ کوئی علت و علت نہ پہنچے۔ (۲۳۱) تو استغفار و امانت فرماتے ہیں، (۲۳۲) کہ مبادا باگ ڈھیلی نہ کر دی گئی ہو۔ ہاں سخت امراض مثل جنون و جذام و برص و کوری (۲۳۳) و طاعون یا سانپ کا کاٹنا، جلنا، ڈوبنا، گرنا و امثال ذلك اگرچہ مسلمان کے کفارہ و ذنوب (۲۳۴) و باعث اجر و شہادت و رحمت ہیں ضرور بلا اور لا تُحْمِلُنَا مَا لَا طَاقَةَ لَنَا بِهِ (۲۳۵) میں داخل ہیں۔ ولہذا ان سے عافیت مانگی گئی اور اسی لئے حدیث شریف میں اَعُوذُ بِكَ مِنْ سُيِّئِ الْأَسْقَامِ (۲۳۶) برے امراض کی قید لگا کر پناہ طلب کی۔ تو تمام العافیة و دوام کا یہی محمل اور کلام فقہاء سے تنافی زائل۔ (۲۳۷) اسی طرح علامہ قرآنی و علامہ لقاوی وغیرہ نے اسی سے شہد کیا، دونوں جہاں کی بھلائی مانگنا یعنی اگر یہ مقصود ہو کہ دارین کی سب خوبیوں دے کہ ان خوبیوں میں مراتب انبیاء علیہم الصلوٰۃ والسلام بھی ہیں جو اسے نہیں مل سکتے۔

اسی میں داخل ہے ایسے امر کے بدلنے کی دعا مانگنا جس پر قلم جاری ہو چکا۔ مثلاً

(۲۳۰)۔ یعنی رنج و تکلیف ہے۔

(۲۳۱) یعنی ہماری پریشانی نہ پہنچے۔

(۲۳۲) یعنی توبہ و استغفار کرتے ہیں۔

(۲۳۳) اللہ صابین۔

(۲۳۴) یعنی مسلمان کے گناہوں کا کفارہ ہیں۔

(۲۳۵) ہم پر وہ بوجھ نہ ڈال جس کی ہمیں سہارہ ہو۔ سورۃ البقرۃ آیت ۲۸۶ ترجمہ (کنز الایمان)۔

(۲۳۶) اے اللہ عزوجل! میں برے امراض سے میری پناہ طلب کرتا ہوں۔

(۲۳۷) یعنی مذکورہ حدیث پاک کہ جس میں عافیت کی قرآنی اور نبوی طلب کی گئی ہے اس حدیث اور

اس سے قلم درمختار وغیرہ کے حوالے سے فقہائے کرام علیہم الرضوان کا جو کلام گزرا، ان دونوں

کے مابین کوئی تضاد نہیں ہے۔ فتاویل۔

لنبا آدمی کے میرا قدم ہو جائے یا چھوٹی آنکھوں والا، میری آنکھیں بڑی ہو جائیں۔

قال الرضاء: اگرچہ محال عقلی کے سوا کہ اصلاً صلاحیت قدرت نہیں رکھتا، سب کچھ زیر قدرت الہیہ داخل ہے۔ مگر خلاف عادت بات کی خواستگاری صرف حضرات انبیاء و اولیاء علیہم الصلوٰۃ والسلام و رضی اللہ عنہم کو وقتِ اظہارِ معجزہ و کرامت بغرض ارشاد و ہدایت و اتمامِ حجت باذن اللہ تعالیٰ جائز ہے۔ اوروں کا عالم اسباب میں ہو کر ایسی بات مانگنا اپنی حد سے بڑھنا اور جہل و سفاہت میں پڑنا ہے۔

کَبَّاسِطٍ كَفَيْهِ إِلَى الْمَاءِ لِيَبْلُغَ فَاهُ وَمَا هُوَ بِبَالِغِهِ (۲۳۸) ”جیسے کوئی اپنے ہاتھ پھیلائے بیٹھا ہے کہ پانی خود اس کے منہ میں پہنچ جائے اور ہرگز نہ پہنچے گا“ ﴿

مسئلہ ۲: لغو اور بے فائدہ دعائے کرے۔

ابن عباس رضی اللہ تعالیٰ عنہما حکایت کرتے ہیں۔ بنی اسرائیل میں ایک شخص تھا سنوس نامی، اسے حکم ہوا کہ تین دعائیں تیری قبول ہوں گی۔ اپنی عورت کے لئے دعا کی، تمام بنی اسرائیل کی عورتوں سے زیادہ خوبصورت ہو گئی، غرور و شرور کرنے اور شوہر کو ستانے لگی۔ ایک دن اس سے خفا ہو کر کہا، خدا تجھے کتیا کر دے۔ اسی وقت کتیا ہو گئی۔ پھر بیویوں کی سفارش سے اس کے لئے دعا کی، الہی! اسے اصلی صورت پر کر دے جو صورت پہلے تھی وہی ہو گئی اور تینوں دعائیں مفت ضائع ہوئیں۔

• مسئلہ ۳: گناہ کی دعائے کرے کہ مجھے پر لیا مال مل جائے، کوئی فاحشہ زنا کرے، کہ گناہ کی طلب بھی گناہ ہے۔

مسئلہ ۴: قطع رحم کی دعائے کرے۔ مثلاً فلاں و فلاں رشتہ داروں میں لڑائی برپا ہے۔ حدیث میں ہے مسلمان کی دعا قبول ہوتی ہے۔ جب تک ظلم و قطع رحم کی

درخواست نہ کرے۔

قال الرضاء: قطع رحم بھی ایک قسمِ اثم ہے جسے بوجہ شدتِ اہتمامِ احادیثِ باب میں اثم پر عطف فرمایا۔ مالک یدع باثم او قطیعة رحم (۲۳۹) اسی لئے مصنفِ علامِ قدس سرہ نے باتباعِ احادیث اسے مسئلہ جداگانہ ٹھہرایا ﴿

مسئلہ ۵: اللہ تعالیٰ سے حقیر چیز نہ مانگے کہ پروردگار غنی ہے۔ اگر تمام خلق کو ایک ساعت میں ان کے حوصلے سے زیادہ بخشے اس کے خزانے میں کچھ نقصان نہ ہو۔ حضرت امام المرسلین علیہم السلام فرماتے ہیں۔ ”جب مانگو خدا سے تو فردوس مانگو کہ وہ اوسطِ بہشت اور اعلیٰ جنت ہے اور اس کے اوپر ہے عرشِ رحمن کا اور اسی سے جاری ہوتی ہیں نہریں بہشت کی۔“

اور یہ بھی آیا ہے کہ ”جب تو دعا مانگے بہت مانگ کہ تو کریم سے مانگتا ہے۔“  
اے عزیز! وہ کریم و رحیم ہے۔ بے مانگے کروڑوں نعمتیں تیرے حوصلہ و لیاقت سے زیادہ تجھے عطا کرتا ہے۔ اگر تو اس سے مانگے گا کیا کچھ نہ پائے گا۔ ولنعلم ما قبل

ع آنکہ درخواست عطا بخشد  
گر تو خواہش کنی چہا بخشد (۲۵۰)  
بادشاہ ہے ست او اگر خواہد  
ہر دو عالم بیک گدا بخشد (۲۵۱)

(۲۳۹) ”جب تک گناہ و قطعِ رحم کی دعا نہ کرے۔“ (جیسا کہ مسئلہ ۳ اور ۴ میں گزرا)۔

(۲۵۰) ع بن مانگے عطا فرماتا ہے، محروم کبھی پھیرا ہی نہیں

فریاد اگر ٹو کر لے کبھی پھر دیکھو عطاؤں کی بارش

(۲۵۱) ع ٹو بادشاہ ہے اے مرے مالک! گدا کو ٹو

اگر چاہے عطا کر دے دو عالم آن واحد میں

(عطاری)

اور وہ جو حدیث میں ہے کہ ”جو تے کا دوال ٹوٹے تو وہ بھی خدا سے مانگ“ اور بعض مخاطبات موسیٰ علیہ السلام میں ہے۔ ”ہانڈی کا نمک بھی مجھ سے مانگ۔“ مطلب اس کا یہ ہے کہ تمام توجہ اپنی میری طرف رکھ۔ غیر سے اصلاً تعلق نہ کر۔ جو مانگ مجھی سے مانگ۔ اگر اچیان کسی خسیس چیز کی ضرورت ہو۔ مجھ سے سوال کر نہ یہ کہ خسیس ہی سوال کیا کر اور تحقیق یہ ہے کہ یہ امر باختلاف احوال مختلف ہے جس وقت خدا کے عموم کرم و قدرت اور اپنی عاجزی و احتیاج پر نظر ہو اور باوجود اس کے خسیس حقیر چیز کی ضرورت ہو۔ دوسرے سے سوال کرنا اور غیر کے سامنے ہاتھ پھیلانا قبول نہ کرے۔ اس قسم کا سوال خدا سے مضائقہ نہیں رکھتا۔ ہاں بلا ضرورت خسیس چیز مانگنا حماقت ہے۔ عمدہ شے مانگے کہ خدا کریم ہے اور ہر چیز پر قادر۔

قال الرضاء: دنیا ذلیل اور اس کی تمام متاع باں کثرت نہایت قلیل۔

قُلْ مَتَاعُ الدُّنْيَا قَلِيلٌ (۲۵۲) وہ مسلمان کے لئے زاد مسافر ہے اور زاد بقدر حاجت درکار ہوتا ہے نہ کہ لادنے کو لہذا اس میں زیادہ کی ہوس، کثرت کی طلب مبعوض ٹھہری۔ (۲۵۳)

الْهَيْكُمُ التَّكَاثُرُ ۝ حَتَّىٰ زُرْتُمُ الْمَقَابِرَ ۝ (۲۵۴) اور بے ضرورت شرمیہ غیروں کے دروازے پر بھیک مانگنے کی اجازت نہیں۔ تو اب حاجت موجود اور غیر سے مانگنا نامحمود اور زیادہ کی ہوس بھی مردود۔ لاجرم (۲۵۵) نمک کی کنکری بھی رب ہی سے

(۲۵۲) تم فرمادو کہ دنیا کا برتنا تھوڑا ہے۔ سورۃ النساء، آیت ۷۷، ترجمہ (کنز الایمان)۔

(۲۵۳) یعنی ناپسند ٹھہری۔

(۲۵۴) تمہیں غافل رکھا مال کی زیادہ طلبی نے، یہاں تک کہ تم نے قبروں کا منہ دیکھا۔ سورۃ التکاثر، آیت ۲، ترجمہ (کنز الایمان)۔

(۲۵۵) ”لازمی طور پر“۔

مانگیں گے اور اس کی جگہ یہ نہ کہیں گے کہ نمک کا پہاڑ دیدے یا پیسے کی ضرورت ہے، تو کروڑ روپے دیدے کہ ایک پیسہ اور کروڑ اشرقی ذلیل و قلیل ہونے میں دونوں برابر ہیں۔ یہ ”كَوْرًا اِلَى مَا مِئْتَةُ فَرًّا“ (۲۵۶) ہو جائے گا۔ مخالف نعیمِ آخرت کہ اس میں زیادت مطلوب و مقصود اور عطائے کریم غیر محدود۔ پھر کیوں کم پر قناعت کریں۔ وَ لِلّٰهِ الْحَمْدُ (۲۵۷) ﴿

مسئلہ ۶: رنج و مصیبت سے گھبرا کر اپنے مرنے کی دعائے کرے کہ مسلمان کی زندگی اُس کے حق میں غنیمت ہے۔ ابو ہریرہؓ کہتے ہیں۔ ایک شخص شہید ہوا۔ برس دن بعد (۲۵۸) اس کا بھائی بھی مر گیا۔ طلحہؓ نے خواب میں اس کو دیکھا کہ شہید سے بہشت میں آگے جاتا ہے۔ خواب حضور اقدس ﷺ سے بیان کیا اور اس کی پیش قدمی پر تعجب کیا۔ فرمایا جو پیچھے مرا کیا اس نے ایک رمضان کا روزہ نہ رکھا؟ اور ایک سال کی نماز ادا نہ کی؟ یعنی مقام تعجب نہیں کہ اس کی عبادت اُس کی عبادت سے زیادہ ہے۔

اے عزیز! وہاں کے لئے کیا جمع کیا کہ یہاں سے بھاگتا ہے۔ اگر موت کی شدت و سختی سے واقف ہو تو آرزو کرے، کاش! تمام دنیا کی تکلیف مجھ پر ہو اور چند روز موت سے مہلت ملے۔

سید عالم ﷺ فرماتے ہیں۔ رنج کے سبب سے موت کی آرزو نہ کرو۔ اگر ناچار ہو جاؤ۔ کہو۔ اللّٰهُمَّ اَحْبِبْنِيْ مَا كَانَتْ الْحَيَاةُ خَيْرًا لِّيْ وَ تَوَقَّئِيْ اِذَا كَانَتْ الْوَقَاةُ خَيْرًا لِّيْ

(۲۵۶) ”آسمان سے گرا کھجور میں اٹکا“۔ یعنی ایک مصیبت سے مٹھوۃ دوسری میں جا پھنسا۔  
 (۲۵۷) اور خوبیاں تو سب اللہ عزوجل ہی کیلئے ہیں۔  
 (۲۵۸) یعنی ایک سال بعد۔

”خدا! مجھے زندہ رکھ جب تک زندگی میرے حق میں بہتر ہے اور مجھے وفات دے جس وقت موت میرے حق میں بہتر ہو۔“

ایک شخص نے پوچھا، بہتر لوگوں کا کون ہے؟ (۲۵۹) فرمایا ”جس کی عمر دراز ہو اور کام اچھے۔“ عرض کی بدتر لوگوں کا کون ہے؟ فرمایا ”جس کی عمر بڑی ہو اور کام بُرے۔“

پس نیکو کار کے واسطے زندگی نعمت اور بدکار کے لئے زندگی نعمت۔ (۲۶۰) مگر تمنا موت کی اس خیال سے کہ جس قدر جیون گا زیادہ گناہ کروں گا، بتلانی ہے۔ اگر گناہوں کو بُرا جانتا ہے۔ تو ان کے ترک پر مستعد ہو (۲۶۱) اور عمر دراز طلب کرے تاکہ عبادت و ریاضت سے ان کا تدارک کرے۔ ان الحسنات یذہبن السیئات۔ (۲۶۲) حضرت مریم سلام اللہ علیہا کا فرمانا۔ یَلِيْتَنِي مِتُّ قَبْلَ هَذَا وَكُنْتُ نَسِيًّا مِّنْ سَيِّئَاتٍ (۲۶۳) دعا بھلاک نہیں۔ بس آرزو اور تمنا زلمہ ماضی کی ہے اور رنج و مصیبت سے گھبرانے کی قید اس لئے ہم نے ذکر کی کہ یہ دعا بسبب شوق و صل الہی و اشتیاق

(۲۵۹) یعنی لوگوں میں سے بہتر کون ہے؟۔

(۲۶۰) یعنی سزا بدل ہے اس کی بد اعمالی کا۔

(۲۶۱) یعنی گناہ چھوڑنے پر چست و کمر بستہ ہو اور سچی توبہ کرے کہ آئندہ گناہوں سے باز رہوں گا۔

(۲۶۲) بے شک نیکیاں برائیوں کو مٹا دیتی ہیں۔ سورۃ ہود آیت ۱۱۳ ترجمہ (کنز الایمان)۔

(۲۶۳) کسی طرح میں اس سے پہلے مر گئی ہوتی اور بھولی بھری ہو جاتی۔ سورۃ مریم آیت ۲۳

ترجمہ (کنز الایمان)۔

حضرت مریم رضی اللہ تعالیٰ عنہا نے مذکورہ دعا اس سوچ کے پیش نظر کی تھی کہ لوگ کہیں ان کے اور ان کے بیٹے حضرت عیسیٰ علیہما السلام سے متعلق بدگمانی و انگشت نمائی کر کے گنہگار و مصیبت میں گرفتار نہ ہوں۔ کما قال فی الکبیر و روح المعانی و الصاوی۔ واللہ سبحانہ و تعالیٰ اعلم

لقائے صالحین درست ہے۔

حضرت سیدنا یوسف علیہ الصلوٰۃ والسلام دعا کرتے ہیں۔ تَوَلَّيْتُ مُسْلِمًا وَ  
الْحَقِيْنِي بِالصَّالِحِيْنَ (۲۱۴) اسی طرح جب دین میں فتنہ دیکھے۔ تو اپنے مرنے کی دعا  
جائز ہے۔

حضور اقدس ﷺ سے منقول ہے۔ اذا اردت بقوم فتنه فاقبضني اليك غير  
مفتون (۲۱۵) حدیث میں ہے، فرماتے ہیں۔ ”کوئی تم سے موت کی آرزو نہ  
کرے“ (۲۱۶) مگر جب کہ اعتماد نیکی کرنے پر نہ رکھتا ہو۔

قال الرضاء: خلاصہ یہ کہ دنیوی مضرتوں سے بچنے کے لئے موت کی تمنا جائز  
ہے اور دینی مضرت کے خوف سے جائز۔ (۲۱۷) کما فی الدرالمختار والخلاصه  
وغیرہما ﴿

مسئلہ ۷: بے غرض صحیح شرعی کسی کے مرنے اور خرابی کی دعا نہ مانگے حضور  
اقدس ﷺ فرماتے ہیں۔ اذا سمعتم الرجل يقول هلك الناس فهو اهلكهم۔  
”جب سنو تم کسی مرد کو کہ کتنا ہے لوگ ہلاک ہوں (۷۷) تو وہ سب سے زیادہ

---

(۷۷) یعنی جو شخص اوروں کی ہلاکت و خرابی چاہتا ہے، وہ سب سے زیادہ ہلاک و خراب ہوتا ہے اور  
بعض هلك الناس کو جملہ خبریہ کہتے ہیں۔ یعنی جو اوروں کو ہلاکت میں مبتلا اور اپنے آپ کو ان  
سے بڑا جانتا ہے۔ وہ سب سے زیادہ ہلاکت میں مبتلا اور بُرا ہے۔ واللہ اعلم بالصواب۔ ۱۲ منہ  
قدس سرہ

(۲۱۳) مجھے مسلمان اٹھا اور ان سے ملا جو میرے قرب خاص کے لائق ہیں۔ سورۃ یوسف، آیت  
۱۰۱ ترجمہ (کنز الایمان)۔

(۲۱۵) اے اللہ عزوجل! جب تو کسی قوم کے ساتھ عذاب دگر اہی کا ارادہ فرمائے (ان کے  
اعمال بد کے سبب) تو مجھے بغیر فتنے کے اپنی طرف اٹھالے۔

(۲۱۶) یعنی تم میں سے کوئی موت کی آرزو نہ کرے۔

(۲۱۷) یعنی دینی نقصان کے خوف سے موت کی تمنا جائز ہے۔

ہلاک ہونے والا ہے۔“ حدیث شریف میں ہے ایک شہابی کو حضور اقدس ﷺ کے پاس حاضر لائے حضور نے حد مارنے کا حکم دیا۔ کوئی اس کے دھول مارتا، کوئی جوتے۔ فرمایا۔ ”اس کو ملامت کرو۔“ کسی نے کہا تجھ کو خدا کا خوف نہ آیا، کسی نے کہا تو رسول اللہ ﷺ سے نہ شرمایا، ایک نے کہا اخذك الله ”خدا تجھے خوار کرے۔“ فرمایا نہ کہو۔ بدھ کہو اللّٰهُمَّ اغْفِرْ لَهُمُ الْاَسْخَاءَ اَرْحَمَهُمْ۔ ”خدا! اس کو بخش دے، خدا! اس پر رحم فرما۔“

طفیل بن عمرو دوسی نے اپنی قوم کی شکایت کی اور عرض کی یا رسول اللہ ﷺ! دوس پر دعا کیجئے۔ (۲۶۸) فرمایا۔ اللّٰهُمَّ اهد دوسا وات بهم۔ ”خدا! دوس کو ہدایت فرما اور ان کو یہاں لے آ۔“

اسی طرح جب ثقیف (۲۶۹) کے پتھروں سے بہت مسلمان شہید ہوئے صحابہ نے گزارش کی ان پر دعا کیجئے۔ فرمایا اللّٰهُمَّ اهد ثقیفا۔ ”خدا! ثقیف کو ہدایت فرما۔“

جنگ اُحد میں ظالموں نے دندان مبارک سنگ ستم سے شہید کیا اور کفار طائف نے حضور کے جسم نازنین پر اس قدر پتھر مارے کہ پانچ مہارک خون سے آلودہ ہوئے۔ (۲۷۰) مگر ان پر بھی دعائے ہلاک و خرابی نہ کی۔ حضور اگر چاہتے وہ سب ہلاک ہو جاتے۔

عظیہ : اِنَّ اللّٰهَ لَا يُحِبُّ الْمُعْتَدِيْنَ O (۲۷۱) کی تفسیر میں کہتے ہیں۔ معتدین سے وہ لوگ مراد ہیں۔ جو لوگوں کے کوسنے میں حد سے بڑھتے اور کہتے ہیں اللہ ان کو خوار کرے اللہ ان پر لعنت کرے۔

(۲۶۸) دوس نامی ایک قبیلہ ہے اور طفیل بن عمرو کی مراد ان پر بددعا کرانا تھی۔ مگر رحمۃ اللعین ﷺ نے ان کے حق میں بددعا نہیں بلکہ دعا فرمائی۔

(۲۶۹) یہ بھی عرب کے ایک قبیلہ کا نام ہے۔

(۲۷۰) یعنی ایٹریاں مبارک خون سے آلودہ ہو گئیں۔

(۲۷۱) اللہ پسند نہیں رکھتا حد سے بڑھنے والوں کو۔ سورۃ البقرۃ آیت ۱۹۰ ترجمہ (کنز الایمان)۔

مولانا یعقوب چرخشی کیہ کریمہ فَاجْتَبِ رَبُّهُ فَيَجْعَلُهُ مِنَ الصَّالِحِينَ ﴿٢٤٢﴾ کی تفسیر میں لکھتے ہیں۔ نصیب عارف کا یہ ہے کہ بلاؤں میں صبر کرے اور منکروں کے انکار سے متغیر نہ ہو بلکہ رسول اللہ ﷺ کی سنت پر عمل کرے کہ فرماتے تھے۔  
اللهم اهد قومی فانهم لا یعلمون ﴿٢٤٣﴾ ”خدایا! میری قوم کو ہدایت فرما کہ وہ جانتے نہیں۔“

ہاں اگر کسی کافر کے ایمان نہ لانے پر یقین یا ظن غالب ہو اور جینے سے دین کا نقصان ہو یا کسی ظالم سے امید توبہ اور ترکِ ظلم کی نہ ہو اور اس کا مرنا تباہ ہونا خلق کے حق میں مفید ہو۔ ایسے شخص پر بددعا درست ہے۔

سیدنا نوح علیہ الصلوٰۃ والسلام نے جب دیکھا کہ قوم کے سرکش اپنے کفر و عناد سے باز نہ آئیں گے اور وڈ و سواح و بیوث و یعوق و نسر کونہ چھوڑیں گے۔ ﴿٢٤٣﴾ جناب الہی میں عرض کی رَبِّ لَا تَذَرْ عَلَيَّ الْاَرْضَ مِنَ الْكٰفِرِيْنَ ذِيَارًا ﴿٢٤٤﴾ ”خدایا! زمین پر کافروں میں سے کوئی گھر والا نہ چھوڑ۔“

اسی طرح حضرت سیدنا موسیٰ علیہ الصلوٰۃ والسلام نے قبطیوں پر دعا کی۔  
ربنا اطمس علی اموالہم واشدد علی قلوبہم فلا یومنوا حتی یروا العذاب الالیم ﴿٢٤٥﴾

”خدایا! ان کے مال مٹا دے اور ان کے دلوں پر سختی کر کہ وہ ایمان نہ لائیں جب تک درو ناک عذاب نہ دیکھیں۔“

﴿٢٤٢﴾ تو اسے اس کے رب نے نجات دلائی اور اپنے قرب کے خاص سزاواروں میں کیا۔ سورۃ القلم؛ آیت ۵۰ ترجمہ (کنز الایمان)۔

﴿٢٤٣﴾ یہ سب ان جہن و غیرہ کے نام ہیں کہ حضرت نوح علی نبینا وعلیہ الصلوٰۃ والسلام کی قوم ان کی پوجا کیا کرتی اور ان کی عبادت کو چھوڑنے پر آمادہ نہیں تھی۔

﴿٢٤٤﴾ سورۃ نوح؛ آیت ۲۶۔

﴿٢٤٥﴾ سورۃ یونس، آیت ۲۳۔

اور اسی قسم کے اغراض کے واسطے ہمارے پیغمبر ﷺ سے بھی احیاناً بعض کفار پر دعا کرنا ثابت ہے۔

قال الرضاء: بعض ان میں سے حضرت مصنف علام قدس سرہ نے سورۃ القلوب فی ذکر المَحْبُوبِ کے بابِ معجزات میں ذکر فرمائیں ﴿

مسئلہ ۸: کسی مسلمان کو یہ بددعا نہ کرے کہ تو کافر ہو جائے کہ بعض علماء کے نزدیک کفر ہے اور تحقیق یہ ہے کہ اگر کفر کو اچھایا اسلام کو بُرا جان کر کہے پلاریب کفر ہے (۲۷۶) ورنہ بڑا گناہ ہے کہ مسلمان کی بدخواہی حرام ہے۔ خصوصاً یہ بدخواہی کہ سب بدخواہیوں سے بدتر ہے۔

مسئلہ ۹: کسی مسلمان پر لعنت نہ کرے اور اسے مردود و ملعون نہ کہے اور جس کافر کا کفر پر مرنا یقینی نہیں اس پر بھی نام لے کر لعنت نہ کرے۔ یہاں تک کہ بعض علماء کے نزدیک مستحق لعنت پر بھی لعنت نہ کہے۔ یوں ہی چمچر اور ہوا اور جمادات و حیوانات پر بھی لعنت ممنوع ہے۔ (۲۷۸)

رسول اللہ ﷺ فرماتے ہیں۔ ”مسلمان بہت طعن (۲۷۹) کرنے والا اور لعن کرنے والا اور فحش و بیہودہ بچنے والا نہیں ہوتا۔“  
دوسری حدیث شریف میں ہے۔ ”بہت لعنت کرنے والے قیامت کے دن گواہ و شفیع نہ ہوں گے۔“

تیسری حدیث شریف میں ہے۔ ”مسلمان کی لعنت مثل اس کے قتل کے

(۲۷۸) مگر جھوٹ وغیرہ بعض جانوروں پر حدیث میں لعنت آئی ہے۔ ۱۲ منہ قدس سرہ  
(۲۷۹) فی روایۃ الترمذی لایکون المؤمن لعاناً و فی اخری لہ لاینبغی للمؤمن ان یکون لعاناً وروی ایضاً المسلم لیس بلعاناً و للبخاری لم یکن رسول اللہ ﷺ فاحشاً ولا لعاناً۔ ۱۲ منہ قدس سرہ

(۲۷۶) یعنی بلاشک و شبہ کفر ہے

ہے۔“

چوتھی حدیث میں ہے۔ ”جب بندہ کسی پر لعنت کرتا ہے، وہ لعنت آسمان کی طرف چڑھتی ہے۔ اس کے دروازے بند ہو جاتے ہیں کہ یہاں تیری جگہ نہیں۔ پھر زمین کی طرف اترتی ہے، اس کے دروازے بھی بند ہو جاتے ہیں کہ یہاں تیری جگہ نہیں۔ پھر دائیں بائیں پھرتی ہے۔ جب کہیں ٹھکانا نہیں پاتی۔ اگر جس پر لعنت کی لعنت کے لائق ہے تو اس پر جاتی ہے ورنہ کہنے والے کی طرف پلٹ آتی ہے۔“

اور فرماتے ہیں۔ اے عورت! صدقہ دو، کہ میں نے تمہیں دوزخ میں بھرت دیکھا۔ یعنی عورتیں دوزخ میں بہت پائیں۔ عرض کی، کس سبب سے؟ فرمایا تم لعنت بہت کرتی ہو۔

امام غزالی کیمیائے سعادت میں نقل کرتے ہیں۔ ایک شخص نے حضور اقدس ﷺ کے وقت سو بار شراب پی۔ ایک صحابی نے اس پر لعنت کی اور کہا کب تک اس کا فساد باقی رہے گا۔ حضور نے فرمایا۔ ”شیطان اس کا دشمن موجود ہے۔ وہ کفایت کرتا ہے۔ تو لعنت کر کے شیطان کا یار نہ ہو۔“

اور ایک شخص نے شراب پی۔ لوگ اس کو مارتے اور لعنت کرتے۔ فرمایا ”لعنت نہ کرو کہ وہ خدا اور رسول کو دوست رکھتا ہے۔“

سوال: شرع شریف (۲۷۷) میں ظالموں اور بیاج کھانے والوں (۲۷۸) اور اس کے معاملے میں پڑنے والوں پر اور اس شخص پر جو اپنے مال باپ پر لعنت کرے اور جو بدعتی کو جگہ دے اور جو غیر خدا کے واسطے جانور ذبح کرے اور سوا ان کے اور گنہگاروں پر لعنت وارد ہے اور اگلے پیغمبر بھی کفار پر لعنت کرتے۔

(۲۷۷) یعنی شریعت مطہرہ۔

(۲۷۸) یعنی سود کھانے والوں پر۔

لَعْنِ الَّذِينَ كَفَرُوا مِنْ بَنِي إِسْرَائِيلَ عَلَى لِسَانِ دَاوُدَ وَعِيسَى بْنِ مَرْيَمَ (۲۷۹)  
اور فرشتے بھی ان پر لعنت کیا کرتے ہیں۔

أُولَئِكَ جَزَاؤُهُمْ أَنْ عَلَيْهِمْ لَعْنَةُ اللَّهِ وَالْمَلَائِكَةِ وَالنَّاسِ أَجْمَعِينَ  
خَلِيدِينَ فِيهَا۔ (۲۸۰)

جواب: لعنت لعنت میں بسعنی طرد و تبعاد کے ہے (۲۸۱) اور اہل شریعت کبھی اس سے طرد و تبعاد رحمت الہی و بہشت سے (۲۸۲) اور کبھی طرد و تبعاد جناب قرب اور رحمت خاص و درجہ ساقین سے مراد لیتے ہیں۔

پہلے معنی کافروں کے لئے خاص ہیں۔ جس شخص کا کفر پر مرنا یقینی جیسے ابو جہل، ابولہب، فرعون، شیطان، ہامان، اس پر لعنت جائز۔ انبیاء علیہم الصلوٰۃ والسلام جن پر لعنت کرتے تھے، باعلام الہی ان کے کافر مرنے سے واقف تھے اور فرشتے بھی انہیں پر لعنت کرتے ہیں جن کی بد انجامی سے باعلام الہی واقف ہوتے ہیں یا انبیاء و ملائکہ کافروں پر یوصف کفر لعنت کرتے ہیں۔ یعنی فَلَعْنَةُ اللَّهِ عَلَى الْكَافِرِينَ (۲۸۳) کہتے ہیں۔

دوسری قسم گنہگاروں کو بھی شامل ہے۔ جس جگہ قرآن یا حدیث میں لفظ لعنت

(۲۷۹) لعنت کے گئے وہ جنہوں نے کفر کیا بنی اسرائیل میں ولاد اور عیسیٰ بن مریم کی زبان پر۔  
سورۃ المائدہ آیت ۷۸ ترجمہ (کنز الایمان)۔

(۲۸۰) ان کا بدلہ یہ ہے کہ ان پر لعنت ہے اللہ اور فرشتوں اور آدمیوں کی سب کی ہمیشہ اس میں رہیں۔ سورۃ آل عمران آیت ۸۷، ۸۸ ترجمہ (کنز الایمان)۔

(۲۸۱) یعنی لعنت کے لغوی معنی "دوری" کے ہیں۔

(۲۸۲) یعنی شرعی اصطلاح میں لعنت سے مراد اللہ عزوجل کی رحمت اور اس کی جنت سے دوری ہے۔ تو کسی پر لعنت کرنے کے معنی یہ ہوئے کہ اللہ عزوجل کی رحمت و جنت سے دور ہو۔

(۲۸۳) اللہ کی لعنت منکروں پر۔ سورۃ البقرۃ آیت ۸۹ ترجمہ (کنز الایمان)۔

(۷) اللہ کے بتائے سے۔

کامعناہ کے حق میں وارد ہے۔ وہاں دوسرے معنی مراد ہیں۔ مگر جو انہیں اس قسم کا بھی مقید بوصف عام مذموم ہے۔ لَعْنَةُ اللَّهِ عَلَى الْكٰذِبِيْنَ (۲۸۳) اور لَعْنَةُ اللَّهِ عَلَى الظَّٰلِمِيْنَ (۲۸۵) کہہ سکتے ہیں۔ کسی شخص خاص پر لعنت نہیں کر سکتے۔ شیخ محقق فرماتے ہیں۔ لعنت کرنا کسی پر جائز نہیں، سوا اس کے جس کے کافر مرنے کی منغیہ صادق نے خبر دی اور کافر مخصوص پر کہ ایمان اس کا دم اخیر ممکن ہو (۲۸۶) لعنت نہ کریں۔

(۲) گنہگار لوگ

۲۸۳۔ جنوں پر اللہ عزوجل کی لعنت۔

۲۸۵۔ ظالموں پر خدا کی لعنت۔ سورۃ ہود، آیت ۱۸ ترجمہ (کنز الایمان)۔

۲۸۶۔ یعنی یہ احتمال ہے کہ ہو سکتا ہے لہذا کافر مرتے وقت ایمان لے آیا ہو۔

بعض مکار زمانہ اسی کو بنیاد بنا کر بھولے بھالے مسلمانوں کو اپنے دام فریب میں لینے کی کوشش کرتے ہیں کہ ”میاں! کافر کو بھی کافر مت کہو! کیا معلوم کب مسلمان ہو جائے؟“۔

مقام غور تو یہ ہے کہ پہلے خود کافر کہہ چکے، پھر کہتے ہیں کافر مت کہو۔ حالانکہ خود قرآن مجید سے اس بات کی تائید ہوتی ہے کہ کافر کو کافر ہی کہا جائے اور مؤمن کو مؤمن۔ کیا آپ غور نہیں کرتے کہ قرآن پاک میں جگہ جگہ کافروں کو یا ایہا الکافرون کہہ کر پکارا گیا ہے، بھہ قرآن پاک کی ایک مکمل سورۃ کا نام ہی سورۃ الکافرون رکھا گیا ہے۔

بیانِ اسلامی بھائیو! کوئی عاقل شخص اس حقیقت سے انکار نہیں کر سکتا کہ جو شئی جس وقت جس حالت میں ہو اسے اس وقت اسی کی جنس سے پکارا جائے گا۔ مثلاً گندم جب تک اپنی اصل حالت پر باقی ہے اسے گندم ہی کہا جائے گا اور جب اسے پیس کر آٹا کر دیا جائے تو پھر اسے کوئی بھی گندم کہنے کو تیار نہیں ہو گا۔ آٹا ہی کہا جائے گا اور جب اس آٹے کی روٹی بنا لی جائے تو پھر اسے آٹا نہیں بھہ روٹی کا نام دیا جائے گا اور جب اس روٹی کو کھا کر قہضے کی شکل میں خارج کر دیا جائے تو پھر اسے روٹی نہیں بھہ فضلہ کہا جاتا ہے۔ اس وقت ان حضرات کو یہ بات کیوں نہیں سوچتی کہ گندم کو گندم مت کہو۔ کیا معلوم کب آٹا ہو جائے اور آٹے کو آٹا مت کہو۔ کیا معلوم کب روٹی ہو جائے وغیرہ۔..... (بقیہ اگلے صفحہ پر)

طریقہ محمدیہ میں ہے۔ سوا ایسے کافر کے کسی شخص معین پر لعنت جائز

.....(بقیہ حاشیہ ۲۸۶)

اگر ان لوگوں کی اس بات کو مان لیا جائے کہ "کافر کو کافر مت کہو" کیا معلوم کب مسلمان ہو جائے۔ تو اس سے لازم آتا ہے کہ پھر مسلمان کو مسلمان بھی نہ کہا جائے کہ کیا معلوم کب بد مذہب یا کافر ہو جائے۔ کیا آپ دیکھتے نہیں کہ کتنے ایمان سے غافلوں کا مرتے وقت ایمان سلب کر لیا جاتا ہے۔ والعیاذ باللہ تعالیٰ

دراصل اس طرح کی ناسمجھی والی باتیں کرنے والوں کا ان جیلے بہانوں کو پیش کرنے سے مقصود اصلی یہ ہوتا ہے کہ یہ حضرات جو چاہیں اللہ و رسول عزوجل و ﷺ کی شان میں گستاخیاں کرتے پھریں جس طرح چاہیں اللہ و رسول عزوجل و ﷺ کو گالیاں دیتے رہیں۔ انہیں کوئی کچھ کہنے والا نہ ہو کہ میاں! کافر کو بھی کافر مت کہو ہم تو پھر بھی کلمہ گو ہیں۔ مگر ان حضرات نے کلمہ طیبہ کے لوازمات کو بھلا دیا کہ حقیقت کلمہ گوئی سے مقصود اصلی تو وہی اللہ و رسول عزوجل و ﷺ کی شان والا صفات کو دل سے تسلیم کر کے ان کی توقیر حالانا ہے۔ صرف گوشت کے لو تھڑے یعنی زبان سے کلمہ طیبہ کو رٹ لینا کافی نہیں۔ کیا دیکھتے نہیں کہ ہمارے آقا ﷺ کے زمانہ مبارکہ میں منافقین بھی بظاہر کلمہ پڑھتے تھے۔ مگر ایمان سے انہیں دور کا بھی علاقہ نہیں تھا۔

اللہ و رسول عزوجل و ﷺ کی شان میں گستاخیاں کرنے والوں کی گستاخانہ عبارتوں کو ملاحظہ کرنے کیلئے ان کی کتاب تحذیر الناس کا مطالعہ کیجئے۔ جس میں عقیدہ محتم نبوت سے انکار کیا گیا ہے۔

حفظ الایمان کا مطالعہ کیجئے۔ جس میں اللہ کے بے عیب رسول ﷺ کو علم میں جانوروں، بچوں اور پانگوں کے مساوی ٹھہرایا گیا ہے۔

براہین قاطعہ کا مطالعہ کیجئے۔ جس میں اللہ عزوجل کیلئے جھوٹ ممکن بتایا گیا ہے۔

والعیاذ باللہ تعالیٰ

نہیں۔ یہاں تک کہ بہت محققین علماء (۱۰) یزید پر لعنت میں توقف کرتے ہیں باوجود اس کے کہ اس کے لشکر نے رسول اللہ ﷺ کے کوا سے اور اعرہ والہیت کو ہزاروں

(۱۰) علماء یزید کی تکفیر اور اس کی لعن کے بارے میں تین گروہ ہیں۔

امام احمد اُسے کافر اور لعنت اُس پر جائز کہتے ہیں۔ اس لئے کہ اُس نے امام حسینؑ کی شہادت کے بعد کہا۔ ”میں نے اُن کو اُس کا بدلہ دیا جو اُنہوں نے قریش کے بزرگوں اور سرداروں کے ساتھ جنگ بدر میں کیا تھا۔“ اور یہ بات فی الواقع کفر ہے۔ سو اس کے اور افعال و اقوال اُس رو سیاہ سے منقول ہیں جو کفر و ارتداد پر صریح دال ہوں۔ شراب اور حرام کاری اس کے وقت میں علانیہ جاری ہوئی اور بے حرمتی حرمین شریفین اور وہاں کے باشندوں کی اُس کے لشکر کے ہاتھ سے واقع ہوئی۔

بعض علماء اُس کی تکفیر و لعن سے انکار کرتے اور کہتے ہیں ’اجازت ان حرکتوں اور امامؑ کے قتل کی اُس سے بدلیل قطعی ثبات نہیں اور یہ کلمہ کہ میں نے اُن سے جنگ بدر کا بدلہ لیا بر تقدیر ثبوت احاد کے مرتبہ سے متجاوز نہیں ہو سکتا۔ وَالْيَقِينُ لَا يَزُولُ إِلَّا بَيِّنِينَ مثله کما نفور فی موضعہ۔

غایت کار اس کا یہ ہے کہ فاسق و فاجر تھا اور احکام شرعیہ پر قائم نہ تھا اور فاسق پر لعنت جائز نہیں۔

فاضل قنوی شرح عمدۃ النسفی میں لکھتے ہیں۔ صاحب کبیرہ پر لعنت نہ کی جائے کہ ایمان اُس کا اُس کے ساتھ ہے۔ اور تکبیر کبیرہ سے کم نہیں ہوتا اور مسلمان پر لعنت جائز نہیں۔ ملا علی قاری شرح فقہ اکبر میں قول شارح عقائد کا یعنی نحن لانعوقف فی شانہ بل فی ایمانہ فلعنتہ اللہ علیہ وعلیٰ انصارہ و اعوانہ مع اُس کے دلائل کے رد کرتے ہیں اور خلاصہ وغیرہ سے نقل فرماتے ہیں کہ حجاج و یزید پر لعنت کرنا نہ چاہئے اُس لئے کہ تکفیر ﷺ نے اہل قبلہ کی لعنت سے ممانعت فرمائی ہے اور جو کہ حضور اقدس ﷺ سے لعنت کرنا بعض اہل قبلہ پر منقول ہے اُس سبب سے ہے کہ حضور علیہ الصلوٰۃ والسلام لوگوں کا حال جانتے تھے اور لوگ نہیں جانتے۔ شاید وہ شخص منافق ہو یا یہ باعلام الہی اُس کا کفر پر مرنا معلوم ہو۔

..... (بقیہ اگلے صفحہ پر)

بے رحمیوں اور سنگدلیوں کے ساتھ شہید کیا اور کوئی دقیقہ (۱۱) ہنگامِ حرمتِ حرم کا باقی نہ چھوڑا۔

اصل اس باب میں یہ ہے کہ لعنت کرنا کسی پر ثواب نہیں۔ اگر کوئی شخص دن بھر شیطان پر لعنت کرتا رہے، کیا فائدہ حاصل ہوگا۔ (۱۲) اس سے یہ بہتر ہے کہ اس

..... (بقیہ ۱۰)

امام غزالی اِحیاء العلوم میں لکھتے ہیں کہ حکم یزید کا امام حسینؑ کے قتل کیلئے اصلاً ثابت نہیں اور بلا تحقیقات مسلمان کی طرف نسبت کبیرہ کی جائز نہیں الیٰ ان قال لعن اشخاص میں خطر ہے پس اجتناب چاہئے اور ترک لعن ابلیس میں بھی خطر نہیں فضلاً عن غیرہ اور بعض علماء اس کی تکفیر و لعن میں توقف کرتے ہیں اور یہی رائے لوریٰ اسلم اور یہی ہمارے ائمہ کا مذہبِ اصح و اقوم ہے۔

واللہ تعالیٰ اعلم - ۱۲ منہ قدس سورہ العزیز

(۱۱) اس خبیث نے مسلم بن عقبہ مرثیٰ کو مدینہ سیکینہ پر بھیج کر سترہ مہاجرین و انصار و تابعین کبار کو شہید کرایا۔ تین روز اہل مدینہ لوٹ اور قتل اور انواعِ مصائب میں مبتلا رہے اور فوجِ اشیاء نے مسجد اقدس میں گھوڑے باندھے اور کسی کو وہاں نماز نہ پڑھنے دی۔ اہل حرم سے یزید کی غلامی پر بجز بیعت کی کہ چاہے بیچے، چاہے آزاد کرے۔

جو کتا میں خدا و رسول کے حکم پر بیعت کرتا ہوں، اسے شہید کرتے۔ جب رسول اللہ ﷺ کے گھر کی بے حرمتی کر چکے، خانہ خدا پر چلے۔ راہ میں مسلم بن عقبہ مرثیہ، حسین بن نمیر نے مع فوج کثیر مکہ میں پہنچ کر بیت اللہ کو جلا دیا اور وہاں کے رہنے والوں پر طرح طرح کا ظلم و ستم کیا۔

۱۲ منہ قدس سورہ

(۱۲) ملائکہ و انبیاء کہ حکم جناب کبریا کسی پر لعنت کرتے ہیں۔ بسبب اتتالی امر (حکم کی جاوری) کے مشکور و ماجور ہوتے ہیں۔ جس طرح زانیۃٔ دوزخ اور وہ فرشتے جو عذاب پر مامور ہیں اپنے کام میں محمود ہیں۔ گویا یہ بھی کافروں کے حق میں ایک قسم کا عذاب ہے کہ مقبولان جنابِ احدیت اس کے ایصال پر مامور و ماجور ہوتے ہیں۔ دوسرے شخص کو کہ قیدیوں کی تعذیب پر مقرر نہیں، ان کو مارا اور ایذا دینا موجب اجر نہیں اور آپ کریم علیہم لعنة اللہ و الملكة و الناس اجمعین (ان پر لعنت ہے اللہ اور فرشتوں اور آدمیوں سب کی)۔ (سورۃ البقرۃ آیت ۱۶۱ ترجمہ کنز الایمان) اخبار ہے نہ کہ امر کہ سب آدمیوں کا مامور بنیں ہونا ثابت ہو۔ فتنکر - ۱۲ منہ قدس سورہ

قدر وقت ذکر و تلاوت و درود میں صرف کرے، کہ ثواب عظیم ہاتھ آئے۔ اگر اس کام میں ہمارے لئے کچھ فائدہ ہوتا، پروردگار عالم ابلیس پر لعنت کرنے کا حکم دیتا۔ پس احتیاط اسی میں ہے کہ جس کے انجام سے اطلاع نہ ہو، اس پر لعنت نہ کرے۔ اگر وہ لائق لعنت کے ہے، تو اس پر لعنت کہنے میں تضييع وقت ہے (۲۸۷) اور جو وہ لعنت کا مستحق نہیں، تو گناہ بے لذت۔ اسی واسطے امام عبداللہ یافعی یعنی مرآة الجنان میں فرماتے ہیں۔ کسی مسلمان پر لعنت اصلاً جائز نہیں اور جو کسی مسلمان پر لعنت کرے، وہ ملعون ہے، اور حدیث شریف میں بھی اسی طرف اشارہ واقع ہے۔

لا ینبغی للمؤمن ان یکون لعاناً رواہ الترمذی (۲۸۸)

شیخ محقق دہلوی رحمۃ اللہ علیہ فرماتے ہیں کہ اصل عادت و شیوہ اہلسنت ترک

سب و لعن ہے (۲۸۹)۔ المؤمن لیس بلعان۔ (۲۹۰)

بعض علماء فرماتے ہیں، اہلسنت کی خوبیوں میں سے ہے کہ کسی پر لعنت نہیں کرتے اور کسی کو کافر نہیں کہتے اور اہل بدعت کی برائیوں سے ہے کہ بعض ان کا بعض (۱۳) کو کافر کہتا اور بعض ان کا بعض پر لعنت کرتا ہے۔

(۱۳) شیعہ خوارج کو کافر کہتے اور ان پر لعنت کرتے ہیں اور خوارج شیعہ کو کافر و ملعون جانتے

ہیں۔ بلکہ اپنے مذہب والوں کی لعن و تفتیح میں باک نہیں کرتے۔ جو شخص ان کے حالات سے واقف

ہے وہ خوب جانتا ہے کہ لعن و تکفیر تمام اہل بدعت خصوصاً شیعہ کا وظیفہ ہے۔ ۱۲ منہ قدس سرہ

(۲۸۷) یعنی وقت کو ضائع کرنا ہے۔

(۲۸۸) کسی بھی مؤمن کو یہ بات زیب نہیں کہ وہ لعنت کرنے والا ہو۔

(۲۸۹) یعنی اہلسنت کا شیوہ یہ نہیں کہ وہ لوگوں کو برا بھلا کہیں یا گالی دیں یا لعنت کریں بلکہ ہم

اہلسنت کا شیوہ تو ان چیزوں سے دور رہنا ہے۔

(۲۹۰) مؤمن لعنت کرنے والا نہیں ہوتا۔

قال الرضاء: لهذا ہمارے علماء نے تصریح فرمائی کہ اگر کسی کے کلام میں ننانوے وجہ کفر کی نکلتی ہوں اور ایک وجہ اسلام کی تو مفتی پر واجب ہے کہ وجہ اسلام کی طرف میل کرے۔ (۲۹۱) فان الاسلام يعلو ولا يعلى۔ (۲۹۲) ولہذا ہمارے آئمہ فرماتے ہیں۔ لا نکفر احدا من اهل القبلة۔ ”ہم اہل قبلہ سے کسی کو کافر نہیں کہتے۔“

مگر یہاں ایک شدید فاحش مغالطہ بعض گمراہ بددین دیا کرتے ہیں کہ ان اقوال سے استدلال کر کے منکران ضروریات دین کی تکفیر بھی مدد کرنی چاہتے ہیں۔ حالانکہ یہ خود کفر ہے۔

یہی آئمہ و علماء کہ اقوال مذکورہ لکھ چکے، جاہجا تصریح فرمائی (۲۹۳) کہ ”جو ضروریات دین سے کسی شے کے منکر کو کافر نہ جانے، خود کافر ہے۔“ شفا شریف و وجیز امام کردری و درمختار و غیر ہا کتب معتقدہ میں ہے۔

من شك في كفره وعذا به فقد كفر۔

”جو ایسے کے کفر و عذاب میں شک لائے خود کافر ہو جائے۔“

ایک اور ننانوے وجہ کے یہ معنی ہیں کہ اس کے کلام میں سو پہلو نکلتے ہوں۔ ننانوے جانب کفر جاتے ہوں اور ایک طرف اسلام، تو معنی اسلام ہی پر حمل واجب کہ باوصف احتمال اسلام (۲۹۴) حکم کفر جائز نہیں۔ نہ یہ کہ جو ننانوے باتیں کفر کی کرے اور صرف ایک بات اسلام کی، تو اسے مسلمان کہا جائے گا۔

(۲۹۱) یعنی مفتی اس جانب مائل ہو اور اسی پر فتویٰ دے جس جانب اس متکلم کے کلام سے اس کے اسلام کا اور مسلمان ہونے کا پہلو نکلتا ہو۔

(۲۹۲) بے شک اسلام ہمیشہ غالب رہنے والا ہے نہ کہ مغلوب ہونے والا۔

(۲۹۳) یعنی متعدد مقامات پر صراحت و وضاحت فرمائی۔

(۲۹۴) یعنی جب تک اس متکلم کے مسلمان ہونے کا احتمال باقی ہے اس پر صورت مذکورہ میں کفر کا حکم لگا جائز نہیں۔

حاشا..... یہ کسی مسلمان کا مذہب نہیں۔ یوں تو یہودی بھی اللہ کو ایک موسیٰ علیہ الصلوٰۃ والسلام تک انبیاء کو نبی، تورات مقدس کو کلام اللہ، قیامت و جنت و نار کو حق جانتے ہیں۔ یہ ایک کیا صدہا باتیں اسلام کی ہوئیں۔ پھر کیا انہیں مسلم کہا جائے گا؟ یا انہیں مسلمان کہنے والا کافر نہ ہو جائے گا؟ حاشا للہ! بلکہ ہزار ہا باتیں اسلام کی کرے اور ایک کفر کی۔ مثلاً قرآن عظیم و نماز پڑھے، روزہ رکھے، زکوٰۃ دے، حج کرے اور ساتھ ہی بت کو بھی سجدہ کرے، تو قطعاً کافر ہوگا۔

یونہی آئمہ دین و علمائے معتمدین نے تصریح فرمادی ہے کہ اہل قبلہ سے مراد وہ ہیں جو تمام ضروریات دین پر ایمان رکھتے ہیں۔ انہیں کی تکفیر جائز نہیں اور جو ضروریات دین سے ایک بات کا منکر ہو وہ اہل قبلہ ہی سے نہیں۔ اس کی تکفیر میں شک بھی کفر ہے نہ کہ انکار۔ (۲۹۵) شرح مواقف و حاشیہ چلبی و شرح فقہ اکبر و حواشی در مختار وغیرہا میں اس کی تحقیق ہے۔ بڑا حوالہ حضرت امام اعظمؒ کا دیا جاتا ہے کہ وہ اہل قبلہ کی تکفیر نہیں کرتے۔ پٹھک مگر وہی جو حقیقۃً اہل قبلہ ہیں۔ نہ فقط وہ کہ کلمہ پڑھیں اور قبلے کو منہ کریں، اگرچہ کھلے کفر بکن۔ خود سیدنا امام اعظمؒ اپنی عقائد کی کتاب فقہ اکبر شریف میں فرماتے ہیں۔ صفاتہ فی الازل غیر محدثہ ولا مخلوقہ فمن قال انها مخلوقہ او محدثہ او وقف فیہا او شک فیہا فهو کافر باللہ تعالیٰ۔

”اللہ تعالیٰ کی صفاتیں ازلی ہیں، نہ حادث، نہ مخلوق، تو جو انہیں مخلوق یا حادث بتائے یا ان کے بارے میں توقف کرے یا شک لائے، وہ کافر ہے۔“

امام ابو یوسف رحمۃ اللہ تعالیٰ علیہ فرماتے ہیں۔ چھ مہینے مناظرے کے بعد میری اور امام ابو حنیفہؒ کی رائے اس پر مستقر ہوئی (۲۹۶) کہ جو کوئی قرآن عظیم کو مخلوق

(۲۹۵) یعنی جو شخص ضروریات دین میں سے کسی ایک کا بھی معجز ہو اس معجز کے کفر سے انکار تو دور کی بات ہے، اس کے کفر میں شک لانا بھی کفر ہے۔

(۲۹۶) یعنی ہم دونوں کی رائے اس مقام پر آکر متفق ہوئی۔

کے کافر ہے۔

یہ فوائد خوب یاد رکھنے کے ہیں کہ نیچری کفار اور ان کے اذتاب و انکار (۲۹۷) ایسی جگہ بہت غل مچاتے ہیں اور اعلانیہ کفر کر کے مسلمانوں کو اپنی تکفیر سے روکنا چاہتے ہیں۔ واللہ الہادی

مسئلہ ۱۰: کسی مسلمان کو یہ بددعا کہ تجھ پر خدا کا غضب نازل ہو اور تو آگ یا دوزخ میں داخل ہو نہ دے کہ حدیث شریف میں اس کی ممانعت وارد ہے۔

مسئلہ ۱۱: جو کافر مرا والعیاذ باللہ تعالیٰ اس کے لئے دعائے معفرت حرام ہے۔

قال الله عز وجل: مَا كَانَ لِلنَّبِيِّ وَالَّذِينَ آمَنُوا أَنْ يَسْتَغْفِرُوا لِلْمُشْرِكِينَ وَلَوْ كَانُوا أُولَىٰ قُرْبَىٰ مِنْ بَعْدِ مَا تَبَيَّنَ لَهُمْ أَنَّهُمْ أَصْحَابُ الْجَحِيمِ ۝ وَمَا كَانَ اسْتِغْفَارُ إِبْرَاهِيمَ لِأَبِيهِ إِلَّا عَنْ مَوْعِدَةٍ وَعَدَّهَا أَيَّاهُ فَلَمَّا تَبَيَّنَ لَهُ أَنَّهُ عَدُوٌّ لِلَّهِ تَبَرَّأَ مِنْهُ إِنَّ إِبْرَاهِيمَ لَأَوَّاهٌ حَلِيمٌ ۝ (۲۹۸)

(۲۹۷) یعنی دم پھلے و ٹولے کہ موجودہ دور کے وہابی دہلیمدی اور غیر مقلد و غیرہ ہیں جو اپنے آپ کو اہلحدیث کہتے کھلاتے ہیں حالانکہ قرآن و حدیث کی فہم و فراست سے انہیں دور کا بھی علاقہ نہیں کہ لا نفل لہما اذی ولا تنہرہما (سورۃ بنی اسرائیل، آیت ۲۳) پر عمل کرتے ہوئے والدین کو آف کہنے اور جھڑکنے سے تو باز رہیں مگر جو تامل کریں اور دلیل میں کہیں کہ اللہ عزوجل نے آف کہنے اور جھڑکنے سے منع فرمایا ہے جو تامل کرنے سے کب منع فرمایا؟

ان نادانوں کے اور بھی بہت سے لطیفے ہیں مگر طوالت کے خوف سے بس اسی پر اختصار کیا جاتا ہے۔

(۲۹۸) نبی اور ایمان والوں کو لائق نہیں کہ مشرکوں کی بخشش چاہیں اگرچہ وہ رشتہ دار ہوں جبکہ انہیں کھٹل چکا کہ وہ دوزخی ہیں اور ابراہیم کا اپنے باپ کی بخشش چاہنا وہ تو نہ تھا مگر ایک وعدے کے سبب جو اس سے کرچکا تھا پھر جب ابراہیم کو کھٹل گیا کہ وہ اللہ کا دشمن ہے اس سے نکال توڑ دیا۔ بے شک ابراہیم ضرور بہت آہیں کرتے والا۔ سورۃ التوبہ، آیت ۱۱۳، ۱۱۴ ترجمہ (کنز الایمان)۔

وقد ثبت في الصحيحين ان سب نزول هذه الاية قوله ﷺ لابي طالب

لاستغفرون لك ما لم انه عنك (۲۰۰)

علامہ شہاب الدین قرآنی مالکی تصریح کرتے ہیں کہ کفار کے لئے دعائے مغفرت کفر ہے کہ آیہ کریمہ إِنَّ اللَّهَ لَا يَغْفِرُ أَنْ يُشْرَكَ بِهِ (۲۰۰) میں معاذ اللہ کذبِ قول الہی چاہتا ہے۔ (۲۰۱)

قال الرضاء: یعنی اگر کفار کی مغفرت اور ان کا دوزخ سے نجات پانا شرعاً جائز مانتا ہے۔ تو بیشک منکر نصوص قاطعہ ہے، ورنہ یہ کلمہ حرام و ناروا ہے (۲۰۲) کہ اس سے انکار لازم آتا ہے۔ بلکہ عند الصنفین اسے دو سخت آفتوں کا سامنا ہے۔ شرعاً محال مان کر اب جو استدعاء کرتا ہے۔ آیا واقعی وقوع چاہتا ہے یا یونہی لفظ بے معنی بک رہا ہے۔ اوّل میں حق سبحانه و تعالیٰ سے اس کی خبر کی تکذیب چاہتا (۲۰۳) اور دوم عبث و استہزاء ہے (۲۰۴) اور دونوں کا پہلو معاذ اللہ جانب کفر جھکتا ہے۔ بہر حال صورت

(۲۹۹) بخاری و مسلم میں مذکور ہے کہ مذکورہ آیت کے نزول کا سبب رسول اللہ ﷺ کا ابو طالب کے بارے میں یہ فرماتا ہے کہ میں تمہارے لئے اس وقت تک غشش طلب کرتا رہوں گا جب تک مجھے میرے رب کی جانب سے منع نہ کیا جائے۔ (۳۰۰) اللہ اسے نہیں چھٹتا کہ اس کا کوئی شریک ٹھہرایا جائے۔ سورة النساء آیت ۱۱۶ ترجمہ (کنز الایمان)۔

(۳۰۱) یعنی معاذ اللہ اللہ تعالیٰ کے فرمان کو جھوٹا ثابت کرنا چاہتا ہے کہ اس نے تو فرمایا کہ وہ مشرکین کو نہیں غشے گا اور یہ چاہتا ہے کہ ان کی غشش ہو جائے۔ (۳۰۲) یعنی اگر کفار و مشرکین کی غشش و نجات کو شرعاً جائز سمجھتا ہے۔ تو یہ آیات قرآنیہ کے انکار و تکذیب کے سبب کھلا کفر ہے اور اگر شرعاً ان کی مغفرت و نجات کو جائز نہ سمجھتے ہوئے ان کی غشش کی دعا کرتا ہے تو یہ کفر نہیں البتہ شدید حرام و سخت کبیرہ گناہ ہے اور اس سے تجدید ایمان و نکاح دونوں لازم ہیں۔

(۳۰۳) یعنی اللہ تعالیٰ کی آیتوں کو جھوٹا ثابت کرنا چاہتا ہے۔

(۳۰۴) یعنی فضول بچنا اور اللہ عزوجل کی آیتوں کے ساتھ ٹھٹھا و مزرق کرنا ہے۔

سابقہ یقیناً کفر اور ثانی اشد حرام، سخت کبیرہ جس سے توبہ و تجدید اسلام و نکاح لازم۔  
 فافهم فان المقام منزلة الاقدام و قد اطال الكلام ههنا العلامة الحلبي في  
 الحلية ولخصه في رد المحتار وزادوا لكل غير محرز ولولا غرابة المقام لبأتك  
 بما لهما وعليهما وقد بيناه فيما علقناه عليهما ولعل الحق لا يتجاوز عن  
 الحكمين الذين اشرت اليهما والله سبحانه وتعالى اعلم ﴿

مسئلہ ۱۲: نظر بدلیل سائق (۳۰۵) یہ دعا کہ خدایا! سب مسلمانوں کے سب گناہ  
 بخش دے جائز نہیں کہ جس طرح وہاں تکذیب آیات لازم آتی ہے۔ اس دعا سے ان  
 احادیث کی تکذیب ہوتی ہے جن میں بعض مسلمانوں کا دوزخ میں جانا وارد ہوا اور ان  
 کا آحاد ہونا اس جرات کا مجوز نہیں (۳۰۶) اور قولہ عزوجل: يَسْتَغْفِرُونَ لِمَنْ فِي  
 الارضِ (۳۰۷) اور فَاغْفِرْ لِلَّذِينَ تَابُوا (۳۰۸) اَي مِنَ الْكُفْرِ فَيَعْمُ الْمُسْلِمِينَ (۳۰۹) ان  
 کے منافی اور اس دعا کے جواز کے لئے کافی نہیں (۳۱۰) کہ افعال سائق (۳۱۱) ثبوت میں

(۳۰۵) یعنی وہ دلیل جو مسئلہ ۱۱ کے تحت علامہ شہاب الدین علیہ الرحمۃ سے منقول ہوئی۔  
 (۳۰۶) یعنی جن احادیث میں بعض مسلمانوں کا دوزخ میں جانا وارد ہوا اگرچہ وہ احادیث صغر واحد (یہ  
 حدیث کی ایک قسم ہے۔ اس کی تفصیل جاننے کیلئے فقہ العصر شارح بخاری نامہ مفتی اعظم، مفتی  
 محمد شریف الحق امجدی مدظلہ العالی کی نزہة القاری شرح صحیح البخاری کی جلد اول کا مقدمہ  
 ملاحظہ فرمائیے) کے زمرے سے ہیں۔ اس کے باوجود اس بات کو کسی طور پر بھی جائز قرار نہیں دیا  
 جاسکتا کہ سب مسلمانوں کے سب گناہوں کی ایسی بخشش طلب کر کے کہ کوئی گناہ نام کو بھی باقی نہ  
 رہے، فرمان رسول ﷺ کی تکذیب کی جائے۔

(۳۰۷) زمین والوں کیلئے معافی مانگتے ہیں۔ سورة الشوریٰ آیت ۵ ترجمہ (کنز الایمان)۔  
 (۳۰۸) تو انہیں بخش دے جنہوں نے توبہ کی۔ سورة المؤمن آیت ۷ ترجمہ (کنز الایمان)۔  
 (۳۰۹) یعنی جنہوں نے کفر سے توبہ کی اور یہ آیت مسلمانوں کو بھی شامل ہے۔

کے منافی اور اس دعا کے جواز کے لئے کافی نہیں (۲۱۰) کہ افعال سیاق (۲۱۱) ثبوت میں اجماعاً عموم پر دلالت نہیں کرتے اور بر تقدیر تسلیم اس جگہ خصوص مراد ہے تاکہ قواعد شرع سے خلاف لازم نہ آئے۔ ہاں اللّٰهُمَّ اغْفِرْ لِيْ وَ لِكُلِّ مُسْلِمٍ (۲۱۲) بے ریت تقسیم حقیقی جائز ہے۔ (۲۱۳) ہذا حاصل کلام قرآنی ذکرہ فی شرح المنیة لابن امیر الحاج۔

قال الرضا: یہ دوسرا مسئلہ معرکہ آرا ہے۔ علامہ قرآنی وغیرہ علماء تو عدم جواز کی طرف گئے اور علامہ کرمائی نے اس میں منازعت کی۔ (۲۱۴) جسے شرح منیہ میں رد کر دیا۔ پھر محقق حلی نے اس بنا پر کہ مسلمانوں کے لئے غف و عید بمعنی عطا و

(۲۱۰) یعنی قرآن پاک کی یہ مذکورہ آیات کن احادیث مبارکہ کے منافی نہیں کہ جن میں بعض مسلمانوں کا دوزخ میں جانا وارد ہوا اور تاہی یہ آیات کریمہ سب مسلمانوں کے سب گناہوں کی ایسی بخشش کیلئے دعا کو جائز قرار دیتی ہیں کہ اصلاً کوئی گناہ نام کو بھی باقی نہ رہے۔

(۲۱۱) یہاں افعال سے مراد وہ ہیں کہ جو فرشتوں سے صادر ہوئے یعنی تمام زمین والوں کیلئے بخشش کی دعا کرنا۔ تو اس بات پر اجماع ہو چکا ہے کہ ان کے افعال کی طرح ہمیں بھی وہی فعل کرنا یعنی تمام مسلمانوں کے سب گناہوں کی ایسی مغفرت طلب کرنا کہ اصلاً کوئی گناہ نام کو بھی باقی نہ رہے، جائز نہیں کہ یہ انہیں کا خاصہ ہے اور اگر بالفرض یہ تسلیم کر بھی لیا جائے کہ ہمارے حق میں بھی وہ افعال جائز ہیں تو پھر ہم یہ کہیں گے کہ اس جگہ خصوص مراد ہے یعنی زمین والوں سے مراد یہاں سب زمین والے نہیں بلکہ بعض مراد ہیں اور یوں بھی کہا جاسکتا ہے کہ سب زمین والے ہی مراد ہیں مگر ان سب کے تمام گناہوں کی ایسی بخشش مراد نہیں کہ اصلاً کوئی گناہ نام کو بھی باقی نہ رہے بلکہ تمام مسلمانوں کیلئے فی الجملہ مغفرت طلب کی گئی ہے اور تمام مسلمانوں کیلئے فی الجملہ مغفرت اور بعض پر بعض گناہوں کے سبب عذاب ہونے میں کوئی تضاد نہیں۔

(۲۱۲) اے اللہ عزوجل امیری اور تمام مسلمانوں کی بخشش فرما۔

(۲۱۳) تقسیم حقیقی، مثلاً یوں کہنا، اے اللہ! سب مسلمانوں کے سب گناہوں کی ایسی بخشش فرما کہ اصلاً کوئی گناہ نام کو بھی باقی نہ رہے۔

(۲۱۴) یعنی علامہ کرمائی نے اس مسئلہ میں حجت کی اور اپنی طرف سے دلائل وغیرہ پیش کئے۔

مغفرت جائز (بلکہ قطعاً واقع ہے) اور اس دعا میں برادرانِ دینی پر شفقت سمجھی جاتی ہے اور جوازِ دعا جوازِ مغفرت پر مبنی ہے نہ کہ وقوع پر۔ تو عدم وقوع مغفرت جمیع کی حدیثیں اس دعا کے خلاف نہیں۔ اس کے جواز کی طرف میل کیا۔ (۳۱۵)

علامہ زین نے البحر الرائق پھر علامہ محقق علائی نے در مختار میں ان کی جمعیت کی۔ (۳۱۶)

مگر اس میں صریح خدشہ ہے کہ جواز صرف عقلی ہے۔ نہ کہ شرعی کہ حدیث متواترہ المعنی سے بعض مؤمنین کی تعذیب ثابت اور نووی والی و لقاوی نے اس پر اجماع نقل کیا اور جوازِ دعا کے لئے صرف جوازِ عقلی باوجود استحالہ شرعی کافی ہونا مسلم نہیں۔ اس طرف محقق شامی نے رد المحتار میں اشارہ فرمایا۔ رہا اظہارِ شفقت سے عذر میں کتنا ہوں..... وہ محلِ تکذیبِ نصوص میں قابلِ سماعت نہیں (۳۱۷) فتاامل۔

ثم اقول وبالله التوفيق. یہاں تعمیم دو ہیں۔ ایک تعمیمِ مسلمین۔ دوسری تعمیمِ ذنوب۔ اگر داعی (۳۱۸) صرف تعمیمِ اول پر قناعت کرے۔ مثلاً کہ۔ اَللّٰهُمَّ اغْفِرْ لِيْ وَ لِوَالِدِيْ وَ لِلْمُؤْمِنِيْنَ وَ الْمُؤْمِنَاتِ (۳۱۹) يَا اَللّٰهُمَّ اغْفِرْ لَامَّةٍ مُحَمَّدٍ ﷺ (۳۲۰) تو

(۳۱۵) یعنی علامہ حلی نے مذکورہ طریقہ پر دعا کو جائز بتایا۔

(۳۱۶) یعنی بیروی کی اور اسی جواز کی طرف میل کیا۔

(۳۱۷) جب نصوص یعنی آیت و احادیث کی تکذیب لازم آتی ہو تو اس صورت میں یہ کہنا کہ ”اس طرح تعمیمِ حقیقی کے ساتھ دعا کرنے میں برادرانِ دینی پر اظہارِ شفقت ہے لہذا اسے جائز قرار دینا چاہئے“ یہ عذر قابلِ قبول نہیں۔

(۳۱۸) دعا کرنے والا۔

(۳۱۹) اے اللہ عزوجل! میری! میرے ماں باپ اور تمام مسلمان مردوں اور مسلمان عورتوں کی بخشش فرما۔

(۳۲۰) اے اللہ عزوجل! محمد رسول اللہ ﷺ کی امت کو بخش دے۔

قطعاً جائز ہے اور اس کا اہم قرآنی کو بھی انکار نہیں، اور اس کے فضل میں احادیث وارد اور اس کا جواز آیت سے مستفاد اور یہ طبقہ بطبقہ مسلمین میں بلا تکثیر شائع، اور اگر صرف تعمیم ثانی پر اکتفا کرے۔ مثلاً اپنے لئے کہے، 'الہی! میرے سب گناہ چھوٹے بڑے، ظاہر، چھپے، اگلے، پچھلے معاف فرمایا کہے، 'الہی! میرے اور میرے والدین و مشائخ و احباب و اصول و فروع اور تمام اہلسنت کے لئے ایسی مغفرت کر جو اصلاً کسی گناہ کا نام نہ رکھے، جب بھی قطعاً جائز اور اس قسم کی دعا بھی حدیث میں وارد اور مسلمین میں متواتر۔ ان دونوں صورتوں کے جواز میں تو کسی کو کلام نہیں ہو سکتا کہ اس میں اصلاً کسی نص کی تکذیب نہیں۔

صورتِ ثانیہ میں تو ظاہر ہے کہ نصوص صرف اس قدر پر دال کہ بعض مسلمین معذب ہوں گے، ممکن کہ وہ داعی اور اس کے والدین و مشائخ و احباب و جمع اہلسنت کے سوا اور لوگ ہوں۔ اسی طرح صورتِ اولیٰ میں کوئی حرج نہیں کہ ہر مسلمان کے لئے فی الجملہ مغفرت اور بعض پر بعض ذنوب (۳۲۱) کی وجہ سے عذاب ہونے میں تنافی نہیں۔

اقول..... بعض نصوص سے نکال سکتے ہیں کہ فی الجملہ مغفرت ہر مسلمان کے لئے ہوگی۔ احادیث صریحہ ناطقہ کہ حضور اقدس ﷺ کی شفاعت سے ہر وہ شخص جس کے دل میں ذرہ برابر ایمان ہے۔ دوزخ سے نکال لیا جائے۔ تو ضرور ہے کہ یہ نکلتا قبل پوری سزا پالینے کے ہو، ورنہ شفاعت کا اثر کیا ہوں۔ اب رہی صورتِ ثالثہ یعنی داعی دونوں تعمیم کرے۔ مثلاً کہے، 'الہی! سب مسلمانوں کے سب گناہ بخش دے۔

اقول..... اس کے پھر دو معنی محتمل۔ ایک یہ کہ مغفرت بمعنی تجاوز فی

(۳۲۱) ذنوب، ذنوب کی جمع ہے اور ذنوب عربی میں گناہ کو کہتے ہیں۔

الجملہ کے لیں۔ تو حاصل یہ ہوگا کہ الہی! کسی مسلمان کو اس کے کسی گناہ کی پوری سزا نہ دے۔ اس کے جواز میں بھی کچھ کلام نہیں کہ مفادِ نصوص مطلقاً تکذیبِ بعضِ عشاء ہے (۳۲۲) نہ کہ استیفاءئے جزائے بعضِ ذنوب۔ بلکہ کریم کبھی استحصاء نہیں فرماتا۔ (۳۲۳) الاتری الی قولہ تعالیٰ: عَرَفَ بَعْضَهُ وَأَعْرَضَ عَنْ بَعْضٍ (۳۲۴) جب اکرم الخلق مصطفیٰ ﷺ نے کبھی پورا مواخذہ نہیں فرمایا، تو ان کا مولیٰ عزوجل تو اکرم الاکرمین ہے۔

دوسرے یہ کہ مغفرتِ تامہ مراد لی جائے۔ یعنی ہر مسلمان کے ہر گناہ کی پوری مغفرت کرے کہ کسی مسلمان کے کسی گناہ پر اصلاً مواخذہ نہ کیا جائے یہ بھٹک تکذیبِ نصوص کی طرف جائے گا اور اسی کو امام قرآنی ناجائز فرماتے ہیں اور بھٹک یہی من حیث الدلیل راجح نظر آتا ہے اور اس طرح کی دعا کسی آیت یا حدیث سے ثابت نہیں اور مسلمین کے حق میں خلف و عید کا جواز (جس سے خود حسب تصریحِ علیہ و دیگر قائلانِ جوازِ عفو و مغفرت مراد اور وہ یقیناً اجماعاً جائز بلکہ واقع ہے) اس مسئلہ میں کیا مفید۔ کہ بعض کے لئے اس کا عدم اور وقوع عذاب تواتر و اجماع سے ثابت۔ تو یہاں کلامِ علیہ محل کلام ہے اور مسئلہ آئمہ کیا مشائخ سے بھی منقول نہیں ہے کہ دوسروں کو مجالِ سخن نہ رہے۔ پس احوط یہی ہے (۳۲۵) کہ اس صورتِ ثالث کے معنی ثانی سے

(۳۲۲) یعنی احادیث مبارکہ میں جو بعض مسلمانوں کے عذاب کا ذکر ہے اس کا مقصود و مراد یہ ہے کہ بعض گنہگاروں کو عذاب میں مبتلا کیا جائے گا یہ نہیں کہ وہ اپنے تمام گناہوں کی پوری پوری سزا پائیں گے۔

(۳۲۳) یعنی مالک کریم عزوجل کبھی پورا مواخذہ نہیں فرماتا۔

(۳۲۴) تو نبی نے اسے کچھ جتایا اور کچھ سے چشم پوشی فرمائی۔ سورة التحريم آیت ۳ ترجمہ (کنز الایمان)۔

(۳۲۵) یعنی سب سے محتاط ترین راستہ یہی ہے کہ

احتراز کرے۔ شاید مصنف علام قدس سرہ نے اسی لئے صرف کلام امام قرآنی پر اقتصار فرمایا۔ کہ رجحان و احتیاط اسی طرف ہے۔

والله تعالى اعلم هذا ماظهر لى فى النظر الحاضر فتامل لعل الله يحدث بعد ذلك امرا۔

مسئلہ ۱۳: قال الرضاء: اپنے اور اپنے احباب کے نفس و اہل و مال و ولد پر بددعا نہ کرے۔ کیا معلوم کہ وقت اجابت ہو اور بعد وقوع بلا پھر ندامت ہو۔

رسول اللہ ﷺ فرماتے ہیں۔ ”اپنی جانوں پر بددعا نہ کرو اور اپنی اولاد پر بددعا نہ کرو اور اپنے خادم پر بددعا نہ کرو اور اپنے اموال پر بددعا نہ کرو، کیس اجابت کی گھڑی سے موافق نہ ہو۔“

رواہ مسلم و ابو داؤد و ابن خزیمہ عن جابر بن عبد اللہ رضی اللہ تعالیٰ عنہما۔

اور فرماتے ہیں۔ ”تین دعائیں پیٹک مقبول ہیں۔ دعا مظلوم کی اور دعا مسافر کی اور دعا باپ کا اپنی اولاد کو کوسنا۔“ رواہ الترمذی و حسنہ عن ابی ہریرہ ؓ۔

تنبیہ: دیلمی وغیرہ نے عبد اللہ بن عمر رضی اللہ تعالیٰ عنہما سے روایت کی۔ حضور اقدس ﷺ نے فرمایا۔ انی سئلت اللہ ان لا یقبل دعاء حبیب علی حبیبہ۔

”پیٹک میں نے اللہ تعالیٰ سے سوال کیا کہ کسی پیارے کی پیارے پر بددعا قبول نہ فرمائے۔“

علامہ شمس الدین سخاوی اسے لکھ کر فرماتے ہیں، صحیح حدیثوں سے ثابت کہ اولاد پر ماں باپ کی بددعا رد نہیں ہوتی۔ تو اس حدیث کو ان سے توفیق دیا جائے۔ انتہی

اقول وباللہ التوفیق۔ بددعا دو طور پر ہوتی ہے۔ ایک یہ کہ داعی کا قلب حقیرہ اس کا یہ ضرر نہیں چاہتا۔ یہاں تک کہ اگر واقع ہو تو خود سخت صدمے میں گرفتار ہو۔

جیسے ماں باپ غصے میں اپنی اولاد کو کوس لیتے ہیں۔ مگر دل سے اس کا مرنا یا تباہ ہونا نہیں چاہتے اور اگر ایسا ہو تو اس پر ان سے زیادہ بے چین ہونے والا کوئی نہ ہوگا۔ دلیلی کی حدیث میں اسی قسم بددعا کے لئے وارد کہ حضور رؤف رحیم ﷺ نے اس کا مقبول نہ ہونا اللہ تعالیٰ سے مانگا۔ نظیر اس کی وہ حدیث صحیح ہے کہ حضور اقدس ﷺ نے عرض کی۔ ”الہی! میں بشر ہوں بشر کی طرف غضب فرماتا ہوں تو جسے میں لعنت کروں یا بددعا دوں اسے تو اس کے حق میں کفارہ و اجر و باعث طہارت کر۔“

دوسرے اس کے خلاف کہ داعی کا دل حقیقہ اس سے بیزار اور اس کے اس ضرر کا خواستگار ہے اور یہ بات ماں باپ کو معاذ اللہ اسی وقت ہوگی جب اولاد اپنی شقاوت سے عقوق (۳۲۶) کو اس درجہ حد سے گزار دے کہ ان کا دل واقعی اس کی طرف سے سیاہ ہو جائے اور اصلاً محبت نام کو نہ رہے بلکہ عدوت آجائے۔ ماں باپ کی ایسی ہی بددعا کے لئے فرماتے ہیں کہ رد نہیں ہوتی۔ والعیاذ باللہ سبحنہ و تعالیٰ ہذا ما ظہر لی واللہ تعالیٰ اعلم۔ (۳۲۷)

مسئلہ ۱۴ قال الرضاء: عصبیل حاصل کی دعا نہ کرے۔ مثلاً مرد کے الہی! مجھے مرد کر دے (۱۴) کہ یہ استہزاء ہے۔ (۳۲۸) ہاں ایسی دعا جس میں اتشال امر شریعت (۳۲۹) یا اظہار عجز و عبودیت یا خدا عزوجل اور رسول ﷺ سے محبت یا دین

(۱۴) جبکہ مرد سے یہی معنی لغوی مراد ہو اور اگر مرد بسحس شجاع و دلیر یا مرد حقیقی مرد راہ خدا مراد لے تو استہزاء نہیں۔ مرد باش یا حالہ ہائے مرد باش - ۱۲ منہ حفظہ ربہ (۳۲۶) تا قرمانی سرکشی۔

(۳۲۷) اللہ پاک و بلند ہمیں اپنی پناہ میں رکھے۔ یہ وہ گوہر پارے ہیں کہ میرے رب عزوجل نے مجھ پر ظاہر فرمائے اور سب سے زیادہ علم والا تو اللہ عزوجل ہی ہے۔ (۳۲۸) مذاق و لطفا مستی۔

(۳۲۹) یعنی احکام شریعت کی جا آوری۔

واہل دین کی طرف رغبت یا کفر و کفرین سے نفرت وغیرہ منافع نکلتے ہیں، وہ جائز ہے۔ اگرچہ اس امر کا حصول یقینی ہو۔ جیسے

اللَّهُمَّ صَلِّ عَلَى سَيِّدِنَا وَ مَوْلَانَا مُحَمَّدٍ - اللَّهُمَّ اهْدِنَا الصِّرَاطَ الْمُسْتَقِيمَ -  
 اللَّهُمَّ اعْطِ سَيِّدَنَا وَ مَوْلَانَا مُحَمَّدًا الْوَسِيلَةَ - اللَّهُمَّ ارْضِ عَنْ أَصْحَابِ  
 مُحَمَّدٍ ﷺ - اللَّهُمَّ اعْطِ بَيْتَكَ الْمَكْرَمَ شَرْقًا وَ تَكْرِيمًا - اللَّهُمَّ الْعِنْ أَعْدَاءَ  
 مُحَمَّدٍ ﷺ -

کہ اگرچہ نبی ﷺ پر درود کا نزول اور مسلمانوں کو رشد و ہدایت تک وصول، حضور اقدس ﷺ کو وسیلہ ملنا اور اللہ تعالیٰ کا اصحاب کرام سے راضی ہونا اور بیت مکرم کی عزت و کرامت اور حضور کے اعداء پر غضب و لعنت سب یقینی باتیں ہیں۔ مگر ان دعاؤں میں وہی منافع مذکورہ ہیں۔ تو فضول و استہزاء نہیں ہو سکتیں۔

اقول..... علاوہ بریں ان سب میں وہ تاویل جو انہیں طلب حاصل سے جدا کر دے، ممکن و للتفصیل محل آخر۔

مسئلہ ۱۵، قال الرضاء: دعا میں حجر و سنگی نہ کرے۔ مثلاً یوں نہ مانگے کہ تمنا مجھ پر رحم فرمایا صرف مجھے اور میرے فلاں فلاں دوستوں کو نعمت بخش۔ حدیث میں ہے۔ ایک اعرابی نے دعا کی۔ اللَّهُمَّ ارْحَمْنِي وَ ارْحَمْ مُحَمَّدًا وَ لَا تَرْحَمْ مَعَنَا أَحَدًا O  
 ”الہی! مجھ پر رحم کر اور محمد ﷺ پر اپنی رحمت نازل فرما۔“ فرمایا حضور اقدس ﷺ نے لَقَدْ حَجَرْتَ وَ اَسْبَعَا۔ ”بھٹک تو نے بڑی وسعت والی چیز کو تنگ کر دیا۔“

اے عزیز! رحمت ان شامل انام ہے اور اس کا انعام عالم کو عام۔ رَحْمَتِي وَ سِعَتْ كُلِّ شَيْءٍ - (۳۳۰)

جو نیک بات اپنے لئے درکار ہو، جب تمام مسلمانوں کے لئے چاہے گا، اگر خود

(۳۳۰) میری رحمت ہر شئی کو گھیرے ہوئے ہے۔

مستحق نہیں، اس خیر خواہی عام کی برکت سے مستحق ہو جائے گا یا یوں کہ ان میں بعض تو یقیناً ہر خیر و فلاح کے قابل ہیں، تو کسی کا طفیل ہو کر پائے گا۔ بخلاف اس صورت کے کہ صرف اپنے یا اور بعض احباب کے لئے چاہی باقی کے لئے پسند نہ کی، تو ایک تو عام مؤمنین کی بدخواہی دوسرے کمال ایمان کا نقصان۔

نبی ﷺ فرماتے ہیں۔ لایؤمن احدکم حتی یحب لآخرہ ما یحب لنفسہ۔  
 ”تم میں کوئی مومن کامل نہیں ہوتا جب تک اپنے بھائی مسلمان کیلئے وہی نہ چاہے جو خود اپنے لئے چاہتا ہے۔“

اور فرماتے ہیں۔ الدین النصح لکل مسلم۔ ”دین ہر مسلمان کی خیر خواہی کا نام ہے۔“ لہذا الحدیث میں تعظیم دعا (۳۳۱) کے بہت فضائل وارد ہوئے۔

کما اسلفناہ فی فصل الاداب واللہ تعالیٰ اعلم بالصواب (۳۳۲) ﴿

(۳۳۱) دعا کو عام کرنا یعنی اپنی دعا میں سب مسلمانوں کو شامل کر لینا۔

(۳۳۲) جیسا کہ ہم نے فصل آداب میں ذکر کیا اور اللہ عزوجل ہی حق کو زیادہ جانتے والا ہے۔

## فصل ہشتم

ان لوگوں کے بیان میں جنگی دعا قبول ہوتی ہے

قال الرضاء: وہ انہیں ۱۹ ہیں۔ آٹھ حضرت مصنف قدس سرہ نے ذکر فرمائے

اور گیارہ فقیر غفرَ اللهُ تَعَالَى لَهُ نے زائد کئے ﴿

اول: مضطر۔ (۳۳۳)

قال الرضاء: اس کی طرف تو خود قرآن عظیم میں اشارہ موجود۔

أَمَّنْ يُجِيبُ الْمُضْطَرَّ إِذَا دَعَاهُ وَيَكْشِفُ السُّوءَ ﴿۳۳۳﴾

دُوم ۲: مظلوم اگرچہ فاجر ہو اگرچہ کافر ہو۔

قال الرضاء: حدیث میں ہے۔ اللہ اس تعالیٰ اس سے فرماتا ہے۔ وعزتی لا

نصرنک ولو بعد حین۔ ”مجھے اپنی عزت کی قسم پھٹ ضرور میں تیری مدد کروں گا

اگرچہ کچھ دیر کے بعد“ ﴿

سیوم ۳: بادشاہ عادل۔ چہارم ۴: مرد صالح۔

پنجم ۵: ماں باپ کا فرمانبردار۔ ششم ۶: مسافر۔

قال الرضاء: رواہ ابن ماجہ والعقيلي والبيهقي عن ابی هريرة رضی اللہ عنہما والنزار وزاد

حتى يرجع والضياء عن انس واحمد والطبرانی عن عقبه بن عامر رضی اللہ

تعالیٰ عنہم۔

(۳۳۳) بے چین و پریشان حال۔

(۳۳۴) یا وہ جو لاچار کی سنتا ہے، جب اسے پکارے اور دُور کر دیتا ہے برائی۔ سورة النمل آیت ۶۲

ترجمہ (کنز الایمان)۔

متعدد احادیث میں ارشاد ہوا کہ ”اس کی دعا ضرور مستجاب ہے، جس میں کچھ شک نہیں۔“

رواہ احمد والبخاری فی الادب المفرد و ابوداؤد والترمذی عن ابی ہریرۃ ومنها حدیث ابن ماجہ والضیاء المذکوران۔

بزار کے یہاں حدیث ابو ہریرہ ان الفاظ سے ہے۔ ”تین شخص ہیں کہ اللہ عزوجل پر حق ہے کہ ان کی کوئی دعا روند کرے۔ روزہ دار تا افطار اور مظلوم تا انتقام اور مسافر تا رجوع (۳۳۵)“

ہفتم کے: روزہ دار۔

قال الرضاء: خصوصاً وقت افطار (۳۳۶)“

ہشتم ۸: مسلمان، کہ مسلمان کے لئے اس کی غیبت میں دعا مانگے۔

قال الرضاء: حدیث شریف میں ہے۔ ”یہ دعا نہایت جلد قبول ہوتی ہے۔“ فرشتے کہتے ہیں۔ امین ولك بمثل ذالك۔

”اس کے حق میں تیری دعا قبول اور تجھے بھی اسی طرح کی نعمت حصول۔“ دوسری حدیث میں فرمایا۔ ”یہ دعا حاجی وغازی و مریض و مظلوم کی دعاؤں سے بھی زیادہ جلد قبول ہوتی ہے۔“

البيهقى فى الشعب بسند صالح عن ابن عباس رضى الله تعالى عنهما خمس دعوات يستجاب لهن فذكرهن وقال اسرع هذه الدعوات اجابة دعوة

(۳۳۵) یعنی جب تک سفر سے واپس گھر لوٹ نہ جائے۔

(۳۳۶) افطار کی دعا عموماً قبل از افطار پڑھنے کا رواج ہے۔ مگر مجدد اعظم امام احمد رضا علیہ الرحمہ نے فتاویٰ رضویہ شریف جلد ۴ ص ۶۵۱ مطبوعہ مکتبہ رضویہ کراچی میں اپنی تحقیق یہی پیش فرمائی کہ دعا افطار کے بعد پڑھی جائے۔

الاخ لآخيه بظهر الغيب.

بحد تیسری حدیث شریف میں ارشاد ہوا کہ ”اس سے زیادہ جلد قبول ہوئے والی کوئی دعا نہیں۔“

رواہ الترمذی عن عبد اللہ بن عمر رضی اللہ تعالیٰ عنہما ونحوہ للطبرانی وغیرہ عن عبد اللہ بن عمر رضی اللہ تعالیٰ عنہما.

چوتھی حدیث شریف میں آیا۔ ”یہ دعا رد نہیں ہوتی۔“ البزار عن عمران بن حصین رضی اللہ تعالیٰ عنہما.

نہم ۹ قال الرضاء: والدین کی دعا اپنی اولاد کے حق میں۔ ایک حدیث شریف ذکر کی جاتی ہے کہ ”یہ دعا امت کے لئے دعائے نبی کے مثل ہوتی ہے۔“

رواہ الدیلمی عن انسؓ۔

دہم ۱۰ قال الرضاء: اولاد کی دعا والدین کے حق میں۔

ابو نعیم عن وائل بن الاسقعؓ عن النبیؐ اربع دعوتہم مستجابۃ الامام العادل والرجل بدعوہ لآخیه بظہر الغیب ودعوة المظلوم ورجل بدعوہ لوالدینہ (۳۳۷)

یازدہم ۱۱ قال الرضاء: حاجی کی دعا جب تک اپنے گھر پہنچے۔ حدیث شریف میں ہے۔ جب تو حاجی سے ملے اسے سلام کر اور مصافحہ کر اور درخواست کر کہ وہ تیرے لئے استغفار کرے، قبل اس کے کہ وہ اپنے گھر میں داخل ہو، کہ وہ مقنور ہے۔

اخرجه الامام احمد عن ابن عمر رضی اللہ تعالیٰ عنہما.

(۳۳۷) ابو نعیم، وائل بن اسحق سے اور وہ مصطفیٰ کریم ﷺ سے روایت کرتے ہیں کہ چار آدمیوں کی دعائیں ضرور قبول ہوتی ہیں۔ بادشاہ عادل، وہ شخص کہ اپنے مسلمان بھائی کی غیر موجودگی میں اس کیلئے دعا کرے اور مظلوم کی دعا اور وہ شخص جو اپنے والدین کیلئے دعا کرے۔

دوسری حدیث شریف میں ہے ”حاجی کی دعا رو نہیں ہوتی، جب تک پلٹے۔“

البیہقی والدیلمی ویاتی.

دوازدہم ۱۲ قال الرضاء: عمرہ کرنے والا۔ حدیث شریف میں ہے ”سچ و عمرہ والے خدا کے سہماں ہیں۔ دیتا ہے انہیں جو مانگیں اور قبول فرماتا ہے جو دعا کریں۔“ رواہ البیہقی۔

سیزدہم ۱۳ قال الرضاء: مریض، کہ نبی ﷺ فرماتے ہیں۔ ”جب بیمار کے پاس جاؤ، اس سے اپنے لئے دعا چاہو کہ اس کی دعا مثل دعائے ملائکہ ہے۔ رواہ ابن ماجہ عن عمرؓ۔“

دوسری حدیث شریف میں ہے۔ ”مریض کی دعا رو نہیں ہوتی۔ یہاں تک کہ اچھا ہو۔“ رواہ ابن ابی الدنیا و نحوه عند البیہقی والدیلمی عن ابن عباس رضی اللہ تعالیٰ عنہما۔

چہاردہم ۱۴ قال الرضاء: ہر مومن بتلائے بلا۔ یعنی بلائے دنیوی و جسمانی۔ یہ مریض سے عام ہے۔ حدیث شریف میں ہے۔ سلمانؓ سے ارشاد ہوا۔ ”اے سلمان! بیشک بتلاء کی دعا مستجاب ہے۔“ الدیلمی عنہ۔

دوسری حدیث شریف میں ہے۔ ”مومن بتلاء کی دعا تقیمت جانو۔“ ابو الشیخ عن ابی الدرداءؓ۔

پانزدہم ۱۵ قال الرضاء: جو یادِ خدا بھرت کرتا ہو۔ حدیث شریف میں ہے۔ ”تین شخصوں کی دعا اللہ تعالیٰ رو نہیں کرتا۔ ایک وہ کہ خدا کی یاد بھرت کرے اور مظلوم اور بادشاہِ عادل۔ رواہ البیہقی عن ابی ہریرہؓ۔“

شانزدہم ۱۶ قال الرضاء: جو تہا جنگل میں (جہاں اسے اللہ کے سوا کوئی نہ

دیکھتا ہو) کھڑا ہو کر نماز پڑھے۔ ابن مندہ و ابو نعیم فی الصحابة عن ربيعة بن وقاص رضی اللہ عنہ عن النبی صلی اللہ علیہ وسلم ثلاثة مواطن لا ترد فيها دعوة عبد رجل يكون في برية بحيث لا يراه احد الا الله فيقوم فيصلني الحديث۔ (۳۳۸)

ہفدہم ۷۱، قال الرضاء: غازی کہ غزائے کفار کے لئے نکلے (۳۳۹) جب تک واپس آئے۔

الدیلمی عن ابن عباس رضی اللہ تعالیٰ عنہما اربع دعوات لا ترد دعوة الحاج حتى يرجع ودعوة الغازی حتى يصدر الحديث۔ (۳۳۰) ولليهي عنه باسناد متماسك خمس دعوات يستجاب لهن فذكر نحوه۔

خصوصاً جب کہ معاذ اللہ اور ساتھی بھاگ جائیں اور یہ ثابت قدم رہے وہو فی نعمة حديث ربيعة الماز۔

ہژدہم ۱۸، قال الرضاء: جس شخص پر کسی نے احسان کیا۔ اپنے محسن کے حق میں اس کی دعا رو نہیں ہوتی۔ الدیلمی عن ابن عمر رضی اللہ تعالیٰ عنہما عن النبی صلی اللہ علیہ وسلم دعاء المحسن اليه للمحسن لا يرد۔

نوزدہم ۱۹، قال الرضاء: جماعت مسلمانان کہ مل کر دعا کریں۔ بعض دعا

(۳۳۸) ابن مندہ و ابو نعیم حضرت ربيعة بن وقاص رضی اللہ عنہ سے اور وہ پیارے مصطفیٰ صلی اللہ علیہ وسلم سے روایت کرتے ہیں کہ تین مقامات ایسے ہیں کہ ان میں بوسے کی دعا رو نہیں کی جاتی۔ ان میں سے ایک وہ آدمی جو جنگل میں ہو کہ اسے اس کے رب عزوجل کے سوا کوئی نہ دیکھتا ہو اس حالت میں وہ کھڑا ہو اور نماز ادا کرے۔ (المحدث)

(۳۳۹) یعنی کفار سے جہاد کرنے کیلئے نکلے۔

(۳۳۰) دیلمی حضرت ابن عباس رضی اللہ عنہما سے روایت کرتے ہیں کہ چار دعائیں کہ رو نہیں کی جاتیں۔ حاجی کی دعا جب تک کہ لوٹ نہ آئے اور غازی کی دعا یہاں تک کہ واپس ہو۔ (المحدث)

کریں، بعض آئین کہیں۔ الطبرانی والحاکم والبیہقی عن حبيب بن سلمة  
 الفہریؒ لا یجتمع ملاء فیدعو بعضهم ویؤ من بعضهم الا اجابهم اللہ تعالیٰ -  
 یہ گیارہ کہ فقیر نے ذکر کئے ان میں سوائے تمہم و دہم کے باقی تو صاحبِ حصن  
 حصین سے بھی رہ گئے۔ فالحمد لله علی حسن التوفیق (۳۲۱) ﴿

---

(۳۲۱) میں ابھی توفیق پر اپنے رب عزوجل کی حمد جلاتا ہوں۔

## فصل نہم

ان اعمال صالحہ میں جن کے

کرنے والے کو کسی دعا کی حاجت نہیں

قال الرضاء: یہ فصل اگرچہ اس رسالے میں نہیں۔ مگر اس مضمون کو حضرت مصنف علام قدس سرہ نے کتاب الجواہر میں افادہ فرمایا۔ فقیر غفرَ اللہ تعالیٰ لہُ بوجہ جلالتِ فائدہ و عظمتِ عائدہ اسے یہاں ذکر کرتا ہے۔ وہ تین چیزیں ہیں۔  
اول: درود شریف۔

امام احمد و ترمذی و حاکم باسانید صحیحہ جبیدہ حضرت ابی بن کعب رضی اللہ عنہ سے روایت کرتے ہیں۔ جب چہارم شب گذرتی تھی رسول اللہ صلی اللہ علیہ وسلم کھڑے ہو کر فرماتے۔ ”اے لوگو! خدا کی یاد کرو، خدا کی یاد کرو۔ آئی راجعہ (۳۴۲) اس کے بعد آتی ہے۔ راجعہ (۳۴۳) آئی موت ان چیزوں کے ساتھ جو اس میں ہیں۔“ میں نے عرض کی: ”یا رسول اللہ صلی اللہ علیہ وسلم! میں دعا بہت کیا کرتا ہوں اس میں سے حضور کے لئے کس قدر مقرر کروں۔ فرمایا ”جتنی چاہے“ میں نے عرض کی چہارم۔ فرمایا ”جس قدر چاہے“ اور زیادہ کرے ”تو تیرے لئے بہتر ہے۔“ میں نے عرض کی نصف۔ فرمایا ”جتنی چاہے“ اور زیادہ کرے ”تو تیرے لئے بہتر ہے۔“ میں نے عرض کی اپنی کل دعا حضور کے لئے کر دوں۔ یعنی اپنی کل دعا کے عوض حضور پر درود بھیجا کروں۔ فرمایا۔ ”ایسا کرے گا تو اللہ تعالیٰ تیرے سب مہمات کفایت کرے گا اور تیرے گناہ بخش دے گا۔“

(۳۴۲) صور اسرائیل کا پہلا نفضہ، یعنی پہلی بار صور پھونکنا کہ جس سے قیامت قائم ہوگی۔  
(۳۴۳) صور اسرائیل کا دوسرا نفضہ، یعنی دوسری بار پھونکنا کہ جس سے مخلوق دوبارہ اٹھائی جائے گی اور حشر برپا ہوگا۔

احمد و طبرانی باسناد حسن راوی، وھذا حدیث الطبرانی کہ ایک شخص نے عرض کی۔ یا رسول اللہ ﷺ! میں اپنی تہائی دُعا حضور کے لئے کروں۔ فرمایا ”اگر تو چاہے۔“ عرض کی دو تہائی۔ فرمایا ”ہاں۔“ عرض کی نکل دُعا کے عوض درود مقرر کروں۔ فرمایا ”ایسا کرے گا“ تو خدا تیرے دنیا و آخرت کے سب کام بنا دیگا۔“

اور بیٹک درود سرور عالم ﷺ کے لئے دُعا ہے اور جس قدر اس کے فوائد و برکات مصلیٰ (۳۳۲) پر عائد ہوتے ہیں ہرگز ہرگز اپنے لئے دُعا میں نہیں بلکہ ان کے لئے دُعا تمام امتِ مرحومہ کے لئے دُعا ہے کہ سب انھیں کے دامنِ دولت سے وابستہ ہیں۔

ع سلامت ہمہ آفاق در سلامتِ نیت (۳۳۵)

دُوم: ذکرِ النہی۔

یہی نے شعب الایمان میں بحیر بن عقیق، انہوں نے سالم بن عبداللہ، انہوں نے اپنے باپ عبداللہ بن عمر، انہوں نے اپنے والد، حضرت فاروق اعظم، انہوں نے حضور سید المرسلین ﷺ، حضور نے رب العزت ذی الجلال تقدست اسماءہ سے روایت کی کہ فرماتا ہے۔

من شغلہ ذکری عن مسئلتی اعطیتہ الفضل ما اعطی السائلین۔ ”جسے میری یاد میرے مانگنے سے باز رکھے۔ میں اسے بہتر اس عطا کا بخشوں جو مانگنے والوں کو دوں۔“

اسی واسطے حضرت سالم بن عبداللہ نے تمام مدت وقوف میں ذکرِ الہی پر اقتصار کیا اور تا غروب آفتاب لا اِلهَ اِلا اللہُ وَحْدَهُ لَا شَرِیکَ لَهُ لَهُ الْمُلْکُ وَلَهُ الْحَمْدُ

(۳۳۲) یعنی درود شریف پڑھنے والا۔

ع (۳۳۵) میں کیا باتوں تمنائے زندگی کیا ہے

حضور آپ سلامت رہیں کمی کی ہے

بِيَدِهِ الْخَيْرُ وَهُوَ عَلَىٰ كُلِّ شَيْءٍ قَدِيرٌ (۳۳۶) لَا إِلَهَ إِلَّا اللَّهُ رَبُّنَا وَرَبُّ آبَائِنَا الْأَوَّلِينَ  
(۳۳۷) کہتے رہے۔

سبوح : تلاوتِ قرآنِ مجید۔

نبی ﷺ اپنے ربِّ جلیل تبارک و تعالیٰ سے روایت فرماتے ہیں۔

من شغله القرآن عن ذكرى ومسئلتى اعطيته افضل ما اعطى السائلين

وفضل كلام الله على سائر الكلام كفضل الله على خلقه۔

”جسے تلاوتِ قرآنِ مجید میرے ذکر اور میرے سوال سے روک دے اسے

افضل اس کا دوں، جو تمام سائلین کو عطا کروں۔“ پھر فرمایا ”اور بزرگیِ کلامِ الہی کی تمام

کلاموں پر ایسی ہے جیسے بزرگیِ ربِّ العزت جلَّ جلالہٗ اس کی تمام مخلوق پر۔“ قال

الترمذی حدیث حسن والله سبحانه وتعالى اعلم بالصواب ﴿﴾

(۳۳۶) اللہ عزوجل کے سوا کوئی عبادت کے لائق نہیں وہ اکیلا ہے اُسکا کوئی شریک نہیں اس کیلئے

ہے ساری بادشاہت اور سب خوبیاں اُس کو اسی کے دستِ قدرت میں ہیں ساری بھلائیاں اور وہ ہر

شئی پر قادر ہے۔

(۳۳۷) اللہ عزوجل کے سوا کوئی عبادت کے لائق نہیں جو ہمارا رب اور ہمارے اگلے باپ داداؤں کا

پروردگار ہے۔

## فصل دہم

### بحث دعا کے متعلق

#### چند نفیس سوال و جواب میں

سوال اول ا: اپنی عاجزی اور پروردگار تبارک و تعالیٰ کی رحمت پر نظر کر کے دعا و سوال بہتر ہے یا تقاضا پر راضی ہو کر ترک، کوئی ہے؟

جواب: بعض علماء ترک دعا کو اولیٰ جانتے ہیں۔ امام واسطی فرماتے ہیں۔ جو خدائے تعالیٰ نے تیرے لئے ٹھہرا دیا، وہ اس سے بہتر ہے جو تو مانگتا ہے۔

سیدنا ابراہیم علیہ الصلوٰۃ والسلام نے بلا کے وقت دعا مانگی۔ جبرائیل علیہ الصلوٰۃ والسلام نے کہا۔ کچھ حاجت ہے؟ فرمایا۔ ہاں، مگر نہ تم سے۔ کہا خدا سے عرض کیجئے۔ فرمایا، حسبی من سوالی (۱۵:۶۶) علمہ بحالی۔ (۳۳۸)

ع خدا واقف کہ حافظ را غرض صحت

و علم اللہ حسبی عن سوالی (۳۳۹)

علماء کہتے ہیں۔ جو چیز بے مانگے ملتی ہے، اس سے کہ مانگنے سے حاصل ہو، بہتر ہوتی ہے۔ دیکھو! حضرت ابراہیم علیہ الصلوٰۃ والسلام نے مغفرت کی طلب اور حضرت موسیٰ علیہ الصلوٰۃ والسلام نے ہدایت کی تمنا کی۔ حضرت محمد ﷺ کو یہ

(۱۵:۶۶) ملا علی قاری شوح فقہ اکیب میں لکھتے ہیں کہ اس کلمہ کی برکت سے جلنے سے محفوظ رہے۔ سات دن یا چالیس دن آگ میں رہے اور اس وقت سولہ برس کے تھے۔ ۱۲ منہ قدس سورہ

(۳۳۸) مجھے سوال کرنے کی حاجت نہیں، وہ میرے حال سے اچھی طرح واقف ہے۔

ع ۳۳۹ خدا تو جانتا ہے حال کیا ہے اس کے، میرے کا

نہیں حاجت میرے معروض کی اس رب اعلم کو

(عطاری)

دونوں رحمتیں حضرت ابراہیم و حضرت موسیٰ علیہما الصلوٰۃ والسلام سے بہتر و افضل حاصل ہوئیں۔

قال الرضاء: قال سيدنا ابراهيم عليه الصلوٰۃ والتسليم: وَالَّذِي اَطْمَع اَنْ يُغْفِرَ لِيْ خَطِيئَتِيْ يَوْمَ الدِّينِ ۝ وقال: وَلَا تُخْزِنِيْ يَوْمَ يُعْتَوْنَ ۝

وقال موسى الكليم عليه الصلوٰۃ والتسليم: اِنِّيْ ذَاهِبٌ اِلَى رَبِّيْ سَيِّئًا ۝

وقال تعالى لمحمد ﷺ: لِيَغْفِرَ لَكَ اللهُ مَا تَقَدَّمَ الْاَيَّامُ وَقَالَ تَعَالَى: يَوْمَ لَا

يُخْزِي اللهُ النَّبِيَّ وَالَّذِيْنَ اٰمَنُوْا مَعَهُ وَقَالَ تَعَالَى: وَيَهْدِيْكَ صِرَاطًا مُسْتَقِيْمًا ﴿٣٥٠﴾

حدیث قدسی میں ہے۔ من شغلہ ذکری عن مسئلتی اعطینہ افضل ما اعطی

السائلین ۝

”جسے میری یاد مجھ سے دعا مانگنے کی فرصت نہ دے، اسے مانگنے والے سے بہتر

دوں۔“ اور یہ بھی حدیث میں وارد کہ

(۳۵۰) سید ابراہیم علیہ الصلوٰۃ والسلام نے اپنے رب سے عرض کی۔ ”اور وہ جس کی مجھے آس

لگی ہے کہ میری خطائیں قیامت کے دن نکلے گا“ سورة الشعراء آیت ۸۲ ترجمہ (کنز الایمان)۔

”اور مجھے رسوا نہ کرنا جس دن سب اٹھائے جائیں گے“۔ سورة الشعراء آیت ۸۷

ترجمہ (کنز الایمان)۔

موسیٰ کلیم اللہ علیہ الصلوٰۃ والسلام نے کہا ”میں اپنے رب کی طرف جانے والا ہوں اب

وہ مجھے راہ دے گا“۔ سورة الصفت آیت ۹۹ ترجمہ (کنز الایمان)۔

اللہ جبارک و تعالیٰ نے اپنے محبوب ﷺ سے فرمایا۔ ”تا کہ اللہ تمہارے سبب سے گناہ نکلے

تمہارے گنہوں کے اور تمہارے پچھلوں کے اور اپنی نعمتیں تم پر تمام کر دے“۔ سورة الفتح آیت

۲ ترجمہ (کنز الایمان)۔

”جس دن اللہ رسوا نہ کرے گا نبی اور ان کے ساتھ ایمان والوں کو“۔ سورة التحريم

آیت ۸ ترجمہ (کنز الایمان)۔

”اور تمہیں سیدھی راہ دکھائے“۔ سورة الفتح آیت ۲ ترجمہ (کنز الایمان)۔

”خدا بھائی یوسف علیہ السلام پر رحم کرے۔ اگر بادشاہ سے اس بات کی کہ مجھے خزانوں پر مقرر کر، درخواست نہ کرتے، اسی وقت مقرر کرتا۔ درخواست کے سبب برس دن تک مقرر نہ ہوئے۔“ (۳۵۱)

قال الرضاء: امام وقتی کا قصد کنارِ دریا دور سے چند کبدال کو مختلف شکلوں میں متشکل ہوتے دیکھنا۔ پھر ان کے قریب آکر نماز میں انہیں امام بنانا ایک جواز ڈوبتا دیکھ کر ان کا دعا کرنا، خلاص پانا، کبدال کا اقتدا سے جدا ہو جانا کہ تمہیں کارخانہ قضاء میں دخل دینے کا کیا منصب ہے اس معروف و مشہور اور مثنوی شریف حضرت مولوی قدس سرہ المعنوی میں مذکور ہے ﴿

بعض علماء دعا و سوال بنظر ان فوائد کے جو سابق مذکور ہوئے بہتر سمجھتے ہیں۔ بعض کہتے ہیں بہتر یہ ہے کہ زبان سے دعا کرے اور دل سے خدا کے حکم و قضاء پر راضی رہے تاکہ دونوں فائدے ہاتھ آئیں۔

بعض کہتے ہیں جس بات میں حظ نفس کو دخل ہے، (۳۵۲) وہاں سکوت و ترک دعا افضل ہے اور جس میں دین و شرع کی ترقی یا کسی دوسرے مسلمان کا فائدہ ہے، اس کا مانگنا مناسب۔

بعض علماء فرماتے ہیں، جس وقت دل دعا کی طرف اشارہ کرے اور اس سے کشتود کار نظر آئے، (۳۵۳) دعا بہتر ہے اور جب سکوت کی طرف اشارہ کرے، سکوت اولیٰ اور یہ قول اصح اقوال ہے۔ (۳۵۴)

(۳۵۱) یعنی ایک سال تاخیر سے مقرر ہوئے۔

(۳۵۲) یعنی جس بات میں لذت نفس اور ذاتی مفاد شامل ہو وہاں دعا کو ترک کرتے ہوئے راضی برضائے مولیٰ رہنا افضل ہے۔

(۳۵۳) یعنی اپنا مقصود و مطلوب حاصل ہوتا دکھائی دے۔

(۳۵۴) یعنی یہ قول تمام اقوال سے صحیح تر ہے۔

اکثر امور، خصوصاً مباحات و مندوبات میں دل کا فتویٰ اعتبار تمام رکھتا ہے۔ اسی واسطے کہتے ہیں۔ دعا و ترک میں ترجیح وقت پر ظاہر ہوتی ہے۔

**قال الرضاء:** یہ جو حضرت مصنف قدس سرہ نے ارشاد فرمایا، حکم اصلی ہے۔ مگر اس کا مورد صرف اولیاء ہیں۔ جن کی نسبت استفت قلبک (۳۵۵) وارد۔ عوام مؤمنی، کہ فتوائے قلب و طغوائے نفس و اغوائے دیو (۳۵۶) میں تمیز نہیں کر سکتے۔ ان کے لئے راہ یہی ہے کہ دعا میں کبھی تقصیر نہ کریں (۳۵۷) کہ فی نفسہ عبادت باجمہ مغز عبادت ہے۔ لہذا قرآن و حدیث میں منطلقاً اس کی طرف ترغیب فرمائی، کہ احکام شرعیہ میں کثیر غالب ہی پر لحاظ ہوتا ہے۔

**ثم اقول.....** محل نزاع ادعیۃ خاصہ (۳۵۸) وقت حاجات حادثہ ہیں، ورنہ مطلق دعا باجماع امت مرحومہ ہر روز کم از کم بیس بار واجب ہے۔ اِهْدِنَا الصِّرَاطَ الْمُسْتَقِيمَ (۳۵۹) کیا دعا نہیں اور الْحَمْدُ لِلَّهِ رَبِّ الْعَالَمِينَ (۳۶۰) سب سے افضل دعا ہے۔

رسول اللہ ﷺ فرماتے ہیں۔ افضل الذکر لا الہ الا اللہ وافضل الدعاء الحمد لله (۳۶۱) رواہ الترمذی وحسنہ والنسائی وابن ماجہ وابن حبان و

(۳۵۵) یعنی اولیائے کرام علیہم الرضوان کیلئے ہی کہا گیا کہ ”اپنے دل سے فتویٰ پوچھئے۔“  
(۳۵۶) عام مسلمانوں کیلئے اس بات میں تمیز کرنا مشکل ہے کہ ابھی میرے دل میں جو بات آ رہی ہے، آیا یہ میرے دل کی جانب سے ہے یا نفس کی سرکشی کے باعث یا پھر شیطان کے بہکاوے سے ہے۔  
(۳۵۷) یعنی عام مسلمانوں کے حق میں مناسب یہی ہے کہ دعا میں کبھی کوئی چیز سے کام نہ لیں۔  
(۳۵۸) دعا کی جمع ہے۔ یعنی علماء کا جو اختلاف گزرا وہ اس وقت ہے کہ جب اپنا تک کوئی مشکل یا مصیبت آئے اور دعا کی جائے، ورنہ مطلق دعا میں کوئی اختلاف نہیں۔

(۳۵۹) ہم کو سیدھا راستہ چلا۔ سورۃ الفاتحہ، آیت ۵، ترجمہ (کنز الایمان)۔

(۳۶۰) سب خوبیوں اللہ کو جو مالک سارے جہان والوں کا۔ سورۃ الفاتحہ، آیت ۱، ترجمہ (کنز الایمان)۔

(۳۶۱) سب سے افضل ذکر لا الہ الا اللہ ہے اور سب سے افضل دعا الحمد لله ہے۔

الحاکم وصحیحہ عن جابر بن عبد اللہ رضی اللہ تعالیٰ عنہما۔

درود شریف بھی دعا ہے کہ باجماع امت مرحومہ عمر میں ایک بار ہر مسلمان پر فرضِ قطعی اور عند المحققین ہر بار کہ ذکر شریف حضورِ یٰ نور ﷺ آئے واجب ہے۔ یوں ائمہ شافعیہ کے نزدیک ہر روز اسی ۳۹ بار دعا فرض ہوگی کہ شبانہ روز میں سترہ بار کعتیں فرض ہیں ہر رکعت میں فاتحہ فرض۔ ہر فاتحہ میں دوبار دعا اور ہر تعدہ اخیرہ میں درود فرض۔

احادیث سابقہ (۳۶۲) جن میں ارشاد ہوا کہ جو دعا نہ کرے اللہ تعالیٰ اس پر غضب فرمائے، ترکِ مطلق ہی پر محمول یا معاذ اللہ اپنے کو بارگاہِ عزت عزوجل سے بے نیاز جاننا اس کے حضور تضرع و زاری سے پرہیز رکھنا کہ اب صریح کفر و موجبِ غضبِ ابدی ہے۔ ولہذا اذعونی استجب لکم (۳۶۳) کے متصل ہی ارشاد ہوا۔ ان الذین یستکبرون عن عبادتی سیدخلون جہنم داخرین (۳۶۴) بالجملہ مطلق دعا میں ہرگز کسی مسلمان سے نزاع معقول نہیں اور خود بعد امر صریح اذعونی و فرمان واستلوا اللہ من فضلیہ (۳۶۵) گنجائش کلام کیا ہے۔ فافہم واللہ تعالیٰ اعلم ﴿

سوال دُوم ۴: دعا تفویض (۳۶۶) کے منافی ہے۔ جو شخص اپنا کام کسی کے سپرد کرتا ہے، آپ اس میں دخل نہیں دیتا۔

(۳۶۲) وہ حدیث کہ فصلِ دُوم میں ادب ۳۰ کے تحت مذکور ہوئی۔

(۳۶۳) مجھ سے دعا کرو میں قبول کروں گا۔ سورۃ المؤمن آیت ۶۰ ترجمہ (کنز الایمان)۔

(۳۶۴) بے شک وہ جو میری عبادت سے اونچے سمجھتے ہیں، عقربِ جہنم میں جائیں گے ذلیل ہو کر۔

سورۃ المؤمن آیت ۶۰ ترجمہ (کنز الایمان)۔ (یہاں عبادت سے مراد دعا ہے)

(۳۶۵) اور اللہ سے اس کا فضل مانگو۔ سورۃ النساء آیت ۳۲ ترجمہ (کنز الایمان)۔

(۳۶۶) تفویض کے معنی ہیں اپنا معاملہ کسی کے سپرد کر دینا۔ تو مطلب یہ ہوا کہ جب بندہ اپنا معاملہ

اللہ تعالیٰ کے سپرد کر چکا تو پھر دعا کیوں کرتا ہے کہ مجھے فلاں بھلائی عطا کر دے۔ وہ جو چاہے کرے۔

جواب: تفویض کے یہ معنی کہ بندہ جس کام کے نفع نقصان سے واقف نہ ہو اسے اپنے مولیٰ کو کہ حکیم و کریم و علیم ہے سپرد کرے۔ وہ مصلحت اس کی اس سے بہتر جانتا ہے۔ نہ یہ کہ جو بات قطعاً اس کے حق میں بہتر ہے مانند بہشت و ایمان و محبت خدا کے اس کی طلب نہ کرے یا جو بات بالیقین مضر ہے، مثل کفر و شرک و معصیت و دوزخ کے اس سے پناہ نہ چاہے۔ بلکہ جس بات کا انجام معلوم نہیں۔ اس کی طلب بھی مع استثناء و شرط خیر و صلاح منافی تفویض نہیں۔ دعائے استجارہ میں وارد ”الہی! یہ کام اگر میرے دین و دنیا و انجام میں بہتر ہے، تو مجھے اس کی توفیق دے۔ ورنہ مجھ کو اس سے باز رکھ اور میرا دل اس سے پھیر۔“

البتہ جس چیز میں مضرت یقینی ہے اس کی طلب کرنا یا جس کا نفع نقصان معلوم نہیں بغیر شرط خیر و صلاح کے مانگنا تفویض کے منافی دے جا ہے۔ امام غزالی کے شیخ فرماتے ہیں ’استثناء اور شرط خیر و صلاح قطعیات میں بھی کوئی کہ کبھی خیر و صلاح مفضول میں ہوتی ہے۔ مثلاً ایک شخص نماز پڑھتا ہے اور وقت تنگ ہو گیا ہے اور ایک اندھا کنوئیں میں گرا پڑتا ہے۔ چنانچہ اس کا اس کے حق میں بہتر ہے۔ اگرچہ نماز فی نفسہ افضل ہے اور اکثر ہوتا ہے کہ افضل کی طلب میں آدمی ہلاک ہو جاتا ہے اور مفضول بے ضرر ہاتھ آتا ہے۔ جیسے ماء الشعیر (۳۶۷) بعض مریضوں کے حق میں مفید اور شرمٹ اگرچہ افضل ہے، مضر۔ پس ایسا مفضول افضل سے اصلح و بہتر ہے۔ تو بندے کو لائق کہ اپنے مالک سے عرض کرے۔ الہی! میری صلاح و بہبود افضل میں رکھ اور اس کی توفیق دے۔ قطعاً جزماً بلا شرط صلاح، افضل کی درخواست نہ کرے، کہ کبھی مضر ہوتی ہے۔

(۳۶۷) یعنی جو کا وہ پانی جو ابھی شراب نہ بنا گیا ہو۔

قال الرضاء: اس کلام سے مقصود سلبِ عموم ہے۔ یعنی سب قطعیات (۳۶۸) ایسے نہیں کہ ضم استثناء و شرط خیر سے بے نیاز ہوں۔ نہ عموم سلب کہ سب قطعیات میں اس کی حاجت ہو۔ محبتِ خدا و رسول جل جلالہ و عظیمہ و بہشت و دیدارِ الہی و شفاعتِ رسالت پناہی ﷺ و توفیقِ طاعت کی طلب اور کفر و بدعت و دوزخ و غضبِ الہی و ناراضی حضورِ رحمتِ عالم ﷺ سے تَعَوُّذ (۳۶۹) اصلاً محتاجِ شرط و استثناء نہیں کہ ان امور میں کسی صورت دوسرا پہلو متصور نہیں اور جہاں دوسرا پہلو پیدا ہوگا وہاں بھی شرط و استثناء نظرِ محض ذاتِ افضل ہوں گے کہ افضل فی نفسہ کبھی بوجہ عارضِ مفضول ہو سکتا ہے۔ جیسے آفتابوں کے لئے نماز و طواف۔ (۳۷۰) ورنہ مفضول من حیث ہو مفضول (۳۷۱) ہرگز صالح نہیں ہو سکتا۔ واللہ تعالیٰ اعلم ﴿

(۳۶۸) قطعیات سے مراد یہاں وہ امور ہیں جن کا نفع یا نقصان یقینی ہے اور ان میں دوسرا پہلو نہ پایا جائے۔ مثلاً محبتِ خدا و رسول عزوجل و عظیمہ کی طلب اور غضبِ الہی و ناراضی رسالت پناہی ﷺ سے پناہ۔

یعنی بعض امور یقینیہ ایسے ہیں کہ جن سے متعلق دعا کرتے وقت استثناء و خیر کی شرط لگانے کی حاجت نہیں کہ ”الہی! اگر یہ کام میرے دین و دنیا و انجام میں بہتر ہے تو مجھے اس کی توفیق دے“ ورنہ مجھ کو اس سے باز رکھ اور میرا دل اس سے بچیر۔“

بعض امور یقینیہ ایسے ہیں کہ جن سے متعلق دعا کرتے وقت خیر و استثناء کی شرط لگانا ہی بہتر ہے جیسا کہ ماء الشیر والی مثال گزری۔

(۳۶۹) پناہ مانگنا۔

(۳۷۰) تفصیلی معلومات کیلئے بسمبارِ شش بہشت، حصہ ۶ اور رفیقِ الحرمین کا مطالعہ کیجئے۔

(۳۷۱) یعنی جس چیز پر کسی دوسری چیز کو فضیلت حاصل ہو وہ پہلی چیز اپنی ذات کے اعتبار سے اس دوسری چیز سے زیادہ مفید و بخلی نہیں ہو سکتی۔

سوال سوم ۳: جو مقدر ہے، ہوگا۔ پھر دعا سے کیا فائدہ؟

جواب: دعا سے بلا رد ہوتی ہے۔ حضور اقدس ﷺ فرماتے ہیں۔ ”قضاء دعا کے سوا کسی چیز سے رد نہیں ہوتی اور سوائیکی کے کوئی چیز عمر کو زیادہ نہیں کرتی۔“  
دوسری حدیث میں ہے۔ ”دعا اس چیز سے کہ نازل ہوئی اور اس سے کہ ہنوز نازل نہ ہوئی“ (۳۷۲) فائدہ بخشتی ہے اور پھٹک بلا نازل ہوتی ہے اور دعا اس کو مل جاتی ہے۔ تو دونوں آپس میں مدافعت کرتی رہتی ہیں۔“  
یعنی بلا اترنا چاہتی ہے اور دعا اس کو روکتی ہے۔ یہاں تک کہ قیامت تک نہیں اترنے دیتی۔

مگر یہ رد بھی قضاء کے موافق ہے جس طرح وجود ہر شے کا کسی سبب سے مربوط ہے۔ (۳۷۳) اسی طرح ہر چیز کے روکنے اور دفع کرنے کے لئے بھی ایک سبب مقرر ہے۔ پھر حربہ روکنے کا ایک سبب ہے اور دعا سبب دفع بلا۔ پھر لینا قضاء کے خلاف نہیں، دعا کیونکر منافی ہو سکتی ہے۔

تحقیق اس مقام کی یہ ہے کہ قضاء دو قسم ہے۔ مُبَرَّم کہ جف القلم بما ہو کائن۔ (۳۷۴) اس کا بیان ہے اور معلق کہ وَمَا يُعْمَرُ مِنْ مُعَمَّرٍ وَلَا يُنْقَصُ مِنْ عُمُرِهِ (۳۷۵) اس کا نشان ہے۔ مفسرین اس آیت کی تفسیر میں لکھتے ہیں۔ بعض اسباب سے

(۳۷۲) جو ابھی تک نازل نہ ہوئی۔

(۳۷۳) یعنی ہر شے کا وجود کسی سبب کے رابطے سے ہوتا ہے۔

(۳۷۴) یعنی جو ہوتا تھا اسے لکھ کر قلم خشک ہو گیا۔ مراد یہ کہ اللہ عزوجل کے لکھے میں تبدیلی

ممکن نہیں، جو لکھ دیا گیا وہ ہو کر رہے گا۔

(۳۷۵) اور جس بڑی عمر والے کو عمر دی جائے یا جس کسی کی عمر کم رکھی جائے۔ سورۃ فاطر

آیت ۱۱ ترجمہ (کنز الایمان)۔

عمر میں کمی زیادتی ہوتی ہے اور وہ بھی لوح محفوظ میں لکھی ہے۔ پس قضاء میں تغیر، قضاء کے مطابق روا ہے۔ مثلاً مقدر ہے کہ زید کی عمر ساٹھ برس کی ہوگی اور جو حج کرے گا اسی ۸۰ برس زندہ رہے گا۔

تنبیہ: قال الرضاء: یہ قضاء میں تغیر نہیں مقضیٰ بہ (۳۷۶) کا تغیر ہے اور مقضیٰ کی بھی ذات بدلی نہ اس کے مقضیٰ ہونے کی حیثیت۔ اسے اس اعتبار سے جو نظر عامہ عباد میں ظاہر ہوتا ہے احادیث و کلمات علمائے کرام میں رد و تغیر قضاء فرمایا ہے۔ اس کا بیان عنقریب آتا ہے۔ پہلے یہ جانئے کہ یہاں بعض اشخاص کو قول حضور پر نور سیدنا غوث اعظم علیہ السلام میں کہ ”سب اولیاء قضائے معلق کو روکتے ہیں اور میں قضائے مہرم کو رد فرماتا ہوں“ او کما قال علیہ السلام ”شہ گزرتا ہے کہ قضائے مہرم کیونکر قابل رد ہو سکتی ہے؟“

اقول..... شاید ان صاحبوں کو حدیث ابی الشیخ فی کتاب الثواب عن انس رضی اللہ عنہ نہ پہنچی کہ حضور اقدس صلی اللہ علیہ وسلم فرماتے ہیں۔ اکثر من الدعاء فان الدعاء یرد القضاء المہرم۔

”دعا بئثر مانگ کہ دعا قضائے مہرم کو رد کر دیتی ہے۔“

حدیث ابن عساکر عن نمیر بن اوس مرسلہ و حدیث الدیلمی عن ابی موسیٰ رضی اللہ عنہ موصولہ کہ حضور پر نور صلی اللہ علیہ وسلم فرماتے ہیں۔ الدعاء جند من اجناد اللہ مجند یرد القضاء بعد ان یرم۔

(۳۷۶) مقضیٰ بہ سے مراد یہاں وہ شئی ہے جو تقدیر میں لکھی گئی ہو جیسا کہ ابھی مثال گزری کہ ”مقدر ہے کہ زید کی عمر ساٹھ برس کی ہوگی اور اگر حج کرے گا تو اسی ۸۰ برس زندہ رہے گا۔“ تو اس مثال میں زید کی عمر مقضیٰ بہ ہے جو کہ ساٹھ برس سے بدل کر اسی ۸۰ تک بڑھادی جائے گی۔ (۳۷۷) یعنی ہر طرح کے جنگی سامان سے لیس ہے۔

”دعا اللہ تعالیٰ کے لشکروں سے ایک لام باندھا لشکر ہے (۳۷۷) کہ قضاء کو رد کر دیتا ہے بعد مُبْرَم ہونے کے۔“

تحقیق اس مقام کی یہ ہے کہ قضائے معلق دو قسم ہے۔ ایک معلق مَحْض، جس کی تعلیق کا ذکر لَوْحِ مَحْوِ اثْبَاتِ یا صُخْفِ مَلَائِكَةٍ میں بھی ہے۔ عام اولیاءِ جن کے علوم اس سے متجاوز نہیں ہوتے۔ ایسی قضاء کے دفع پر دعا کی ہمت فرماتے ہیں کہ انہیں بوجہ ذکرِ تعلیق اس کا قابل دفع ہونا معلوم ہوتا ہے۔

دوسری معلق شبیہ بالبرم کہ علم الہی میں تو معلق ہے۔ مگر لَوْحِ مَحْوِ اثْبَاتِ و دَفَاتِرِ مَلَائِكَةٍ میں اس کی تعلیق مذکور نہیں۔ وہ ان ملائکہ اور عام اولیاء کے علم میں مُبْرَم ہوتی ہے۔ مگر خواص عباد اللہ جنہیں امتیاز خاص ہے۔ بالہامِ ربّانی بندہ برویتِ مقامِ ارفع، حضرت منذع (۳۷۸) اس کی تعلیقِ واقعی پر مطلع ہوتے ہیں اور اس کے دفع میں دعا کا اذن پاتے ہیں اور یا عام مؤمنین جنہیں الواح و صحائف پر اطلاع نہیں، حسب عادت دعا کرتے ہیں اور وہ بوجہ اس تعلیق کے جو علم الہی میں تھی، مندفع ہو جاتی ہے۔ یہ وہ قضائے مُبْرَم ہے جو صالح رد ہے (۳۷۹) اور اسی کی نسبت حضور

(۳۷۸) بِهَجَةِ الْأَسْرَارِ شَرِيفِ فِي حَضْرَةِ سَيِّدِنَا غَوْثِ اعْظَمٍ سے منقول کہ ”میں لوگوں کے حالات سے علیحدہ ہوں۔ میں ان کی عقلوں سے علیحدہ ہوں۔ تمام مردانِ خدا جب تقدیر تک پہنچتے ہیں تو رک جاتے ہیں۔ مگر میں وہاں تک پہنچتا ہوں اور میرے لئے ایک کھڑکی کھل جاتی ہے، اس میں داخل ہوتا ہوں اور تقدیراتِ حق سے حق کے ساتھ حق کیلئے منازعت کرتا ہوں۔“ اسی مقام کو منذع کہتے ہیں۔

قصیدۂ غوثیہ میں کہ جو آپ پر پروردگار عالم عزوجل کی جناب سے الہام کیا گیا، فرماتے ہیں۔

أَنَا الْحَسَنِيُّ وَالْمَنْذَعُ مَقَامِي ۞ وَأَقْدَامِي عُنُقِ الرَّجَالِ

”میں حضرت امام حسن علیہ السلام کی اولاد سے ہوں اور میرا مرتبہ منذع ہے اور میرے قدم

تمام اولیاء کی گردنوں پر ہیں“

(۳۷۹) یعنی یہ وہ قضائے مُبْرَم ہے جو روکی صلاحیت رکھتی ہے۔ یعنی اس میں تبدیلی ممکن ہے۔

ولہذا فرماتے ہیں۔ ”تمام اولیاء مقام قدر پر پہنچ کر رک جاتے ہیں، سوا میرے کہ جب میں وہاں پہنچا، میرے لئے اس میں ایک روزن (۲۸۰) کھولا گیا۔ جس سے داخل ہو کر نزع اقدار الحق بالحق للحق۔“

”میں نے تقدیراتِ حق سے حق کے ساتھ حق کے لئے منازعت کی۔ مرد وہ ہے جو منازعت کرے، نہ وہ کہ تسلیم۔“

رواہ الامام الاجل سیدی ابو الحسن علی نور الدین اللخمی قدس سرہ فی البہجة المبارکة بسندین صحیحین ثلاثین عن الامام الحافظ عبدالغنی المقدسی والامام الحافظ ابن الاخضر رحمہما اللہ تعالیٰ سمعا سیدنا الغوث الاعظم ﷺ وارضاہ وحشرنا فی زمرة من تبعہ ووالاہ امین ۵

تفسیر اس کی احکام ظاہریہ شرعیہ ہیں۔ وہ بھی تین طرح آتے ہیں۔ ایک معلق ظاہر الصلیق کہ حکم کے ساتھ ہی بیان فرما دیا کہ ہمیشہ کو نہیں۔ ایک مدت خاص کے لئے ہے۔ کقولہ تعالیٰ: حَتَّىٰ يَتَوَفَّيَهُنَّ الْمَوْتُ اَوْ يَجْعَلَ اللّٰهُ لَهُنَّ سَبِيْلًا (۳۸۱)

دوسرے وہ کہ علم الہی میں تو ان کے لئے ایک مدت ہے، مگر میان نہ فرمائی گئی۔ جب وہ مدت ختم ہوتی اور دوسرا حکم آتا ہے، بظاہر معلوم ہوتا ہے کہ حکم اوّل بدل گیا، حالانکہ ہرگز نہ بدلا۔ لَا تَبْدِيْلَ لِكَلِمَاتِ اللّٰهِ بلکہ اس کی مدت یہیں تک تھی۔ گو ہمیں خبر نہ تھی۔ ولہذا ہمارے علماء فرماتے ہیں۔ نسخ تبدیل حکم نہیں بلکہ بیان مدت کا نام ہے۔

(۳۸۰) روشندان۔

(۳۸۱) یہاں تک کہ انہیں موت اٹھائے یا اللہ ان کی کچھ راہ نکالے۔ سورۃ النساء آیت ۱۵ ترجمہ (کنز الایمان)۔

(۳۸۲) اللہ کی باتیں بدل نہیں سکتیں۔ سورۃ یونس آیت ۶۳ ترجمہ (کنز الایمان)۔

تیسرے وہ کہ علم الہی میں ہمیشہ کے لئے ہیں۔ جیسے نماز کی فرضیت، زنا کی حرمت، یہ اصلاً صالحُ صلیح نہیں' (۳۸۳) یہ قضا میں بھی بصورت امر ہوتی ہیں۔ مثلاً فلاں وقت فلاں کی روح قبض کرو، فلاں روز فلاں کو یہ دُعا یہ چھین لو۔ نہ بصیغہ خبر کہ خبر الہی میں تَقَلَّتْ محال بالذات ہے۔ وَقَمَّتْ كَلِمَتُ رَبِّكَ صِدْقًا وَعَدْلًا لَا مُبَدِّلَ لِكَلِمَاتِهِ وَهُوَ السَّمِيعُ الْعَلِيمُ (۳۸۴) واللہ تعالیٰ اعلم ﴿

سوال چہارم ۴: دعا مقامِ رضا و تسلیم کے خلاف ہے۔ جب بندہ اپنے مقدر پر راضی ہو گیا، تو دعا سے کیا کام رہا؟

جواب: دعا خلافِ رضا نہیں ہو سکتی ہے کہ حصولِ مدعا یا نجات از بکاء دعا پر مقدر ہو۔ قال الرضاء: یہ سوال، سوالِ دوم کا غیر ہے۔ وہاں بر بنائے تفویض سوال تھا۔ یہاں بر بنائے رضا و تسلیم اور تفویض و رضا میں فرق بین ہے۔ رضا کا مرتبہ تفویض کے درجہ سے اعلیٰ ہے۔

تفویض یہ کہ اپنے کام دوسرے کے سپرد کیجئے۔ اب چاہے وہ سیاہ و سپید کچھ کرے، اصلاً دخل نہ دیجئے۔ عام ازیں کہ اپنے دل کو بھائے یا ناپسند آئے۔ جیسے بدعی و مدعا علیہ کسی کو اپنے معاملے کا حکم (۳۸۵) بنا دیتے ہیں۔ جی تو ہر ایک کا یہی حال ہے کہ میرے موافق کرے۔ پھر اس کے سپرد کر دیتے ہیں کہ جو تیری سمجھ میں

---

(۳۸۳) یعنی نماز کی فرضیت اور زنا کی حرمت وغیرہا، یہ ایسے احکام ہیں کہ کسی طرح مسنوخ نہیں ہو سکتے۔

(۳۸۴) اور پوری ہے تمہارے رب کی بات سچ اور انصاف میں۔ اس کی باتوں کا کوئی بدلنے والا نہیں اور وہی ہے سنا جانتا۔ سورۃ الانعام، آیت ۱۱۵ ترجمہ (کنز الایمان)۔  
(۳۸۵) قاضی حج، فیصلہ کرنے والا۔

آئے کر دے، اور رِضًا و تسلیم یہ کہ اپنا ارادہ اس کے ارادے میں فنا ہو جائے۔ جو کچھ وہ چاہے اپنا دل بھی اسی کو پسند کرے اور اس کے خلاف کی خواہش نہ رکھے لہذا قرآن عظیم میں فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكُمْ فِيمَا شَجَرَ بَيْنَهُمْ (۲۸۶) پر اکتفا نہ فرمایا۔ ”یعنی قسم تیرے رب کی، وہ مسلمان نہ ہوں گے جب تک تجھے حکم نہ بنائیں اس جھگڑے میں جو ان کے آپس میں ہو“ کہ فقط اس قدر تو ہر حکم و حکم کے ساتھ ہوتا ہے۔ نبی ﷺ کے حضور اس کے ساتھ یہ بھی ضرور کہ نُمُّ لَا يَجِدُوا فِيْ اَنْفُسِهِمْ حَرَجًا مِّمَّا قَضَيْتَ وَيَسْلَمُوْا تَسْلِيْمًا (۲۸۷) ”یعنی پھر نہ پائیں اپنے دلوں میں اصلاً تنگی تیرے حکم سے اور تسلیم کر لیں مان کر۔“

اب تسلیم و تقویض کا فرق اور دونوں سوالوں میں مغایرت کھل گئی اور جواب کہ حضرت مصنف علام قدس سرہ نے ارشاد فرمایا۔ اس کی توضیح یہ ہے کہ اکثر جس مدعا یا ازال بلاء اس لئے ہوتا ہے کہ بندے ہمارے حضور الحاج و زاری کریں اور عاجزانہ، دیکھنا نہ گزرتے منہ اور تھر تھراتے ہاتھ ہماری بارگاہ میں لائیں۔ وہ خود فرماتا ہے۔

فَلَوْلَا اِذْجَاءَهُمْ بِاَسْنَا تَضَرَّعُوْا- (۳۸۸)

”تو کیوں نہ ہوا کہ جب ان پر ہماری طرف سے سختی آئی تھی گزرتے ہوتے“ اور وارد کہ فرماتا ہے۔ مَنْ لَا يَدْعُوْنِيْ اَغْضَبُ عَلَيْهِ ”جو مجھ سے دعائے کرے گا“ میں اس پر غضب فرماؤں گا“ اور گزرا کہ کبھی عطائے مراد میں دیر اس لئے کرتے ہیں کہ ہمارے حضور زیادہ گزرتے، تو ثابت ہوا کہ الحاج و زاری میں مصروف ہونا عین رضائے مولیٰ ہے نہ کہ اس کے خلاف۔

(۲۸۶) سورة النساء آیت ۶۵۔

(۲۸۷) سورة النساء آیت ۶۵۔

(۳۸۸) سورة الانعام آیت ۳۳۔

بلیے برگ گلے خوش رنگ در منقار داشت  
 واندرال برگ و نوا خوش نالمائے زار داشت  
 گفتش در عین وصل این تالہ و فریاد صیحت  
 گفت مارا جلوہ معشوق در این کار داشت  
 ﴿فافہم واللہ سبحنہ وتعالیٰ اعلم﴾

سوال پنجم ۵: صوفیائے کرام فرماتے ہیں۔ جب تک بندہ اپنی خواہش سے دست بردار نہیں ہوتا مگر اس دولت کی اس کے دامن کو نہیں چھوتی۔ اگر ایک ذرہ مراد و آرزو کا باقی رہے اس دشتِ خوشنوار میں قدم نہ رکھ سکے۔

جواب: حکمِ تصوف کا مابعدِ حکمِ فقہ کے عام نہیں۔ بلکہ باختلافِ احوال و مواجید و اذواق مختلف ہوتا ہے۔ اسی لئے حکمِ فقہ کا صوفی پر جاری ہے اور انکارِ صوفی کا فقہ پر صحیح نہیں۔ صوفی کو رجوعِ بفقہ ضرور ہے اور فقیہ کو رجوعِ بصوفی فرض نہیں۔ (۶۱) امام مالک فرماتے ہیں۔ جو فقہ حاصل کرے اور تصوف سے واقف نہ ہو، متکلف ہے اور جو تصوف حاصل کرے اور علمِ فقہ سے غافل ہو، زندیق ہے (۳۸۹) اور جو دونوں جمع کرے، محقق ہے۔

تصوف ہر چند برتر و افضل ہے، مگر فقہِ اسلام و اشمل ہے۔ (۳۹۰) اسی واسطے کہتے ہیں۔ باطنِ ظاہر پر مقدم نہ کیا جائے۔ نہ تحصیل میں نہ احکام کی تعمیل میں کہ تحصیلِ فقہ بعد از تعمق فی التصوف مشکل ہے۔ (۳۹۱) مخلاف العکس۔ اسی لئے کہتے ہیں کن

(۱۶) یعنی احکام میں۔ ۱۶ منہ قدس سرہ

(۳۸۹) بے دین ہے۔

(۳۹۰) یعنی علوم کی تمام راہوں میں سب سے زیادہ سلامت اور اکثر علوم کو اپنے احاطے میں لے

ہوئے ہے۔



سوال کو چھوڑ دے۔ علماء فرماتے ہیں جو شخص نبی ﷺ سے بڑھ کر کوئی بات نکالے اس کے منہ پر ماری جائے۔

قال الرضاء: بڑھنا یہ ہے کہ بے اذن حضور اقدم کرے اور یہ نہ ہوگا مگر مخالفت میں ورنہ ارشاد اقدس حضور پُر نور ﷺ۔ من سن فی الاسلام سنة حسنة كان له اجرها واجر من عمل بها الي يوم القيامة لا ينقص من اجورهم شيئا۔

”جو اسلام میں اچھی راہ پیدا کرے اس کا اور قیامت تک اس پر عمل کرنے والوں کا ثواب اسے ملتا ہے اور ان عاملوں کے ثواب میں کچھ کمی نہ ہو۔“ خود حضور پُر نور ﷺ کا اذن عام ہے۔ سیدی علامہ عبدالغنی نابلسی قدس سرہ القدسی، حديقہ ندبہ شرح طريقہ محمدیہ میں فرماتے ہیں۔

ان النبی ﷺ قال من سن سنة حسنة فسمى المبتدع للحسن مستنا فادخله النبی ﷺ فی السنة وضابطة السنة ماقرره وفعله النبی ﷺ ودوام عليه ومن جملة قوله ﷺ لانه تقرير و اذن فی ابتداء السنة الحسنة الي يوم الدين وانه ماذون له بالشرع فيها وماجور عليه مع العاملين لها بدوامها۔

”یعنی نبی ﷺ نے من سن فی الاسلام سنة حسنة فرما کر بدعت حسنة کو سنت میں داخل فرمایا اور اس کے ایجاد کرنے والے کو سنی قرار دیا کہ سنت کا ضابطہ یہ ہے کہ جس بات کو نبی ﷺ نے مقرر رکھا یا جو کام حضور نے مداومت و اظہار کے ساتھ کیا اور حضور کا وہ ارشاد بھی حضور کا فعل ہے کہ اس میں قیامت تک بدعت حسنة نکالنے کا اذن اور اسے برقرار رکھنا اور بتا دینا ہے کہ اسے شرعاً اس کی اجازت ہے اور قیامت تک جو اس پر عمل کریں ان سب کے ساتھ اجر و ثواب ہے“

ایک شخص نے کسی فقیر سے پھر حافی کا حال بیان کیا کہ انہوں نے جو تاپینٹنا چھوڑ دیا تھا کہ زمین فرش خدا ہے۔ وہ فرماتا ہے۔ وَالْأَرْضُ قَرَشْنَهَا فَبِعَمِّ

الْمَاهِدُونَ (۳۹۷) ”زمین کو ہم نے فرش کیا تو کیا اچھا بھانے والے ہیں ہم۔“ جب کہ ہم امیروں اور بادشاہوں کے فرش پر جوتا پہن کر نہیں جاسکتے۔ خدائے تعالیٰ کے فرش پر جوتا پہن کر کس طرح پھریں۔ فقیر نے کہا۔

”اے عزیز! جو شخص نبی ﷺ سے بڑھ کر کوئی امر اختیار کرے اپنے کام میں نجات اٹھائے۔ بشر حافی نے اگر یہ سمجھ کر جوتا پہننا چھوڑا، پاخانے پیشاب کے لئے کس جگہ کو مقرر کیا۔ آیت کے یہ معنی نہیں بلکہ یہ مراد ہے کہ جس بادشاہ کے فرش پر جوتا پہن کر پھریں یا پاخانہ پیشاب کریں، خراب و ناپاک ہو جائے۔ وَالْأَرْضُ فَرَشْنَاهَا فَنِعْمَ الْمَاهِدُونَ زمین کو ہم نے فرش کیا پس کیا اچھے ہیں ہم بھانے والے کہ ہمارے فرش پر تمام جہاں چلتا پھرتا پاخانہ پیشاب کرتا ہے، مگر خراب نہیں ہوتا۔ جس وقت نجاست خشک ہو کر زائل ہوتی ہے، بے دھوئے اس پر نماز جائز ہوتی ہے۔

قال الرضاء: اس حکایت کے ایراد سے (۳۹۸) مقصود حضرت مصنف قدس سرہ صرف اس قدر کہ جو دقیقہ سنت نے نامعتبر رکھا، دوسرا اس کا اعتبار نہیں کر سکتا۔ ولہذا حضرت سیدنا امام زین العابدین ؑ کو جب یہ خیال آیا کہ پاخانے جانے میں نجاست کی کھیاں کپڑوں پر بیٹھتی ہیں۔ نماز کے لئے لباس جداگانہ چاہئے۔ فوراً اس سے رجوع فرمائی کہ صحابہ کرام، ائمہ دین تھے۔ جب انہوں نے یہ امر روارکھا، دوسرا کون اسے معیوب کہہ سکتا ہے؟

ربان ولی اللہ کا اعتراض وہ اس وجہ پر متوجہ ہے۔ جو بیان کرنے والے نے ذکر کی۔ نہ معاذ اللہ حضرت حاتی قدس سرہ الصافی کی برہنہ پائی پر۔ ان کی برہنہ پائی کی وجہ وہ

(۳۹۷) اور زمین کو ہم نے فرش کیا، تو ہم کیا ہی اچھے بھانے والے ہیں۔ سورۃ الذاریات آیت ۴۸ ترجمہ (کنز الایمان)۔

(۳۹۸) یعنی اس حکایت کو یہاں ذکر کرنے سے مقصود۔

تھی جو خود انہوں نے بیان فرمائی۔ اور امام یافعی نے روض الرباحین میں ذکر کیا کہ وہ امیر کبیر تھے، ریکسانہ عیش و عشرت میں بسر کرتے۔ ایک دن اپنی مجلس عیشی میں تھے کہ دروازے پر کسی فقیر نے آواز دی۔ کینر گئی فقیر نے پوچھا۔ تیرا آقا کیا کرتا ہے؟ اس نے بیان کیا۔ کہا تیرا آقا بندہ ہے یا آزاد؟ کہا آزاد۔ کہا سچ کہتی ہے۔ بندہ ہوتا تو بندگی میں ہوتا۔ یہ آواز حضرت پھر کے گوش مبارک میں پڑی۔ فوراً حال متغیر ہوا۔ پیتلاند ننگے پاؤں دوڑے۔ فقیر کو نہ پایا۔ دنیا چھوڑی، محبت مولیٰ کے رنگ میں رنگے گئے۔ مگر اس دن سے جو تانا نہ پننا۔ اگر کوئی پوچھتا، فرماتے۔ میرے مولیٰ نے مجھ سے اسی حالت پر صلح کی۔ یعنی جس وقت جذب الہی نے مجھے اپنی طرف کھینچا۔ میں اس وقت ننگے پاؤں ہی تھا۔ لہذا اسی حال پر رہنا چاہتا ہوں۔ اب ان کی قدر رہنے پائی دیکھئے جب تک زندہ رہے تمام جانوروں نے راستوں میں لید، گوہر، پیشاب کرنا چھوڑ دیا کہ حافی کے پاؤں خراب نہ ہوں۔ ایک دن کسی نے بازار میں لید پڑی دیکھی کہا۔ اِنَّا لِلّٰہِ وَاِنَّا اِلَيْہِ رَاجِعُونَ (۳۹۹) پوچھا گیا کیا ہے؟ کہا حافی نے انتقال کیا۔ تحقیق کے بعد یہی امر نکلا۔ رضی اللہ تعالیٰ عن اولیائہ و نفعنا ببرکاتہم فی الدنیا و الدین آمین (۴۰۰) ﴿

جواب: اس شبہ کا تین وجہ سے ہے۔

پہلی وجہ: پیغمبر خدا ﷺ خلق کی ہدایت و رہنمائی کے لئے تشریف لائے۔ بعض اوقات حضور اولیٰ کو چھوڑ کر ادنیٰ کو اختیار فرماتے۔ تاکہ لوگ اس کے جواز سے واقف ہوں۔ یہ مفضول ان کے لئے ہزار افضل اور یہ ادنیٰ لاکھ اعلیٰ سے اولیٰ تھا۔

(۳۹۹) ہم اللہ کے مال ہیں اور ہم کو اسی کی طرف پھرنا۔ سورۃ البقرہ، آیت ۱۵۶، ترجمہ (کنز الایمان)۔

(۴۰۰) اللہ عزوجل اپنے اولیاء سے راضی ہوا اور ہمیں ان مقدس حضرات کی برکتوں سے دین و دنیا میں نفع پہنچائے۔ آمین

حضور کا یہ فعل بھی اسی قسم سے ہے۔ تاکہ لوگ سمجھیں کہ دعا و سوال ہمارے لئے ہے۔ ترک خواست خواص کے لئے خاص ہے۔

قال الرضاء: حضور اقدس ﷺ شارع ہیں۔ حضور کا فعل عام امت کی اقتدا کے لئے ہے۔ حضور اگر اپنے مقام عالی سے عالم خلق کے لئے سزابل نہ فرمائیں، اجاب سنت تمام جہان کو محال ہو جائے۔ ولہذا تمام رات شب بیداری اور رمضان مبارک کے سوا پورے مہینے کے روزے کبھی حضور رحمت عالم ﷺ سے منقول نہیں۔ شب کو قیام بھی فرماتے اور آرام بھی۔ نفل روزے بھی رکھتے اور افطار بھی۔ ایک بار استہزاء فرمایا۔ فاروق اعظم پانی حاضر لائے۔ ارشاد ہوا۔ یہ کیا ہے؟ عرض کی۔ حضور کے وضو کو پانی۔ فرمایا مجھے حکم نہ دیا گیا کہ ہر پیشاب کے بعد وضو فرماؤں۔ ولو فعلت لکانت سنة۔ ”اور میں ایسا کرتا تو سنت ہو جاتا۔“

اس سے یہ ثابت نہیں ہوتا کہ ہر وقت با وضو رہنا افضل نہیں۔ یا اکابر بندگان خدا کا تمام رات عبادت میں گزارنا، ایام محرمہ (۳۰۱) کے سوا نفل روزے رکھنا خلاف سنت ہے۔ یہ مقاصد شارع سے محض ناواقفی و جہالت ہے ﴿

دوسری وجہ: انسان ہر وقت ایک مقام پر نہیں رہتا، ورنہ کارخانہ ہدایت و نصیحت میں فتور واقع ہو۔ ایک روز حضرت حنظلہ، صدیق اکبر رضی اللہ تعالیٰ عنہما سے کہنے لگے۔ حنظلہ متافق ہو گیا۔ صدیق نے حال پوچھا۔ کہا جب تک رسول اللہ ﷺ کی خدمت میں رہتا ہوں۔ اپنے دل میں ذوق و شوق پاتا ہوں۔ جب مجلس اقدس سے جدا ہوا اور اہل و عیال سے ملا، وہ ذوق و شوق نہیں رہتا۔ فرمایا اپنا بھی یہی حال ہے۔ چلو حضور سے یہ حال عرض کریں۔ عرض کی۔ فرمایا۔ ”آدمی ایک حال پر نہیں رہتا۔ اگر تم ایک حال پر رہو تو کپڑے پھاڑ کر نکل جاؤ اور عورتوں اور بچوں سے

(۳۰۱) وہ ایام کہ جن میں روزہ رکھنا حرام ہے۔ وہ سال کے پانچ دن ہیں۔ چار دن عید الاضحیٰ کے اور ایک دن عید الفطر کا۔

کنارہ کرو اور فرشتے تم سے مصافحہ کریں۔“

منقول ہے، کسی نے حضرت یعقوب علیہ الصلوٰۃ والسلام سے کہا۔ آپ نے حضرت یوسف علیہ السلام کی بوائے پیراہن مصر سے سو تگھسی اور کنعان کے کنوئیں میں ان کی خبر نہ لی۔ فرمایا ہمارا حال یکساں نہیں رہتا۔

گئے بر طارم اعلیٰ نعیم  
گئے بر پشت پائے خود نہ نعیم

پس سید عالم ﷺ کا بعض احوال میں دعا فرماتا، بعض دیگر احوال میں اولویت ترک کے منافی نہیں۔ (۴۰۲) اسی واسطے کہتے ہیں، بعض وقت دعا اور بعض وقت اس کا ترک اولیٰ ہے اور صفت اس کی باشارۃ قلب اسی وقت معلوم ہوتی ہے۔

قال الرضاء: مگر انبیاء علیہم الصلوٰۃ والسلام کے تو احوال حالات اہل تکوین (۴۰۳) سے پاک و منزہ ہیں۔ وہ سرداران اصحاب تمکین ہیں اور احوال متعاقبہ اوہر کی تجلیات گوناگون کے آئینہ ہیں۔ وہاں جو کچھ ہے افضل و اکمل و احسن و اجمل احوال ہے۔ خصوصاً سید الانبیاء علیہ و علیہم افضل الصلوٰۃ والثناء۔

قال تعالیٰ: وَلَا لِأَجْرَةٍ خَيْرٌ لَّكَ مِنَ الْأَوْلَىٰ (۴۰۴) ”جو آن آتی ہے، تیرے لئے گزشتہ آن سے افضل و اعلیٰ ہے۔“ فاحفظ واستقم (۴۰۵)

(۴۰۲) یعنی انبیاء علیہم الصلوٰۃ والسلام اور اولیاء کرام علیہم الرضوان کے حق میں افضل و اولیٰ تو ترک دعا ہے۔ اس کے باوجود اللہ عزوجل کے پیارے محبوب ﷺ کا بعض احوال میں دعا فرماتا، اس افضل و اولیٰ کے منافی نہیں۔ اس لئے کہ ان کا ہر فعل کنت کی تعلیم کیلئے ہے۔

(۴۰۳) اہل تکوین ایسے لوگوں کو کہا جاتا ہے جو تمدن اور غیر مستقل مزاجی کا شکار ہوتے ہیں چنانچہ فرمایا کہ انبیاء علیہم السلام کے حالات ایسی طبیعت سے پاک و منزہ ہیں۔

(۴۰۴) سورة الضحیٰ، آیت ۳۔

(۴۰۵) اسے یاد کر لیجئے اور اسی پر استقامت کے ساتھ جئے رہئے۔

تیسری وجہ: کہ اصح و افضل وجوہ ہے (۳۰۶) یہ ہے کہ رسول اللہ ﷺ کو مقام بقا کہ اس مقام فنا سے ہزاروں درجے ارفع و اعلیٰ ہے، حاصل تھا۔ اس مقام میں دعا و سوال و توجہ مطلق و تمیز بین الصالح و المضاد (۳۰۷) جائز بلکہ لازم ہے اور شفاعت و عذر خواہی اپنے متعلقوں اور متوسلوں کی طرف سے واجب۔

قال الرضاء: قال الله تعالى: **وَاسْتَغْفِرْ لِدُنُوبِكَ وَلِلْمُؤْمِنِينَ وَالْمُؤْمِنَاتِ** - (۳۰۸)  
 حضور مکہ نور سیدنا غوث اعظم رحمۃ اللہ علیہ نے اسی طرف اشارہ فرمایا فالرجل هو النازع للقدر لا الموافق له كما تقدم - (۳۰۹)

آخر اپنے رب عزوجل کو نہ سنا کہ اپنے ظلیلِ جمیل علیہ الصلوٰۃ والسلام کی نسبت کیا فرماتا ہے۔

فَلَمَّا ذَهَبَ عَنْ إِبْرَاهِيمَ الرَّوْعُ وَجَاءَتْهُ الْبَشْرَىٰ يُجَادِلُنَا فِي قَوْمِ لُوطٍ إِنَّ  
 إِبْرَاهِيمَ لَخَلِيمٌ أَوْاهٌ مِّنْيبٍ ﴿۳۱۰﴾

(۳۰۶) یعنی مذکورہ اعتراض کا جواب مصنف علام قدس سرہ نے تین طرح سے دیا ان میں سب سے افضل و صحیح تر جواب یہ ہے۔

(۳۰۷) یعنی بھلائی اور بُرائی کے مابین فرق کرنا۔

(۳۰۸) اور اے محبوب! اپنے خاصوں اور عام مسلمان مردوں اور عورتوں کے گناہوں کی معافی مانگو۔  
 سورة محمد آیت ۱۹ ترجمہ (کنز الایمان)۔

(۳۰۹) مردود ہے جو تقدیرات حق میں حق بنی کی اجازت سے اس کے حضور منازعت کرے نہ کہ تسلیم۔

(۳۱۰) پھر جب ابراہیم کا خوف زائل ہوا اور اسے خوشخبری ملی، ہم سے قوم لوط کے بارے میں جھگڑنے لگا۔ بے شک ابراہیم تحمل والا، بہت آہیں کرنے والا، رجوع لانے والا ہے۔ سورة ہود آیت ۷۳، ۷۵، ۷۶ ترجمہ (کنز الایمان)۔

یعنی کلام و سوال کرنے لگا اور حضرت ابراہیم علیہ الصلوٰۃ والسلام کا مجازاً یہ تھا کہ آپ نے فرشتوں سے فرمایا کہ (بقیہ اگلے صفحے پر.....)

جواب ثانی: اس بیان سے عدم جواز دعا و سوال نہیں سمجھا جاتا۔ اس لئے کہ دعا بھی مراد محبوب ہے سائلین پر تقاضا ہے اذْعُوْنِيْ اَسْتَجِبْ لَكُمْ مولیٰ چاہتا ہے ہمارا بندہ ہمارے حضور التجاء لائے اور عجز و بیچارگی اپنی ظاہر کرے۔

حدیث میں ہے، خدائے تعالیٰ کچھلی رات کو آسمان دنیا پر تھلی خاص کرتا اور صبح تک ارشاد فرماتا ہے۔ ”کون ہے جو مجھ کو پکارے“ میں اسے جواب دوں۔ کون ہے جو مجھ سے دعا مانگے میں قبول کروں۔“

حدیث قدسی میں ہے۔ ”اے میرے بندو! تم سب بھوکے ہو، مگر جسے میں کھلاؤں۔ مجھ سے کھانا مانگو، میں کھانا دوں گا۔ اے میرے بندو! تم سب تنگے ہو، مگر جسے میں پہناؤں۔ مجھ سے کپڑا مانگو، میں کپڑا دوں گا۔“

سرور عالم ﷺ فرماتے ہیں۔ ”جس کو دعا کی توفیق دی جائے دروازے بہشت کے اس کے لئے کھولے جائیں۔“

دوسری حدیث شریف میں ہے ”جو مسلمان کسی دعا میں خدائے تعالیٰ کی طرف اچھی طرح متوجہ ہوتا ہے۔ خدائے تعالیٰ اس کی دعا سے عطا کرتا ہے، یا دنیا میں دیتا ہے یا آخرت کے لئے ذخیرہ فرماتا ہے۔ وَالْحَمْدُ لِلّٰهِ رَبِّ الْعَالَمِیْنَ ۝

(فقہ حاشیہ ۳۱۰) ..... قوم لوط کی بیٹیوں میں اگر بیچاس ایماندار ہوں تو بھی انہیں ہلاک کر دو گے؟ فرشتوں نے کہا نہیں۔ فرمایا اگر چالیس ہوں؟ انہوں نے کہا جب بھی نہیں۔ آپ نے فرمایا اگر تیس ہوں؟ انہوں نے کہا جب بھی نہیں۔ آپ اس طرح فرماتے رہے۔ یہاں تک کہ آپ نے فرمایا اگر ایک مرد مسلمان موجود ہو، تب بھی ہلاک کر دو گے؟ انہوں نے کہا نہیں۔ تو آپ نے فرمایا اس میں لوط علیہ السلام ہیں۔ اس پر فرشتوں نے کہا ہمیں معلوم ہے جو وہاں ہیں، ہم حضرت لوط علیہ السلام کو اور ان کے گھر والوں کو چھائیں گے، سوائے ان کی عورت کے۔ حضرت ابراہیم علیہ السلام کا مقصد یہ تھا کہ آپ عذاب میں تاخیر چاہتے تھے تاکہ اس بستی والوں کو کفر و معاصی سے باز آنے کیلئے ایک فرصت اور مل جائے چنانچہ حضرت ابراہیم علیہ الصلوٰۃ والسلام کی صفت میں ارشاد ہوتا ہے کہ بے شک ابراہیم تحمل والا بہت آہیں کرنے والا رجوع لانے والا ہے۔

(عزائین العرفان حاشیہ کنز الایمان)۔

## تذییل

غیر خدا سے سوال قبیح لذت ہے۔ حدیث شریف میں ہے۔ ”سوال فواجش سے ہے اور فواجش حرام۔“ پیغمبر خدا ﷺ نے ابو بکر اور ثوبان اور ابو ذر سے اس بات پر بیعت لی کہ سوائے خدائے تعالیٰ کے کسی سے سوال نہ کریں۔ یہاں تک کہ اگر کوڑا گر جاتا، گھوڑے سے اتر کر اٹھالیتے۔ مگر کسی سے نہ کہتے کہ ہمیں کوڑا اٹھادے۔

اللہ پاک اصحابِ صدقہ کی تعریف کرتا ہے۔ لَا يَسْتَلُونَ النَّاسَ الْحَقَافًا. (۴۱۱)  
 علماء فرماتے ہیں ”ترک سوال ہر حال میں اولیٰ ہے کہ خدائے تعالیٰ ہر شخص کے رزق کا کفیل ہے۔“

حدیث شریف میں ہے۔ ”بھوکا اور حاجت مند اگر اپنی حاجت لوگوں سے چھپائے۔ خدائے تعالیٰ رزق حلال سال بھر تک اسے عنایت کرے۔“

وَمَا مِنْ ذَابَّةٍ فِي الْأَرْضِ إِلَّا عَلَى اللَّهِ رِزْقُهَا۔ (۴۱۲) نَحْنُ نُرْزِقُهُمْ أَيَّاكُمْ۔ (۴۱۳)  
 ہر جان کہتے ہیں۔ ”جو کسی کو برانہ کہے اور کسی کے دروازے پر نہ جائے اور کسی سے سوال نہ کرے، دنیا و آخرت میں باآبرو رہے۔“

بعض (وَالْمَالِ رَبِّكَ فَارْغَبْ) (۴۱۳) کی تفسیر میں لکھتے ہیں۔ اپنے رب ہی سے مانگ۔ دوسرے سے سوال نہ کر۔ اور (إِنَّ لَنَا لِلْآخِرَةِ وَالْأُولَىٰ) (۴۱۵) کے تحت میں  
 (۴۱۱) لوگوں سے سوال نہیں کرتے کہ گزرانا پڑے۔ سورة البقرة آیت ۲۷۳ ترجمہ (کنز الایمان)۔

(۴۱۲) اور زمین پر پھنے والا کوئی ایسا نہیں جس کا رزق اللہ کے ذمہ کرم پر نہ ہو۔ سورة هود آیت ۶ ترجمہ (کنز الایمان)۔

(۴۱۳) ہم انہیں بھی روزی دیں گے اور تمہیں بھی۔ سورة بنی اسرائیل آیت ۳۱ ترجمہ (کنز الایمان)۔

(۴۱۴) اور اپنے رب ہی کی طرف رغبت کرو۔ سورة الانشراح آیت ۸ ترجمہ (کنز الایمان)۔  
 (۴۱۵) بے شک آخرت اور دنیا دونوں کے ہمیں مالک ہیں۔ سورة الليل آیت ۱۳ ترجمہ (کنز الایمان)۔

تحریر کرتے ہیں۔ فمن طلبه من غيرنا فقد اخطاء. ”تو جو اسے ہمارے غیر سے طلب کرے وہ خطا پر ہو۔“  
 موسیٰ علیہ السلام کو حکم ہوتا ہے ”جانور کے واسطے گھاس اور بانڈی کے لئے نمک بھی مجھی سے مانگ۔“  
 علماء فرماتے ہیں۔ ”خدائے تعالیٰ سے سوال کرنا عزت اور غیروں سے مانگنا موجب ذلت ہے۔“

### بیعت

راز گوئم و خوار و شوم  
 باتو گویم بزرگ وار شوم (۳۱۶)

جو شخص آدمی سے سوال کرتا ہے، تین خرابیوں میں پڑتا ہے۔  
 پہلی خرابی: خلاق کی نگاہ میں ذلیل و خوار ہو جاتا ہے۔ ہر ایک کے سامنے عاجزی کرنی پڑتی ہے۔ بندے کو لائق نہیں کہ اپنے نفس کو بلا ضرورت خوار کر دے اور سوائے خدائے تعالیٰ کے اور کے سامنے تذلل کرے۔ (۳۱۷)  
 دوسری خرابی: محتاجی ظاہر کرنا مولیٰ کی شکایت ہے۔ جو غلام براہِ احسان فراموشی و نمک حرامی اپنے مولیٰ کے انعام و عطا پر قناعت نہ کرے اور دوسرے کے سامنے ہاتھ پھیلائے۔ گویا زبان حال سے کہہ رہا ہے کہ میرا مولیٰ مجھے ننگا بھوکا رکھتا ہے اور بقدر رفع احتیاج نہیں دیتا۔

ع (۳۱۶) تو سب کو راز کہہ کر ہی ذلیل و خوار ہوتا ہے

خدا واحد کہ سب کے راز کو وہ راز رکھے ہے

(عطاری)

(۳۱۷) یعنی بندے کو لائق نہیں کہ سوائے خدائے تعالیٰ کے کسی اور کے سامنے ذلت و خواری اٹھائے۔

نقل ہے، ایک عابد کسی پہاڑ پر رہتا۔ وہاں اندر کا درخت تھا۔ ہر روز تین انار اس میں آتے۔ انہیں کھاتا اور عبادت کرتا۔ حق عزوجل کو امتحان منظور ہوا۔ ایک روز انار نہ لگے۔ صبر کیا۔ دو روز اور یہی ماجرا گزرا۔ تیسرے دن گھبرا کر پہاڑ سے نیچے اترنا۔ اس کے نیچے ایک نصرانی رہا کرتا تھا۔ اس سے سوال کیا۔ نصرانی نے چار روٹیاں دیں۔ اس کا کتا بھونکنے لگا۔ عابد نے ایک روٹی ڈال دی۔ کتے نے کھا کر پھر پیچھا کیا۔ دوسری روٹی ڈال دی، کتے نے وہ بھی کھالی مگر پیچھا نہ چھوڑا۔ جب چاروں کھالیں اور بھونکنے سے باز نہ آیا۔ عابد نے کہا۔ اے حریص ناحق کوش! (۳۱۸) تجھے شرم نہیں آتی کہ میں تیرے گھر سے بھیک مانگ کر لایا اور تو نے مجھ سے سب چھین لیں۔ اب بھی پیچھا نہیں چھوڑتا۔ کتے نے کہا۔ ”میں تجھ سے زیادہ بے شرم نہیں کہ جس مالک نے برسوں بے محنت و مشقت ایسا نفیس رزق تجھے کھلایا، تین روز نہ دینے پر اتنا گھبرا گیا کہ اس کے دشمن کے گھر بھیک مانگنے آیا۔“

تیسری خرابی: جس سے سوال کرتا ہے، اسے ناحق رنج دیتا ہے کہ اگر وہ سوال زد کر دے تو لوگوں سے شرمندگی و ندامت ہو اور جو خلق سے شرم کر دے تو دل پر گراں گزرے اور آخرت میں مفید نہ ہو۔ بلکہ بسبب ریاکاری کے مضرت ہو۔ ایسے شخص سے سوال کرنا گویا مضادہ اور ڈانڈ طلب کرنا ہے۔ (۳۱۹) صوفیائے کرام کہتے ہیں۔ ”جس کو جانے کہ یہ لوگوں کی شرم سے دیتا ہے۔ اس سے لینا ممنوع ہے“ اور جو سوال سے خوش ہوتا اور بلیب خاطر دیتا ہے، (۳۲۰) بعض اوقات سوال اس پر بھی ناگوار گزرتا ہے۔ خصوصاً اس شخص کا جو بہت سوال کیا کرتا ہے۔ پس بندے کو لائق ہے کہ خدا ہی سے سوال کرے کہ وہ مانگنے سے ناخوش نہیں ہوتا۔ نہ بار بار عرض کرنے سے

(۳۱۸) یعنی ناحق بات میں کوشش کرنے والا۔

(۳۱۹) یعنی تاوان طلب کرنا ہے۔

(۳۲۰) یعنی خوش دلی کے ساتھ دیتا ہے۔

ناراض، بلکہ اور زیادہ راضی ہوتا ہے۔

حدیث شریف میں ہے۔ ”جس کے پاس بقدر کفایت ہو اور وہ سوال کرے، قیامت کے دن اس کے منہ کا گوشت گل کر گر پڑے گا کہ ہڈی کے سوا کچھ باقی نہ رہے گا۔“

دوسری حدیث شریف میں آیا ہے کہ وہ جو کچھ لیتا ہے، دوزخ کی آگ ہے۔ اب چاہے بہت لے یا تھوڑی۔ کسی نے عرض کی۔ یا رسول اللہ! کس قدر رکھتا ہو تو سوال نہ کرے۔ فرمایا صبح و شام کا کھانا اور ایک روایت میں بیچاس درم کہ ایک آدمی کو سال بھر کفایت کرتے ہیں اور وجہ تطہیق یہ ہے کہ موسم صدقات جہاں سال بھر میں ایک بار آتا ہے۔ اگر ان دنوں بقدر سد زمت (۴۶۱) ایک سال کا قوت (۴۶۲) نہیں رکھتا یا سال بھر کے لائق کپڑا موجود نہیں اور اس عرصے میں نہ ملنے کی امید نہ کسب پر قدرت۔ تو اس کو سوال درست ہے اور جو ہر روز سوال کرتا ہے، اسے دوسرے دن کے لئے بھی سوال کرنا جائز نہیں۔ اصل یہ ہے کہ سوال بقدر حاجت درست ہے اور حاجت باختلاف اشخاص و اوقات و احوال و امصار مختلف۔

پس غیر خدا سے سوال فی نفسہ قبیح ہے اور اس کی اجازت بوجہ ضرورت۔  
الضَّرُورَاتُ تُبَيِّحُ الْمَحْظُورَاتِ (۴۶۳) جو شخص بقدر سد زمت کے قوت یا بقدر ستر

(۴۶۱) اگر قدرت کسب رکھتا ہو تو کسب کرے اور سوال سے باز رہے۔ مگر طالب علم۔ اگر کسب معاش، طلب علم میں غفلت ڈالے۔ خلاف عابد کہ وہ کسب کرے، اگرچہ عبادت میں حرج ہو۔  
قال الرضا: وجہ فرق ظاہر ہے کہ کسب حلال خود افضل عبادت سے ہے۔ تو اس میں دونوں مقصود حاصل۔ خلاف علم کہ اس سے جو مطلوب ہے، کسب سے حاصل نہیں ہو سکتا۔ مع هذا طلب علم فرض عین ہے یا فرض کفایہ اور عبادت نافذ کیلئے تفویض (فرائض) اصلاً فرض نہیں ہے۔ اسی طرح اس دینی کتاب کو جس کی حاجت رکھتا ہے فروخت کرنا ضرور نہیں۔ ہاں جس کتاب کی حاجت نہ ہو اور جائیداد اور اسی قسم کا اسباب کہ حاجت سے زیادہ ہو، بیچ ڈالے اور سوال نہ کرے۔

۱۲ منہ قدس سورہ

(۴۶۱) یعنی اتنا کھانا جس سے زندگی قائم ہے۔

(۴۶۲) خوراک۔

(۴۶۳) یعنی ضرورتیں ممنوعہ اشیاء کو مباح یعنی جائز کر دیتی ہیں۔

عورت کے لباس یا سونے بیٹھنے کے لائق گھر نہیں رکھتا اور کسب (۱۷۶) سے بھی نہیں حاصل کر سکتا اسے کئی شرط سے سوال کرنا درست ہے۔

پہلی شرط: خدائے تعالیٰ کی شکایت نہ کرے اور ناشکری کا کلمہ زبان پر نہ لائے۔

دوسری شرط: حتی الوسع اپنے عزیز اور دوست اور سخی عالی ہمت سے مانگے کہ اس پر سوال گراں نہ گزرے گا اور وہ اسے بہ نظر حقارت نہ دیکھے گا۔

تیسری شرط: پارسائی کو حیلہ دنیا طلبی و سوال کا نہ کرے، کہ دین کو دنیا سے پھینا کمال ہدائی ہے۔

چوتھی شرط: جماعت میں ایک شخص کو متعین کر کے سوال نہ کرے، کہ اگر نہ دے، شرمندہ ہو اور جو دے اس کے جی پر گراں گزرے۔ مگر صاحب زکوٰۃ سے مستحق کے واسطے اور جو خود مستحق ہو، تو اپنے لئے سوال متعین مضائقہ نہیں رکھتا۔ اگرچہ اس کو تا گوار ہو اور اسی طرح تعین سوال کہ مجھے ایک روپیہ یا دو روپے دے، نہ چاہئے۔ پانچویں شرط: قدر حاجت سے زیادہ نہ مانگے۔

امام غزالی رحمۃ اللہ علیہ فرماتے ہیں۔ اصل حاجتیں تین ہیں۔ روٹی، کپڑا، گھر، اور حدیث شریف میں ہے کہ ”آدمی کو تین چیزوں کے سوا دنیا میں کچھ حق نہیں۔ چند لقمے کہ اس کی پیٹھ کو سیدھا کریں اور ایک ٹکڑا کپڑا کہ ستر چھپائے اور چھوٹا گھر، جس میں جھک کر داخل ہو سکے۔“ اسی طرح جو چیزیں گھر کیلئے لابدی ہیں۔ (۲۲۲) وہ بھی حاجت میں داخل ہیں۔

قال الرضاء: یہ حاجت ضروریہ عامہ ہیں۔ جن کی طرف سب کو احتیاج ہے، اور اہل و عیال والے کو ان کے نفقہ کی بھی حاجت ہے۔ اگر فی فی یا غیر مالدار بچوں یا حاجت مند ماں باپ اور ان کے مثل ان کے لئے جن کا نفقہ شرعاً اس پر واجب ہے۔ قدر کفایت نہ پاس ہے، نہ وقت حاجت تک کسب سے حاصل کر سکتا ہے۔ تو ان کے لئے بھی سوال جائز بلکہ واجب ہے۔

فان مالا يحصل الواجب الا به يكون واجبا كمثلہ في رد المحتار عن

۲۲۲۔ یعنی ضروری ہیں۔

الذخيرة ان قدر على الكسب تفرض النفقة عليه فيكسب وينفق عليهم وان  
عجز لكونه زماً او مقعداً يتكفف الناس وينفق عليهم كذا في نفقات  
الخصاف - (۳۲۵)

غرض اصل کلی وہی ہے کہ جو حاجت و ضرورت واقعی شرعی ہو اور طریقہ تحصیل  
سوا سوال کے دوسرا نہ ہو۔ اس کے لئے بقدر حاجت 'تاوقت حاجت سوال جائز ہے'  
ورنہ حرام۔

آج کل اکثر لوگ بیٹی کے بیاہ کے لئے بھیک مانگتے ہیں اور اس سے مقصود  
رسوم مرقبہ ہند کا پورا کرنا ہوتا ہے۔ حالانکہ وہ رسمیں اصلاً حاجت شرعیہ نہیں۔ تو  
ان کے لئے سوال حلال نہیں ہو سکتا۔ ہاں مسلمانوں کو خود مناسب ہے کہ حاجت مند  
بیٹی والے کی اعانت کریں۔ حدیث میں اس کی مدد کرنے سے قرض دینے کی  
طرف ارشاد ہوا ہے۔

بھنے بھیک مانگتے ہیں کہ حج کو جائیں گے' یہ بھی حرام اور انہیں دینا بھی حرام۔  
ما حرم اخذه حرم اعطاؤه - (۳۲۶) فقیر کو حج نفل ہے اور سوال حرام۔ نفل کے لئے  
حرام اختیار کرنا کس نے مانا؟

چھٹی شرط: اسے تنعم و تحمل نفس و عیال (۳۲۷) میں صرف نہ کرے۔ بلکہ وسیلہ

(۳۲۵) جو شخص واجب کے حصول پر سوال کے بغیر قدرت نہیں رکھتا اس پر سوال کرنا واجب  
ہے۔ جیسا کہ اسی کی مثل رد المختار میں الذخیرہ سے منقول کہ اس پر نفقہ واجب ہے اور اگر  
کس پر قدرت رکھتا ہے تو کسب کرے اور ان پر خرچ کرے جن کا نفقہ اس پر واجب ہے اور اگر لچا  
یا اپاہج ہونے کے سبب کسب پر قدرت نہیں رکھتا تو لوگوں سے مانگے اور ان پر خرچ کرے جن کا  
نفقہ اس پر واجب ہے اور اسی طرح الخصاف کے باب النفقہ میں بھی مذکور ہے۔

(۳۲۶) جس شی کو لینا حرام اسی کا دینا بھی حرام۔

(۳۲۷) یعنی جو مال مانگ کر حاصل ہوا اسے اپنے اور اپنے اہل و عیال کے پیش و عشرت اور ماؤ  
سنگھار میں خرچ نہ کرے۔

عبادت و مباح میں خرچ کرے۔

قال الرضاء: مال غادی و رائج ہے، (۳۲۸) صبح آتا اور شام جاتا۔ شام جاتا اور صبح آتا ہے۔ نان شیعہ کے محتاج آنکھوں دیکھتے دیکھتے صاحبانِ تحت و تاج ہو گئے۔ اب اگر کسی نے ضرورت کے لئے سوال سے مال حاصل کیا۔ ابھی خرچ نہ ہوا تھا کہ مال حلال کسی دوسری وجہ سے مل گیا تو اسے اگرچہ اس مال سوال کا واپس دینا شرعاً ضرور نہیں، کہ اس وقت محتاج ہی تھا۔ مگر کوئی یہی ہے کہ واپس کر دے۔ تاکہ ذلت سوال کی تلافی اور شکر و اظہارِ نعمت الہی ہو۔ پھر بھی اگر صرف کرے تو اسی حاجت و ضرورت ہی کے امور میں کہ جس کے لئے مانگا تھا، اس کے خلاف نہ ہو۔ ہذا ماظہر فی شرح ہذا الکلام الشریف فافہم واللہ تعالیٰ اعلم ﴿

ساتویں شرط: منعم حقیقی (۳۲۹) کا شکر چلائے اور جس نے دیا اس کا بھی شکر ادا کرے کہ واسطہ وصولِ نعمت ہے اور اس کے حق میں دعا کرے۔ حدیث شریف میں ہے۔ ”جو بھلائی کرے اس کو بدلہ دو، نہ ہو سکے تو اس کیلئے دعا کرو۔“ مگر صدقہ دینے والے کو چاہئے کہ اگر فقیر اس کے سامنے اسے دعا دے۔ تو وہی دعا فقیر کو دیدے۔ تاکہ دعا کا عوض دعا ہو جاوے اور صدقہ بے عوض رہے۔ اس کے عوض ثواب آخرت ملے۔

آٹھویں شرط: کسی سے برابر سوال نہ کرے کہ اس حرکت سے وہ تنگ ہو گا۔ وہ اس کو حریص سمجھے گا۔

نویں شرط: اگر دینے والا تنگ ہو کر یا لوگوں سے شرمناک یا مالِ مشتبہ یا حرام اس کو دے، قبول نہ کرے کہ اگر خدا کے واسطے ایسے مال سے اجتناب کرے گا، خدا اپنے

(۳۲۸) یعنی مالِ بادل و ہوا کی مانند آتی جانی شئی ہے۔

(۳۲۹) یعنی پروردگارِ عالم عزوجل کہ حقیقتاً وہی اپنے بندوں پر نعمتوں کی بارش فرمانے والا ہے۔

فضل و کرم سے اسے بہتر عنایت فرمائے گا۔ وَمَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ  
مِنْ حَيْثُ لَا يَحْتَسِبُ۔ (۳۲۰)

دسویں شرط: بوجہ اللہ سوال نہ کرے۔ یعنی یہ کلمہ، کہ خدا کے واسطے مجھے کچھ  
دو نہ کہے۔ حضور اقدس ﷺ فرماتے ہیں۔ ”جو شخص بوجہ اللہ سوال کرے، ملعون  
ہے۔“

ایک بزرگ کوفے کے بازار میں چڑیا ہاتھ پر بٹھائے کہتے تھے۔ اس چڑیا کے لئے  
مجھے کچھ دو۔ کسی نے کہا، یہ کیا کہتے ہو۔ فرمایا، دنیائے دُول (۳۲۱) کے لئے خدا کا واسطہ  
نہیں لاسکتا۔ اس کا شفیق بھی حقیر چاہیے۔

سرور عالم ﷺ فرماتے ہیں۔ لایسئل لوجه الله الا الجنة۔ ”بوجہ اللہ کہہ کر  
جنت کے سوا کوئی چیز نہ مانگی جائے۔“

گیارہویں شرط: جس قدر دیا جائے بطیب خاطر قبول کرے۔ (۳۲۲) زیادہ پر اصرار  
سے نہایت باز رہے۔ رسول اللہ ﷺ فرماتے ہیں۔ ”جو مال دینے والے کی ناگواری  
کے ساتھ لیا جاتا ہے، اس میں برکت نہیں ہوتی۔“

یہ زیادہ کے لئے اس واسطے اصرار کرتا ہے، کہ زیادہ کام آئے گا اور وہاں اس  
سے برکت اٹھالی گئی کہ اس تھوڑے کی قدر بھی بکار آمد نہ ہوگا۔ اگر قناعت کرتا، اللہ  
جل جلالہ خیر و برکت عطا فرماتا ہے۔

بارہویں شرط: لازم ہے کہ عیب صدقے کا پوشیدہ رکھے۔

(۳۲۰) نور جو اللہ سے ڈرے، اللہ اس کیلئے نجات کی راہ نکال دے گا اور اسے وہاں سے روزی دے

گا، جہاں اس کا گمان نہ ہو۔ سورة الطلاق، آیت ۳، ۲، ترجمہ (کنز الایمان)۔

(۳۲۱) یعنی بے قیمت و حقیر دنیا کیلئے خدا کا واسطہ نہیں لاسکتا۔

(۳۲۲) یعنی غرض دلی کے ساتھ قبول کرے۔

قال الرضاء: جیسے دینے والے کو چاہئے کہ ناقص چیز صدقے میں نہ دے کہ اللہ عزوجل غنی ہے۔ صدقہ پہلے اس غنی مطلق جل و علا کے دست قدرت میں پہنچتا اس کے بعد فقیر کے ہاتھ میں جاتا ہے۔ اب آدمی دیکھے کہ غنی کی سرکار میں کیا پیش کش کرتا ہے۔ وہ فرماتا ہے۔ لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ (۲۳۲)

”ہرگز نیکی نہ پاؤ گے جب تک اپنی پیاری چیزوں میں سے ہماری راہ میں خرچ نہ کرو۔“ اور فرماتا ہے۔ لَسْتُمْ بِأَخِيَّةٍ إِلَّا أَنْ تُنْفِقُوا فِيهِ۔ (۲۳۳)

”تمہیں ایسی چیز دی جائے، تو نہ لو گے۔ مگر یہ کہ چشم پوشی کر جاؤ۔“

ایسے ہی صدقہ لینے والے پر لازم ہے کہ ناقص پر ناراض نہ ہو اور اس کی مذمت و شکایت نہ کرے کہ آخر اس کی طرف سے نعمت ہے اور نعمت کا معاوضہ شکر ہے نہ کہ شکایت۔ اس کا کوئی قرض نہ آتا تھا کہ شکایت کرتا ہے ﴿

تیرھویں شرط: جو شخص مال ظلم یا مال ربا (۲۳۵) دے، ہرگز نہ لے کہ خبیث سے سوا خبث کے اور کوئی نتیجہ نہیں نکلتا۔

قال الرضاء: اگر معلوم ہو کہ جو کچھ یہ دیتا ہے، عین حرام ہے تو ہر طرح لینا حرام ہے۔ خواہ ہدیہ میں، خواہ صدقہ میں، خواہ اجرت میں، خواہ قرض میں، خواہ کسی طرح، ورنہ جائز۔

مالم نعرف شيئاً حراماً بعينه به ناخذ قاله محرر المذهب محمد رحمه الله تعالى وقد فصلنا المسئلة بوجوهها في مجموعتنا المباركة ان شاء الله تعالى العطايا النبوية في الفتاوى الرضوية (۲۳۶) ﴿

(۲۳۳) سورة ال عمران آیت ۹۲۔

(۲۳۴) سورة البقرة، آیت ۲۶۷۔

(۲۳۵) یعنی سود کی کمائی سے حاصل شدہ مال۔

(۲۳۶) جب تک کسی مہین شی کا حرام ہونا ہمیں معلوم نہ ہو، اسے لے سکتے ہیں۔ یہ فقہ حنفی کو تحریری صورت میں پیش کرنے والے امام اعظم کے شاگرد و امجد امام محمد کا فرمان ہے اور اس مسئلے کو ہم نے بہت تفصیل کے ساتھ ہمارے بارگت مجموعہ فتاویٰ، العطايا النبوية في الفتاوى الرضوية میں ذکر کر دیا ہے۔

چودھویں شرط: صدقے کو تھوڑا اور حقیر نہ جانے۔ جیسے دینے والے کو چاہئے  
 بہت دے اور تھوڑا سمجھے۔ **والکثیر فی جنب اللہ قلیل**۔ (۴۳۷) حدیث صحیحین  
 سے ثابت کہ صدقہ کو حقیر نہ جانو اگرچہ بھری کا جلا ہوا کھر ہو۔

**قال الرضاء:** اس کے مخاطب صدقہ دینے والے بھی ہو سکتے ہیں۔ یعنی اگر ایسی ہی  
 چیز کی استطاعت ہے۔ تو یہی دو اور اسے حقیر نہ جانو کہ آخر امتثال امر ہے (۴۳۸) اور  
 محتاج کے کچھ تو کام آئے گی۔ وہاں انھیں دو باتوں پر نظر ہے۔ نہ کہ تمہارے قلیل و  
 کثیر پر، کہ یوں تو تمام متاع دنیا شرق سے غرب تک کے سارے خزینے دینے ہر  
 قلیل سے قلیل تر، ہر ذلیل سے ذلیل تر ہیں اور جب اس وقت ناقص ہی چیز پر ہاتھ  
 پہنچتا ہے۔ تو اب وہ آئینہ کریمہ وارد نہ ہوگی۔ جو ہم نے زیر شرط ۱۲ تلاوت کی کہ اس  
 میں **لَا تَمْتَمُوا الْخَبِيثَاتِ** (۴۳۹) فرمایا ہے۔ ”بالقصد ناقص چیز نہ دو“ کہ ناقص و کامل  
 دونوں پر دسترس ہے اور قصد ناقص دو۔ ورنہ **لَا يُكَلِّفُ اللَّهُ نَفْسًا إِلَّا مَا آتَاهَا سَيَجْعَلُ**  
**اللَّهُ بَعْدَ عُسْرٍ يُسْرًا** (۴۴۰)

نیز حدیث میں اس طرف بھی اشارہ ممکن کہ صدقہ دینے میں تھوڑی چیز کو بھی  
 حقیر نہ جانو۔ اگرچہ زیادہ کی استطاعت بھی ہو۔ ہاتھ پہنچتا ہے، مگر شیطان روکتا ہے،  
 نفس اڑے آتا ہے۔ ایک شیطان کیا ستر شیطان صدقے سے باز رکھتے ہیں۔

حدیث شریف میں ارشاد ہوا ”صدقہ ستر شیطانوں کے جڑے چیز کر نکالنا  
 ہے۔“ تو ایسی حالت میں تھوڑا ہی دے اور اسے حقیر جان کر بالکل دست کش نہ ہو

(۴۳۷) کثیر بھی اللہ کے حضور قلیل ہے۔

(۴۳۸) یعنی شریعت کے حکم کی جا آوری ہے۔

(۴۳۹) سورۃ البقرہ، آیت ۲۶۷۔

(۴۴۰) اللہ کسی جان پر بوجھ نہیں رکھتا، مگر اسی قابل جتنا اسے دیا ہے۔ قریب ہے اللہ دشواری کے  
 بعد آسانی فرمادے۔ سورۃ الطلاق، آیت ۷، ترجمہ (کنز الایمان)۔

کہ آخر محتاج کے بکار آمد ہوگا اور غل کی جڑ دل پر جنمے میں کچھ تو کمی آئے گی۔ مالا  
 يدرك كلة لا يتوك كلة (۳۳۱) اور یہاں بھی وہ آئیہ کریمہ وارد نہیں کہ اس میں  
 لا يَتَمَّمُوا الْخَبِيثَ فرمایا نہ کہ لا تَمَّمُوا الْقَلِيلَ (۳۳۲) خبیث و قلیل میں زمین و  
 آسمان کا فرق ہے۔ پاؤ بھر کھرے گیہوں قلیل ہیں خبیث نہیں اور دس من گھنے  
 ہوئے کہ گل کر آتا ہو گئے خبیث ہیں نہ کہ قلیل۔

ام المؤمنین صدیقہ رضی اللہ تعالیٰ عنہا کی سخاوت اس درجہ تھی کہ ان کے  
 بھانجے حضرت عبداللہ بن زبیر رضی اللہ تعالیٰ عنہما نے اپنے زمانہ خلافت میں ان  
 کے تصرفات مجبور کر دیئے تھے۔ (۳۳۳) ہزار ہا روپے ایک جلے میں محتاجوں کو تقسیم  
 فرما دیتیں۔

ایک بار امیر معاویہ نے لاکھ روپے نذر بھیجے۔ ام المؤمنین رضی اللہ تعالیٰ  
 عنہا نے کینز کو حکم دیا ہزار فلاں کو دے آؤ سو فلاں کو۔ یہاں تک کہ ایک پیسہ نہ  
 رکھا اور خود حضرت ام المؤمنین کا روزہ تھا۔ کینز نے عرض کی حضور کا روزہ ہے اور گھر  
 میں افطار کو بھی کچھ نہیں۔ فرمایا پہلے سے کتنی تو کچھ رکھ لیا جاتا۔

ام المؤمنین نے ایک بار سائل کو ایک دانہ انگو کا دیا۔ دیکھنے والے نے تعجب کیا۔  
 فرمایا کم تری فیہا من مناقیل ذرۃ۔ ”اس میں کتنے ذرے نکل سکیں گے“ اور  
 اللہ تعالیٰ فرماتا ہے۔ فَمَنْ يَعْمَلْ مِثْقَالَ ذَرَّةٍ خَيْرًا يَرَهُ۔ (۳۳۴) ”جو ایک ذرہ برابر  
 بھلائی کرے گا اس کا اجر دیکھے گا۔“

(۳۳۱) جو گل کو پائیں سکتا وہ گل کو ترک بھی نہ کرے۔ (کہ بالکل نہ ہونے سے کچھ  
 ہونا بہتر ہے۔)

(۳۳۲)۔ خاص قلیل کا ارادہ نہ کرو۔

(۳۳۳) یعنی ام المؤمنین رضی اللہ عنہا کے مالی تصرف کے اختیارات لے لئے تھے کہ حاکم اسلام  
 کو اس بات کا اختیار ہے۔

(۳۳۴) سورۃ الزلزال آیت ۷۔

هذا كله ماظهرلى وارجو ان يكون صوابا والله تعالى اعلم - (۴۳۵)

خیر یہ چودہ شرائک حضرت مصنف قدس سرہ نے ذکر فرمائے۔ چھ فقیر ذکر کرتا ہے کہ بیس کا عدد کامل ہو۔

پندرہویں شرط: مسجد میں سوال نہ کرے کہ حدیث شریف میں اس سے ممانعت آئی اور اسے دینا بھی نہ چاہئے کہ شنیع پر اعانت ہے۔ (۴۳۶) علماء فرماتے ہیں 'مسجد کے سائل کو ایک پیسہ دے' تو ستر پیسے اور درکار ہیں جو اس دینے کا کفارہ ہوں۔ کما فی الہندیۃ والحدیقۃ الندیۃ وغیرہما اور اگر ایسی بد تمیزی سے سوال کرتا ہے کہ نمازیوں کے سامنے گزرتا ہے یا بیٹھے ہوؤں کو پھاند کر جاتا ہے تو اسے دینا بالاتفاق ممنوع۔

وهو المختار علی مافی الدر المختار من الحظر وقد جرم فی الصلوۃ باطلاق الحظر وعبر عن هذا بقیل -

اقول..... وان فرق بمن تعود فیمنع عطاؤه مطلقاً او ورد غریباً کثیراً لایعرف الناس فیباح ان لم یتخط لم يعد وکان توفیقاً واللہ تعالی اعلم۔

سولہویں شرط: سوال میں زیادہ تملق و چالپوسی نہ کرے (۴۳۷) کہ شان اسلام کے خلاف ہے۔ حدیث شریف میں آیا "مسلمان خوشامدی نہیں ہوتا" اور جھوٹی جھوٹی تعریفیں اس سے بھی بدتر، کہ ایک تو تملق، دوسرے کذب، تیسرے اس شخص کا نقصان کہ منہ پر تعریف کرنے کو حدیث میں گردن کا کاٹنا فرمایا اور ارشاد ہوا

(۴۳۵) یہ سب وہ گوہر پارے ہیں کہ میرے رب عزوجل نے مجھ پر ظاہر فرمائے اور میں امید کرتا ہوں کہ یہی توجیہ جو میں نے اوپر حدیث سے متعلق بیان کی، درست ہے اور سب سے زیادہ جاننے والا تو اللہ ہی ہے۔

(۴۳۶) یعنی بُرائی پر مدد دینا ہے۔

(۴۳۷) یعنی خوشامد و چالپوسی نہ کرے۔

”مداحوں کے منہ میں خاک جھونک دو“ خصوصاً اگر مدوح فاسق ہو کہ حدیث میں فرمایا۔ ”جب فاسق کی مدح کی جاتی ہے، رب تبارک و تعالیٰ غضب فرماتا اور عرش الرحمن بل جاتا ہے۔“

ستر ہویں شرط: مال حاصل کرنے کے لئے جس قدر صلاح اپنے میں ہے، اس سے زیادہ ظاہر نہ کرے۔ خواہ وہ اظہار زبانِ قال سے ہو یا زبانِ حال سے ہو، کہ ایک تو زور ہوگا۔ حدیث شریف میں ہے۔ ”جو لوگوں کو اس سے زیادہ خوف خدا دکھائے جتنا اس کے پاس ہے، منافق ہے۔“

دوسرے دھوکا دینا۔ حدیث شریف میں ہے۔ ”ہمارے گروہ سے نہیں جو ہمیں فریب دے۔“

تیسرے وہ مال کہ اس کے عوض لے گا، ناجائز ہوگا۔ کما فی الطریقة المحمدیة۔ کہ دینے والا اگر ایسا نہ جانتا نہ دیتا یا اتنا نہ دیتا۔

اٹھارہ ہویں شرط: کسی سچے عمل دینی کے ذریعے سے بھی دنیا نہ مانگے کہ معاذ اللہ دینِ فروشی ہے۔ جیسے بعض فقراء کہ حج کرتے ہیں، جگہ جگہ اپنا حج بیچتے پھرتے ہیں۔ پھر کبھی بک نہیں سکتا۔ حدیث شریف میں آیا۔ ”جو آخرت کے عمل سے دنیا طلب کرے، اس کا چہرہ مسخ کر دیا جائے اور اس کا ذکر مٹا دیا جائے اور اس کا نام دوزخیوں میں لکھا جائے۔“

امام حجۃ الاسلام فرماتے ہیں۔ ایک غلام و آقا حج کر کے پلٹے۔ راہ میں نمک نہ رہا، نہ خرچ تھا کہ مول لیتے۔ ایک منزل پر آقا نے کہا: بقال (۳۳۸) سے تھوڑا نمک یہ کہہ کر لے آ کہ ہم حج سے آتے ہیں۔ وہ گیا اور کہا: میں حج سے آتا ہوں، قدرے نمک دے لے آیا۔ دوسری منزل میں آقا نے پھر بھیجا۔ اس بار یوں کہا کہ میرا آقا حج سے آتا ہے، تھوڑا نمک دے لے آیا۔ تیسری منزل میں آقا نے پھر بھیجا چاہا۔ غلام نے

(۳۳۸) دال، نمک، آنا وغیرہ بیچنے والا۔

کہ حیثیت آقا بننے کے قابل تھا، جواب دیا۔ پرسوں نمک کے چند دانوں پر اپنا حج بیچا، کل آپ کا بیچا، آج کس کا بیچ کر لاؤں۔

امام سفیان ثوری رحمۃ اللہ علیہ ایک شخص کے یہاں دعوت میں تشریف لے گئے۔ میزبان نے خادم سے کہا ان برتنوں میں کھانا لاؤ جو میں دوبارہ کے حج میں لایا ہوں۔ امام نے فرمایا، ”مسکین تو نے ایک کلمہ میں اپنے دو حج ضائع کئے“ جب مجرم اظہار پر یہ حال ہے، تو اسے ذریعہ دنیا طلبی بنانا کس درجہ بدتر ہوگا۔ والعیاذ باللہ تعالیٰ.

اسی میں داخل ہے وعظ کا پیشہ، کہ آج کل نہ کم علم بلکہ بہت نرے جاہلوں نے کچھ الٹی سیدھی اردو دیکھ بھال کر، حافظہ کی قوت، دماغ کی طاقت، زبان کی طلاقت (۴۴۹) کو شکار مردم کا حال بنایا ہے۔ عقائد سے غافل، مسائل سے جاہل، اور وعظ گوئی کے لئے آمدھی۔ ہر جامع، ہر مجمع، ہر مجلس، ہر میلے میں غلط حدیثیں، جھوٹی روایتیں، اٹلے مسئلے بیان کرنے کو کھڑے ہو جائیں گے اور طرح طرح کے جیلوں سے جو مل سکا کمائیں گے۔ اول تو انہیں وعظ کہنا حرام قطعی۔ او نحو یشتن گم است کرار ہیری کند۔

رسول اللہ ﷺ فرماتے ہیں۔ من قال فی القرآن بغیر علم فلیتواء مقعدہ فی النار۔ ”جو بے علم قرآن کے معنی میں کچھ کہے۔ وہ اپنا ٹھکانا جہنم میں بنالے“ رواہ الترمذی و صحیحہ عن ابن عباس رضی اللہ تعالیٰ عنہما.

دوسرے ان کا وعظ سننا حرام سَمْعُونَ لِلْكَذِبِ۔ (۴۵۰) تو سارے جلسے کا وبال ایسے واعظ کی گردن پر ہے۔ من غیر ان ینقص من اوزارہم شیئا۔ (۴۵۱)

(۴۴۹) زبان کی تیزی۔

(۴۵۰) بڑے جھوٹ سننے والے۔ سورة المائدہ، آیت ۴۱، ترجمہ (کنز الایمان)۔

(۴۵۱) بغیر اس کے کہ ان کے گناہ میں کچھ کمی ہو۔

تیسرے وعظ و پند کو جمع مال یا رجوع خلق کا ذریعہ بنانا گمراہی مردود و سنت  
نصاری و یہود ہے۔

ذرمختار میں ہے۔ التذکیر علی المنابر للوعظ والاعتاظ سنة الانبياء  
والمرسلين ولرئاسة ومال و قبول عامة من ضلالة اليهود والنصارى - (۳۵۲)  
خلاصہ و تافارخانیہ و ہندیہ میں ہے۔ الواعظ اذا سئل الناس شيئاً في  
مجلس نفسه لا يحل له ذلك لانه اكتساب الدنيا بالعلم (۳۵۳)

امام فقیہ ابو اللیث نے اگر حال زمانہ دیکھ کر کہ سلطنتوں نے علماء کی کفالت چھوڑ  
دی۔ بیت المال میں ان کا حق کہ ہمیشہ ان کے اور ان کے متعلقین کے تمام مصارف  
کی کفایت کی جائے، انہیں نہیں پہنچتا۔ وہ کسب معاش میں مصروف ہوں تو عوام کو  
ہدایت کا دروازہ مسدود ہوتا ہے، (۳۵۴) اذان و امامت و تعلیم ہاجرت پر فتوے متاخرین  
کی طرح قول جمہور اور خود اپنے قول سابق سے رجوع فرما کر عالم کو اجازت دی کہ  
وعظ و پند کے لئے مفصلات میں جائے اور نڈوز لے۔ تو وہ مجبوری کی اجازت حالت  
حاجت خاص عالم دین کے لئے ہے۔ جو اہل وعظ و تذکیر ہے نہ جاہلوں یا ناقصوں کے  
واسطے کہ انہیں وعظ کہنا ہی کب جائز ہے۔ جو اس کی ضرورت کیلئے اس مخطور (۳۵۵)

(۳۵۲) ممبروں پر وعظ کرنا تاکہ توبہ کرنے والی اور اصلاح اخلاق پر راہنمائی کرنے والی باتیں کی  
جائیں اور لوگ نصیحت قبول کریں، یہ انبیاء و مرسلین علیہم الصلوٰۃ والسلام کی سنت ہے اور لوگوں  
پر اپنی بڑائی جتانے اور حصول مال و شہرت کا ذریعہ بنانے کیلئے ایسا کرنا یہود و نصاریٰ کی گمراہی ہے۔

(۳۵۳) وعظ و نصیحت کرنے والا جب لوگوں سے مجلس میں اپنے لئے کچھ مانگے یہ اس کیلئے حلال  
نہیں اس لئے کہ یہ علم بیع کر دنیا خریدنا ہے۔

(۳۵۴) یعنی علماء اگر معاشی مصروفیات میں پڑ جائیں تو پھر عوام کی ہدایت اور وعظ و نصیحت کا دروازہ  
بند ہو جائے گا۔

(۳۵۵) مخطور اسے کہتے ہیں جسے شریعت مطہرہ نے ممنوع قرار دیا ہو۔

کی اجازت ہو۔ پھر اس کے لئے بھی صرف محال حاجت بقدر حاجت اجازت ہوگی۔ لان ماکان بضرورة تقدر بقدرها (۲۵۶) نہ کہ بلا حاجت یا خزانہ بھرنے کے لئے۔ پھر آگے مدار نیت پر ہے۔ اللہ عزوجل کہ عَلَيْنِمُ بَدَاتِ الصُّدُورُ (۲۵۷) ہے، اس کی حالت جانتا ہے، کہ اصل مقصود ہدایت ہے، نہ جمع مال۔ جب تو اس مجبوری کے فتوے سے نفع پاسکتا ہے۔ ورنہ دانائے سر و اخفاء (۲۵۸) کے حضور جھوٹا حیلہ نہ چلے گا اور دنیا خر لور دین فروش ہی نام پائے گا۔ وَالْعِيَاذُ بِاللَّهِ تَعَالَى۔

انیسویں شرط: کسی جھوٹے حیلے سے دھوکا نہ دے۔ مثلاً مسجد ہوانی ہے، مدرسے کو درکار ہے۔ وغیرہ وغیرہ، کہ اگر سرے سے بے اصل تھا۔ تو جھوٹ ہوا، اور اگر مسجد و مدرسہ واقعی تھے۔ ان کے نام سے لے کر خود کھایا تو خیانت ہوئی اور ہر حال میں فریب بھی ہوا اور جو ملا مال حرام ہوا اور ایک سخت ناپاک تر دھوکا وہ ہے کہ بعض احمق جاہل خدا تا ترس مال حرام حاصل کرنے کو ”غله تا ارزاں شود امسال سید مبینوم“ پر عمل کرتے ہیں۔ ایسے گناہ کبیرہ سے دور بھاگے۔

صحیح حدیث شریف میں حضور سید عالم ﷺ فرماتے ہیں۔ ”جو نسب میں اپنے باپ کے سوا دوسرے کی طرف اپنے کو نسبت کرے، اس پر اللہ تعالیٰ اور فرشتوں اور آدمیوں، سب کی لعنت ہے۔ اللہ تعالیٰ نہ اس کا فرض قبول کرے نہ نفل“ اور بعض سفہائے بے عقل جن کا باپ شیخ یا اور قوم سے ہے، صرف ماں کے سیدانی ہونے پر سید بن بیٹھتے ہیں اور اس بنا پر اپنے آپ کو سید کہتے کھلاتے ہیں۔ یہ بھی محض جمالت و معصیت اور وہی دوسرے باپ کو اپنا باپ بنانا ہے۔ شرع مطہر میں نسب باپ سے لیا

(۲۵۶) اس لئے کہ جو شی کسی ضرورت کے تحت ثابت ہو وہ بقدر ضرورت ہی جائز رہتی ہے۔

(۲۵۷) وہ تو دلوں کی جانتا ہے۔ سورة الملك آیت ۱۳ ترجمہ (کنز الایمان)۔

(۲۵۸) یعنی رب تبارک و تعالیٰ، کہ وہی ہر پوشیدہ و ظاہر کا جاننے والا ہے۔

جاتا ہے نہ ماں سے۔ قال اللہ تعالیٰ: وَعَلَى الْمَوْلُودِ لَهُ۔ (۳۵۹)

امام خیر الدین رکنی نے فتاویٰ خیریہ پھر علامہ شامی نے رد المحتار اور دیگر علماء نے اپنے اسفار میں تصریح فرمائی کہ جس کی ماں سیدانی ہو، اگرچہ اس وجہ سے وہ ایک فضیلت رکھتا ہے۔ مگر زہار سید نہ ہو جائے گا۔ (۳۶۰) علامہ سیدی عبدالغنی نابلسی قدس سرہ القدسی نے حدیقہ ندیہ میں ارشاد فرمایا کہ ایسا شخص اگر اپنے آپ کو سید کہے، تو اسی وعید میں داخل ہے کہ اس پر خدا و ملائکہ و پارس کی لعنت اور اس کی عبادتیں مردود اور اکارت۔ والعیاذ باللہ رب العالمین۔

یسویں شرط: اگر واقعی سید یا شیخ، علوی یا عباسی غرض ہاشمی ہے۔ تو مال زکوٰۃ لینے کے لئے اپنا ہاشمی ہونا نہ چھپائے کہ دینے والے نے انجانی میں دے دیا۔ تو اسے تو لینا حلال نہ ہوگا اور اگر چھپانے کے لئے اپنی دوسری قوم ظاہر کی، تو اسی وعید شدید کا مورد ہے۔ (۳۶۱) والعیاذ باللہ تعالیٰ ﴿

سوال: سابقہ مذکور ہوا کہ ترک سوال بہر حال کوئی ہے۔ (۳۶۲) حالانکہ بعض اکابر دین و مشائخ طریقت نے سوال کیا ہے۔ حضرت شیخ شرف الدین یحییٰ منیری اپنے مکتوبات

(۳۵۹) اور جنس کا سچ ہے۔ سورۃ البقرہ آیت ۲۳۲ ترجمہ (کنز الایمان)۔

یعنی والد۔ اس انداز بیان سے معلوم ہوا کہ نسب باب کی طرف سے چلتا ہے۔ (حوالہ  
العرفان حاشیہ کنز الایمان)

(۳۶۰) یعنی ہرگز سید نہ ہو جائے گا۔

(۳۶۱) یعنی وہی حدیث سابقہ کہ فرمایا ﷺ: ”جو نسب میں اپنے باپ کے سوا دوسرے کی طرف اپنے کو نسبت کرے، اس پر اللہ تعالیٰ اور فرشتوں اور آدمیوں سب کی لعنت ہے۔ اللہ تعالیٰ نہ اس کا فرض قبول کرے نہ نفل۔“

(۳۶۲) یعنی بہتر ہے کہ سوال نہ کرے۔

میں لکھتے ہیں۔ شیخ ابو سعید خراز فائق کے وقت لوگوں سے سوال کرتے اور خواجہ ابو حفص حداد مغرب و عشاء کے بیچ میں بقدر ضرورت ایک دو دروازے سے مانگ لیتے۔

خواجہ سفیان ثوری بھی سفر میں سوال کرتے اور خواجہ ابراہیم اوہم جبکہ جامع بصرہ میں مشغف تھے، تین دن بعد افطار فرماتے، اس روز سوال کرتے۔

قال الرضاء: ان حضرات عالیہ قدسست أسرارہم کے یہ احوال علامہ مناوی نے بھی تفسیر شرح جامع صغیر میں زیر حدیث من سئل من غیر فقر فانما یسئل الجمور (۴۶۳) ذکر کئے اور حضرت ابو سعید خرازؓ کی نسبت کہا۔ ہنگامِ فاقہ ہاتھ پھیلا کر تم شیئا للہ فرماتے ﴿

جواب: مشائخ عظام و اولیائے کرام کبھی مفضول کو اختیار فرماتے ہیں۔ ان کے تمام اعمال و افعال و انواع احوال میں اغراض عالیہ ہیں۔ بزرگوں نے وقتِ لاحتِ شریعہ سوال میں تین فائدے تجویز کئے ہیں۔ بنظر ان فوائد کے کبھی سوال کیا اور اپنے مریدوں کو اس کا اذن دیا ہے۔

پہلا فائدہ: ریاضتِ نفس۔ خواجہ شفیق ملخی کے ایک مرید خواجہ بایزید کے پاس آئے۔ آپ نے ان کے پیر کا حال دریافت فرمایا۔ عرض کی خلق سے فارغ اور خدا پر متوکل ہو کر بیٹھ گئے ہیں۔ فرمایا، میری طرف سے شفیق سے کہنا، دو روٹیوں کے واسطے خدا کو نہ آزماؤ۔ نامہ توکل کا طے کر کے بھوک کے وقت بھیک مانگ لیا کرو۔ کہیں اس فعل کی شامت سے وہ ملک زمین میں نہ دھنس جائے۔

قال الرضاء: اللہ عزوجل پر توکل فرض عین ہے۔ قال اللہ تعالیٰ: وَ عَلَی اللہ

(۴۶۳) جس نے غیر فقر کے مانگا تو اس نے انگارہ مانگا۔

(۴۶۳) سورة المائدہ آیت ۲۳۔

فَتَوَكَّلُوا إِن كُنْتُمْ مُؤْمِنِينَ ۝ (۳۶۳) ”اللہ ہی پر توکل کرو، اگر مسلمان ہو۔“ اور فرماتا ہے۔ ”إِن كُنْتُمْ آمَنْتُمْ بِاللَّهِ فَعَلَيْهِ تَوَكَّلُوا إِن كُنْتُمْ مُسْلِمِينَ ۝ (۳۶۵) ”اگر تم خدا پر ایمان رکھتے ہو تو اسی پر بھروسہ کرو، اگر مسلمان ہو۔“ خصوصاً تصوف کے انقطاع عن الغير (۳۶۶) بلکہ فناعن الغير (۳۶۷) بلکہ نفی مطلق غیر ہے۔ اس میں نامہ توکل کیونکر طے کرنے کا حکم ہو سکتا ہے۔ ہاں! توکل قلب سے طرح اسباب ہے نہ کہ عمل میں ترک اسباب۔ (۳۶۸) خود حکم فرماتا ہے۔ ”فَانتَشِرُوا فِي الْأَرْضِ وَابْتَغُوا مِنْ فَضْلِ اللَّهِ ۝ (۳۶۹) ”زمین میں پھیل جاؤ اور اس کا فضل ڈھونڈو۔“ ولہذا جب ایک صحابی نے عرض کی۔ یا رسول اللہ! اپنا تاقہ چھوڑ دوں اور خدا پر توکل کروں۔ فرمایا۔ بلکہ قید و توکل۔ ”اس کا پاؤں باندھ دے اور توکل کر“ یعنی خدا پر بھروسہ کر۔

رواه البيهقي في الشعب بسند جيد عن عمرو بن أمية الضمري والترمذي

(۳۶۵) سورة بونس آیت ۸۴۔

(۳۶۶) یعنی غیر خدا سے لا تعلق ہو جانا۔

(۳۶۷) یعنی غیر خدا کی نفی کر دینا۔

(۳۶۸) یعنی توکل کے معنی یہ نہیں کہ اسباب کو ترک کر کے بیٹھ رہے اور ہاتھ پر ہاتھ دھرے کہے ”اللہ تعالیٰ ہر شئی پر قدرت رکھتا ہے چنانچہ وہ مجھے بغیر کو شش کے بھی روزی وغیرہ دیگا۔

بلاشبہ اللہ عزوجل قادر مطلق ہے اور ایسا کرنا اس کیلئے کچھ مشکل نہیں۔ مگر بندے کا مذکورہ

سوچ کے پیش نظر کو شش نہ کرتے ہوئے بیٹھ جانا اپنے رب کریم عزوجل کی مشیت کے خلاف ہے

کہ عالم اسباب یعنی دنیا میں رہ کر ترک اسباب گویا حسرت الہیہ کو باطل کرنے کے مترادف ہے۔ ہاں!

توکل کے معنی یہ ہیں کہ ان اسباب کو اصل نہ سمجھے اور نہ ہی ان پر بھروسہ کرے بلکہ وہی پر

بھروسہ کرے کہ جو ان اسباب کا پیدا کرنے والا اور مسبب حقیقی ہے۔

(۳۶۹) سورة الجمعة آیت ۱۰۔

بلفظ اعقلها وتوكل عن انس رضی اللہ تعالیٰ عنہما۔

بر توکل پائے اشتر را نبید

عالم اسباب میں رہ کر ترک اسباب گویا ابطالِ حمتِ الہیہ ہے۔ کَبَّاسِطُ كَفَيْدٍ  
إِلَى الْمَاءِ لِيَبْلُغَ فَاهُ وَمَا هُوَ بِبَالِغِهِ (۳۷۰) ”جیسے کوئی ہتھیلیاں پانی کی طرف پھیلائے  
ہوئے کہ وہ اس کے منہ میں پہنچ جائے اور وہ پہنچنے والا نہیں۔“  
سیدنا بایزید بسطامی نے اسی کو منع فرمایا۔ رہا اذن سوال۔

اقول..... اللہ عزوجل کے جس طرح کچھ فرائض و محرمات ہیں۔ جیسے نماز و  
زنا ویسے ہی قلب پر بھی ہیں اور ان کی فرضیت و حرمت اسی طرح یقینی قطعی  
ضروریات دین سے ہے جیسے صبر و شکر و تواضع و اخلاص کی فرضیت، بزرع (۳۷۱)  
و کفران و تکبر و ریا کی حرمت۔

عوام اگر بہت متوجہ تقویٰ و طاعت ہوئے۔ انہیں فرائض و محرمات بدنیہ پر  
قناعت کرتے اور فرائض و محرمات قلبیہ سے اصلاً کام نہیں رکھتے۔ پڑھیں نماز اور  
کریں تکبر اور رب عزوجل فرمائے۔ أَلَيْسَ فِي جَهَنَّمَ مَثْوًى الْمُتَكَبِّرِينَ (۳۷۲) ”کیا  
جہنم میں ٹھکانا نہیں متکبروں کا۔“

اربابِ قلب بحدت متوجہ قلب ہوتے ہیں۔ ظاہری باطنی دونوں فرائض بجالاتے  
اور دونوں کے تمام محرمات سے احتراز فرماتے ہیں۔ پھر ظاہری صلاح سئل ہے (۳۷۳)

(۳۷۰) سورة الرعد آیت ۱۳۔

(۳۷۱) بے صبری و دلویلا پن۔

(۳۷۲) سورة الزمر آیت ۶۰۔

(۳۷۳) یعنی اعمال ظاہری کو درست کر لینا، ان میں اصلاح کر لینا، آسان ہے۔

(۳۷۴) بدن کے اعضاء ظاہری۔

اور باطنی اس سے بہت مشکل کہ جو ارج (۴۷۴) کو نیک کام میں لگانا بد سے چانا ایک ہمت کا کام ہے اور قلب سے رذائل دھو دینا، فضائل سے آراستہ کر لینا کارے وارد۔ یہ منہ کا نوالہ نہیں بلکہ بدن بھی تابع قلب ہے۔

رسول اللہ ﷺ فرماتے ہیں۔ ان فی الجسد مضغۃ اذا صلحت صلح الجسد کلہ واذا فسدت فسد الجسد کلہ الا وہی القلب۔ ”بھیک بدن میں ایک گوشت پارہ ہے۔ وہ سنور جائے تو سب بدن من جائے اور جب وہ بچو جائے تو سب بدن خراب ہو جائے۔ سنتے ہو! وہ دل ہے۔“

خلق کی کثرتِ مخالفت (۴۷۵) اعمالِ ظاہر میں بھی بہت مغل ہوتی ہے۔ ہزاروں گناہ جسمانی تو وہ ہیں کہ تنہائی میں ہو ہی نہیں سکتے اور جو ہو سکتے ہیں وہ بھی بحال مخالفت زائد ہوتے ہیں اور صحبتِ عوام قلب کے لئے تو بہت ہی خطرناک ہے۔ مگر بضرورت شرعیہ جیسے مفتی شرع و قاضی حق و مدرس دین و واعظ ہدئی اور غیر مالدار کے طریق کسب (۴۷۶) تجارت، زراعت، نوکری، مزدوری ہیں اور ان سب میں مخالفتِ ناس کی حاجت اور اصلاحِ نفس کے لئے عدم فراغت ہے اور تصحیح فرائض و اجتنابِ محرمات اہم ضروریات دینیہ سے ہے اور ضرورت دینی کے وقت سوال حلال۔ یہ معنی ہیں ان کے اذن اور حضرت مصنف علام قدس سرہ کے ارشاد، ریاضتِ نفس کے نہ وہ جو آج کل کے مزاجیوں نے اختیار کیا ہے کہ اچھے خاصے جوان تندرست اور بھیک مانگنے کا پیشہ اور اصلاحِ قلب درکار، اصلاحِ ظاہر سے برکنار اور منع کیجئے تو شرع مطہر سے معارضے کو تیار، کہ بھیک مانگنا بھی ریاض ہے۔ وَالْكَاسِبُ حَنِيبٌ اللّٰهُ (۴۷۷) یہ حرام قطعی ہے اور شرع کا مقابلہ اور سخت تر۔

(۴۷۵) یعنی لوگوں سے زیادہ میل جول ماننا مانا وغیرہ۔

(۴۷۶) یعنی غیر مالدار کا معاشی ضروریات کے لئے مختلف طریقے و ذرائع اپنانا۔

(۴۷۷) کسب حلال کیلئے کوشش کرنے والا اللہ تعالیٰ کا محبوب بندہ ہے۔

وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ ﴿١٠٠﴾

دوسرا فائدہ: اپنی قدر و قیمت پر متنبہ ہونا۔ جب شبلی مرید ہوئے۔ خواجہ جنید رحمۃ اللہ علیہ نے فرمایا: ”اے ابو بکر تو ملک شام کا امیر الامراء تھا۔ جب تک بازار میں بھیک نہ مانگے گا، دماغ تیرا نخوت سے خالی نہ ہوگا (۳۷۸) اور اپنی قدر و قیمت نہ جانے گا۔“ ابتداء ابتداء میں تو لوگوں نے رکس جان کر بہت کچھ دیا۔ آخر رفتہ رفتہ ہر روز بازار ان کا سست ہوتا جاتا۔ ایک سال کے بعد یہ نوبت پہنچی کہ صبح سے شام تک پھرتے کوئی کچھ نہ دیتا۔ پیر سے حال عرض کیا۔ فرمایا: قدر تیری یہ ہے کہ کوئی تجھے کوڑی کو نہیں پوچھتا۔

قال الرضاء: سوال بے ضرورت شرعیہ اپنے لئے حرام ہے اور مسکین و حاجت مند مسلمانوں کے لئے مانگنا حلال بلکہ سنت سے ثابت ہے اور جب مسؤلین پر ظاہر نہ کیا جائے کہ سوال دوسروں کے لئے ہے تو ضرور وہ اپنے ہی لئے سوال جانیں گے اور جو حالت نفس پر وہاں طاری ہوتی، یہاں بھی ہوگی۔ خصوصاً بازار میں دکان دکان گدیہ گروں کی طرح مانگتے پھرنا، خصوصاً جب کہ روزانہ ایک مدت دراز تک ہو، کہ اب تو اگر یہ کہہ کر بھی ہوتا کہ اوروں کے لئے مانگتے ہیں جب بھی شدہ شدہ وہی نوبت پہنچی کہ کوئی کچھ نہ دیتا۔ مگر اس کے عدم ذکر میں کسر نخوت بدرجہ اتم ہے۔ (۳۷۹) اس دوسرے طریقہ سوال میں جب کہ خود ضرورت شرعیہ نہ ہو۔ حضرات عالیہ یہی صورت ملحوظ رکھتے ہونگے کہ سوال کیا اور خلق سے چھپ کر خفیہ تصدق فرمادیا۔ مساکین کی حاجت روائی ہوئی، مخلوق نے تصدق کی فضیلت پائی، خود علاوہ تصدق اس

(۳۷۸) یعنی تیرے دماغ سے گھمنڈ و غرور نہ جائے گا۔

(۳۷۹) یعنی لوگوں کو یہ نہ بتاتے ہوئے مانگنا کہ دوسرے مسکینوں کیلئے مانگتا ہوں بلکہ ظاہر اپنے لئے ہی مانگتا ہو، اس طرح مانگتے میں تکبر کی کاٹ زیادہ ہوتی ہے۔

تکبر شکنی کی دولت ملی۔ هذا ما عندی واللہ تعالیٰ اعلم ﴿

تیسرا فائدہ: رعایت ادب کہ مال سب خدا کا ہے۔ خلق صرف وکیل و نگہبان ہے۔ خود بادشاہ سے حقیر چیز مانگنا اور گاہ بیگاہ اسی سے ہر قسم کا سوال کرنا زیب نہیں دیتا۔ یحییٰ رازی نے اپنی ماں سے کچھ مانگا۔ کہا خدا سے مانگ۔ فرمایا اے مادر مہربان! مجھے شرم آتی ہے کہ ایسی چیز خدا تعالیٰ سے مانگوں اور جو کچھ تمہارے پاس ہے وہ بھی خدائے تعالیٰ کا جانتا ہوں۔ یعنی یہ سوال بھی درحقیقت خدا سے ہے۔ مگر ایسی حقیر چیز بلا واسطہ اس سے مانگنا نہیں چاہتا۔ واللہ تعالیٰ اعلم۔

قال الرضاء: اس کے متعلق بعض کلام مسکد ترک دعائیں مسطور (۳۸۰) اور اصل یہ ہے کہ جب حاجت متحقق اور طریق کسب کی وہ حالت کہ اوپر مذکور اور ترک مطلق سبب کی اجازت نہیں، تو رجوع الی السوال آپ ہی ضرور۔ مگر لازم ہے کہ خلق پر نظر ظاہر ہو اور حقیقت نظر مالک و معطی حقیقی عزوجل پر مقصور۔ ایسی حالت میں محض ابطال اسباب چاہ کر یا اللہ! نکڑا دے یا اللہ! پیسہ دے، کتنا رہنا آپ ہی ادب شرع سے دور۔ هذا ما ظہر لی فافہم واللہ تعالیٰ اعلم۔

پھر یہ بھی وہاں سے جہاں مانگنا سوال ہو۔ محل ہنسنا تمام میں کہ باہم اتحاد ہو۔ (۳۸۱) ایک دوسرے کے مال میں ایسی مغایرت نہ ہو کہ مانگنے کو ذلت و ننگ و عار یا مانگنا سمجھیں۔ جیسے ماں باپ، اولاد، زوج و زوجہ کہ اسی عدم مغایرت کے باعث انہیں دینے سے شرعاً زکوٰۃ ادا نہیں ہوتی، کہ یہ دینا نہ ہو بلکہ گویا اپنے صندوقے کے

---

(۳۸۰) اس کلام کو جاننے کیلئے فصل ہفتم کے مسئلہ ۵ نیز فصل دہم کا مطالعہ فرمائیے۔  
(۳۸۱) یعنی ایسا مقام کہ جہاں اپنی اشیاء کے استعمال یا ان میں تصرف کا خوش دلی سے دوسرے کو اختیار دیا جائے اور بالکل دلی تنگی محسوس نہ کی جاتی ہو۔ مثلاً ایک گھر کے افراد کا آپس میں ایک دوسرے کی اشیاء کو استعمال میں لانا۔

ایک خانے سے نکال کر دوسرے میں رکھ دینا۔ تو وہاں متعارف انبساط کا عملدرآمد  
اصلاً سوالِ نبوی عنہ (۳۸۲) میں داخل نہیں۔ بلکہ حدیث شریف میں وارد ہے اور فقہ بھی  
اس کے جواز پر شاہد ہے۔ فتاویٰ ہندیہ میں ملتقط سے ہے۔

عن الثوری رحمہ اللہ تعالیٰ انہ سئل عن الاستمداد من خبز غیرہ قال ہو مال  
غیرہ فلیستأذنه ولا احب له ان يفعل من غیر استئذان ولا اشارة ومہما امکن  
لا یستأذن لانه سوال الا ان یکون بینہما انبساط۔

مریدوں سے شیخ کی فرمائش اسی اصل کے نیچے آسکتی ہے۔ جبکہ انبساط متحقق ہو اور  
حالتِ عدم بار پر ناطق۔ ورنہ سوال سے بدتر ہے کہ ساکل مجبور نہیں کر سکتا اور یہاں  
آدمی لحاظ کے باعث مجبور ہو جاتا ہے۔ حال ناگواری جو کچھ لیا، وہ سوال ہی نہیں بلکہ  
ظلم و غصب و مصادرہ ہے۔ یہ دقیقہ واجب الحاظ ہے کہ بہت متصوف زمانہ اس میں مبتلا  
ہیں۔ انہیں اس کا لحاظ فرض ہے اور مریدین کو لازم کہ اپنا مال و جان سب اپنے پیر کی  
ملک سمجھیں۔ پیر کہ شرائطِ پیری کا جامع ہو، نائب رسول اللہ ﷺ ہے اور ائمہ دین  
فرماتے ہیں جو اپنے آپ کو رسول اللہ ﷺ کی ملک نہ جانے، حلاوتِ سنت اس کے  
مذاق جان تک نہ پہنچے۔ (۳۸۳)

قالہ الامام سہل التستری نقلہ الامام القسطلانی فی المواہب وغیرہ۔

صدیق اکبرؓ نے عرض کی۔ ہل انا و مالی الا لک یا رسول اللہ!

”میں اور میرا مال حضور کے سوا کس کے ہیں؟ یا رسول اللہ!“

واللہ سبحنہ و تعالیٰ اعلم ﴿﴾

(۳۸۲) نبی عنہ اسے کہا جاتا ہے جس سے شریعتِ اسلام میں مماعت وارد ہوئی ہو۔ تو مطلب یہ  
ہوا کہ ایسے مقام پر سوال کرنا شرعاً مذموم نہیں۔

(۳۸۳) یعنی وہ سنت کی لذت سے محروم رہے گا۔

## خاتمہ

### چند ترکیب نماز حاجت میں

ترکیب اول ا: وضوئے تازہ اچھی طرح کرے، دو رکعت نماز نفل پڑھے۔ بعد سلام عرض کرے۔ اللّٰهُمَّ اِنِّیْ اَسْئَلُكَ وَاتُوَجِّهُ اِلَیْكَ بِنَبِیِّنا مُحَمَّدٍ صَلَّی اللهُ تَعَالٰی عَلَیْهِ وَسَلَّمَ نَبِیِّ الرَّحْمَةِ یَا رَسُوْلَ اللهِ اِنِّیْ اَتُوَجِّهُ بِكَ اِلَی رَبِّیْ فَبِقَضَی حَاجَتِی (۳۸۳) اور اپنی حاجت ذکر کرے۔ یہ دعا صحیح حدیث میں تعلیم فرمائی۔

قال الرضا: ایک نابینا خدمت اقدس حضور سید عالم ﷺ میں حاضر ہو کر اپنی نابینائی کا شاکاکی ہوا۔ حضور نے یہ نماز و دعا ارشاد فرمائی۔ انہوں نے مسجد میں جا کر پڑھی۔ کچھ دیر نہ گزری تھی کہ دونوں آنکھیں کھل گئیں، گویا کبھی اندھے نہ تھے۔ یہ حدیث ترمذی و نسائی و ابن ماجہ و ابن خزیمہ و طبرانی و حاکم و بیہقی نے روایت کی۔ امام ترمذی فرماتے ہیں۔ یہ حدیث حسن صحیح غریب ہے۔ حاکم نے کہا، بخاری و مسلم دونوں کی شرطوں پر صحیح ہے۔ امام ابو القاسم طبرانی، پھر امام بیہقی، پھر امام منذری وغیرہم ائمہ نے فرمایا صحیح ہے۔

اقول..... حدیث میں یا محمد ہے۔ مگر اس کی جگہ یا رسول اللہ کہنا چاہئے کہ صحیح مذہب میں حضور اقدس ﷺ کو نام لے کر ندا کرنا ناجائز ہے۔ علماء فرماتے ہیں، اگر روایت میں وارد ہو جب بھی تبدیل کر لیں۔ یہ مسئلہ ہمارے رسالہ ”تجلی الیقین بان نبینا سید المرسلین“ میں مفصل و مشروح مذکور ہے۔ لہذا حضرت مصنف علام قدس سرہ نے یا رسول اللہ فرمایا۔ واللہ تعالیٰ اعلم۔

(۳۸۳) الٰہی! میں تجھ سے مانگتا ہوں تیری طرف توجہ کرتا ہوں، ہمارے نبی محمد ﷺ کے وسیلے سے جو مہربانی والے نبی ہیں۔ یا رسول اللہ ﷺ! میں حضور کے وسیلے سے اپنے رب کی طرف توجہ کرتا ہوں کہ میری حاجت بر آئے۔

ثم اقول..... اس دعا کے اول و آخر حمد الہی و درود رسالت پناہی صلوات  
 اللہ وسلامہ علیہ اور آمین پر ختم اور شروع میں اللہ تعالیٰ کو اسمائے طیبہ سے ندا وغیر  
 ذلك جو ادب دعا گزرے، ضرور چالائے، اور یونہی تمام ترتیبات میں سمجھے۔ ادب عام  
 ہے (۳۸۵) کہ جن امور کی تفصیل اور کسی امر عام میں مطلقاً ان کی حاجت دوسری جگہ  
 سے معلوم ہو، خاص معین میں ان کے ذکر کی حاجت نہیں سمجھی جاتی۔

ترکیب دوم ۲: نیر آبی و لئن بشکوال، وہیب بن ورد سے روایت کرتے ہیں۔ جو بعد  
 بارہ رکعت، ہر رکعت میں سورۃ الفاتحہ و آیۃ الكرسي و سورۃ اخلاص پڑھے پھر  
 سجدے میں یہ کلمات کہے۔

سُبْحَانَ الَّذِي لَيْسَ الْعِزُّ وَقَالَ بِهِ سُبْحَانَ الَّذِي تَعَطَّفَ بِالْمَجْدِ وَ تَكَرَّمَ بِهِ  
 سُبْحَانَ الَّذِي أَحْصَى كُلَّ شَيْءٍ بِعِلْمِهِ سُبْحَانَ الَّذِي لَا يَنْبَغِي التَّسْبِيحُ إِلَّا لَهُ  
 سُبْحَانَ ذِي الْمَنْ وَالْفَضْلِ سُبْحَانَ ذِي الْعِزِّ وَالْكَرَمِ سُبْحَانَ ذِي الطُّوْلِ  
 وَالنِّعَمِ أَسْأَلُكَ بِمَعَاقِدِ الْعِزِّ مِنْ عَرْشِكَ وَمُنْتَهَى الرَّحْمَةِ مِنْ كِتَابِكَ وَبِاسْمِكَ  
 الْعَظِيمِ الْأَعْظَمِ وَجَدِّكَ الْأَعْلَى وَكَلِمَاتِكَ النَّامَاتِ كُلِّهَا لَا يُجَاوِزُهُنَّ بَرٌّ وَلَا فَاجِرٌ  
 أَنْ تُصَلِّيَ عَلَيَّ مُحَمَّدٍ (صَلَّى اللَّهُ تَعَالَى عَلَيْهِ وَسَلَّمَ) (۳۸۶)

(۳۸۵) یعنی یہ ایک عام قاعدہ اور لوگوں کا معمول ہے۔

(۳۸۶) پاک ہے وہ ذات کہ اسی کیلئے عزت کا لباس ہے اور جس نے عزت کے ساتھ کلام فرمایا  
 پاک ہے وہ ذات جس نے بزرگی کے ساتھ احسان فرمایا اور اسی کے ساتھ کرم فرمایا، پاک ہے وہ ذات  
 جو اپنے علم کے ساتھ کائنات کی ساری اشیاء کو گھیرے ہوئے ہے، پاک ہے وہ ذات کہ اس کے غیر  
 کی حقیقی پاکی بیان کرنا زیب نہیں۔ پاکی ہے اسے کہ صاحب فضل و احسان ہے، پاکی ہے اسے کہ  
 صاحب عزت و کرم ہے، پاکی ہے اسے کہ صاحب قدرت و غنا اور انعام فرمانے والا ہے۔ الٰہی! میں  
 تجھ سے تیرے عرش کی دائمی عزت کے وسیلے سے اور تیری کتاب یعنی قرآن پاک جو کہ رحمت کا  
 قلمی ہے، اس کے وسیلے سے سوال کرتا ہوں اور تیرے اسم اعظم اور تیری اعلیٰ بزرگی اور تیرے  
 سب کلمات تامہ کے وسیلے سے سوال کرتا ہوں کہ جن سے کوئی نیکو کار اور کوئی عصیان شکار ذرہ  
 برابر انحراف نہیں کر سکتا کہ تو تیرے محبوب محمد ﷺ پر درود بھیج۔

پھر خدائے تعالیٰ سے وہ سوال کرے جس میں گناہ نہیں۔ مثلاً کہے۔ اَنْ تَقْضِيَ  
حَاجَتِي هَذِهِ. (۳۸۷) اور اس حاجت کا ذکر کرے۔ اللہ تعالیٰ روا فرمائے۔  
وہب کہتے ہیں ہمیں پہنچا ہے کہ یہ ترکیب اپنے بیوقوفوں اور ابلہوں (۳۸۸) کو نہ  
سکھاؤ کہ گناہوں پر دلیری نہ کریں۔

ترکیب سوم ۳: عبدالرزاق نے ابن عباس رضی اللہ تعالیٰ عنہما سے روایت  
کی۔ نبی ﷺ نے فرمایا۔ ”جو شخص خدا سے کچھ حاجت رکھتا ہو، تناء مکان میں  
باوضوئے کامل چار رکعت پڑھے۔ پہلی رکعت میں فاتحہ کے بعد قُلْ هُوَ اللهُ أَحَدٌ دس  
بار (۳۸۹) دوسری میں بیس بار، تیسری میں تیس، چوتھی میں چالیس بار پڑھے۔ پھر  
پچاس بار قُلْ هُوَ اللهُ أَحَدٌ اور ستر مرتبہ لَاحَوْلَ وَلا قُوَّةَ اِلا بِاللّٰهِ الْعَلِيِّ الْعَظِيمِ۔ (۳۹۰) اگر اس پر قرض ہو،  
ادا ہو جائے اور جو وطن سے دور ہو، خدا تعالیٰ اسے گھر پہنچائے اور جو آسمان کے برابر  
گناہ رکھتا ہو، اور استغفار کرے خدا اس کے گناہ بخشے، اور جو اولاد نہ رکھتا ہو، خدا سے  
اولاد دے اور جو دعا کرے، خدا اس کی دعا قبول فرمائے، اور جو خدا سے دعا نہیں کرتا،  
خدا اس سے ناراض ہوتا ہے۔

عبداللہ فرماتے ہیں۔ اپنے احمقوں کو یہ دعا نہ سکھاؤ کہ اس سے نافرمانی پر  
استیعانت کریں گے۔ (۳۹۱)

ترکیب چہارم ۴: امام احمد اپنی مسند میں ابو درداء رضی اللہ عنہ سے راوی میں نے حضور سید  
عالم ﷺ کو فرماتے سنا۔ جو وضو کامل طور پر کرے۔ یعنی عمرات سنن و  
آداب۔ (۳۹۲) پھر دو رکعتیں پورے طور پر پڑھے۔ یعنی باسبب جماع سنن و مستحبات و

(۳۸۷) میری یہ حاجت بر آئے۔

(۳۸۸) یعنی اپنے بے وقوفوں اور مکاروں کو نہ سکھاؤ۔

(۳۸۹) قل هو الله احد سے مراد پوری سورۃ الاخلاص ہے۔

(۳۹۰) یعنی لَاحَوْلَ وَلا قُوَّةَ اِلا بِاللّٰهِ الْعَلِيِّ الْعَظِيمِ۔

(۳۹۱) یعنی نافرمانی پر مدد چاہیں گے۔

(۳۹۲) یعنی سنن و آداب وضو کو ملحوظ رکھتے ہوئے۔

حضور قلب (۳۰۳) پھر جو کچھ اللہ تعالیٰ سے مانگے، عاجل یا آجل، اللہ تعالیٰ اسے عطا فرمائے۔

امام حافظ ابن حجر عسقلانی پھر امام جلال الدین سیوطی فرماتے ہیں۔ ”اس کی سند حسن ہے۔“

اقول..... لفظ حدیث میں یوں ہے۔ اعطاء اللہ ما سأل معجلاً او مؤخراً۔

اور اس کے دو معنی ممکن، ایک یہ کہ دنیا و آخرت کی جو چیز اللہ تعالیٰ سے مانگے، اللہ عزوجل عطا فرمائے۔ دوسرے یہ کہ جو کچھ مانگے، اللہ تعالیٰ عطا کرے، جلد یا دیر میں۔ لہذا فقیر نے ترجمہ بھی ایسے لفظوں سے کیا جو دونوں معنوں کو متصل رہیں۔

ترکیب پنجم ۵: ترمذی و نسائی و ابن خزیمہ و ابن حبان و حاکم، حضرت انس رضی اللہ عنہ سے راوی، کہ ان کی والدہ ام سلمہ رضی اللہ تعالیٰ عنہا ایک دن صبح کو خدمت اقدس حضور سید المرسلین ﷺ میں حاضر ہوئیں اور عرض کی حضور! مجھے کچھ ایسے کلمات تعلیم فرمادیں کہ میں اپنی نماز میں کہنا کروں۔ ارشاد فرمایا، دس بار اللہ اکبر، دس بار سبحان اللہ، دس بار الحمد للہ کہہ، پھر جو چاہے مانگ، اللہ عزوجل فرمائے گا، نَعَمْ نَعَمْ ”اچھا اچھا۔“

امام ترمذی فرماتے ہیں یہ حدیث حسن ہے۔ ابن خزیمہ و ابن حبان التزلماً فرماتے ہیں، صحیح ہے۔ حاکم نے کہا بر شرط احادیث صحیح مسلم، صحیح ہے والحمد للہ رب العلمین ۵

اقول..... اس کا طریقہ یوں ہو کہ دو رکعت نفل یوضوئے تازہ و حضور قلب پڑھے۔ بعد درود شریف اللہ اکبر، سبحان اللہ، الحمد للہ، دس بار دس بار کہہ کر دعائے مقصود ایسے لفظوں سے کرے جو محل نماز نہ ہوں۔

(۳۰۳) یعنی سنن و مستحبات اور حضور قلب، ان سب چیزوں کو جمع کرتے ہوئے۔

شَلَّا أَسْتَلِكُ أَنْ تَقْضِيَ لِي حَاجَتِي كُلَّهَا فِي الدُّنْيَا وَالْآخِرَةِ مَا كَانَ مِنْهَا لِي

خَيْرًا وَلَكَ رِضًا يَا أَرْحَمَ الرَّاحِمِينَ آمِينَ - (۳۹۳)

ترکیب ششم ۶: ترمذی و ابن ماجہ و حاکم، حضرت عبد اللہ بن ابی کوفی رضی اللہ عنہ سے روئی

حضور سید عالم صلی اللہ علیہ وسلم فرماتے ہیں۔ ”جسے اللہ تعالیٰ یا کسی آدمی کی طرف حاجت ہو۔ چاہئے کہ اچھی طرح وضو کر کے دو رکعتیں پڑھے۔ پھر اللہ تعالیٰ کی طرف ثناء کرے اور نبی صلی اللہ علیہ وسلم پر درود بھیجے پھر کہے۔

لَا إِلَهَ إِلَّا اللَّهُ الْحَلِيمُ الْكَرِيمُ سُبْحَانَ اللَّهِ رَبِّ الْعَرْشِ الْعَظِيمِ الْحَمْدُ لِلَّهِ  
رَبِّ الْعَالَمِينَ ۝ أَسْتَلِكُ مُوجِبَاتِ رَحْمَتِكَ وَ عَزَائِمَ مَغْفِرَتِكَ وَالْغَنِيمَةَ مِنْ كُلِّ بَرٍّ  
وَالسَّلَامَةَ مِنْ كُلِّ أَثِمٍ لَا تَدْعُ لِي ذَنْبًا إِلَّا غَفَرْتَهُ وَلَا هَمًّا إِلَّا فَرَجْتَهُ وَلَا حَاجَةً هِيَ  
لَكَ رِضًا إِلَّا قَضَيْتَهَا يَا أَرْحَمَ الرَّاحِمِينَ ۝“ (۳۹۵)

ترکیب ہفتم ۷: امہدانی، انس رضی اللہ عنہ سے روئی، حضور سید عالم صلی اللہ علیہ وسلم نے مولیٰ علی کرم اللہ تعالیٰ وجہہ سے فرمایا، اے علی! کیا میں تمہیں وہ دعائے بتادوں کہ جب تمہیں کوئی غم یا پریشانی ہو، اسے عمل میں لاؤ۔ تو باذن اللہ تعالیٰ تمہاری دعا قبول اور غم دور ہو۔ وضو کے بعد دو رکعت نماز پڑھو، اور اللہ تعالیٰ کی حمد و ثناء اور اپنے نبی صلی اللہ علیہ وسلم پر درود

(۳۹۳) الہی! میں سوال کرتا ہوں کہ دنیا و آخرت میں میری ساری حاجتیں کہ میرے لئے بھلائی اور

تیری رضا کا باعث ہوں پوری فرما۔ اے سب مہربانوں سے زیادہ مہربانی فرمانے والے!۔

(۳۹۵) اللہ کہ حلیم و کریم ہے، کوئی معبود نہیں سوائے اُس کے۔ پاکی ہے اللہ عزوجل کو کہ عظمت

والے عرش کا پروردگار ہے۔ سب خوبیوں اللہ کو جو مالک سارے جہان والوں کا۔ اے سب سے زیادہ

مہربان! میں تجھ سے اُن اشیاء کا سوال کرتا ہوں کہ تیری رحمت کو لازم کرنے والی ہوں اور تیری

حتمی بخشش کا اور ساری بھلائیوں سے مجھے کا اور ہر برائی سے سلامتی کا سوال کرتا ہوں۔ میرے تمام

گناہوں کی ایسی بخشش فرما کہ کوئی گناہ باقی نہ رہے اور سارے غم دور فرما اور میری تمام حاجات پوری

فرما کہ تیری رضا کا باعث ہوں۔

خواتین اور اپنے اور سب مسلمان مردوں اور مسلمان عورتوں کے لئے استغفار کرو پھر  
کہو۔

اللَّهُمَّ أَنْتَ تَحْكُمُ بَيْنَ عِبَادِكَ فِيمَا كَانُوا فِيهِ يَخْتَلِفُونَ لَا إِلَهَ إِلَّا اللَّهُ الْعَلِيُّ  
الْعَظِيمُ لَا إِلَهَ إِلَّا اللَّهُ الْحَلِيمُ الْكَرِيمُ سُبْحَانَ اللَّهِ رَبِّ السَّمَوَاتِ السَّبْعِ وَرَبِّ  
الْعَرْشِ الْعَظِيمِ الْحَمْدُ لِلَّهِ رَبِّ الْعَالَمِينَ رَبِّ الْعَرْشِ الْعَظِيمِ اللَّهُمَّ كَاشِفَ الْغَمِّ  
مُفْرِجَ الْهَمِّ مُجِيبَ دَعْوَةِ الْمُضْطَرِّينَ أَدْعُوكَ رَحْمَنَ الدُّنْيَا وَالْآخِرَةِ وَرَحِيمَهُمَا  
فَارْحَمْنِي فِي حَاجَتِي هَذِهِ لِقَضَائِهَا وَتُجَاجِهَا رَحْمَةً تُغْنِيَنِي بِهَا عَنْ رَحْمَةٍ مَن  
سِوَاكَ - (۳۹۶)

ترکیب ہشتم ۸: حاکم، حضرت عبداللہ بن مسعود رضی اللہ عنہ سے راوی حضور اقدس صلی اللہ علیہ وسلم  
فرماتے ہیں۔ رات یا دن میں بارہ رکعتیں ہر دو رکعت پر التَّحِيَّات پڑھو۔ پچھلی  
التَّحِيَّات کے بعد اللہ تعالیٰ کی ثناء اور نبی صلی اللہ علیہ وسلم پر درود بخالو۔ پھر سجدے میں فاتحہ  
سات بار آیتہ الکرسی سات بار لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ  
الْحَمْدُ وَهُوَ عَلَى كُلِّ شَيْءٍ قَدِيرٌ دس بار پڑھو۔

پھر کہہ اَللَّهُمَّ اِنِّي اَسْئَلُكَ بِمَعَاقِلِ الْعِزِّ مِنْ عَرْشِكَ وَ مِنْتَهَى الرَّحْمَةِ مِنْ  
كِتَابِكَ وَ اَسْمِكَ الْاَعْظَمِ وَ جَدِّكَ الْاَعْلَى وَ كَلِمَاتِكَ الْقَامَةِ (۳۹۷)

(۳۹۶) اے اللہ عزوجل! تو اپنے بندوں میں فیصلہ فرمائے گا جس میں وہ اختلاف رکھتے ہیں۔ اللہ  
کے سوا کوئی عبادت کے لائق نہیں کہ ہے بلند و عظیم اللہ کے سوا کوئی معبود نہیں کہ ہے حلیم و  
کریم۔ پاکی ہے اللہ عزوجل کو کہ ہے پروردگار ہفت آسمان و عرش عظیم۔ سب خوبیاں اللہ عزوجل کو  
جو مالک سارے جہان والوں کا کہ ہے پروردگار عرش عظیم۔ اے غموں کو دور فرمانے والے اللہ  
العلمین! پریشانوں کو دفع فرمانے والے رب العلمین! اے پریشان حالوں کی فریاد رسی فرمانے  
والے! اے دنیا و آخرت کے رحمن و رحیم! میری اس حاجت کو پورا اور کامیاب فرمانے کے معاملے  
میں مجھ پر ایسی مہربانی فرما کہ تیرے سوا دوسروں سے مجھے بے پرواہ کر دے۔

(۳۹۷) اے اللہ عزوجل! میں تجھ سے تیرے عرش کی بلندیوں، تیری کتاب کی رحمت کے ہستی،  
تیرے اسم اعظم، تیری اعلیٰ بزرگی اور تیرے کلمات تامہ کے وسیلے سے سوال کرتا ہوں۔

پھر اپنی حاجت مانگ، پھر سر اٹھا کر دائیں بائیں سلام پھیر اور اسے یہ تو فوں کو نہ  
سکھاؤ کہ وہ اس کے ذریعے سے دعا مانگیں گے تو قبول ہوگی۔

احمد بن حرب و ابی ایوب بن علی و ابو ذر کربا و حاکم نے کہا، ہم نے اس کا تجربہ کیا، تو  
حق پایا۔

فقیر کہتا ہے غفر اللہ تعالیٰ لہ فقیر نے بھی چند بار تجربہ کیا۔ تیرے خطا پایا۔  
یہاں تک کہ بعض اعرابہ کے مرض کو امتداد شدید و اشتداد مدید ہوا۔ (۳۹۸) حتیٰ کہ ایک  
روز بالکل نزع کے آثار طاری ہو گئے، سب اقارب رونے لگے۔ فقیر ان سب کو روتا  
چھوڑ کر دروازہ کریم پر حاضر ہوا۔ یہ نماز پڑھی اس کے بعد مریض کی طرف چلا اور  
وسوسہ تھا کہ شاید خمر نوع دیگر سننے میں آئے۔ (۳۹۹) وہاں گیا تو حمد اللہ تعالیٰ مریض  
کو بیٹھا باتیں کرتا پایا۔ مرض جاتا رہا، چند روز میں قوت بھی آگئی۔ وَلِلّٰهِ الْحَمْدُ۔

فائدہ: یہ حدیث ابن عساکر نے بروایت حضرت ابو ہریرہ رضی اللہ عنہ روایت کی۔ مگر  
اتنا فرق ہے کہ اس میں اس نماز کا وقت بعد مغرب معین کیا اور فاتحہ و آیتہ الکرسی و  
کلمہ مذکورہ پڑھنے کے لئے بارہویں رکعت کا پہلا سجدہ اور دَعَا اللّٰهُمَّ اِنِّیْ اَسْتَلْکَ  
پڑھنے کو اس کا دوسرا سجدہ رکھا۔ نہ یہ کہ بعد التَّحِيَّاتِ کے سلام سے پہلے ایک سجدہ  
جدگانہ میں پڑھی جائیں۔ وَاللّٰهُ سُبْحٰنَہُ وَتَعَالٰی اَعْلَمُ۔

اقول..... مگر ہمارے جمہور ائمہ لَفْظِ اَسْتَلْکَ بِمَعَاقِدِ الْعِزِّ مِنَ عَرَشِکَ کو منع  
فرماتے ہیں۔ ہدایہ و وقایہ و تنویر الابصار و درمختار و شرح جامع صغیر امام قاضی  
خال و ترمناشی و محبوبی و غیر ہا کتب فقہیہ میں اس کی ممانعت مصرح۔ (۵۰۰) علامہ  
ابن امیر الحاج نے حلیہ میں تصریح فرمائی کہ یوں کہنا مکروہ تحریمی یعنی قریب بحرام

(۳۹۸) یعنی وہ عرصہ دراز سے شدید مہلک تھے۔

(۳۹۹) یعنی شاید انتقال مریض کی خبر سننے کو ملے۔

(۵۰۰) یعنی مذکورہ کتب فقہیہ وغیرہ میں اس کی ممانعت صاف اور واضح طور پر منقول ہے۔

قطعاً ہے اور یہ حدیث اور اسی طرح حدیث ترکیب دوم دونوں بحدت ضعیف ہیں کہ اس باب میں ہرگز قابل استناد نہیں ہو سکتیں۔ تو ان ترکیبوں سے یہ لفظ کم کر دینا ضرور ہے۔

**ثم اقول.....** سجدے بلکہ قعدے بلکہ قیام کے سوا نماز کے کسی فعل میں قرآن عظیم کی تلاوت حدیث و فقہ دونوں سے منع ہے۔ یہاں تک کہ سوا پڑھے تو سجدہ لازم اور سوا پڑھے تو اعادہ واجب۔ تو ضرور ہے کہ فاتحہ آية الكرسي جو سجدے میں پڑھی جائے گی ان سے ثنائے الہی کی نیت کرے نہ قرآن عظیم کی۔ نیز واضح رہے کہ نوافل مطلقہ میں ہر دو رکعت نماز جداگانہ ہے۔ تو جتنی رکعات ایک نیت سے پڑھی جائیں ہر قعدے میں التَّحِيَّات کے بعد درود و دعائے کچھ ہو اور ہر تیسری کے آغاز میں سُبْحَانَكَ اللَّهُمَّ وَاَعُوْذُ بِكَ مِنْهُنَّ۔

**ثم اقول.....** ہمارے ائمہ کے نزدیک ایک نیت میں دن کو چار رکعت سے زیادہ مکروہ ہے اور رات کو آٹھ سے زائد۔ وظاهر اطلاق الكراهة كراهة التحريم وقد نص في رد المحتار على انه لا يحل فعله۔ (۵۰۱) مگر دن کی کراہت متفق علیہ اور شب کی کراہت میں اختلاف ہے۔ امام شمس الاممہ سرخسی نے فرمایا۔ رات کو آٹھ سے زیادہ بھی مکروہ نہیں۔ فتاویٰ خلاصہ میں اسی کو صحیح کہا۔ وعامتهم على الكراهة وصححها في البدائع۔

تو یہ نماز اگر ہو شب (۵۱۸) میں ہو کہ ایک صحیح پر کراہت سے محفوظ رہے۔

**ترکیب نہم ۹:** حافظ ابو الفرج ابن الجوزی بطریق ابان بن ابی عیاش انس سے راوی

(۵۱۸) الحمد لله کہ رواہ ابن عساکر نے اس رائے فقیر کی تائید فرمائی کہ اس میں بعد مغرب

کی تصریح آئی کما علمت۔ ۱۲ مدظلہ

(۵۰۱) ظاہر یہ ہے کہ مطلقاً کراہت سے مراد مکروہ تحریمی ہے اور رد المحتار میں اس بات پر نص وارد ہے کہ ایسا کرنا جائز نہیں۔

کہ حضور سید عالم ﷺ نے فرمایا۔ ”جسے اللہ تعالیٰ سے کوئی حاجت دنیا یا آخرت کی ہو“ وہ پہلے کچھ صدقہ دے، پھر بدھ، جمعرات و جمعہ کا روزہ رکھے۔ پھر جمعہ کو مسجد جامع میں جا کر بارہ رکعتیں پڑھے۔ دس رکعتوں میں الحمد ایک بار، آية الكوسى دس بار اور دو میں الحمد ایک بار قُلْ هُوَ اللَّهُ بچاس بار۔ پھر اللہ تعالیٰ سے اپنی حاجت مانگے تو کوئی حاجت ہو، دنیا خواہ آخرت کی، اللہ تعالیٰ پوری فرمائے۔

قال الحافظ، ابان متروك.

اقول..... روى له ابو داود فى سنته والرجل من العباد و الزهاد والصلحاء من صغار التابعين ولم ينسب لوضع وقد قال الامام ايوب السختياني مازال نعرفه بخير منذ كان وقد روى عنه الامام سفين الثورى واكثر الناس تشديداً عليه شعبة وقد كلمه حماد بن زيد وعباد بن عباد ان يكف عنه فكف ثم عاد وقال الامردين وصرح ان دقيعته فيه عن ظن من غير يقين ومع ذلك قد روى عنه والعهد عنه انه لا يروى الا عن ثقة عنده ولا اريد بكل هذا تمشية ابان بل ابانة ان ابا الفرج لم يصب فى ابراده فى الموضوعات كعادته وهذا حاتم ائمة الشان ابن حجر العسقلاني قال فى اطراف العشرة لحديث رواه احمد بن زكوان زعم ابن حبان وتبعه ابن الجوزي ان هذا المتن موضوع وليس كما قالوا والراوى وان كان متروكاً عند الاكثر ضعيفا عند البعض فلم ينسب للوضع

ترکیب وہم ۱۰: امام ابو الحسن نور الدین علی بن جریر نعمی شطرنجی قدس سرہ العزیز ”بہجۃ الاسرار شریف“ میں بسند صحیح حضور سیدنا غوث اعظم ﷺ سے راوی کہ ارشاد فرماتے ہیں۔

من استغاث بی فی کوبۃ کشفتم عنہ ”جو کسی سختی میں میری دوہائی دے وہ سختی دور ہو جائے۔“

ومن نادانی باسمی فی شدة فرجت عنہ ”اور جو کسی مشکل میں میرا نام لے

کر ندا کرے وہ مشکل حل ہو جائے۔“

ومن توسل بی الی اللہ عزوجل فی حاجة قضیت له ”اور جو کسی حاجت میں اللہ عزوجل کی طرف مجھ سے توسل کرے وہ حاجت روا ہو جائے اور جو شخص دو رکعت نماز پڑھے ہر رکعت میں بعد فاتحہ، سورۃ اخلاص گیارہ بار پھر بعد سلام نبی ﷺ پر درود بھیجے۔“

ویدکرنی ثم یخطو الی جهة العراق احدی عشرة خطوة ویدکر اسمی ویدکر حاجتہ فانہا تقضی باذن اللہ تعالیٰ. ”اور مجھے یاد کرے۔ پھر عراق شریف کی طرف گیارہ قدم چلے اور میرا نام لیتا جائے پھر اپنی حاجت ذکر کرے، تو بیشک وہ حاجت باذن اللہ تعالیٰ پوری ہو۔“

یہ مبارک نماز اس سلطان ہندہ نواز سے اکابر ائمہ دین، مثل امام ابن تیمیہ و امام یافعی و مولانا علی قاری و مولانا شیخ محقق محدث دہلوی وغیرہم رحمۃ اللہ تعالیٰ علیہم نے نقل و روایت فرمائی اور فقیر نے ایک مبسوط رسالہ اس کی تحقیق و اثبات و رد شکوک و شبہات میں مسکئی بنام تاریخی ”النہار الانوار من یم صلوة الاسرار“ ملقب بہ ”الحجج البہیہ لمحہب الصلوة الغوثیة“ اور دوسرا رسالہ عربی مختصر اس کی ترکیب و کیفیت و طریقہ حضرات مشائخ قدسست اسرارہم میں مسکئی بنام تاریخی ”ازہار الانوار من صبا صلوة الاسرار“ لکھا۔

جسے معیار شرع مظہر پر اس نماز مقدس کی کامل عیاری اور اعتراضات و لمبہ منکرین کی ذلت و خواری دیکھنی ہو، رسالہ اولیٰ اور جسے اس کی تفصیلی ترکیب اور طریقہ مروجہ حضرات مشائخ کی ترتیب سمجھنی ہو، رسالہ ثانیہ کی طرف رجوع لائے۔

والحمد للہ رب العلمین۔

بالجملہ یہ دس ترکیبیں ہیں۔ جن میں اول و چہارم و پنجم و دہم تو اعلیٰ درجہ حسن و صحت و نفاذ سند پر ہیں۔ ان میں سب سے اجل و اعظم اول ہے، کہ اجلہ حفاظ نے

یک زبان اس کی تصحیح فرمائی۔ پھر پنجم کہ ترمذی نے تحسین اور حاکم نے تصحیح کی۔ پھر چہارم کہ حسن ہے پھر دہم کہ وہ تین ارشادات مصطفیٰ ﷺ سے ہیں اور یہ ارشاد ابن المصطفیٰ ﷺ۔ ان کے بعد ششم و ہفتم و نہم پھر سوم کا مرتبہ ہے۔ فان الضعیف یعمل بہ فی فضائل الاعمال باجماع اهل الکمال اور دوم و ہشتم سدا بھی شدید الضعف اور شرعاً بھی محذور پر مشتمل ان سے احتراز ہو یا ترک لفظ مذکور سے اصلاح۔

واللہ سبحنہ و تعالیٰ اعلم۔

تنبیہ: قضائے حاجت کی نمازیں جو کلمات علمائے کرام میں مذکور یا حضرات مشائخ عظام سے ماثور، بخیرت ہیں اور بحمد اللہ تعالیٰ اس سگ درگاہ قادریت کو ان کے اور تمام حاجات بجزئیہ و کلیہ کے متعلق ہزار ہا اعمالِ نسیہ جلیلہ مجربہ کی اجازت اپنے شیخ و آقائے نعمت و دریائے رحمت، امام العلماء والاولیاء، ستام الکملاء والاصفیاء، سید الواصلین سند اکاملین شیخی و مولائی و مرشدی و کنزی ذخری لیومی و غدی، حضور مد نور سیدنا و مولانا سید شاہ آل رسول، احمدی مارہروی رضی اللہ تعالیٰ عنہ وارضاه و جعل اعلیٰ جنان الفردوس مشواہ سے۔

ع وَلَا اَرْضٍ مِّنْ كَأْسِ الْكِرَامِ نَصِيبٌ

ان میں صرف نماز ہائے حاجت ہی کی تفصیل کروں تو ایک کتاب جداگانہ لکھوں اور ہنوز وہ بھی باقی اور فقیر کے پیش نظر ہیں جو احادیث میں خود حضور سید العالمن ﷺ سے منقول ہوئیں۔ مگر ناظر رسالہ جان لے گا کہ اصل رسالے میں اول سے آخر تک حضرت مصنف علام قدس سرہ الشریف کو احاطہ و استیعاب کا قصد نہیں۔ لہذا فقیر نے نکثیر فائدہ کے لئے ہر جگہ زیادات کیں اور ان میں بہت زیادتیں خود حضرت مصنف قدس سرہ کے دوسرے رسائل و تالیقات سے لیں۔ جن سے ثابت کہ حضرت ممدوح نے قصدا ہر جگہ صرف چند مختصر جملوں پر قناعت فرمائی ہے لہذا اس

ذیل میں بھی باجماع اصل استیعاب ملحوظ نہ رہا۔ خصوصاً خاتمے میں کہ یہاں تو جس قدر پیش نظر ہے اس سب کا ایراد، حجم رسالہ کو دو چند سے بڑھا دیگا۔ لہذا اسی قدر پر اقتصار ہوتا اور رب عزوجل رؤف، رحیم، کریم، حی، قیوم، عظیم، عظیم، جلّ مجدّد سے بتو سئل حضور سید المجتوبین سید المرسلین سید العالمین نبی الرحمة شفیع الامۃ صلی اللہ تعالیٰ علیہ وعلیٰ آلہ واصحابہ وایہہ الاکرم، الغوث الاعظم واولیاء امّہ وعلماؤ ملتہ اجمعین، نہایت تضرع و زاری دعا ہے کہ ان دونوں رسائل اصل و ذیل اور حضرت مصنف علام و فقیر مستہام کی تمام تالیفات کو خالصاً بوجہ الکریم قبول فرمائے اور اہل اسلام کو عاجلاً و آجلاً ان سے نفع بخشے۔

انه ولى ذلك والقدير عليه وله الحمد ابدًا  
 دائماً والمآب اليه امين امين اله الحق  
 امين برحمتك يا ارحم الراحمين  
 وصلى الله تعالى على سيدنا  
 ومولانا محمد وآله وصحبه اجمعين  
 سُبْحَانَكَ اللَّهُمَّ وَبِحَمْدِكَ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ

تمت

# مناجات

ایامِ اہلسنت مجددین و ملت

مولانا شاہ احمد رضا خان رحمۃ اللہ علیہ

★

جِب پڑے شکلِ شہِ مشکِ گشا کا ساتھ ہو  
 شادی دیدارِ حسنِ مصطفیٰ کا ساتھ ہو  
 انکے پیائے منہ کی فصیحِ جانِ فیض کا ساتھ ہو  
 امن دینے والے پیائے پیشوا کا ساتھ ہو  
 صاحبِ کوششِ تجویدِ عطا کا ساتھ ہو  
 سید بے سایہ کے خلیلِ بوا کا ساتھ ہو  
 دامنِ محبوب کی ٹھنڈی ہوا کا ساتھ ہو  
 عیب پوش خلقِ سارِ خطا کا ساتھ ہو  
 ان بسمِ زیرِ پوٹوں کی دعا کا ساتھ ہو  
 چشمِ گریبانِ شفیعِ مرتضیٰ کا ساتھ ہو  
 انکی بچی بچی نظروں کی جیا کا ساتھ ہو  
 آفتابِ ہاشمی نورِ اہلبدی کا ساتھ ہو  
 ربِّ مسلم کہنے والے غمزدہ کا ساتھ ہو  
 قدسیوں کے لب سے امین بنا کا ساتھ ہو

یا الہی ہر جگہ تیری عطا کا ساتھ ہو  
 یا الہی مہجولِ جاؤں نزع کی تکلیف کو  
 یا الہی گور تیرہ کی جب آئے سخت رات  
 یا الہی جب پڑے محشر میں شورِ داؤ گیر  
 یا الہی جب زبانیں باہر آئیں پیاس سے  
 یا الہی سر مہری پر جو جب خورشیدِ حشر  
 یا الہی گرمیِ محشر سے جب بھڑکے دن  
 یا الہی نامہ اعمال جب کھلنے لگیں  
 یا الہی جب بسیں آنکھیں جنازہ میں  
 یا الہی جب حسابِ ختمہ و یجا لائے  
 یا الہی رنگِ لا میں جب مری بے باکیاں  
 یا الہی جب چلوں تاریک راہِ پلِ صراط  
 یا الہی جب سرِ شمشیر پر چلتا پڑے  
 یا الہی جو دعائے نیک میں تجھ سے کروں

یا الہی جبِ رضا خوابِ گراں سے اٹھائے

دولتِ بیدارِ عشقِ مصطفیٰ کا ساتھ ہو

# فیضانِ سنت کی بہار

ایک اسلامی بھائی کا بیان ہے کہ خدا کی قسم! ایک رات میری تقدیر چمکی اور میں نے جو کچھ منظر دیکھا وہ لفظوں میں بیان نہیں کر سکتا۔ الحمد للہ وہیں میں نے خواب میں دیکھا کہ ایک چٹائی پر سرکارِ مدینہ صلی اللہ علیہ وسلم تشریف فرما ہیں، پہلو میں سیدنا صدیق اکبر رضی اللہ عنہ بیٹھے ہیں۔ جبکہ سامنے امیرِ اہلسنت محمد الیاس عطار قادری رضوی ایک کتاب سینے سے لگائے سر جھکائے دوڑا ہوا بیٹھے ہوتے ہیں۔ ان کے سیدھے ہاتھ کی طرف بالپوشہ ایف ہیں۔ اتنے میں سرکارِ مدینہ صلی اللہ علیہ وسلم نے ارشاد فرمایا، "الیاس کتاب دو" امیرِ اہلسنت نے بصدِ عجز و نیاز کتاب پیش کر دی۔ جو کتاب وہ فیضانِ سنت تھی۔ اس پر کعبۃ اللہ شریف اور سینر سبز گنبد کی دلکش تیسرا ویر واضح نظر آ رہی تھیں۔ سرکارِ مدینہ صلی اللہ علیہ وسلم نے فیضانِ سنت لیکر حضرت سیدنا صدیق اکبر رضی اللہ عنہ کے ہاتھ میں دی اور فرمایا، "اس میں سے باب درود و سلام پڑھو" چنانچہ حضرت سیدنا ابوبکر صدیق رضی اللہ عنہ نے پڑھ کر سنایا۔

فیضانِ سنت ملنے کا پتہ: مکتبۃ المدینہ،  
شہید مسجد، کھارادر، کراچی۔